



الفوائد التجويدية

في شرح

المقدمة الجزرية

مصنف

أسكنه الفردوس فضيلة الشيخ

قاري سعيد أحمد

مذكر مدرس شعبه تجويد وقرأت

جامعة نضرة العلوم كوجح انواله

www.KitaboSunnat.com

قرآنك بيتي
لأصوات

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق المنلانی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

الفوائد التجويدية

في شرح

المقدمة الخريزية

تأليف:

أستاذ الفراء مولانا قاري ابو محمد سعيد احمد

صاحب مدرس شعبه تجويد قرأت جامعہ نصرۃ العالم گوجرانوالہ

www.kitabosunnat.com

قرآنت الیکٹرونکس®

28- الفضل سٹارکھٹ 17- ایروڈیال اسلام آباد

Ph.: 042 - 37122423

0300 - 4785910

برائے ایصالِ ثواب

کتاب کے اس ایڈیشن کو تحفۃ نبی مکرم، ختم الرسل، رحمت للعلمین آنحضرت محمد مصطفیٰ صلی اللہ علیہ وسلم اور ان کی آل، امہات المؤمنین، صحابہ کرام رضوان اللہ علیہم اجمعین اور درج ذیل مرحومین:

جناب میاں محمد اسماعیل مغل و زوجہ
 جناب میاں محمد اللہ بخش بنالوی و زوجہ
 جناب حاجی بابو عبدالسلام و زوجہ
 زوجہ الحاج محمد ادریس مغل
 جناب نجیب احمد مغل و زوجہ
 جناب مرزا محمد اکرم

جناب کامران ادریس مغل

اور الحاج ادریس مغل، کاشف ادریس مغل اور احقر کے تمام اعزہ و اقرباء جو اس دنیا فانی سے کوچ کر گئے ہیں اور بالعموم پوری امت مسلمہ کے مرحومین کے ایصالِ ثواب کے لئے شائع کیا جا رہا ہے۔

اللہ کریم اس ہدیہ کو شرف قبولیت عطا فرما کر ہم سب کی مغفرت کا ذریعہ بنائے۔ آمین یا رب العلمین

نوٹ:- برادر عزیز جناب حاجی محمد کاشف ادریس مغل کا انتہائی مشکور ہوں جنہوں نے اس کتاب کی اشاعت کا انتظام فرمایا۔ دعا گو ہوں کہ اللہ کریم ان کو بہترین جزاء عطا فرمائے۔ آمین یا رب العلمین

بندہ ناچیز

سعید احمد

انتساب

میں اپنی شرح ”الفوائد التجويدية في شرح المقامات الجزرية“ کو اپنے انتہائی مشفق و کریم والد گرامی جناب الشیخ محمد بشیر رحمۃ اللہ علیہ اور انتہائی شفیق اور مربی دادا محترم جناب غلام حیدر رحمۃ اللہ علیہ مرید خاص امام الاولیاء حضرت مولانا احمد علی لاہوری رحمۃ اللہ علیہ کے نام منسوب کرتا ہوں جن کی شفقت و سرپرستی اور ظاہری و باطنی تربیت نے قدم قدم پر علمی اور عملی راہنمائی فرمائی اور میرا اخلاق استوار کیا ان کی بتلائی ہوئی قدریں راقم الحروف کے لیے ہمیشہ مشعل راہ رہیں گی اللہ تعالیٰ میرے ان دونوں مشفق و مہربان بزرگوں کو جنت الفردوس میں اعلیٰ مقام عطا فرمائے۔ آمین

(قاری) سعید احمد عفی عنہ





تقریظ

استاذ الاساتذہ القاری المقرئ فضیلۃ الشیخ محمد ادریس العاصم حفظہ
فاضل القراءات العشر الصغریٰ والكبریٰ ومصنف کتب کثیرہ وفاضل مدینۃ
یونیورسٹی

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ وَعَلَى آلِهِ وَاصْحَابِهِ وَأَزْوَاجِهِ أَجْمَعِينَ بِرَحْمَتِكَ يَا أَرْحَمَ
الرَّاحِمِينَ

اما بعد! عزیزم قاری سعید احمد سلمہ اللہ تعالیٰ فاضل قراءات العشر الصغریٰ
والکبریٰ والدراسات الاسلامیہ و استاذ جامعہ نصرۃ العلوم گوجرانوالہ گونا گوں
خوبیوں اور صفات کے حامل ایک عمدہ عالم دین، ایک خوش الحان قاری، ایک
نہایت شفیق استاذ اور ایک مضبوط لکھاری ہیں۔

عزیز القہد قاری صاحب کے قلم سے ایک کتاب ”کتاب التجوید“ ہدیہ
ناظرین ہو چکی ہے۔ ان کے قلم سے اب ”المقدمۃ الجزریۃ“ کی آسان، عام
فہم، مختصر اور طلباء کے اذہان کے مطابق شرح آپ کے ہاتھوں میں ہے۔ عزیزم
قاری صاحب نے موجودہ دور کو اور طلباء کی علمی حالت زار کو مد نظر رکھتے ہوئے

بہت عمدہ کام کیا ہے اور نہایت آسان اور سادہ زبان میں تشریح و توضیح کا عمدہ طریقے پر حق ادا کیا ہے۔ اللہ تعالیٰ قاری صاحب کی خدمت کو قبول فرمائے اور ان کے علم اور عمل میں برکت عطا فرمائے اور دعا ہے کہ اللہ تعالیٰ انہیں اسی طرح علم تجوید و قرآت کی خدمت میں شب و روز مصروف رکھے۔ آمین یا رب العالمین۔

وَاللَّهُ وَليُّ الْمُتَّقِينَ

وَصَلَّى اللَّهُ تَعَالَى عَلَى مُحَمَّدٍ خَلْقِهِ وَآلِهِ وَآزْوَاجِهِ وَصَحْبِهِ وَسَلَّمَ

خادم القرآن الکریم


قاری محمد ادریس العاصم عشی عنہ

۶-۱۰-۱۳۳۲

المدرسة العالیة تجوید القرآن

۵-۹-۲۰۱۱

اندرون شیرانوالہ گیٹ، لاہور



تقریظ

فضیلۃ الشیخ استاذ القراء حضرت مولانا قاری المقرئ عبدالصمد رحمہ اللہ

نَعْمَدُهُ وَنُصَلِّي عَلَى رَسُولِهِ الْكَرِيمِ أَمَا بَعْدُ!

میں نے ”کتاب الفوائد التجويدية في شرح المقدمة الجزرية“ مؤلفہ عزیزم جناب مولانا حافظ قاری سعید احمد صدر مدرس شعبہ تجوید وقرآءت جامعہ نصرۃ العلوم گوجرانوالہ کو مختلف جگہوں سے سنا ہے سن کر طبیعت بہت خوش ہوئی ماشاء اللہ موصوف نے خوب محنت اور سلیقہ سے اس شرح کو مرتب کیا ہے۔ علامہ جزری رحمہ اللہ کی شخصیت سے کون ناواقف ہے بلاشبہ آپ نابغہ روزگار تھے۔ آپ ایک بڑے محدث فقیہ اور محقق ومؤرخ ہونے کے ساتھ ساتھ تجوید وقرآءت میں خاتمہ المحققین بھی تھے۔ علم قرآءت میں نشر کبیر آپ کا وہ عظیم اور تحقیقی کارنامہ ہے جس کی مثال نہیں ملتی۔ خود فرماتے ہیں کہ جو شخص یہ کہتا ہے کہ علم قرآءت مردہ ہو چکا ہے اس کو کہہ دو کہ نشر سے علم قرآءت زندہ ہو گیا ہے اس کے علاوہ بھی آپ کی متعدد کتابیں تجوید وقرآءت پر ہیں انہی میں آپ کا شہرہ آفاق تصیدہ مقدمۃ الجزریہ بھی ہے جو تجوید کے نصاب میں آخری اور اہم کتاب ہے۔ عربی زبان میں ہے اور آج کل اکثر طلباء تجوید عربی زبان سے ناواقف ہوتے ہیں ان وجوہ کے پیش نظر عزیزم نے ایک عام فہم اور آسان شرح ترتیب دی ہے اور موصوف کا

اس فن میں خاصا ذوق بھی ہے اور گہری نظر بھی۔ اللہ تعالیٰ سے دعا ہے کہ قاری صاحب کے علم و عمل میں برکت عطا فرمائے اور ان سے مزید خدمت قرآن لے اور ان کی اس محنت کو قبول فرمائے۔ آمین یا رب العالمین
وَصَلَّى اللهُ تَعَالَى عَلَيَّ مُحَمَّدٍ خَلْقِهِ مُحَمَّدٍ وَآلِهِ وَآزْوَاجِهِ وَأَصْحَابِهِ أَجْمَعِينَ

قاری محمد عبدالصمد

سابق استاذ شعبہ تجوید و قرآئت
مدرسہ اشرف العلوم گوجرانوالہ



تقریظ

فضیلۃ الشیخ استاذ القراءہ حضرت مولانا قاری المقری محمد ابراہیم علوی رحمۃ اللہ علیہ
(مدرس المسجد النبوی الشریف المدینۃ المنورۃ سعودی عرب)

أَلْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ مُجِيبِ الدَّعَوَاتِ رَافِعِ
السُّنُوتِ وَالصَّلَوَاتِ وَالسَّلَامِ عَلَى كَثِيرِ الرَّحْمَاتِ وَعَلَى إِلِهِ وَأَصْحَابِهِ
الَّذِينَ أَفْضَلَهُمْ فِي الْخَيْرَاتِ.

أَمَّا بَعْدُ فَاَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدْكِرٍ (النجم: ١٤)

وَقَالَ النَّبِيُّ ﷺ إِنَّ اللَّهَ يَرْزُقُ بِهَذَا الْكِتَابِ أَقْوَامًا وَيَصْغِبُ بِهِ الْآخَرِينَ
قرآن پاک اللہ تعالیٰ کی ایک معجزہ لاریب کتاب ہے لا تنقصی

عجائیب اس کے عجائبات ختم نہیں ہو سکتے اور نہ ہی اس کی خدمت کا حق ادا ہو

سکتا ہے۔ اس پر فتن اور مشغولیت کے زمانہ میں کتاب اللہ کی خدمت ایک بہت

ہی بڑا کام ہے۔ اس لیے کہ سب لوگ اپنی مصروفیت میں مشغول ہیں کوئی کسی

کام میں کوئی کسی کام میں لیکن دارین میں سعادت مند وہ لوگ ہیں جو کتاب اللہ

کی خدمت میں مصروف ہیں اور یہ کام اللہ تعالیٰ نے علماء حق سے لیا ہے اور اسی

خدمت میں حضرت قاری صاحب بھی شریک ہوئے اللہ تعالیٰ ان کی کاوش کو

قبول فرمائے۔

میں نے اس کتاب ”الفوائد التجويدية في شرح المقدمة الجزيرية“ کے چند صفحات کا مطالعہ کیا اور مجھے چند چیزیں اس شرح میں نمایاں نظر آئیں کہ یہ کتاب بہت ہی سلیس اردو میں ہے اور مختصر قدر فہم تفصیل بھی اور اس لحاظ سے یہ ایک جامع مانع مختصر مفصل نظر آئی۔ باقی کافی شروحات ہیں لیکن یہ شرح اپنا ایک مقام رکھتی ہے۔ جس سے علماء اور طلباء آسانی سے مستفید ہو سکتے ہیں۔ اس لیے کہ یہ کتاب اس زمانے کے علماء اور طلباء کا لحاظ رکھ کر لکھی گئی ہے اور اللہ تعالیٰ اس کتاب سے ہر قرآن پڑھنے والے طلباء کو نفع پہنچائے۔ آمین اور مؤلف کے لیے اس کتاب کو آخرت میں نجات و سعادت کا ذریعہ بنائے۔

وَاجِرُ دَعْوَانَا يَا اَلْحَمْدُ لِلّٰهِ رَبِّ الْعٰلَمِيْنَ

قاری محمد ابراہیم علوی

۲۰۱۱-۹-۶

مدرس المسجد النبوی الشریفہ مدینة المنورة

۲۰۱۲-۹-۶



تقریظ

استاذ القراء والمجودین الشیخ القاری نجیب المصیح تھانوی مدظلہ العالی

صدر مدرس شعبہ تجوید وقرآءت مدرسہ تجوید القرآن رنگ محل، لاہور

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْاَنْبِيَاءِ
وَالْمُرْسَلِيْنَ وَعَلٰى اٰلِهِ وَاَصْحَابِهِ وَاَزْوَاجِهِ اَجْمَعِيْنَ اَمَّا بَعْدُ!

عزیز القدر قاری مقری سعید احمد صاحب صدر شعبہ تجوید وقرآءت مدرسہ

نصرۃ العلوم گوجرانوالہ کی تحریر کردہ ”الفوائد التجويدية شرح المقدمة الجزرية“

راقم کی نظروں سے گزری۔ ماشاء اللہ قاری صاحب موصوف نے طلباء کی ذہنی

استعداد کو سامنے رکھتے ہوئے مختصر مگر جامع انداز میں شرح ترتیب دی

ہے۔ انداز بیان بہت سہل اور عمدہ ہے۔ مسائل جو علامہ جزری رحمۃ اللہ علیہ بیان فرما

رہے ہیں ان کا شافی اور کافی حل ماشاء اللہ شرح میں موجود ہے۔ انشاء اللہ امید

واثق ہے کہ طلباء تجوید کے لیے راہنما ثابت ہوگی۔ اللہ تعالیٰ عزیزم قاری سعید کی

اس خدمت کو قبول کرے اور ان کو تجوید وقرآءت کے علوم کی خدمت میں ہر دم

مصروف عمل رکھے اور ان کی تصنیفی اور تدریسی کام میں برکت عطا فرمائے۔ آمین

وَالْحَمْدُ لِلّٰهِ رَبِّ الْعٰلَمِيْنَ وَصَلَّى اللّٰهُ عَلٰى سَيِّدِ الْمُرْسَلِيْنَ

قاری نجم المصیح تھانوی عفی عنہ

۱۰-۱۳۳۲ھ

صدر شعبہ تجوید وقرآءت

۲۰۱۱-۹ھ

مدرسہ تجوید القرآن رنگ محل، لاہور

تقریظ

استاذ العلماء شیخ الحدیث والتفسیر مفکر اسلام علامہ زاهد الراشدی حفظہ
(صدر مدرس جامعہ نصرۃ العلوم، گوجرانوالہ)

نَحْمَدُهُ تَبَارَكَ وَتَعَالَى وَنُصَلِّيْ وَنُصَلِّمُ عَلَى رَسُوْلِهِ الْكَرِيْمِ وَعَلَى اٰلِهِ
وَاصْحَابِهِ وَاَتْبَاعِهِ اَجْمَعِيْنَ.

نویں صدی ہجری کے ممتاز اہل علم میں امام ابو الخیر محمد بن محمد بن محمد
الجزری رحمہ اللہ المتوفی ۸۳۳ھ کا شمار ان بزرگوں میں ہوتا ہے جنہوں نے دیگر
علوم کے ساتھ ساتھ علم تجوید و قرآنت کی نمایاں خدمات کی اور تدریسی خدمات
کے ساتھ ساتھ متعدد تصنیفات کے ذریعہ اس علم کے فروغ میں حصہ لیا۔ ان کا
رسالہ ”المقدمة الجزرية“ اس قدر مقبول ہوا کہ اسے علم تجوید کے نصاب کے
حصہ کے طور پر مسلسل پڑھایا جا رہا ہے اور ہزاروں قراء کرام نے اس سے ہر دور
میں استفادہ کیا ہے۔ جامعہ نصرۃ العلوم گوجرانوالہ کے فاضل اور اس کے شعبہ
تجوید و قرآنت کے صدر مدرس مولانا قاری سعید احمد صاحب نے ساہا سال
تک اس رسالہ کی تدریس کے بعد اساتذہ و طلبہ کی سہولت کے لیے ”المقدمة
الجزرية“ کا آسان اردو میں ترجمہ و تشریح کی ہے۔ عزیزم قاری سعید احمد سلمہ

اللہ تعالیٰ کو اللہ تعالیٰ نے تجوید و قرآءت کی خدمت اور فروغ کا وافر ذوق عطا فرمایا ہے۔ وہ مسلسل اس علم کی خدمت میں مصروف رہتے ہیں اور ان کی یہ کاوش بھی ان کے اسی ذوق کی ایک اچھی علامت ہے۔ میری دعا ہے کہ اللہ رب العزت ان کی اس محنت کو قبول فرماتے ہوئے زیادہ سے زیادہ لوگوں کے لیے نافع بنائیں اور قاری صاحب موصوف کو دارین میں اس کام کا اجر اور ثمرات عطا فرمائے۔ آمین یا رب العالمین

ابوعمار زہد الراشدی

۱۳ اکتوبر ۲۰۱۱ء شیخ الحدیث والتفسیر و صدر مدرس جامعہ نصرۃ العلوم، گوجرانوالہ



تقریظ

استاذ العلماء حضرت مولانا محمد خیر محمد حجازی المعروف شیخ مکی مدغلہ العالی
المدرس بالمسجد الحرام زادها اللہ شرفاً وعزا (امین)

الْحَمْدُ لِلَّهِ الَّذِي أَرْسَلَ رَسُولَهُ مُحَمَّدًا خَاتَمَ الْأَنْبِيَاءِ تَحْتَلِّ رِسَالَتَهُ
رَبِّهِ وَأَدَّانَهَا حَقَّ الْأَدَاءِ وَعَلَى إِلَيْهِ وَأَصْحَابِهِ الَّذِينَ تَحَمَّلُوا رَأْيَةَ النَّبَايَةِ
وَالنَّبَايَةِ وَأَدُّوْهَا بِالْوَعْيِ وَالْوَفَاءِ وَعَلَى أَتْبَاعِهِمْ بِإِحْسَانٍ خُصُوصًا
أَرْبَابِ النَّبَايَةِ مِنْهُمْ الْقُرَّاءُ وَالْفُقَهَاءُ جَزَاهُمْ اللَّهُ عَنْ أُمَّةِ الْإِسْلَامِ
خَيْرَ الْجَزَاءِ.

أَقَابَعُدُّ

المکرم استاذ القراء قاری المقری ابو محمد سعید احمد زید مجده صدر مدرس
شعبہ تجوید و قراءات جامعہ نصرہ العلوم گوجرانوالہ پاکستان نے اپنی تالیف
متین ”الفوائد التجویبیة فی شرح المقدمة الجزریة“ ہدیہ عطا فرمائی۔ ”افضل
ہدیہ الہدی بہا“ اور اس عاجز سے تقریظ طلب فرمائی۔ عاجز اس کا اہل نہیں
اور نہ ہی علوم تجوید و قراءات سے متعلق ہے۔ محض بفرمان مؤلف عرض ہے
کہ میں نے سرزمین حرم، مہبط الوحی و شرق النور میں بیٹھ کر اس کتاب کے
مقامات مختلفہ کا مطالعہ کیا الحمد للہ مؤلف موصوف کی علمی گیرائی و گہرائی پر قلبی

خوش ہوئی۔ ان شاء اللہ یہ کتاب اہل علم کے لیے عموماً اور طلباء تجوید کے لیے خصوصاً ایک انمول تحفہ ہے۔ اللہ وحدہ لا شریک اس خدمت جلیلہ کو قبول فرما کر مقبول فرمائیں اور باعث فلاح دارین بنائیں۔ آمین ثم آمین

والسلام

خاک پائے اکابر

محمد علی حجازی

خادم العلم بالحرم المکی الشریف

۱۵ رجب ۱۴۳۲ھ



پیش لفظ

تعمیر

قدوة المجددین محقق العصر فرید دہر شیخ القراء والمحدثین شمس الدین ابوالخیر محمد بن محمد جزری رحمۃ اللہ علیہ کی مشہور زمانہ کتاب ”المقدمة الجزریة“ علم تجوید پر مشتمل نہایت اہم کتاب ہے جو اپنی جامعیت اور مقبولیت کے لحاظ سے اپنی مثال آپ ہے جس کو اللہ تعالیٰ نے امام جزری رحمۃ اللہ علیہ کے اخلاص اور للہیت کی وجہ سے بہت عروج اور مقبولیت سے نوازا ہے عرب و عجم کے مدارس تجوید و قرآءت میں داخل نصاب ہے جس میں ایک سو سات اشعار ہیں جس میں موصوف نے نہایت اختصار اور جامعیت کے ساتھ تجوید کے اہم اور ضروری مسائل جمع فرمادیے ہیں جو فن کے شائقین اور طلباء کے لیے ایک بیش بہا خزانہ ہے اس کتاب کو پڑھ کر لاکھوں آدمی مجود بن گئے ہیں اور برابر اس کا فیض جاری و ساری ہے۔

ذَلِكَ فَضْلُ اللَّهِ يُؤْتِيهِ مَن يَشَاءُ

لیکن چونکہ یہ رسالہ عربی میں ہے نیز نظم میں ہے نیز اس میں مختصر اشاروں سے کام لیا گیا ہے اس بناء پر جو طلباء عربی سے واقف نہیں اُن کے لیے اس کا پوری طرح سمجھنا بہت دشوار ہے اس لیے اس کے بہت سے حواشی اور شروح عربی میں بھی مدون ہوئے اور اردو میں بھی کئی ایک شروح تصنیف ہوئیں لیکن

اردو زبان کی شروع میں سے بعض بہت مختصر اور بعض بہت زیادہ تفصیلی ہیں۔ مشکل اور فی ابحاث سے مزین ہیں موجودہ زمانہ کے طلباء کرام کی تجربہ شدہ علمی حالت اور کیفیت کو سامنے رکھتے ہوئے ایک ایسی شرح کی ضرورت محسوس ہوئی جو نہ زیادہ مختصر ہو اور نہ زیادہ طویل اس شرح کا نام احقر نے ”الْفَوَائِدُ التَّجْوِيدِيَّةُ فِي شَرْحِ الْمُعْتَمَدَةِ الْجَزْرِيَّةِ“ رکھا ہے نیز اس شرح کو ترتیب دیتے وقت درج ذیل باتوں کا لحاظ کیا گیا ہے۔

◆ شرح عام فہم ہونے کے ساتھ ساتھ مختصر ہے۔

◆ شعر کے بعد سب سے پہلے اس کا لفظی ترجمہ پھر بامحاورہ ترجمہ اور پھر اس کے بعد تشریح کی گئی ہے۔

◆ ہر شعر میں جو مضمون علامہ جزری رحمۃ اللہ علیہ نے بیان کیا ہے اس کی نشان دہی کی گئی ہے۔

◆ ترجمہ استاذ القراء والمجودین حضرت مولانا قاری المقرری اظہار احمد تھانوی نور اللہ مرقدہ کا لیا گیا ہے اور اس کے لیے میں محترم قاری عزیز احمد تھانوی صاحب حفظہ اللہ مدیر قرآءت اکیڈمی کامنوں و مشکور ہوں کہ انہوں نے اس کی اجازت مرحمت فرمائی۔

◆ اشعار میں ضماز کے مراجع بھی بتائے ہیں۔

◆ بَابُ فِي الْفَرْقِ بَيْنَ الظَّلَاءِ وَالضَّادِ فِي خَاءِ كَيْسِ مَادِے اور ان کے تمام مشتقات کو شمار کیا ہے۔

اظہار تشکر و امتنان

اللہ تعالیٰ کا لامحدود شکر ہے کہ جس نے ہمت اور توفیق بخشی اور مشکل کام آسان فرمایا جس کے نتیجے میں ”الفوائد التجويدية في شرح المقدمة الجزرية“ کو مکمل کرنے کی سعادت حاصل کی اور اس موقع پر میں اپنے مربی و محسن استاذ فضیلۃ الشیخ استاذ القراء والحدیث دین حضرت مولانا قاری المقرئ الشیخ محمد ادریس العاصم دامت برکاتہم العالیۃ فاضل مدینہ یونیورسٹی اور اپنے انتہائی مشفق استاذ فضیلۃ الشیخ استاذ الاساتذہ حضرت قاری نجم الصبح تھانوی حفظہ اللہ مصنف کتب کثیرہ کا شکر یہ ادا کرتا ہوں کہ ان دو حضرات کا انتہائی مشفقانہ تعاون حاصل رہا اور ان کی زیر نگرانی یہ شرح مکمل ہوئی۔

راقم الحروف اپنے شیوخ حدیث مفکر اسلام شیخ الحدیث والتفسیر استاذی و شیخی حضرت مولانا علامہ زاہد الراشدی حفظہ اللہ اور استاذ الحدیث حضرت مولانا عبد القدوس خان قارن حفظہ اللہ اور جانشین مفسر قرآن استاذ مکرم حضرت مولانا حاجی محمد فیاض خان سواتی حفظہ اللہ مہتمم جامعہ نصرۃ العلوم کا بھی سپاس گزار ہے کہ ان کی پُر خلوص دعائیں بے پناہ شفقتیں اور راہنمائی ہمیشہ احقر کے شامل ہیں۔

اور میرے حفظ قرآن کے استاذ گرامی حضرت مولانا قاری محمد امین

صاحب مدظلہ خطیب جامع مسجد فاروقیہ لوہیانوالہ گوجرانوالہ اور تجوید کے استاذ محترم فضیلۃ الشیخ استاذ القراء والمجویدین حضرت قاری المقری محمد عبدالصمد رحمۃ اللہ علیہ (سابق شیخ التجوید مدرسہ اشرف العلوم گوجرانوالہ) جن کا پیار اور محبتیں و شفقتیں ہمیشہ یاد رہیں گی۔ ان شاء اللہ العزیز

اور دیگر اساتذہ کرام کو بھی اللہ تعالیٰ اپنی شایان شان دونوں جہانوں میں جزائے خیر عطا فرمائے اور ان حضرات کی برکات سے مستفید ہونے کی توفیق عطا فرمائے۔ آمین یا رب العالمین

میں دل کی گہرائیوں سے شکریہ ادا کرتا ہوں محترم جناب بھائی قاری عزیز احمد تھانوی مدیر قرآت اکیڈمی لاہور اور عزیزم استاذ القراء قاری وسیم اللہ امین فاضل قراءات العشر و مدرس جامعہ نصرۃ العلوم کا جنہوں نے پروف ریڈنگ میں تعاون کیا۔

عزیزم قاری شیراز نوید (فاضل قراءات العشر جامعہ نصرۃ العلوم) نے کمپوزنگ کے فرائض سرانجام دیئے اور عزیز القدر قاری محمد بلال صفدر اور قاری عبدالقدیر خان سواتی معلم جامعہ نصرۃ العلوم کا جنہوں نے مسودہ صاف کرنے میں تعاون کیا۔

آخر میں علامہ شاطبی رحمۃ اللہ علیہ کے ایک شعر پر بات ختم کرتا ہوں۔

وَإِنْ كَانَ خَرَقٌ فَأَدْرِكُهُ بِفَضْلَةٍ

فِيَنِ الْجِلْمِ وَلِيُضِلِّحَ مَنْ جَادَ مِقْوَلَا

یعنی اگر اس نظم میں کوئی عیب ہے تو تو اس کو باوقار قابلیت کے ساتھ تلافی کر
اور اصلاح وہی شخص کرے جو زبان کے لحاظ سے عمدہ ہو۔

والله ولي التوفيق

ابو محمد (قاری) سعید احمد

خادم القرآن الکریم جامعہ نصرۃ العلوم گوجرانوالہ

یکم شعبان المعظم ۱۴۳۳ ہجری

مطابق ۲۲ جون ۲۰۱۲



مختصر حالات علامہ جزری رحمۃ اللہ علیہ

نام و نسب

علامہ جزری رحمۃ اللہ علیہ کا نام نامی اسم گرامی محمد ہے اور باپ دادا کا نام بھی یہی ہے اور سلسلہ نسب اس طرح ہے محمد بن محمد بن محمد بن محمد بن علی بن یوسف بن الجزری۔

کنیت

آپ کی کنیت ابوالخیر ہے۔

لقب

شمس الدین ہے۔

ولادت

آپ ۲۵ رمضان المبارک ۷۵۱ ہجری کو شام کے دارالخلافہ دمشق کے محلہ قصاعین میں ہفتہ کی رات کو پیدا ہوئے۔ علامہ جزری رحمۃ اللہ علیہ کے والد کی شادی کو چالیس سال گزر گئے تھے اس عرصہ میں کوئی اولاد نہیں ہوئی۔ جب انہوں نے حج کیا تو چاہ زم زم پی کر دعا کی کہ یا اللہ مجھے ایک صالح بیٹا عطا فرما جو عالم بھی ہو۔ اللہ جل شانہ نے دعا قبول فرمائی اور علامہ جزری رحمۃ اللہ علیہ جیسا صالح عالم باعمل مفتی و فقیہ اور محدث و قاضی نیز قاری و مقرر بیٹا عطا فرمایا۔

حفظ قرآن اور علم قرآنت

آپ نے بارہ تیرہ سال کی عمر میں ۷۶۳ ہجری میں قرآن مجید حفظ کیا حفظ

قرآن سے فارغ ہوئے تو تحصیل علوم میں لگ گئے شیخ وقت القاری المقری عبد الوہاب بن السلار اور شیخ ابو المعالی ابن اللہان، شیخ احمد بن ابراہیم بن الطحان اور شیخ احمد بن رجب وغیرہم سے قرآءت میں مہارت حاصل کی۔

ادائے حج

۷۶۸ ہجری میں آپ نے فریضہ حج ادا کیا پھر مدینہ منورہ میں شیخ ابو عبد اللہ محمد بن صالح خطیب و امام مدینہ منورہ کے درس کافی اور التیسیر للذانی میں شامل ہوئے۔

پہلا سفر مصر

۷۶۹ ہجری میں علوم و معارف کے شہر قاہرہ پہنچے اور وہاں شیخ ابو بکر عبد اللہ بن الجندی کے حلقہ درس سے با شرف ہوئے اور قرآءت عشرہ اور اثنا عشرہ اور ثلثہ عشرہ پڑھنے کے لیے شیخ ابو عبد اللہ بن الصائغ اور تقی بغدادی وغیرہما سے استفادہ کیا حضرت قاری محی الاسلام پانی پتی رحمۃ اللہ علیہ نے شرح سبعہ قرآءت میں لکھا ہے صرف قرآءت میں علامہ جزری رحمۃ اللہ علیہ کے اساتذہ چالیس کے قریب ہیں۔

وطن اصلی دمشق کو واپسی اور حصول حدیث

دمشق واپس آ کر محدث دمیاطی رحمۃ اللہ علیہ اور محدث البرقوی رحمۃ اللہ علیہ کے تلامذہ سے حدیث پڑھی آپ کے اساتذہ حدیث میں مشہور محدث و مفسر حافظ ابن کثیر رحمۃ اللہ علیہ (صاحب الہدایۃ و النہایۃ) اور محدث محمد بن الحبحب المقدسی اور شیخ

المحدثين حافظ عراقی رحمۃ اللہ علیہ بھی ہیں۔

مصر کا دوسرا سفر

مصر کے دوسرے سفر میں آپ قرآت عشرہ کے لیے ابن صائغ کے ہاں دوبارہ حاضر ہوئے اور مذکورہ کتب کے ساتھ المستنیر، التذکرہ، الارشادین اور التجرید بھی پڑھی اور علی ابن البغدادی سے قرآت ابن محیسن، اعمش اور حسن بصری رحمہم اللہ پڑھیں۔

حصول فقہ اور اجازت افتاء

آپ نے فقہ کا علم شیخ عبدالرحیم الاسنوی اور جمال الدین اسنوی سے حاصل کیا۔ علمی تشنگی نے اسکندریہ بھی پہنچایا اور وہاں کے اساتذہ سے بھی کسب فیض کیا۔ علم اصول و معانی و بیان کی تحصیل شیخ ضیاء الدین قرصی سے کی۔ بڑے بڑے اکابر نے آپ کو تدریس اور اقراء کی اجازت دی حافظ ابن کثیر نے ۷۷۳ ہجری میں اور شیخ ضیاء الدین نے ۷۷۸ ہجری میں اور اسی طرح شیخ الاسلام ہلقینی رحمۃ اللہ علیہ نے ۷۷۵ ہجری میں فتویٰ لکھنے کی اجازت دی۔

تدریس

چند سال جامعہ بنی امیہ (دمشق) میں تدریس و قرآت کی خدمات سرانجام دی پھر اپنے استاذ محترم شیخ عبدالوہاب بن السلار (متوفی ۷۸۲ ہجری) کی وفات کے بعد ان کی جگہ تربت ام الصالح کے شیخ القراء مقرر ہوئے اور اس مدرسہ میں اکابر اہل علم کی موجودگی میں درس دیا اور دمشق میں آپ نے ایک

مدرسہ بھی دارالقرآن کے نام سے قائم کیا۔

عہدہ قضاء

تدریسی مشاغل کے ساتھ مملکت شام کی قضاء کا عہدہ بھی قبول فرمایا اور ۷۹۳ ہجری سے لے کر ۷۹۷ تک یہ خدمت انجام دی پھر حکومت سے اختلاف ہو گیا جس کی وجہ سے ۷۹۸ ہجری میں براہ اسکندریہ بلاد روم کا سفر کیا اور روم میں شاہ ابویزید نے اپنے پاس ٹھہرایا۔ یہاں چند سال قیام کیا اور علوم القرآن و حدیث کی خوب اشاعت کی پھر جب تیمور ۸۰۵ ہجری میں بلاد روم میں داخل ہوا اور اس علاقے پر قبضہ کر لیا تو شیخ جزری رضی اللہ عنہما کو اپنے ساتھ سر قند لے گیا آپ تیمور کی وفات تک (جو ۸۰۷ ہجری میں ہوئی) وہیں رہے تیمور کی وفات کے بعد اس علاقے کو خیر باد کہا اور وہاں سے پہلے خراسان پھر ہرات پہنچے۔ ہرات کا حاکم اس وقت تیمور کا پوتا پیر محمد تھا اس نے آپ کو شیراز اور اس کے اطراف کا حاکم بنایا یہاں طویل مدت تک خدمتِ قضاء انجام دیتے رہے ساتھ ساتھ تدریس و حدیث اور اقراء کا سلسلہ برابری رہا یہاں بھی خوب فیض پہنچایا۔

دوسرا حج

۸۲۲ ہجری میں حج کے لیے روانہ ہوئے مگر اس سال حج نہ کر سکے کیونکہ ڈاکوؤں نے آپ کو لوٹ لیا تھا لہذا آپ نے اگلے سال ۸۲۳ ہجری میں حج کیا۔ حج کے عراق چلے گئے وہاں تجارت کی پھر ۸۲۶ ہجری میں اور اس کے

بعد ۸۲۷ ہجری میں تیسرا اور چوتھا حج کیا پھر دمشق آئے جوان کا وطن اصلی تھا۔ پھر قاہرہ پہنچے یہاں بھی تشنگانِ علوم کا تانتا بندھ گیا قاہرہ میں کچھ قیام کرنے کے بعد بحری راستے سے یمن کا سفر کیا یہاں بھی محصلین و مستفیدین کا جھمگٹا لگ گیا یمن سے مکہ معظمہ آئے اور ۸۲۸ ہجری میں پانچواں حج کیا اور حج کے بعد قاہرہ کا پھر سفر کیا پھر شام اور بصرہ سے ہوتے ہوئے شیراز پہنچے یہاں چند سال قیام کرنے کے بعد ۵ ربیع الاول ۸۳۳ ہجری جمعۃ المبارک کے دن بوقت دوپہر بھر تقریباً ۸۲ سال (۷۰ سال سے زائد عرصہ تک قرآن و علوم شرعیہ کی خدمت کر کے) شیراز میں وفات پائی اور اپنے قائم کردہ مدرسہ دارالقرآن میں دفن ہوئے (إِنَّا لِلّٰهِ وَإِنَّا إِلَيْهِ رَاجِعُونَ) اللہ تعالیٰ ان کو اپنے آغوشِ رحمت میں لپیٹے اور بلند تر جنتوں میں ان کو جگہ عطا فرمائے۔ آمین

تلامذہ

ویسے تو علامہ جزری رحمۃ اللہ علیہ کے تلامذہ ہزاروں کی تعداد میں تھے جن میں سے چند مشہور تلامذہ یہ ہیں۔

۱ احمد بن محمد بن محمد بن محمد بن علی بن الجزری رحمۃ اللہ علیہ بیٹا علامہ جزری رحمۃ اللہ علیہ۔

۲ شیخ محمود بن حسین بن سلیمان الشیرازی رحمۃ اللہ علیہ۔

۳ شیخ ابوبکر بن مصحح الحموی رحمۃ اللہ علیہ۔

۴ شیخ نجیب الدین عبداللہ بن قطب بن حسن بیہقی رحمۃ اللہ علیہ۔

۵ شیخ احمد بن محمود بن احمد الحجازی الضری رحمۃ اللہ علیہ۔

- ٦ شیخ محسب محمد بن احمد بن ہالیم رضی اللہ عنہ۔
- ٧ شیخ خطیب مومن بن علی بن محمد رومی رضی اللہ عنہ۔
- ٨ شیخ یوسف بن احمد بن یوسف حبشی رضی اللہ عنہ۔
- ٩ شیخ علی بن ابراہیم بن احمد الصالحی رضی اللہ عنہ۔
- ١٠ شیخ علی بن حسین بن علی یزدی رضی اللہ عنہ۔
- ١١ شیخ موسیٰ انجم کردی رضی اللہ عنہ۔
- ١٢ شیخ علی بن محمد بن علی نفیسی رضی اللہ عنہ۔
- ١٣ شیخ احمد بن علی بن ابراہیم رمانی رضی اللہ عنہ۔
- ١٤ شیخ عوض بن محمد رضی اللہ عنہ۔
- ١٥ شیخ سلیمان بن عبداللہ رضی اللہ عنہ۔
- ١٦ شیخ احمد بن رجب رضی اللہ عنہ۔
- ١٧ امام صفر شاہ رضی اللہ عنہ۔
- ١٨ شیخ صالح زاہد رضی اللہ عنہ۔
- ١٩ شیخ ابوسعید بن بشلمش بن منشاہ رضی اللہ عنہ۔
- ٢٠ شیخ عبدالقادر بن طلحہ رضی اللہ عنہ۔
- ٢١ حافظ بایزید کشی رضی اللہ عنہ۔
- ٢٢ حافظ مقرئ محمود بن عبداللہ رضی اللہ عنہ۔
- ٢٣ حافظ ابن حجر عسقلانی رضی اللہ عنہ صاحب فتح الباری وغیرہم جیسے افراد آپ سے خوشہ چین ہوئے۔

اس وقت پوری دنیا میں جو قراءات متواترہ پڑھی پڑھائی جا رہی ہیں وہ

علامہ جزری رحمۃ اللہ علیہ کے درج ذیل تلامذہ کے واسطے سے پڑھائی جاتی ہیں۔

❖ شیخ رضوان بن محمد بن یوسف العقبی الشافعی رحمۃ اللہ علیہ۔

❖ شیخ ابوالقاسم محمد بن محمد بن محمد نویری المالکی رحمۃ اللہ علیہ۔

❖ شیخ شہاب الدین احمد بن اسد الامیوطی رحمۃ اللہ علیہ۔

شیخ موصوف علامہ جزری کے آخری تلامذہ میں سے ہیں۔

تالیفات

محقق جزری رحمۃ اللہ علیہ درس و تدریس کے مشاغل کے ساتھ تالیف و تصنیف کا شغل بھی برابر رکھتے تھے سفر و حضر میں یہ سلسلہ جاری رہتا تھا اللہ رب العزت جل مجدہ کی توفیق سے بڑی بلند پایا کتابیں لکھیں جو ان کی زندگی ہی میں معروف و مشہور ہو گئیں اور عوام و خواص ان سے بہت فیض یاب ہوئے اور آج تک مستفیض ہو رہے ہیں اگر یہ کہا جائے کہ آپ کے بعد کوئی شخص آپ کی کتابوں سے بے نیاز ہو کر مجدد قاری نہ بنا تو ایسا کہنا بے جا نہ ہوگا۔ یہ علامہ جزری رحمۃ اللہ علیہ کے تقویٰ و اخلاص کی وجہ سے ہے اور اللہ تعالیٰ کی طرف سے مقبولیت کی علامت ہے۔ تجوید و قرأت میں علامہ جزری رحمۃ اللہ علیہ نے درج ذیل کتب لکھیں۔

- (۱) المقدمة الجزرية (۲) النشر في القراءات العشر (۳) التقريب في القراءات العشر (۴) طيبة النشر في القراءات العشر (۵) تحبير التيسير في القراءات العشر (۶) التمهيد في علم التجويد (۷) الدرّة المضيئة في قراءات الائمة الثلاثة المرضية (۸) اتحاف المهرة في تنمة العشرة (۹) غاية المهرة في الزيادة على العشر (۱۰) منجد المقرئين (۱۱) اصول القراءات (۱۲) الالغاز (۱۳) العقد الشمين (۱۴) القراءات الشاذة

(۱۵) کفایۃ الالمعی فی آیۃ یا أرض اللمعی (۱۶) الالہتداء فی الوقف والابتداء.

حدیث اور متعلقہ علوم میں تصنیف

(۱۴) الحصن الحصین من کلام سید المرسلین (۱۸) التوضیح فی شرح المصابیح (۱۹) الاجلال والتعظیم فی مقام سیدنا ابراهیم (۲۰) غایۃ المنی فی زیارۃ منی (۲۱) فضل حراء (۲۲) عقد الالی فی احادیث المسلسلۃ العوالی (۲۳) المسند الاحمد فیما یتعلق بمسند احمد (۲۴) المصعد الاحمد فی ختم مسند احمد (۲۵) القصد الاحمد فی رجال مسند احمد (۲۶) الاولیۃ فی الاحادیث الاولیۃ (۲۷) اسنی المطالب فی مناقب علی بن ابی طالب (۲۸) الہدایۃ فی فنون الحدیث (۲۹) البدایۃ فی علوم الحدیث (۳۰) کتاب التعریف بالموالد الشریف.

تاریخ و سیر

(۳۱) طبقات القراء الکبزی (۳۲) غایۃ النہایۃ المعروف طبقات القراء الصغری بھی کہتے ہیں (۳۳) تاریخ الجزری وغیرھا۔
امام جزری رحمۃ اللہ علیہ کی تالیفات کی فہرست میں ان کتب کے علاوہ دیگر کتب بھی ذکر کی گئی ہیں۔ صحیح تعداد اللہ تعالیٰ کو معلوم ہے ہمارا مقصد ان سب کا شمار نہیں بلکہ یہ بتانا مقصود ہے کہ امام جزری رحمۃ اللہ علیہ صرف علوم تجوید و قرآنیات ہی کے امام نہ تھے بلکہ دیگر علوم میں بھی دستگاہ رکھتے تھے۔



المقدمة الجزرية کی شروحات

المقدمة الجزرية علم تجويد پر مشتمل نہایت اہم کتاب ہے جس کو اللہ تعالیٰ نے امام جزری رحمۃ اللہ علیہ کے اخلاص اور للہیت کی وجہ سے بہت عروج اور مقبولیت سے نوازا۔

بڑے بڑے مشائخ اور علماء متقدمین و متاخرین نے اس قصیدہ کی تشریح کو اعزاز جانا۔ درج ذیل میں ہم کچھ شروحات کا تذکرہ کرتے ہیں جو مختلف زمانوں میں اردو اور عربی میں ماہرین فن نے لکھی ہیں۔

① الحواشی المفہمة فی شرح المقدمة الجزرية للعلامة ابی بکر احمد ابن محمد ابن الجزری رحمۃ اللہ علیہ ابن المصنفات ۵۸۵۹ھ۔

② الطرازات المعلمة فی شرح الجزرية للعلامة عبد الدائم بن علی الحریری الازہری رحمۃ اللہ علیہ ت ۵۸۷۰ھ۔

③ الحواشی الازہریة فی حل المقدمة الجزرية للعلامة خالد بن عبد اللہ الازہری رحمۃ اللہ علیہ ۵۹۰۵ھ۔

④ الفصول المؤیدة للوصول الی شرح المقدمة الجزرية للعلامة ابی الفتح المزی رحمۃ اللہ علیہ ت ۵۹۰۶ھ۔

⑤ تحفة المرید لمعرفة مقدمة التجويد لبرهان الدین ابراہیم بن عبد الرحمن بن احمد الانصاری رحمۃ اللہ علیہ ت بعد سنة ۵۸۴۲ھ۔

- ① شرح على المقدمة الجزرية لامام الجامع الجديد المشهور بالكنياوى، ٥٨٩٤ھ۔
- ② الآلىء السنية فى شرح الجزرية للعلامة ابى بكر بن احمد بن محمد الاخ الفاضل حسن عباس ٥٥٥٥ھ بمنوسسة قرطبة۔
- ③ الدقائق المحكمة فى شرح المقدمة الجزرية للعلامة زكريا الانصارى ٥٥٥٥ھ۔
- ④ العقود السنية فى شرح المقدمة الجزرية للشيخ احمد بن محمد القسطلانى ٥٥٥٥ھ۔
- ⑤ شرح الجزرية للعلامة شمس الدين محمد بن محمد الدلجى ٥٩٣٤ھ۔
- ⑥ شرح الجزرية للعلامة احمد بن مصطفى طاش كبرى زاده ٥٥٥٥ھ۔
- ⑦ الفوائد السرية فى شرح الجزرية للعلامة محمد بن ابراهيم بن الحنبلى ٥٩٤١ھ۔
- ⑧ شرح الجزرية للعلامة محمد بن عمر المعروف بقورد افندى ٥٥٥٥ھ۔
- ⑨ المنح الفكرية فى شرح الجزرية للعلامة على بن سلطان القارى ٥١٠٣ھ۔
- ⑩ الفوائد المسعدية فى حل المقدمة الجزرية للعلامة عمر بن ابراهيم المسعدى ٥١٠٤ھ۔

- ① الجواهر المضوية على المقدمة الجزرية للعلامة سيف الدين الفضالى رحمته الله ت ١٠٢٠هـ۔
- ② شرح الجزرية للعلامة علاء الدين على بن محمد الطرابلسي رحمته الله ت ١٠٣٢هـ۔
- ③ تحفة المريد لمقدمة التجويد للعلامة مرعى بن يوسف بن ابي بكر المقدسي رحمته الله ت ١٠٣٣هـ۔
- ④ النكت اللوذية على شرح المقدمة الجزرية للعلامة حفيد زكريا الانصاري رحمته الله۔
- ⑤ شرح الجزرية للعلامة محمد بن محمد بن حجازى زادة القلقشندي رحمته الله ت ١٠٣٥هـ۔
- ⑥ الدرر المنتظمة البهية في حل الفاظ المقدمة الجزرية للعلامة منصور بن عيسى بن غازى السمنودي رحمته الله كان حياً ١٠٨٢هـ۔
- ⑦ الدرر السنوية في حل الفاظ الجزرية للعلامة عبد الجليل القادري بن محمد بن احمد رحمته الله ت ١٠٨٤هـ۔
- ⑧ الكواكب المضوية في شرح بعض ابيات الجزرية للعلامة محمد بن عبد الرسول اشهر زوري رحمته الله ت ١١٠٣هـ۔
- ⑨ الحواشي المحكمة على المقدمة الجزرية للعلامة محمد بن عمر بن قاسم اسماعيل البقري رحمته الله كان حياً ١١٢٦هـ۔
- ⑩ حاشية البقري على المقدمة الجزرية للعلامة محمد بن محمد البقري الشافعي منها نسخة خطية بدار الكتب المصرية

قراءات۔

۳۱) تلخیص حاشیة شرف الدین حفید الانصارى على الجزرية
للعلامة احمد بن عمر الاسقاطى رحمته الله ت ۱۱۵۹ھ۔

۳۲) حاشیة اخرى على شرح الانصارى على الجزرية للعلامة
حسن بن على بن احمد المنطاوى رحمته الله۔

۳۳) النکت الحسنان على شرح شيخ الاسلام الانصارى للعلامة
عبدالرحمن النحراوى رحمته الله ت ۱۲۱۰ھ۔

۳۴) حاشیة على شرح خالد الازهرى على المقدمة الجزرية
للعلامة محمد بن محمد بن احمد عبد القادر الشهير بالامير الكبير
رحمته الله ت ۱۲۳۲ھ۔

۳۵) حاشیة المهيبى على الدقائق المحكمة (لدقائق المنتظمة
على الدقائق المحكمة) للعلامة على بن عمر بن احمد المهيبى
رحمته الله ت ۱۲۳۰ھ۔

۳۶) شرح المستكاوى على مقدمة ابن الجزرى للعلامة محمود
بن عمر بن على رحمته الله منها نسخة خطية بالمكتبة الازهرية۔

۳۷) شرح الجزرية للعلامة احمد بن محمد بن البخاوى الشنقيطى
رحمته الله ت ۱۲۷۵ھ۔

۳۸) الفوائد المفهومة فى شرح المقدمة الجزرية للعلامة محمد
بن على بن يوسف ابن يالوشة التونسى رحمته الله ت بعد ۱۳۰۰ھ۔

۳۹) المطالب العلية على متن الجزرية (او التعليقات الوفية

على متن الجزرية) للعلامة محمد بن بشير بن هلال الدلاجاتي
الحليبي رحمته الله ت ٥١٢٢٩هـ۔

⑤ شرح الجزرية للعلامة علي بن غانم المقدسي رحمته الله۔

⑥ الفوائد السرية على شرح الجزرية للعلامة محمد الشاذلي
الحليبي رحمته الله منه نسخة خطية بدار الكتب المصرية تفسير تيمور
٥٢٦٨هـ۔

⑦ الهدية في شرح الجزرية للعلامة محمد مصطفى بن موسى
امام وخطيب جامع السليمانية۔

⑧ شرح المقدمة الجزرية باللغة الفارسية للشيخ كرامت علي
جوفوري رحمته الله م ١٢٦٥هـ۔

⑨ حل الجزرية عبد الحق بن سيف الدين بن سعد الله رحمته الله
ت ١٠٥٢هـ۔

⑩ النكة الودعية على شرح الجزرية زين العابدين بن محي
الدين بن زكريا الانصاري رحمته الله ت ١٠٢٨هـ۔

⑪ حاشية على الدقائق المحكمة في شرح المقدمة زكريا
الانصاري احمد بن عمر رحمته الله ١١٥٩هـ۔

⑫ الفوائد التجويدية في شرح المقدمة الجزرية للشيخ عبد
الرزاق بن علي بن ابراهيم موسى المصري الازهري رحمته الله۔

⑬ الفوائد المكية في شرح الجزرية محمد اولياء بن محمد بن
خليل الحجازي رحمته الله۔

٢٦٦ عین الفکرية علی حاشیة المقدمة الجزرية باللغة الفارسیة
للشیخ القاری مفتی نصیر الدین نعمانی رحمہ اللہ.

اردو کی شروحات

٢٦٧ فوائد مرضیة فی شرح مقدمة الجزرية اردو للشیخ سید
محمد سلیمان دیوبندی رحمہ اللہ.

٢٦٨ ہندی شرح جزری للشیخ مولانا قاری محمد کرامت
علی جونپوری رحمہ اللہ المتوفی ١٢٩٥ھ.

٢٦٩ القلائد الجوهرية علی المقدمة الجزرية للشیخ المقرئ
مفتی سعید احمد اجراڑوی رحمہ اللہ.

٢٧٠ العطایا الوہبۃ فی شرح المقدمة الجزرية للشیخ مولانا
قاری رحیم بخش پانی پتی رحمہ اللہ المتوفی ١٣٠٢ھ.

٢٧١ الجواهر النقیة فی شرح المقدمة الجزرية الاستاذ الجلیل
المقرئ اظہار احمد التھانوی رحمہ اللہ المتوفی ١٣١٢ھ.

٢٧٢ التحفة المرضیة فی شرح المقدمة الجزرية للشیخ مولانا
قاری المفتی محمد عاشق السہی بلند شہری رحمہ اللہ.

٢٧٣ التحفة العنبرية فی المقدمة الجزرية للشیخ القاری ابو
الحسن اعظمی صاحب مدظلہ.

٢٧٤ الهدیة المرضیة فی ترجمة اشعار المقدمة الجزرية الاستاذ
الجلیل الشیخ المقرئ سید محمد حسن شاہ بخاری رحمہ اللہ.

٢٧٥ التقدمة الشریفیة فی شرح المقدمة الجزرية الاستاذ الجلیل

الشيخ المقرئ محمد شريفه رحمته الله -

٥٣) ترجمة المقدمة الجزرية للشيخ المقرئ فتح محمد پانی

پتی مهاجر مدنی رحمته الله -

٥٤) الاقوال الامدادية في شرح المقدمة الجزرية للشيخ القاري

المقرئ محمد اسما عيل الكندوي رحمته الله -

٥٥) الفوائد السلفية على المقدمة الجزرية الاستاذ الجليل المقرئ

واستاذي محمد ادريس عاصم صاحب مدظله -

٥٦) المقدمة المفهومة في ترجمة المقدمة الشيخ المقرئ مؤمن

شاه صاحب مدظله -

٥٧) المسهلة في شرح المقدمة بالسؤال و الجواب الشيخ

قاري حبيب الرحمن مدظله -



بصر حُطْبَةُ الْكِتَابِ ۸

اس باب میں مصنف رحمۃ اللہ علیہ نے اپنا تعارف کرایا ہے حمد و صلوة کتاب کا نام اور کتاب کے مضامین بیان کیے ہیں اور اس باب میں آٹھ شعر ہیں۔

﴿ ۱ ﴾ يَقُولُ رَاجِي عَفْوِ رَبِّ سَامِعِ

مُحَمَّدُ بْنُ الْجَزَرِيِّ الشَّافِعِي

يَقُولُ	رَاجِي	عَفْوِ	رَبِّ	سَامِعِ
کہتا ہے	امیدوار	معافی کا	پروردگار کی	سننے والا
مُحَمَّدُ	بْنُ	الْجَزَرِيِّ	الشَّافِعِي	
محمد	بن	جزری <small>رحمۃ اللہ علیہ</small> کا	شافعی	

ترجمہ

کہتا ہے امیدوار، سننے والے پروردگار کی معافی کا محمد ابن جزری شافعی

رحمۃ اللہ علیہ

تشریح

ناظم رحمۃ اللہ علیہ نے اس شعر میں اپنا تعارف بیان کیا ہے یعنی نام و نسب و لقب اور مسلک بیان فرمایا ہے نیز عاجزی کو اختیار کرتے ہوئے اللہ تعالیٰ کی رحمت کی

امید باندھی ہے۔

سوال :- یہاں سوال ہوتا ہے کہ علماء مصنفین کا یہ دستور ہے کہ وہ اپنی تصانیف کے شروع میں بسم اللہ کے بعد سب سے پہلے حق تعالیٰ کی حمد و ثناء پھر رسول کریم ﷺ پر درود درج کرتے ہیں لیکن مصنف رحمہ اللہ نے اس کے برعکس کیا ہے یعنی ابتداء میں بسم اللہ کے بعد پہلے اپنا تعارف کرایا ہے اس کے بعد حمد و صلوة کو ذکر کیا ہے اس کی وجہ کیا ہے؟

جواب (۱) :- پرانے مصنفین میں یہ رواج رہا ہے کہ روایات اور اطباء سے پہلے بطور سند کے قائل کا نام ذکر کرتے تھے علامہ جزری رحمہ اللہ نے اسی طریقہ کی پیروی کرتے ہوئے شروع میں ہی نظم کے قائل کی حیثیت سے اپنا اسم گرامی ذکر کیا ہے۔^①

جواب (۲) :- نبی کریم ﷺ کی عادت شریفہ تھی کہ جب بھی کسی کو خط لکھتے تھے یا حکم نامہ لکھتے تھے تو شروع میں اپنا نام مبارک لکھتے تھے اور مِنْ مُحَمَّدٍ رَسُولِ اللَّهِ کے الفاظ سے شروع کرتے تھے تو ناظم نے اس سنت مبارکہ پر عمل کیا ہے۔^②

جواب (۳) :- علم تجوید علوم نقلیہ میں سے ہے اور علوم نقلیہ میں سند بیان کرنا ضروری ہے اس لیے ناظم نے یہ طریقہ اختیار کیا ہے۔

① المنح الفكرية شرح المقدمة الجزوية للاعلی قارئی ص ۳ مطبوعہ قرآنت اکڈمی، لاہور

② الجواهر النقية شرح المقدمة الجزوية ص ۳ مطبوعہ قرآنت اکڈمی، لاہور

جزیرہ کی تحقیق

الجزیرہ مشرق وسطیٰ میں حدود شام کی ایک آبادی کا نام ہے جزیرہ ابن عمر جو کہ عبدالعزیز بن عمر برقعیدی کی طرف منسوب ہے کہ انہوں نے اسے آباد کیا ہے حضرت ناظم رحمۃ اللہ علیہ کے آباؤ اجداد اسی جزیرہ کے رہنے والے تھے اس کی طرف نسبت کرتے ہوئے جزری کہا گیا۔^① سمندر کے پانی میں خشکی کے ٹکڑے کو جزیرہ کہتے ہیں۔

الشافعی کی تحقیق

الشافعی کے متعلق کئی اقوال ہیں بعض حضرات کے نزدیک ناظم شافعی المذہب تھے۔^② بعض شراح نے لکھا ہے ناظم رحمۃ اللہ علیہ بنو شافع قبیلہ سے تھے۔^③ اور بعض حضرات نے ایک اور احتمال بیان کیا ہے کہ ناظم رحمۃ اللہ علیہ نسب کی رو سے شافعی ہیں آخری دو احتمال صحیح نہیں ہیں۔

② اَلْحَمْدُ لِلّٰهِ وَصَلَّى اللّٰهُ

عَلَى نَبِيِّهِ وَمُصْطَفَاهُ

اَلْحَمْدُ	لِلّٰهِ	وَصَلَّى	اللّٰهُ
تمام تعریفیں	اللہ کے لیے	اور رحمت نازل فرمائے	اللہ تعالیٰ

① الجواهر النقية شرح المقدمة الجزرية ص ۳ مطبوعہ قرأت اکیڈمی، لاہور

② ایضاً ③ ایضاً

وَمُصْطَفَاةٌ	نَدِيَّتِهِ	عَلَى
اور اپنے پسندیدہ (پیغمبر)	اپنے نبی	پر

ترجمہ

تمام تعریفیں اللہ کے لیے ہیں اور اللہ تعالیٰ رحمت نازل فرمائے اپنے نبی ﷺ اور اپنے پسندیدہ پیغمبر پر۔

مُحَمَّدٍ وَآلِهِ وَصَحْبِهِ

وَمُقَرَّبِي الْقُرْآنِ مَعَ مُحَمَّدٍ

مُحَمَّدٍ	وَآلِهِ	وَصَحْبِهِ
محمد ﷺ پر	اور آپ ﷺ کی اولاد پر	اور آپ ﷺ کے صحابہ (رضی اللہ عنہم اجمعین)
وَمُقَرَّبِي الْقُرْآنِ	مَعَ	مُحَمَّدٍ
اور قرآن کے پڑھانے والوں پر	ساتھ	اس (قرآن) کو دوست رکھنے والے پر

ترجمہ

محمد ﷺ پر اور آپ ﷺ کی اولاد پر اور آپ ﷺ کے صحابہ (رضی اللہ عنہم اجمعین) پر اور قرآن پڑھانے والوں پر، ساتھ ہی قرآن کو دوست رکھنے والوں پر۔

تشریح

ان دو شعروں میں ناظم رضی اللہ عنہ حمد و صلوة لائے ہیں جس طرح بسم اللہ کے بارے میں حدیث میں آیا ہے کہ جس کام کی ابتداء بسم اللہ سے نہ کی جائے اس میں برکت نہیں ہوتی بعینہ اسی طرح کا مضمون الحمد للہ کے بارے میں بھی حدیث میں وارد ہوا ہے۔ ارشاد نبوی (علی صاحبہ الصلوٰۃ والسلام) ہے (كُلُّ أَمْرٍ ذِي بَالٍ لَمْ يُبْدَأْ فِيهِ بِحَمْدِ اللَّهِ وَالصَّلَاةِ عَلَيَّ فَهَوَّ أَقْطَعُ أَبْتَدُ مَنْحُوْقٍ مِّنْ كُلِّ بَرَكَةٍ) (۱)

ہر وہ شاندار کام کہ جس میں اللہ کی حمد اور مجھ پر درود کے ساتھ ابتداء نہ ہو وہ مقطوع عن الفائدة ہے رونق اور ہر قسم کی برکت سے خالی ہوتا ہے۔

ایسے ہی درود شریف بھی بے انتہاء برکتوں والی چیز ہے احادیث میں اس کے بے شمار فضائل آئے ہیں چنانچہ ایک بار درود شریف پڑھنے والے پر دس رحمتیں نازل ہوتی ہیں دس درجے بلند ہوتے ہیں اور دس گناہ معاف ہوتی ہیں آدمی درود شریف پڑھنے سے دنیا و آخرت کی بڑی بڑی مصیبتوں سے محفوظ ہو جاتا ہے اور خواب میں نبی کریم صلی اللہ علیہ وسلم کی زیارت کا نصیب ہونا اور اس کے علاوہ بہت سے فوائد ہیں اللہ تعالیٰ ہر مسلمان کو درود شریف کثرت سے پڑھنے کی توفیق عطا فرمائے۔ آمین

(۱) الجامع الصغير للسيوطي ۱/۱۹۱ دار الكتب العلمية بيروت لبنان الراوي عن أبي هريرة رضی اللہ عنہ

مُقَرَّبِي الْقُرْآنِ:- سے حضرات صحابہ کرام رضی اللہ عنہم اجمعین تابعین اور تبع تابعین بالخصوص ائمہ قرآنت ورواوت اور تبعاً تمام معلمین و اساتذہ قرآنت مراد ہیں۔

مَعٌ مُجِيبٌ:- قرآن سے محبت کرنے والوں کو دعاء میں اس لیے شامل کیا

گیا ہے کہ حدیث میں ہے (الْمَرْءُ مَعٌ مِّنْ أَحَبِّ) ①

ترجمہ:- آدمی اُس کے ساتھ ہوگا جس سے اُس کو محبت ہوگی۔

نیز ایک حدیث میں ہے (أَعْدُوْنَا أَوْ مُتَعَلِّمًا أَوْ مُسْتَبْعًا أَوْ مُجِيبًا

وَلَا تَكُنِ الْغَامِسَةَ فَتَهْلِكَ) ②

یعنی عالم یا متعلم یا علم کی سماعت کرنے والے ہو یا کم از کم اس سے محبت

کرنے والے ہو جاؤ اس کے علاوہ کوئی پانچویں حالت اپنے اندر نہ کرو ورنہ

ہلاک ہو جاؤ گے۔

مطلب یہ ہے کہ ہر مسلمان کا قرآن مجید کے ساتھ کسی نہ کسی درجہ میں تعلق

ضرور ہونا چاہیے اور نہیں تو کم از کم اس سے محبت تو ضرور ہونی چاہیے اور اگر اتنا بھی

نہیں تو پھر ہلاکت ہی ہلاکت ہے۔

فائدہ :- نبی جس کے معنی خبر دینے والے کے ہیں کیونکہ نبی بھی حق تعالیٰ کے

یہاں خبریں ان کی مخلوق کو پہنچاتے ہیں۔

① المعجم الصغير للطبرانی ص ۲۸

② الجامع الصغير للسيوطي نسخة مطبوعة دار الكتب العلمية بيروت لبنان عن أبي بكره

مصطفیٰ :- یعنی اللہ تعالیٰ کا خاص کیا ہوا اور پسندیدہ بندہ۔

محمد :- جس کا معنی ہے بہت تعریف کیا ہوا اور یہ نبی آخر الزمان ﷺ کا نام نامی اسم گرامی ہے۔

آل :- آل کے معنی کے بارے میں تین قول ہیں۔

① نبی کریم ﷺ کے قرابت دار اور آپ ﷺ کے گھرانے کے افراد۔

② وہ مؤمن جو ہاشم یا عبدالمطلب کی اولاد سے ہو۔

③ امت کے تمام حضرات جو آپ ﷺ کے فرمانبردار ہوں۔

وَصَحْبِهِ :-

صحابی کی تعریف

صحابی وہ ہے جو ایمان کی حالت میں نبی کریم ﷺ کی زیارت اور صحبت

سے مشرف ہوا ہو اور پھر دین پر قائم رہتے ہوئے ایمان ہی پر خاتمہ ہوا ہو۔

نوٹ :- نَبِيَّهِ اور مُصْطَفَاهُ کی ضمیروں کا مرجع لفظ اللہ ہے۔ اَلِهٖ اور صَحْبِهِ کا

مرجع لفظ محمد ﷺ ہے۔ مُصْحَبِهِ کی ضمیر کا مرجع قرآن یا مُقْرِئِ الْقُرْآنِ ہے۔

③ وَبَعْدُ إِنَّ هَذِهِ مُقَدِّمَةٌ

قِيَامًا عَلَى قَارِيهِ أَنْ يَتَعَلَّمَهُ

وَبَعْدُ	إِنَّ	هَذِهِ	مُقَدِّمَةٌ
اور اس کے بعد	تحقیق	یہ	ابتدائی کتاب

تَيْعَلَّتْهُ	أَنْ	قَارِئِهِ	عَلَى	فِيْمَا
وہ ان (باتوں) کو جانے	کہ	اس (قرآن) کا پڑھنے والا	پر	ان باتوں میں لازم ہے

ترجمہ

اور اس کے (یعنی حمد و صلوة کے) بعد، تحقیق یہ ایک ابتدائی کتاب ہے ان باتوں میں کہ لازم ہے قرآن پڑھنے والے پر کہ وہ ان کو جانے۔

تشریح

اس شعر میں ناظم رحمۃ اللہ علیہ نے کتاب کا نام اور جن چیزوں کا جاننا ضروری ہے انہیں بیان کیا ہے کتاب کا نام مقدمہ ہے معنوی اعتبار سے مقدمہ کی دو قسمیں ہوتی ہیں۔ ❖ مقدمۃ الکتاب ❖ مقدمۃ العلم

مقدمۃ الکتاب سے کسی کتاب کے وہ ابتدائی مسائل مراد ہیں جو اس کتاب کے افہام و تفہیم میں موقوف علیہ کی حیثیت رکھتے ہوں اور مقدمۃ العلم میں کسی کتاب کے نہیں بلکہ مخصوص علم و فن کے مبادیات اور موقوف علیہ اصولوں کا ذکر ہوتا ہے یہاں نہ تو مقدمۃ الکتاب مراد ہے اور نہ ہی مقدمۃ العلم مراد ہے بلکہ یہ اس نظم کا نام ہے لیکن اس نام کے تجویز کرنے میں ناظم رحمۃ اللہ علیہ کے پیش نظر غالباً یہ مناسبت ہے کہ اس میں جو مسائل بیان کیے گئے ہیں وہ علم قرآءت میں مقدمہ کی حیثیت رکھتے ہیں اس لیے اس کا نام مقدمہ رکھا گیا ہے۔

اس مقدمہ میں حروف کے مخارج ان کی صفات لازمہ و عارضہ، وقف وابتداء اور رسم عثمانی کو مختصر طور پر بیان کیا ہے بَعْدُ سے مراد اَقْبًا بَعْدُ ہے جو عام طور پر حمد و صلوة کے بعد اور اصل مقصود سے پہلے استعمال ہوتا ہے اور مسنون بھی ہے۔ نظم میں گنجائش نہ ہونے کی وجہ سے اَقْبًا بَعْدُ کی جگہ صرف بَعْدُ لکھا ہے۔
نوٹ:۔ ہذیہ سے مراد وہ مضامین ہیں جو مقدمہ میں ہیں۔

قَارِئِهِ کی ضمیر کا مرجع قرآن ہے۔

يَعْلَمُهُ کی ضمیر کا مرجع فَيْمَا میں مَاصُولہ ہے

مُقَدَّمَةٌ مقدمہ کو دال کے کسرہ اور فتح دونوں سے پڑھ سکتے ہیں۔

إِذْ وَاجِبٌ عَلَيْهِمْ مُحْتَمٌ (۵)

قَبْلَ الشُّرُوعِ أَوْلَىٰ أَنْ يَتَعَلَّمُوا

إِذْ	وَاجِبٌ	عَلَيْهِمْ	مُحْتَمٌ
اس لیے کہ	ضروری ہے	ان (قرآن پڑھنے والوں) پر	قطعاً، لازم
قَبْلَ الشُّرُوعِ	أَوْلَىٰ	أَنْ	يَتَعَلَّمُوا
شروع کرنے سے پہلے	ابتداء	کہ	جان لیں

ترجمہ

اس لیے کہ ضروری ہے ان (قرآن پڑھنے والوں) پر، قطعاً کہ (قرآن)

شروع کرنے سے پہلے، ابتداء ہی میں، جان لیں۔

تشریح

وجوب کی دو قسمیں ہیں۔ ﴿شرعی﴾ ﴿عرفی﴾ یا اصطلاحی

شرعی وجوب

شرعی وجوب کی تعریف یہ ہے کہ اس کا بجا لانا ضروری ہو اور نہ کرنے پر مستحق عذاب ہو۔

عرفی وجوب

عرفی وجوب کا مطلب یہ ہوتا ہے کہ جس پر عمل کرنا اس لیے ضروری ہو کہ کسی فن میں (شرع میں نہیں) بطور اصطلاح اس کو ضروری قرار دیا گیا ہو اور اس کے تارک کو گناہ گار نہ کہا جائے اس جگہ شتراح میں کافی اختلاف ہے کہ یہاں وجوب سے شرعی مراد ہے یا عرفی یا دونوں مراد ہیں چنانچہ شیخ الاسلام زکریا انصاری رحمۃ اللہ علیہ کی رائے یہ ہے کہ بیک وقت دونوں مراد ہیں۔^(۱)

لہذا صحیح یہ ہے کہ یہاں وجوب سے مراد وجوب عرفی ہے اس لیے کہ یہ بات مسلم ہے کہ ناظم رحمۃ اللہ علیہ نے جتنی چیزیں اس مقدمہ میں بیان فرمائی ہیں ان سب کی رعایت شرعاً واجب نہیں ہے بلکہ ان میں کچھ چیزیں مستحب ہیں البتہ آنے والے تَابَ مَعْرِفَةِ التَّجْوِيدِ میں ناظم رحمۃ اللہ علیہ نے بے شک تجوید کی شرعی

(۱) الدقائق المحکمة شرح المقدمة الجزیة ص ۱۰ شیخ زکریا انصاری رحمۃ اللہ علیہ مکتبہ

حیث بیان فرمائی ہے۔

نوٹ:- اِذْ وَاجِبٌ عَلَيْهِمْ مُعْتَمِدٌ فِي تَجْوِيدِ كَلِمَةٍ بِمَعْنَى مَا يَأْتِي فِيهَا مِنْ حُرُوفٍ وَمَعَارِجٍ وَصَفَاتٍ

مَعَارِجِ الْحُرُوفِ وَالصَّفَاتِ

لِيَلْفِظُوا بِأَفْصَحِ اللُّغَاتِ

وَالصَّفَاتِ		مَعَارِجِ الْحُرُوفِ
اور صفات کو		حروف کے مخارج
اللُّغَاتِ	بِأَفْصَحِ	لِيَلْفِظُوا
زبان	فصح ترین میں	تا کہ ادا کریں

ترجمہ

حرفوں کے مخارج اور صفات کو تا کہ ادا کریں (قرآنی حرفوں کو) فصح ترین

زبان (یعنی عربی) میں۔

تشریح

ناظم رحمہ اللہ نے اس شعر میں مخارج اور صفات کو جاننے کی وجہ بیان کی ہے یعنی قرآن پڑھنے والے کو مخارج اور صفات کا جاننا ضروری ہے تاکہ اصح اللغات یعنی عرب کے مطابق ان کا تلفظ ہو جائے لغت عرب کو تمام دنیا کی زبانوں میں یہ بڑی نمایاں فضیلت حاصل ہے کہ اس کے تمام حروف کے مخارج اور صفات معین اور ادائیگی کا ایک نہایت مقررہ اسلوب ہے۔ اس لیے حدیث میں آیا

ہے (اِقْرُوْا الْقُرْآنَ بِلُحُوْنِ الْعَرَبِ) ^(۱) یعنی قرآن شریف کو اہل عرب کی آوازوں میں پڑھو۔ اس شعر میں بِأَفْصَحِ اللُّغَاتِ سے مراد لغت عربیہ ہے یا پھر لغت قریش ہے۔ جس پر قرآن مجید نازل ہوا ہے۔ ^(۲)

نوٹ :- أَنْ يَعْلَمُوا مَخَارِجَ الْحُرُوفِ وَ الصِّفَاتِ میں ناظم نے تجوید کی تعریف بیان فرمائی ہے اور مَخَارِجَ الْحُرُوفِ وَ الصِّفَاتِ میں الْحُرُوفِ سے ناظم رحمہ اللہ کی غرض تجوید کا موضوع بیان کرنا ہے اور لِيَتَلَفَّظُوا بِأَفْصَحِ اللُّغَاتِ میں تجوید کی غرض وغایت کو بیان فرمایا ہے۔

(۷) مُحَرَّرِي التَّجْوِيدِ وَالْمَوَاقِفِ

وَمَا الَّذِي رُسِمَ فِي الْمَصَاحِفِ

وَالْمَوَاقِفِ		مُحَرَّرِي التَّجْوِيدِ		
وقف کے موقعوں کے		(اس حال میں کہ) تجوید کے ماہر ہوں		
وَمَا	الَّذِي	رُسِمَ	فِي	الْمَصَاحِفِ
اور اس	کہ جو	لکھا گیا	میں	مصاحف (عثمانی)

ترجمہ

اس حال میں کہ وہ تجوید کے ماہر ہوں اور وقف کے موقعوں کے اور اس

(۱) الجامع الصغير للسيوطي ج ۱ ص ۸۳ مطبوعة دار الكتب العلمية بيروت لبنان، مشکوٰۃ المصابيح ص ۱۸۳ جلد اول مكتبة رحمانية اردو بازار لاہور
(۲) الفوائد السلفية في شرح المقدمة الجزرية استاذي قاري محمد ادریس العالِم مدظلہ العالی

وصورت میں لکھنا جس پر صحابہ کرامؓ کا اجماع ہے اور نبی کریم ﷺ سے بتواتر ثابت اور منقول ہے یہ رسم توقیفی ہے اس میں تبدیلی جائز نہیں ہے مصاحف مصحف کی جمع ہے مصاحف سے مراد وہ صحیفے ہیں جو حضرت عثمان غنیؓ نے اپنے عہد خلافت میں باجماع صحابہ سے لکھوائے تھے مصاحف کی تعداد میں اختلاف ہے بعض کے نزدیک پانچ بعض کے نزدیک چھ اور بعض کے نزدیک آٹھ تھے۔

(واللہ اعلم بالصواب)

جن ممالک میں یہ مصاحف بھیجے گئے تھے ان کے نام یہ ہیں۔

- ① مکة المكرمة ② المدينة المنورة ③ بصره ④ كوفه ⑤ دمشق
- ⑥ یمن ⑦ بحرین ⑧ مصحف الامام یعنی جو مصحف سیدنا حضرت عثمان غنیؓ نے اپنے لیے مخصوص فرمایا۔^①

⑧ مِنْ كُلِّ مَقْطُوعٍ وَمَوْصُولٍ بِهَا

وَتَاءٍ اُنْغِي لَمْ تَكُنْ تُكْتَبُ بِهَا

مِنْ كُلِّ	مَقْطُوعٍ	وَمَوْصُولٍ	بِهَا
یعنی تمام (کلمات)	کاٹ کر لکھا ہوا	اور ملا کر لکھا ہوا	ان (مصاحف) میں
وَتَاءٍ اُنْغِي	لَمْ تَكُنْ	تُكْتَبُ	بِهَا
اور (وہ) تاء تانیث	نہیں ہے	لکھی گئی	ہاء (کی شکل) میں

① الفوائد السلفية في شرح المقدمة الجزرية للشيخ محمد ادریس عاصم مدظلہ

ترجمہ

یعنی ہر وہ کلمہ جو ان مصاحف میں کاٹ کر اور ملا کر لکھا ہوا ہے اور وہ تاء تانیث جو نہیں لکھی گئی ہے ہاء کی (گول) صورت میں۔

تشریح

ناظم رحمہ اللہ نے اس شعر میں یہ بیان کیا ہے کہ ماہر قاری وہ ہوتا ہے جو قواعد تجوید کے ساتھ ساتھ وقفوں کے موقعوں کو جانتا ہو اور رسم الخط کا بھی ماہر ہو نیز یہ بھی جانتا ہو کہ کون سا کلمہ مقطوع اور کون سا کلمہ موصول ہے۔ کہاں تاء طویلہ اور کہاں تاء مدورہ ہے۔

مقطوع

اس کلمہ کو کہتے ہیں جو دوسرے کلمہ سے الگ ہو اور جدا لکھا ہوا ہو۔

موصول

اس کلمہ کو کہتے ہیں جو دوسرے کلمہ سے ملا کر لکھا گیا ہو۔

تاء تانیث

تاء تانیث اس تاء کو کہتے ہیں جو مفرد اسماء کے آخر میں ہو اور اسم ظاہر کی طرف مضاف ہو۔

بَاب مَخَارِجِ الْحُرُوفِ ۱۱

حروف کے مخارج کا بیان

اس باب میں ناظم رحمۃ اللہ علیہ نے حروف کے مخارج کا بیان فرمایا ہے اور اس میں گیارہ اشعار ہیں۔

قرآن پڑھنے والوں کے لیے جن چیزوں کا جاننا ضروری ہے ان میں سب سے پہلی چیز چونکہ حروف کے مخارج ہیں جیسا کہ ناظم رحمۃ اللہ علیہ کا ارشاد اَنْ يَّعْلَمُوْا مَخَارِجَ الْحُرُوفِ وَالصَّفَاتِ سے ظاہر ہے۔^(۱)

اس لیے ناظم رحمۃ اللہ علیہ نے خطبہ کے بعد سب سے پہلے اسی بحث کو لائے ہیں اور پھر اس کے بعد صفات کو ذکر کیا ہے کیونکہ مخارج بمنزلہ ذات کے ہیں تو ذات پہلے ہوتی ہے اور صفات بعد میں۔

حروف

حرف کی جمع ہے حرف کا لغوی معنی ہے طرف، کنارہ اور اصطلاح میں حرف انسان کی آواز کو کہتے ہیں جو کیفیات و صفات خاصہ (جیسے نرمی، سختی، بلندی، پستی پر ہونا یا باریک ہونا وغیرہ) کے ساتھ متصف ہو کر کسی مخرج پر اعتماد کرے۔^(۲) حروف کی دو قسمیں ہیں۔[◆] حروف اصلی: الف سے ی تک کے اکتیس حروف

(۱) الفوائد السلفية في شرح المقدمة الجزرية ائذنا الشيخ محمد ادریس مام مدظلہ فاضل مدینہ یونیورسٹی

(۲) النسخة العنبرية شرح المقدمة الجزرية ص ۱۲۶ مطبوعة قرأت اکیڈمی لاہور

ہیں جو مشہور ہیں۔ ﴿ حروف فرعی :- حضرت حفص رضی اللہ عنہ کی روایت میں پانچ ہیں جو حسب ذیل ہیں۔ ﴿ ہمزہ مسبلہ ﴿ الف ممالہ ﴿ الف منغمہ ﴿ لام منغمہ ﴿ نون منفاة۔

حروف اصلیہ کی تعداد

حروف اصلیہ جمہور کے نزدیک اتنی ہیں یہی بصرین کی اتفاق رائے ہے۔ ہمدرد رضی اللہ عنہما نجومی کے نزدیک حروف کی تعداد اٹھائیس (۲۸) ہے وہ الف اور ہمزہ کو ایک شمار کرتے ہیں۔

مخارج

مخرج کی جمع ہے جن جگہوں سے حروف نکلتے ہیں ان کو مخارج کہتے ہیں
مخرج کی دو قسمیں ہیں۔ ﴿ مخرج محقق ﴿ مخرج مقدر

مخرج محقق کی تعریف

آواز اگر اجزائے حلق و لسان اور شفٹین میں سے کسی جزو معین پر پھہرے تو
مخرج محقق ہے۔

مخرج مقدر کی تعریف

حلق، لسان، شفٹین کے معین جزو کے علاوہ کوئی حصہ جیسے خیشوم اور جوف
دہن۔

آواز اور سانس میں فرق

سانس وہ ہوا ہے جو ہر ذی روح اور جاندار کے اندرونی حصہ سے بلا ارادہ

طبعی طور پر نکلے اور آواز اس ہوا کا نام ہے جو ارادہ کے ساتھ نکلے اور تصادم جسمین (دو جسموں کے ٹکرائے) کے سبب اس کے اندر تموج اور بلندی کی کیفیت پیدا ہو جائے۔

اصول مخارج

اصول مخارج پانچ ہیں۔

۱ حلق ۲ لسان ۳ شفٹین ۴ جوف دہن ۵ خیشوم

مَخَارِجُ الْحُرُوفِ سَبْعَةٌ عَشْرُ ﴿٩﴾

عَلَى الَّذِي يُخْتَارُهُ مَنِ اخْتَبَرُ

سَبْعَةٌ عَشْرُ		مَخَارِجُ الْحُرُوفِ		
سترہ (ہیں)		حروف کے مخارج		
اخْتَبَرُ	مَنِ	يُخْتَارُهُ	الَّذِي	عَلَى
بڑا باخبر ہوا ہے	وہ جو	اختیار کرتا ہے	(قول) جو کہ	پر
		اس (قول) کو		

ترجمہ

حرفوں کے مخارج سترہ ہیں اس قول پر کہ اختیار کرتا ہے اس کو وہ جو بڑا باخبر ہوا ہے۔

تشریح

اس شعر کے پہلے مصرعہ میں حضرت ناظم رحمہ اللہ نے مخارج کی تعداد جو کہ

قَائِلُ	الْجَوْفُ	وَأُحْتَاهَا	وَهُيْ
پس الف	(مخرج) جوف (ہے)	اور اس (الف) کے دوستھی	اور یہ
حُرُوفُ مَدِّ	لِلْهَوَاءِ	تَنْتَهِي	
حروف مدہ ہیں	جو ہوا پر	ختم ہوتے ہیں	

ترجمہ

پس الف اور اس کے دوستھی (یعنی واؤ مدہ اور یاء مدہ) مخرج ان کا جوف وہن ہے اور یہ حروف مدہ ہیں جو ہوا پر ختم ہوتے ہیں۔

تشریح

حضرت ناظم رحمۃ اللہ علیہ نے اس شعر کے پہلے مصرعہ میں پہلا مخرج اور اس سے نکلنے والے حروف بیان کیے ہیں اور دوسرے مصرعہ میں ان حروف کے نام بتلائے ہیں قَائِلُ الْجَوْفِ وَأُحْتَاهَا میں ناظم رحمۃ اللہ علیہ نے پہلا مخرج بیان کیا ہے پہلا مخرج جوف وہن ہے یعنی منہ کے اندر کا خلا اس سے حروف مدہ نکلتے ہیں جو کہ تین ہیں۔

① الف جو ہمیشہ ساکن ہوتا ہے۔

② واؤ جبکہ ساکن ہو اور اس سے پہلے ضمہ ہو۔

③ یاء ساکنہ جبکہ اس سے پہلے کسرہ ہو۔

مصنف رحمہ اللہ نے الف کو اصل قرار دیا ہے یعنی پہلے الف کا مخرج جو ف بتایا اور پھر یوں کہا کہ اس کی دو بہنوں کا بھی یہی مخرج ہے یہ اس لیے کہ الف ہمیشہ مدہ ہی ہوتا ہے مگر واؤ اور یاء غیر مدہ بھی ہوتے ہیں حروف مدہ نُؤِ حِیْہَا اور اُؤِیْنَا میں جمع ہیں اور حروف مدہ کے تین نام بیان کیے ہیں۔

◆ جوفیہ ◆ مدہ ◆ ہوا سیہ ◆

پہلا نام اس لیے کہ یہ منہ کے خالی حصہ سے ادا ہوتے ہیں دوسرا نام اس لیے ہے کہ قرآن میں مدائمی پر ہوتا ہے اور تیسرا نام اس لیے ہے کہ یہ محض ہوا پر تمام ہوتے ہیں اور زبان وغیرہ کو ان میں کوئی حرکت نہیں کرنی پڑتی۔
نوٹ :- اُحْتَاہَا کی ضمیر کا مرجع الف ہے اور حِیْ کا مرجع حروف مدہ ہے۔

ملا علی قاری رحمہ اللہ فرماتے ہیں کہ حروف مدہ کے مخرج کو تمام مخارج پر اس لیے مقدم کیا کہ حروف مدہ کا مخرج تمام مخرجوں پر عام ہے گویا کہ یہ مخرج کل اور دیگر مخارج بمنزلہ اجزاء کے ہیں ورنہ قیاس کا تقاضہ یہ ہے کہ تمام مخرجوں کا بیان مخرج مقدر پر مقدم ہونا چاہیے۔^①

ثُمَّ لِأَقْصَى الْخَلْقِ هَمْزُ هَاءَ

ثُمَّ لِيَوْسَطِهِ فَعَيْنٌ حَاءَ

ثُمَّ	لِأَقْصَى الْخَلْقِ	هَمْزُ هَاءَ
-------	---------------------	--------------

① المدح الفکرية شرح المقدمة الجزرية ص ۱۵ الما علی قاری مطبوعہ قرأت اکیڈمی، لاہور

ہمزہ (اور) حاء ہیں	اقصى حلق سے	پھر
فَعَيْنٌ حَاءٌ	لِوَسْطِهِ	ثُمَّ
پس عین (اور) حاء ہیں	اُس (حلق) کے وسط سے	پھر

ترجمہ

پھر اقصائے حلق کے واسطے ہمزہ اور ہاء ہیں پھر وسط حلق کے لیے عین اور

حاء ہیں۔

تشریح

اس شعر کے پہلے مصرعہ ثَمَّ لِأَقْصَى الْخَلْقِ هَمْزٌ حَاءٌ میں ناظم بالتعمية نے ہمزہ اور ہاء کا مخرج بیان کیا ہے اور دوسرے مصرعہ ثَمَّ لِوَسْطِهِ فَعَيْنٌ حَاءٌ میں عین اور حاء کا مخرج بیان کیا ہے دوسرا مخرج اقصى حلق یعنی حلق کے سینے کی طرف والے آخری حصہ سے ہمزہ اور ہاء ادا ہوتے ہیں تیسرا مخرج وسط حلق یعنی حلق کے درمیان سے عین اور حاء ادا ہوتے ہیں اس پر تو سب متفق ہیں البتہ بعض علماء اقصى حلق کے جزوی طور پر دو حصوں میں منقسم ہونے کے قائل ہیں یعنی وہ حصہ جو سینہ سے زیادہ قریب ہے وہ ہمزہ کا مخرج ہے اور اس سے قریب ہی اوپر کی جانب ہاء کا مخرج ہے اور شدت قرب کی وجہ سے آسانی کے لیے دونوں کا بغیر کسی فرق کے ایک ہی مخرج ہونا بیان کیا گیا ہے اور بعض کے نزدیک ہمزہ اور ہاء بغیر کسی ترتیب کے اقصى حلق سے ادا ہوتے ہیں اور عین اور حاء کے مخرج میں بھی ترتیب بیانی سے اشارہ ہے کہ وسط حلق جزوی طور پر دو متقارب مخرجوں میں تقسیم ہے پہلے سے عین اور دوسرے سے حاء نکلتی ہے۔ (۱)

(۱) نہایة القول المفید بحوالہ الجواهر النقیة شرح المقدمة الجزیریة ص ۲۰

علماء کہتے ہیں کہ دونوں کا مخرج بغیر کسی ترتیب کے ایک ہی ہے۔
نوٹ:- لَوْ سَطَّهٖ كِي ضَمِيرِ كَامْرَجِ طَلَقَ هٖ۔

أَذْنَاهُ عَيْنٌ تَحَاوُّهَا وَالْقَافُ

أَقْصَى اللِّسَانِ فَوْقَ ثُمَّ الْكَافِ

أَذْنَاهُ	عَيْنٌ	تَحَاوُّهَا	وَالْقَافُ
اُس (حلق) کے ادنی سے	عین	(اور) اس (عین) کا خاء	اور قاف
أَقْصَى اللِّسَانِ	فَوْقُ	ثُمَّ	الْكَافِ
اقصى لسان (یعنی زبان کی جڑ)	(ذرا) اوپر سے	پھر	کاف

ترجمہ

اذنائے حلق، عین اور اس کے ساتھی خاء کا (مخرج) ہے اور قاف (اس کا
مخرج) اقصائے لسان (زبان کی جڑ) ہے اس حالت میں کہ وہ (جڑ کا) بالائی
حصہ ہے اس کے بعد کاف ہے۔

تشریح

اس شعر میں ناظم رحمۃ اللہ علیہ نے أذناه عین تحاؤها میں چوتھا مخرج ادنی حلق
یعنی حلق کا وہ حصہ جو منہ کی طرف ہے اس سے عین اور خاء ادا ہوتے ہیں کو بیان
فرمایا ہے عین اور خاء کے مخرج میں بھی ترتیب بیانی سے اشارہ ہے کہ ادنی حلق

کے پہلے حصہ سے عین اور دوسرے حصہ سے خاء نکلتی ہے اور بعض کے نزدیک مخرج غیر منقسم ہے کسی تفاوت کے بغیر دونوں ایک ہی جگہ سے ادا ہوتے ہیں بہر حال ان چھ حروف کو حروف حلقی کہا جاتا ہے جن کا با معنی کوئی مجموعہ نہیں بتان کے یاد رکھنے کے لیے یہ شعر یاد کر لو۔

حلق کے چھ حروف ہیں اے مہ لقا

ہمزہ هَاءَ عَيْنٍ حَاءَ وَعَيْنٍ حَاءَ ﴿١﴾

اور ملا علی قاری رحمۃ اللہ علیہ نے عربی کے اس شعر میں حروف حلقیہ کو جمع کیا ہے۔

هَمْزٌ وَهَاءٌ ثُمَّ عَيْنٌ وَحَاؤُهَا

وَعَيْنٌ وَحَاءٌ ثُمَّ كُنْ مُتَأَمِّلًا

وَالْقَافُ سَے أَقْصَى اللِّسَانِ فَوْقَ تَکِ مَصْنَفِ رحمۃ اللہ علیہ نے پانچواں مخرج بیان فرمایا ہے یعنی زبان کی جڑ کا اوپر والا حصہ جو حلق کی طرف ہے اور اس کے مقابل اوپر کا تالو اس سے قاف ادا ہوتا ہے۔

فَوْقَ سے مراد زبان کی جڑ کا صرف اوپر کا حصہ ہی ہے پوری جڑ نہیں ہے کیونکہ نیچے والا حصہ کاف کا مخرج ہے یہاں سوال پیدا ہوتا ہے کہ مصنف رحمۃ اللہ علیہ نے قاف کے مخرج میں اوپر کے تالو کا نام نہیں لیا اس کی کیا وجہ ہے اس کا جواب یہ ہے کہ ظاہری بات ہے کہ ایک عضو سے کوئی حرف ادا نہیں ہو سکتا زبان کی جڑ جب ادائے قاف کے لیے مرتفع ہوتی ہے تو لامحالہ تالو کے ساتھ منطبق ہوگی اس

﴿١﴾ التحفة المرضیة شرح المقدمة الجزریة ص ۹، مطبوعہ کتب خانہ مظہری، کراچی

لیے اس کے بیان کی ضرورت نہیں۔^(۱)

ثُمَّ الْكَافُ سے لے کر أَسْفَلُ تک جو اگلے شعر کے شروع میں آرہا ہے اس میں ناظم رحمۃ اللہ علیہ نے چھٹا مخرج بیان فرمایا ہے یعنی قاف کے مخرج سے نیچے منہ کی طرف ہٹ کر زبان کی جڑ اور اوپر کے تالو کے ملنے سے کاف ادا ہوتا ہے ان دونوں کو لہاتیہ یا لہویہ کہتے ہیں کیونکہ یہ لہات یعنی کوے کے پاس والی جگہ سے ادا ہوتے ہیں اور قاف کو غلصیح اور کاف کو عکدی بھی کہتے ہیں۔

نوٹ:- اَذْقَانَا کی ضمیر کا مرجع حلق ہے تحاؤھا کی ضمیر کا مرجع غین ہے یعنی خاء جو غین کی ساتھی ہے اور یہ ساتھی کئی باتوں میں ہے (۱) دونوں حلقی ہیں (۲) دونوں مستعلیہ ہیں (۳) دونوں حروف ہیں (۴) دونوں نقطہ والے ہیں۔

﴿١٣﴾ أَسْفَلُ وَالْوَسْطُ فَجِيمُهُ الشِّينُ يَا

وَالضَّادُ مِنْ حَافِيَتِهِ إِذْ وَلِيْنَا

أَسْفَلُ	وَالْوَسْطُ	فَجِيمُهُ	الشِّينُ يَا
(جو زرا) نیچے والا حصہ	اور (زبان کا) درمیانی حصہ	پس جیم	شین اور یا (نکلتے ہیں)
وَالضَّادُ	مِنْ	حَافِيَتِهِ	إِذْ وَلِيْنَا
اور ضاد	سے	اس (زبان) کے حافہ	وہ (کروٹ) لگے

① التقدمة الشريفة شرح المقدمة الجزرية ص ۱۴ مطبوعہ مکتبۃ القرآنت مال ٹاؤن

ترجمہ

اس کا مخرج (قاف کے مخرج سے) نیچے (منہ کی طرف ہٹ کر) ہے اور (زبان اور تالوکا) درمیان جو ہے پس مخرج ہے جیم، شین، (اور) یاء (غیر مدہ) کا اور ضاد نکلتا ہے اس (زبان) کے حافہ (کروٹ) سے جبکہ ملے وہ (حافہ)۔

تشریح

اس شعر کے پہلے مصرعہ میں ناظم رحمۃ اللہ علیہ نے جیم، شین، یاء غیر مدہ کا اور دوسرے مصرعہ میں ضاد کا مخرج بیان کیا ہے وَالْوَسْطُ فَجَيْمٌ الشَّيْنُ يَا تَمَّكَ ناظم رحمۃ اللہ علیہ نے ساتواں مخرج بیان کیا ہے یعنی زبان اور تالو دونوں کے درمیان والے حصے کے ملنے سے جیم، شین، یاء غیر مدہ ادا ہوتے ہیں اور ان تینوں کو شجر یہ کہتے ہیں کیونکہ یہ شجر فم یعنی منہ کے پھیلاؤ کی جگہ سے ادا ہوتے ہیں یہاں بھی سوال پیدا ہوتا ہے کہ مصنف رحمۃ اللہ علیہ نے تالوکا کا نام نہیں لیا اس کا جواب یہ ہے کہ جب زبان کا بیچ ادا ہے جیم، شین، یاء غیر مدہ کے لیے مرتفع ہوگا تو لامحالہ تالوکے ساتھ منطبق ہوگا اس لیے یہاں بھی تالوکو ذکر کرنے کی ضرورت نہیں تھی اس شعر میں وَالضَّادُّ مِنْ حَافِيَتِهِ اِذْ وَا لِيْنَا اور اگلے شعر کے پہلے مصرعہ میں اَلْاَضْرَاسُ مِنْ اَيْسَرَ اَوْ يُنْتَاهَا تَمَّكَ ناظم رحمۃ اللہ علیہ نے آٹھواں مخرج بیان کیا ہے آٹھواں مخرج ضاد کا ہے جو حافہ لسان یعنی زبان کی کروٹ اور اضر اس علیا کی جڑوں کے ملنے سے ادا ہوتا ہے (داہنی طرف سے بھی ادا ہوتا ہے مگر بائیں طرف سے ادا کرنا آسان ہے) اور عموماً سب بائیں طرف سے ادا کرتے ہیں نیز دونوں طرف سے

بھی بیک وقت ادا ہو سکتا ہے مگر یہ بہت مشکل ہے حضرت عمرؓ دونوں طرف سے ادا فرماتے تھے۔^(۱)

اور چونکہ یہ حرف حافہ لسان سے نکلتا ہے اس لیے اس کو حافیہ کہتے ہیں بہت سے لوگ اس کو خالص ظاء یا دال سے پڑھتے ہیں یہ بہت غلط ہے ضاد کو اس کے صحیح مخرج سے پوری صفات کے ساتھ اور خصوصاً صفت استطالت کے ساتھ ادا کرنا چاہیے اگر مخرج اور صفات کا پورا لحاظ کیا جائے تو اس کی آواز ظاء کے بہت مشابہ ہوگی۔ دال کے مشابہ بالکل نہ ہوگی۔

نوٹ:۔ حافیہ کی ضمیر کا مرجع زبان ہے ناظم رحمہ اللہ ضاد کے مخرج کو بیان کرتے ہوئے اَیْسَر (بائیں) کو پہلے کیوں لائے ہیں حالانکہ دائیں طرف کو فضیلت حاصل ہے تو اس کا جواب یہ ہے کہ ناظم رحمہ اللہ نے یہ ترتیب اس لیے رکھی ہے کہ ضاد بائیں جانب سے آسانی سے ادا ہوتا ہے اس لیے پہلے بائیں جانب کا نام لیا ہے۔

أَلْأَضْرَاسِ مِنْ أَيْسَرَ أَوْ يُمْتَاہَا

وَاللَّامُ أَذْكَاهَا لِمُنْتَهَاہَا

أَلْأَضْرَاسِ	مِنْ	أَيْسَرَ	أَوْ	يُمْتَاہَا
دائروں	سے	بائیں طرف	یا	ان (دائروں) کے دائیں طرف

(۱) العطايا الوهبية في شرح المقدمة الجزرية ص ۸۰ للشيخ رحمہ اللہ پانی پتی، مطبوعہ مسجد سراہاں حسین آگاہی ملتان شہر

وَاللَّامُ	أَدْنَاهَا	لِئْتَهَا
اور لام	اس (حافہ) کے ادنیٰ	اس (زبان) کے قتم تک

ترجمہ

داڑھوں سے (خواہ) بائیں طرف سے یا داہنی طرف سے اور لام (ادا ہوتا ہے) (ادنائے حافہ سے منہائے زبان تک۔

تشریح

اس شعر کے پہلے مصرعہ میں ناظم رحمۃ اللہ علیہ نے ضاد کے مخرج کو مکمل فرمایا ہے تفصیل شعر نمبر ۱۳ میں ذکر کر دی گئی ہے اور شعر کے دوسرے مصرعہ میں نواں مخرج بیان کیا ہے یعنی زبان کا کنارہ کچھ حصہ حافہ جب ثنایا، رباعی، ناب اور ضاحک کے مسوڑھوں سے ٹکرائے اور کسی قدر تنگ اعلیٰ یعنی اوپر کے تالوکی طرف مائل ہو اس سے لام ادا ہوتا ہے خواہ داہنی طرف سے ہو خواہ بائیں طرف سے ہو لیکن دائیں طرف سے آسان ہے اور بیک وقت دونوں طرف سے بھی ادا ہو سکتا ہے۔ ملا علی قاری رحمۃ اللہ علیہ حنفی فرماتے ہیں لام سے زیادہ کوئی حرف وسیع المخرج نہیں۔^(۱)

نوٹ:۔ آدناہا کی ضمیر حافہ لسان کی طرف راجع ہے اور مُنْتَهَاہا کی ضمیر کا مرجع لسان ہے۔

وَالنُّونُ مِنْ ظَرْفِهِ تَحْتُ اجْعَلُوا

(۱) المنح الفكرية شرح المقدمة الجزرية ص ۱۸، الجواهر النقية شرح المقدمة الجزرية للشيخ اظہار احمد تہانوی، مخص ۲۵

وَالرَّا يُدَانِيهِ لِيُظْهِرِ أَدْخَلَ

اجْعَلُوا	تَحْتِ	ظَرْفِهِ	مِنْ	وَالنُّونُ
ادا کرو	(زرا) نیچے	اس (زبان) کے کنارہ	سے	اور نون
أَدْخَلَ	لِيُظْهِرِ	يُدَانِيهِ	وَالرَّا	
زیادہ دخل ہے	(البتہ) پشت (زبان) کو	اس (نون) کے قریب	اور راء	

ترجمہ

اور نون، زبان کے کنارہ سے (لام کے مخرج سے) ذرا نیچے سے ادا کرو اور راء (مخرج میں) نون ہی کے قریب قریب ہے (البتہ) پشت (زبان) کو زیادہ دخل ہے۔

تشریح

اس شعر کے پہلے مصرعہ میں وَالنُّونُ مِنْ ظَرْفِهِ تَحْتِ اجْعَلُوا میں ناظم رضی اللہ عنہ نے دسواں مخرج بیان فرمایا ہے جو کہ نون کا ہے یعنی زبان کی نوک ثنایا، رباعی، ناب کے مسوڑھوں سے ملے تو نون ادا ہوتا ہے اور اس کا مخرج لام کے مخرج سے کم ہے نون میں ضاحک کو دخل نہیں ہے۔

اور یہ مخرج نون مظہرہ کا ہے کیونکہ نون مخفاة (جو نون اخفاء کے ساتھ ادا کیا جائے) اس کا مخرج خیشوم ہے جس کا آگے ذکر آئے گا۔ (ان شاء اللہ)

شعر کے دوسرے مصرعہ وَالرَّائِدَانِيَّةُ لِيُظْهِرَ أَدْخَلَ میں حضرت ناظم رحمہ اللہ نے گیارہواں مخرج راء کا ذکر کیا ہے را میں پشت زبان کو زیادہ دخل ہے را کے مخرج میں ناظم رحمہ اللہ نے دو باتیں بتلائیں جن کا مفہوم علیحدہ علیحدہ ہے۔
(۱) وَالرَّائِدَانِيَّةُ یعنی را کا مخرج نون کے مخرج کے قریب ہے مگر بعینہ وہ مخرج تو نہیں ہے جو نون کا ہے البتہ اس کے قریب قریب ہے۔

(۲) لِيُظْهِرَ أَدْخَلَ سے دوسرا فرق بیان کیا ہے یعنی نون اور را کا دوسرا فرق یہ ہے کہ را میں پشت زبان کو بھی دخل ہے۔^①

حاصل یہ کہ لام، نون اور را کے مخرج میں فرق اس طرح ہوا ادنیٰ حافظ لام کو نون سے اور راء اس لسان مع پشت زبان را کو نون سے ممتاز کرتا ہے یہ تینوں حروف ذَلِّيَّةٌ اور دُؤَلِّيَّةٌ کہلاتے ہیں۔^②

نوٹ:- ظرفہ کی ضمیر کا مرجع لسان ہے اور تَحْتُ اجْعَلُوا اصل میں اجْعَلُوا التُّونُ تَحْتُ مَخْرَجِ اللَّامِ یعنی نون کو لام کے مخرج سے نیچے کر کے ادا کرو (اس میں ضواحک کو دخل نہیں)۔

وَالظَّاءُ وَالذَّالُ وَتَا مِنْهُ وَمِنْ

عُلْيَا الشَّنَايَا وَالصَّفِيرُ مُسْتَكِرٌ

وَمِنْ	مِنْهُ	وَتَا	وَالذَّالُ	وَالظَّاءُ
--------	--------	-------	------------	------------

① الجواهر النقية شرح المقدمة الجزرية ص ۳۱

② المنجد ص ۳۸۳ مطبوعہ دارالاشاعت، کراچی

اور طاء	اور دال	اور تاء	اس (زبان کے کنارہ) سے	اور سے
عُلَيَّا الثَّنَائِيَا	وَالصَّفِيْرُ	مُسْتَكِيْن		
ثنا یا علیا (کی جڑ)	اور (حروف) صغیر	قرار پکڑنے والے ہیں		

ترجمہ

اور طاء اور دال اور تاء، طرف لسان اور ثنا یا علیا (کی جڑ) سے (نکلتے ہیں) اور حروف صغیر (سین، صاد، زاء) قرار پکڑنے والے ہیں۔

تشریح

سولہویں شعر میں ناظم رحمۃ اللہ علیہ نے طاء، دال، تاء کا مکمل مخرج اور حروف صغیرہ کے مخرج کا کچھ حصہ بیان کیا ہے۔ وَالطَّاءُ وَالذَّالُ وَتَا مِنْهُ وَمِنْ عُلَيَّا الثَّنَائِيَا میں بارہواں مخرج یعنی طاء، دال، تاء کے مخرج کا ذکر ہے یہ حروف طرف لسان اور ثنا یا علیا کی جڑ سے نکلتے ہیں اور ان تینوں کو حروف نطعہ کہا جاتا ہے کیونکہ ان کا مخرج اوپر کے تالو کے نطع یعنی چھت کے قریب ہے ^(۱) اس لیے نطعہ کہلاتے ہیں۔

نوٹ:- مِنْهُ کی ضمیر کا مرجع طرف لسان ہے۔

مِنْهُ وَمِنْ قَوْقِ الثَّنَائِيَا السُّفْلَى

وَالطَّاءُ وَالذَّالُ وَتَا لِلْعُلَيَّا

① الحواشی المفہمۃ شرح المقدمة الجزیریة (عربی) ص ۲۵ مطبوعہ قرآنت اکینڈی، لاہور

الذَّائِيَا السُّفْلَى	فَوْقَى	وَمِنْ	مِنْهُ
ثنا یا سفلی	اوپر	اور سے	اس (طرف لسان) سے
يَلْعَلِيَا	وَتَا	وَالذَّالُ	وَالظَّاءُ
(ثنا یا) علیا کے لیے ہیں	اور ثاء	اور ذال	اور ظاء

ترجمہ

اس (طرف لسان) سے اور ثنا یا سفلی کے اوپر سے اور ظاء اور ذال اور ثاء، ثنا یا علیا کے لیے ہیں۔

تشریح

اس شعر میں ناظم رحمۃ اللہ علیہ نے حروف صغیرہ کا باقی ماندہ حصہ اور ظاء، ذال، ثاء کے مخرج کا اکثر حصہ بیان فرمایا ہے۔ وَالصَّغِيرُ مُسْتَكِينٌ مِنْهُ وَمِنْ فَوْقِ الذَّائِيَا السُّفْلَى میں ناظم رحمۃ اللہ علیہ نے تیرہواں مخرج بیان فرمایا ہے جو کہ حروف صغیرہ کا ہے اور حروف صغیرہ صاء، زاء اور سین کو کہتے ہیں جس کی وجہ تسمیہ (ان شاء اللہ) صفات کے بیان میں معلوم ہو جائے گی یہ تینوں حروف طرف لسان اور ثنا یا سفلی کے کنارہ سے نکلتے ہیں اور کچھ اتصال ثنا یا علیا کا بھی ہوتا ہے اور ان تینوں حروف کو حروف اسلیہ کہتے ہیں کیونکہ یہ اسلۃ اللسان یعنی زبان کے باریک کنارے سے نکلتے ہیں ^(۱) اور بعض قراء نے اُسَلِيَه بِصَوْتِ الْهَمْزَةِ بھی

(۱) الحواشی المشبهة شرح المقدمة الجزرية (عربی) ص ۲۵ مطبوعہ قرآنت آکڈمی

صحیح کہا ہے۔ (1)

نوٹ: - وثمة کی ضمیر طرف لسان کی طرف راجع ہے ناظم رحمۃ اللہ علیہ نے حروف صغیرہ کے مخرج میں ثنایا علیا کا ذکر اس لیے نہیں کیا کہ شعر میں گنجائش نہیں تھی۔

اعتراض: - یہ ہوتا ہے کہ ناظم رحمۃ اللہ علیہ نے وَالصَّفِيْرُ مُسْتَكِيْنٌ کہا اور صغیر صفت ہے تو مخرج کے باب میں صفت کا ذکر کیسے کیا۔

جواب: - یہ ہے کہ اصل عبارت حُرُوْفُ الصَّفِيْرِ ہے لہذا صفت کا مخرج نہیں بیان کیا گیا حروف ہی کا مخرج بیان فرمایا ہے۔

وَالظَّاءُ سے ظَرَْفِيْھِمْا تک ناظم رحمۃ اللہ علیہ نے چودہواں مخرج بیان فرمایا جو کہ ظاء، ذال، ثاء کا ہے اور یہ تینوں حروف لسان اور ثنایا علیا کے اطراف سے نکلتے ہیں جس کی طرف مصنف رحمۃ اللہ علیہ نے ظَرَْفِيْھِمْا سے اشارہ کیا ہے اور ان تینوں حروف کو حروف لُثُوْبِيْہُ اور لِقَوِيْبِيْہُ بھی کہتے ہیں کیونکہ یہ تینوں ثنایا علیا کے مسوڑھوں کے قریب سے ادا ہوتے ہیں یہ تَسْمِيَةُ الظَّرْفِ بِاسْمِ النُّظْرُوْفِ کے قبیل سے ہے۔

فائدہ: - عام کتابوں میں حروف صغیرہ کا مخرج حروف لثویہ کے بعد ذکر کیا ہے

لیکن حضرت مصنف رحمۃ اللہ علیہ نے سیبویہ کا اتباع کر کے پہلے بیان کیا ہے۔ (2)

(1) شرح المقدمة الجزرية طاش کبزی زادہ بحوالہ الجواهر النقية شرح المقدمة

الجزرية ص ۲۰

(2) التحفة المرضية شرح المقدمة الجزرية ص ۱۱ مطبوعہ کتب خانہ مظہری، کراچی

مِنْ ظَرْفَيْهِمَا وَمِنْ بَطْنِ الشَّفَةِ

فَالْفَاعَ مَعَ اطْرَافِ الثَّنَائِيَا الْمُشْرِفَةِ

مِنْ	ظَرْفَيْهِمَا	وَمِنْ	بَطْنِ الشَّفَةِ
سے	ان دونوں (زبان اور ثنایا علیا) کے کناروں	اور سے	(نچلے) ہونٹ کے شکم
فَالْفَا	مَعَ اطْرَافِ	الثَّنَائِيَا	الْمُشْرِفَةِ
پس فاء	کناروں کے ساتھ	ثنایا	علیا

ترجمہ

ان دونوں (یعنی زبان اور ثنایا علیا) کے کناروں سے اور نچلے ہونٹ کے شکم سے، پس فاء (ادا ہوتی) ہے کناروں کے ساتھ ثنایا علیا کے۔

www.kitabosunnat.com

تشریح

اس شعر میں ناظم رحمۃ اللہ علیہ نے حروف لثویہ کے مخرج کا باقی حصہ اور فاء کا مخرج بیان کیا ہے۔ وَ مِنْ بَطْنِ الشَّفَةِ سے لے کر الْمُشْرِفَةِ تک ناظم رحمۃ اللہ علیہ نے پندرہواں مخرج بیان کیا ہے جو کہ فاء کا ہے مطلب یہ ہے کہ فاء کا مخرج نیچے کے ہونٹ کا پیٹ اور ثنایا مشرفہ یعنی ثنایا علیا کا کنارہ ہے مصنف رحمۃ اللہ علیہ نے صرف بَطْنِ الشَّفَةِ کہا ہے یعنی لفظ شَفَةِ کو مطلق چھوڑ دیا ہے۔ سُفْلَى کی قید نہیں لگائی اس میں جہاں ضرورت شعری پیش نظر ہے وہاں یہ بات بھی ہے کہ فاء کو اگر کوئی

شخص نکالنا چاہے گا تو نیچے ہی کے ہونٹ سے نکال سکے گا پس اس وجہ سے التباس کا موقع نہ رہا لہذا شفقہ کو مطلق چھوڑ دیا۔

نوٹ :- ظَرْفَيْهِمَا کی ضمیر لسان اور ثنایا کی طرف راجع ہے طرفین سے طرف لسان یعنی زبان اور طرف ثنایا علیا مراد ہے۔

لِلشَّفَتَيْنِ الْوَاوُ بَاءٌ مِيمٌ ﴿١٩﴾

وَعُنَّةٌ مَخْرَجُهَا الْحَيْشُومُ

لِلشَّفَتَيْنِ	الْوَاوُ	بَاءٌ	مِيمٌ
دونوں ہونٹوں کے لیے	واؤ	باء	اور میم
وَعُنَّةٌ	مَخْرَجُهَا	الْحَيْشُومُ	
اور غنہ	اس (غنہ) کا مخرج	خیشوم	

ترجمہ

دونوں ہونٹوں کے لیے واؤ اور باء اور میم ہیں اور غنہ اس کا مخرج خیشوم

ہے۔

تشریح

اس شعر کے پہلے مصرعہ میں ناظم رضی اللہ عنہ نے واؤ غیر مدہ، باء اور میم کا اور دوسرے مصرعہ میں (حرف غنہ) کا مخرج بیان کیا ہے۔ لِّلشَّفَتَيْنِ الْوَاوُ بَاءٌ مِيمٌ میں مصنف رضی اللہ عنہ نے سولہاں مخرج ذکر کیا ہے مطلب یہ ہے کہ شفقتین

(یعنی دونوں ہونٹ) اس مخرج سے تین حروف ادا ہوتے ہیں ① واؤ (غیر مدہ) جو دونوں ہونٹوں کے ناتمام ملنے سے ادا ہوتا ہے ② باء جو دونوں ہونٹوں کی تری سے نکلتی ہے اس لیے اس کو بحری کہتے ہیں ③ میم جو دونوں ہونٹوں کی خشکی سے نکلتی ہے اس لیے اس کو بری کہتے ہیں چونکہ یہ تینوں حروف ہونٹوں سے نکلتے ہیں اور فاء کے ادا میں بھی نیچے کے ہونٹ کو بڑا دخل ہے اس لیے واؤ، باء، میم اور فاء کو حروف شفوئہ کہتے ہیں۔

ملا علی قاری رحمہ اللہ فرماتے ہیں کہ ناظم رحمہ اللہ کو چاہیے تھا کہ واؤ کو میم کے بعد ذکر کرتے لیکن ناظم رحمہ اللہ کی ترتیب عمدہ تر ہے کیونکہ ہمزہ سے لے کر فاء تک جتنے حروف بھی آئے ہیں ان کی ادائیگی میں دونوں ہونٹ پوری طرح کھلے رہتے ہیں اور واؤ بھی اس بات میں ان کے مشابہ ہے کہ اس میں بھی ہونٹوں کا کچھ حصہ کسی قدر کھلا رہتا ہے اور باء کو میم سے پہلے اس لیے بیان کیا کہ باء ہونٹوں کی تری سے اور میم ہونٹوں کی خشکی سے ادا ہوتی ہے اور تری والا حصہ بہ نسبت خشکی کے حلق سے قریب ہے اور میم کا مخرج حلق سے دور ہے۔

وَعَنْدَةٌ مَخْرَجُهَا الْغَيْشُومُ میں ستر ہواں مخرج غیشوم ہے جو آخری مخرج ہے غیشوم ناک کے بانسے کو کہتے ہیں اور اس سے غنہ ادا ہوتا ہے یہاں مصنف رحمہ اللہ پر یہ اعتراض ہوتا ہے کہ غنہ حروف میں سے نہیں بلکہ صفات میں سے ہے پھر مخرج الحروف کے بیان میں ذکر کیوں کیا؟

جواب :- اس کا یہ ہے کہ اس غنہ سے مراد وہ غنہ ہے جو نون مخفی مدغم بادغام ناقص

میں ہوتا ہے اس کو حرف غنہ کہتے ہیں نہ کہ صفت غنہ لہذا ناظم رحمۃ اللہ علیہ نے مخرج حرف ہی کا بیان کیا نہ کہ صفت کا۔

خلاصہ یہ ہوا کہ غنہ جس طرح صفتی ہے اس طرح حرفی بھی ہے پس یہاں غنہ کو اخفاء اور ادغام ناقص والے نون پر حمل کیا اور اس پر کوئی تکلف بھی نہیں اور یہ حروف ہیں اور اس پر قرینہ بھی ہے کیونکہ یہاں کلام حرف کی ذات پر ہو رہا ہے نہ کہ صفت پر۔^①

نون میں غنہ میم سے زیادہ ہوتا ہے اور نون مشدد میں غنہ نون سے اقویٰ اور اکمل ہے اور نون مخفی کا غنہ میم مخفی سے کامل تر ہوتا ہے۔^② واضح ہو کہ امام خلیل بن احمد بھری رحمۃ اللہ علیہ نے اپنی کتاب ”کتاب العین“ میں حروف کے دس القاب بیان کیے ہیں۔

- ① حلقیہ :- یہ چھ ہیں۔ ہمزہ، ہاء، عین، حاء، نھین، خاء۔
- ② لہویہ یا لہاتیہ :- یہ قاف اور کاف ہیں۔
- ③ شجریہ :- یہ جیم، شین اور یاء غیر مدہ ہیں۔
- ④ حافیہ :- یہ ضار ہے۔
- ⑤ ذلقیہ اور طرفیہ :- یہ لام، نون اور راء ہیں۔
- ⑥ نطعیہ :- یہ طاء، وال اور تاء ہیں۔

① نہایة القول المفید ص ۸۸ مطبوعہ مکتبۃ العلمیہ، ایک روڈ لاہور

② النسخة العنبریة شرح المقدمة الجزریة ص ۱۵۲ مطبوعہ قرآنت آکڈمی، لاہور

④ صَفِيرِیہ :- یہ صاد، زاء، سین ہیں۔

⑤ لثویہ :- یہ طاء، ذال اور ثاء ہیں۔

⑥ شفوویہ یا مشفہیہ :- یہ قاء، واو وغیر مدہ، باء اور میم ہیں۔

⑦ جو فیہ اور هو انیہ :- (باعتبار مد کے) یہ تینوں حروف مدہ ہیں۔

مذکورہ القاب حروف میں سے بعض میں مناسبت تامہ ہے اور بعض میں بہت تھوڑی سی مناسبت کا خیال رکھا گیا ہے۔ تسمیہ میں ادنیٰ مناسبت ہی کافی ہے۔

مخرج معلوم کرنے کا طریقہ

جس حرف کا مخرج معلوم کرنا مقصود ہو تو اس کا طریقہ یہ ہے کہ پہلے اس حرف کو ساکن یا مشدو کر لیں (مشدو کرنا زیادہ مفید ہے) پھر اس سے پہلے ہمزہ متحرکہ مفتوحہ لا کر ادا کریں جہاں آواز بند ہو جائے گی وہی اس کا مخرج ہوگا اگر یہ مخرج موافق اس مخرج کے ہو جو اوپر مذکور ہوئے تو صحیح ورنہ غلط۔

بَابُ الصِّفَاتِ ④

حروف کی صفات کا بیان

اس باب کے سات اشعار میں مصنف رحمۃ اللہ علیہ نے صفات لازمہ بیان فرمائی ہیں۔ شعر نمبر ۲۰ تا ۲۳ تک میں صفات متضادہ اور شعر نمبر ۲۴ تا ۲۶ میں صفات غیر متضادہ کو بیان کیا ہے مخارج حروف کے بعد اب مصنف رحمۃ اللہ علیہ صفات حروف

کا بیان شروع فرماتے ہیں کیونکہ حروف کی صحیح ادائیگی کے لیے صفات کا جاننا اور ادا کرتے وقت ان کا خیال رکھنا یعنی صفات کے ساتھ ادا کرنا بھی لازمی ہے۔

صفات کا مقام

محققین نے لکھا ہے کہ حروف کے لیے ان کے مخارج بمنزلہ میزان و مقدار کے ہیں کیونکہ ان سے حروف کی ماہیت اور کیت معلوم ہوتی ہے اور صفات بمنزلہ کسوٹی کے ہیں کیونکہ ان کے ذریعے حروف کی ہیئت اور کیفیت کی معرفت حاصل ہوتی ہے۔

صفات کا فائدہ

ایک مخرج کے کئی حروف صفات ہی کے ذریعے ایک دوسرے سے ممتاز اور جدا ہوتے ہیں اگر صفات نہ ہوتیں تو کلام انسانی اصوات بہائم یعنی چوپایوں کی آواز کی طرح ہو کر گنڈ ہو جاتا جو ایک ہی مخرج اور ایک ہی کیفیت سے نکلتی ہیں اور ان سے مقصود بالکل سمجھ میں نہ آتا نیز صفات کی وجہ سے حروف کی قوت اور ضعف کا پتہ چلتا ہے اور مختلف المخرج حروف میں صفات ہی کی وجہ سے خوبی پیدا ہوتی ہے صفات صفت کی جمع ہے۔

صفت کی لغوی تعریف

”مَا قَامَ بِشَيْءٍ مِّنَ السَّعَانِي“^(۱)

معانی کی قسم سے وہ چیز جو دوسری چیز کے سہارے قائم ہو جیسے کپڑے کی

(۱) المنہج الفکرية شرح المقدمة الجوزية ص ۵۰ ما علی تارخ مطبوعہ قرآمت اکیڈمی

سیاہی جو کپڑے کے اندر پائی جاتی ہے اور علم کہ جو عالم کے اندر پایا جاتا ہے دونوں چیزیں اپنے موصوف کے اندر پائی جاتی ہیں ان سے الگ نہیں۔

صفت کی اصطلاحی تعریف

صفت کی اصطلاحی تعریف یہ ہے کہ حروف کو اپنے مخرج سے ادا کرتے وقت جو حالتیں اور کیفیتیں لاحق ہوتی ہیں ان کو صفات کہتے ہیں جیسے سانس اور آواز کا جاری ہونا یا بند ہو جانا حروف کا سخت یا نرم ادا ہونا حروفوں کا پُر یا بار یک ادا ہونا وغیرہ۔

صفت کی دو قسمیں ہیں۔ ① صفت لازمہ ② صفت عارضہ

① صفت لازمہ

صفت لازمہ ان صفات کو کہتے ہیں جو اس حرف سے کسی حالت میں بھی جدا نہ ہوتی ہوں یعنی وہ جس حرف میں پائی جاتی ہوں وہ حرف ذاتی طور پر ان سے متصف ہوتا ہے کسی عارض کی وجہ سے وہ صفات اس حرف میں نہیں آتیں۔ ایسی صفات کو لازمہ، ذاتیہ، ممیزہ اور مقومہ بھی کہتے ہیں۔

② صفت عارضہ

صفت عارضہ وہ ہیں جو کسی صفت ذاتیہ کی وجہ سے یا کسی دوسرے حرف کے متصل ہو جانے کی وجہ سے پیدا ہوتی ہوں جیسے تنخیم و ترقیق وغیرہ ان کو محسنہ، مزینہ، محلیہ اور عارضہ کہتے ہیں۔
صفت لازمہ کی دو قسمیں ہیں۔

① صفات لازمہ متضادہ ② صفات لازمہ غیر متضادہ

① صفات لازمہ متضادہ

وہ صفت ہے کہ کوئی دوسری صفت اس کی ضد ہو اور وہ صفات

متضادہ پانچ جوڑے ہیں۔ ① جہر و ہمس ② شدت و رخوت، توسط
③ استعلاء و استئفال ④ اطباق و انفتاح ⑤ اصمات و اذلاق۔

① صفات لازمہ غیر متضادہ

یہ وہ صفات ہیں جن کے لیے واقع میں تو ضد ہو لیکن اصطلاح کی رو سے

اس ضد کے لیے کوئی نام مقرر نہ ہو اور یہ سات ہیں۔ ① صفر ② قلقلہ
③ لین ④ انحراف ⑤ تکریر ⑥ تفضی ⑦ استطالت۔

ناظم رحمۃ اللہ علیہ نے پہلے متضادہ پھر غیر متضادہ بیان کی ہیں اور وزن کی گنجائش کے موافق بعض مصدروں سے اور بعض کو صفت کے صیغوں سے لائے ہیں چنانچہ فرماتے ہیں۔

صَفَاتُهَا جَهْرٌ وَرِخْوٌ مُسْتَفِلٌ

مُنْفَتِحٌ مُصْبِتَةٌ وَالضِدُّ قُلٌّ

صَفَاتُهَا	جَهْرٌ	وَرِخْوٌ	مُسْتَفِلٌ
ان (حرفوں) کی صفات	جہر	اور رخوت	استفال
مُنْفَتِحٌ	مُصْبِتَةٌ	وَالضِدُّ	قُلٌّ

انفتاح	اصمات	اور ضدوں (کو)	کہے تو
--------	-------	---------------	--------

ترجمہ

صفات ان (حرفوں) کی جبر اور رخاوت، استفال، انفتاح، اصمات ہیں اور (ان کی) ضدوں کو (بھی) کہے تو۔

﴿٣١﴾ مَهْمُوسُهَا فَحَقَّتْهُ شَخْصٌ سَكَّتْ

شَدِيدُهَا لَفْظٌ أَجْدُ قَطٍ مَبَكَّتْ

مَهْمُوسُهَا	فَحَقَّتْهُ	شَخْصٌ	سَكَّتْ
ان (حرفوں) کے مہموسہ	پس اس کو ابھارا	ایک شخص نے	وہ خاموش رہا
شَدِيدُهَا	لَفْظٌ	أَجْدُ	مَبَكَّتْ
ان (حروف) کے شدیدہ	لفظ	میں پاتا ہوں	وہ روئی

ترجمہ

مہموسہ ان (حرفوں) کے فَحَقَّتْهُ شَخْصٌ سَكَّتْ ہیں اور شدیدہ ان (حروف) کے لَفْظٌ أَجْدُ قَطٍ مَبَكَّتْ ہیں۔

﴿٣٢﴾ وَبَيْنَ رِخْوٍ وَالشَّدِيدِ لِنَ عُمَرُ

وَسَبْعُ عَلُوٍ حُصَّ ضَغْطِ قَطٍ حَصْرُ

وَبَيْنَ	رِخْوَةً وَالشَّدِيدِ	لَيْنَ	عُمُرَ
اور درمیان	رخوت اور شدیدہ کے	زی کر	(اے) عمر
وَسَبْعُ	عُلُوٍّ	حُصِّ	صَغُطٍ
اور سات	(حروف) مستعلیہ	جھونپڑی	تنگ
وَسَبْعُ	عُلُوٍّ	حُصِّ	صَغُطٍ
اور سات	(حروف) مستعلیہ	جھونپڑی	تنگ
وَسَبْعُ	عُلُوٍّ	حُصِّ	صَغُطٍ
اور سات	(حروف) مستعلیہ	جھونپڑی	تنگ

ترجمہ

اور درمیان رخوہ اور شدیدہ کے (حروف) لین عُمُر ہیں اور سات حروف مستعلیہ کو حُصِّ صَغُطٍ قَطَّ نے جمع کیا ہے۔

وَصَادٌ صَادٌ صَادٌ طَاءٌ طَاءٌ مُطَبَّقَةٌ

وَفَرٌّ مِنْ لَبٍّ " الْحُرُوفِ الْمُدْلِقَةُ

وَصَادٌ	صَادٌ	طَاءٌ	طَاءٌ	مُطَبَّقَةٌ
اور صاد	ضاد	طاء	طاء	مطبقة (ہیں)
وَفَرٌّ	مِنْ	لَبٍّ	الْحُرُوفِ	الْمُدْلِقَةُ
اور (جابل) بھاگا	سے	لقند	حروف	مدلقہ (ہیں)

ترجمہ

اور صاد، ضاد، طاء، طاء، حروف مطبقہ ہیں اور فَرٌّ مِنْ لَبٍّ حروف مدلقہ ہیں۔

تشریح

ناظم درتعلیہ نے ان چار اشعار میں صفات متضادہ بیان کی ہیں جو زیادہ حروف

میں پائی جاتی ہیں۔ مصنف رحمۃ اللہ علیہ نے اختصار کے ساتھ صرف تین چیزیں بیان کی ہیں۔

(۱) صفات کے نام (۲) صفات کے حروف (۳) صفات میں باہم ضدیت
باقی تفصیل شارحین کے سپرد فرمادی ہے شعر کے آخر میں وَالصِّدْقُ قُلٌّ لَّا كَر
یہ بات بتائی ہے کہ یہ صفات متضادہ ہیں اور ان کی ضدیں بھی ہیں۔

◆ جہر

جہر کا لغوی معنی ہے ظاہر کرنا اور اصطلاحی معنی ہے کہ حروف کو ادا کرتے وقت مخرج میں آواز ایسی قوت سے ٹھہرے کہ سانس کا جاری رہنا بند ہو جائے اور آواز میں ایک قسم کی بلندی ہو حروف مجبورہ میں سانس سارے کا سارا آواز بن جاتا ہے حروف مجبورہ انیس ہیں جن کا مجموعہ یہ ہے عَطَّظَ وَزَّنَ قَارِئِي ذِي عَطَّسَ جَدَّ ظَلَبَ۔^①

ترجمہ :- نیچے نگاہ رکھنے والے قاری کا وزن زیادہ ہو گیا اور وہ اپنی کوشش میں کامیاب ہو گیا۔

◆ ہمس

جہر کی ضد ہمس ہے جس کو ناظم رحمۃ اللہ علیہ نے شعر نمبر ۲۱ کے پہلے مصرعہ میں بیان کیا ہے ہمس کا لغوی معنی ہے چھپانا۔ اصطلاحی معنی ہے کہ حروف مہموسہ کی ادائیگی میں آواز مخرج میں اتنے ضعف کے ساتھ ٹھہرے کہ سانس جاری رہ سکے

① نہایۃ القول المفید ص ۵۰

اور آواز میں ایک قسم کی پستی ہو جن حروف میں صفت ہمیں پائی جاتی ہے ان کو مہوسہ کہتے ہیں اور یہ کل دس حروف ہیں جن کا مجموعہ فَحَقُّهُ شَخْصٌ سَكَّثُ ہے۔^(۱)

ترجمہ :- پس اس کو ایک ایسے شخص نے ترغیب دی جو خاموش تھا۔

❖ رِخْوَت

صفت رِخْوَت کو ناظم نے شعر نمبر ۲۰ میں بیان کیا ہے۔ رِخْوَت کا لغوی معنی ہے نرمی اور جن حروف میں یہ صفت پائی جائے ان کو رِخْوہ کہتے ہیں۔ اصطلاحی تعریف یہ ہے کہ ان حروف کو ادا کرتے وقت، آواز ان کے مخرج میں ایسے نرمی سے ٹھہرے کہ آواز جاری رہے اور آواز میں ایک قسم کی نرمی ہو حروف رِخْوہ میں آواز کے جاری رہنے کی کیفیت واضح طور پر اس وقت معلوم ہوتی ہے جب یہ ساکن ہو مثلاً مَنَاضٍ، عَوَّاشٌ بحالت وقف حروف رِخْوہ سولہ ہیں جن کا مجموعہ نَحْسٌ حَقِظٌ شَخْصٌ هَزَّوَةٌ صَغُثٌ يَا قَدْ هِيَ۔^(۲)

ترجمہ :- کم نصیبی محنت کی کمی اور پراگندہ حالی سے ہے اے پریشان آدمی۔

❖ شَدَّت

رِخْوَت کی ضد شَدَّت ہے جس کو ناظم رحمۃ اللہ علیہ نے شعر نمبر ۲۱ کے دوسرے مصرعہ میں بیان فرمایا ہے شَدَّت کے لغوی معنی ہے سختی اور قوت اور جن حروف

(۱) نہایة القول القید ص ۵۶، المكتبة العلمية، ریدلا ہور

(۲) شرح القدمة الجزرية طاش کلبی زادہ المتوفی ۵۱۱۸ ص ۸۱، مطبوعة مجمع الملك

میں یہ صفت پائی جائے ان کو شدیدہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت آواز ان کے مخرج میں ایسی سختی اور قوت کے ساتھ ٹھہرتی ہے کہ آواز بند ہو جاتی ہے اور آواز میں ایک قسم کی سختی ہوتی ہے جیسے اَحْذُ کی دال۔ حروف شدیدہ آٹھ ہیں جن کا مجموعہ اَجْذَقَطِ بَكَّتْ ہے۔

ترجمہ (۱) :- میں نے قط محبوبہ کو رو تے ہوئے پایا۔^(۱)

ترجمہ (۲) :- اچھا کام کر (اور) اسی پر اکتفا کروہ اچھا کام غالب ہو کر رہے گا۔^(۲)

خلاصہ :- آواز اور سانس کے جاری اور بند ہونے کے لحاظ سے حروف کی چار حالتیں ہیں۔ (۱) ہمس اس کا خاصہ سانس کا جاری ہونا ہے۔ (۲) جبر اس کا خاصہ سانس کا بند ہونا ہے۔ (۳) شدت اس کا خاصا آواز کا بند ہونا ہے۔ (۴) رخوت اس کا خاصہ آواز کا جاری ہونا ہے۔^(۳)

سوال :- یہ ہوتا ہے کہ کاف اور تاء کو حروف مہوسہ میں بھی شمار کیا ہے اور حروف شدیدہ میں بھی شامل کیا ہے لہذا ان دونوں میں دونوں صفات ادا کی جائیں گی جس کی وجہ سے یہ لازم آئے گا کہ ہمس کی وجہ سے سانس جاری رہے گا اور شدت کی وجہ سے آواز بند ہوگی تو بیک وقت دونوں کیفیتیں کیسے ادا ہوں گی؟

(۱) نہایۃ القول المفید ص ۷۷ مطبوعۃ مکتبۃ العلمیۃ لاہور

(۲) طاش کبزی زادہ ص ۲۲ مطبوعۃ مجمع الملک فہد سعودی عرب

(۳) تحقیق محمد سعید محمد الامین الاستاذ بکلیۃ القرآن الکریم سعودی عرب

جواب :- یہ ہے کہ شدت کی وجہ سے پہلے ان دونوں حروف میں آواز بند ہوگی اور بند ہونے کے فوراً بعد صفت ہمس کی وجہ سے تھوڑا سا سانس جاری ہوگا تو بیک وقت دونوں کی ادائیگی ہو جائے گی لہذا جو اعتراض ہوا تھا وہ ختم ہو گیا ماہر قاری سے مشتق کرنے سے یہ بات سمجھ میں آجائے گی۔^(۱)

فائدہ :- کاف اور تاء کی ادائیگی کے وقت جب صفت ہمس ادا کرنے کے لئے سانس جاری ہو تو یہ احتیاط کرنی چاہیے کہ آواز جاری نہ ہو جائے ورنہ یہ دونوں بجائے حروف شدیدہ کے حروف رخوہ بن جائیں گے۔

نوٹ :- مَهْمُوسَهَا کی ضمیر کا مرجع حروف ہے اسی طرح شَدِيدُهَا کی ضمیر کا مرجع بھی حروف ہیں۔

شعر نمبر ۲۲ کے پہلے مصرعہ میں ناظم رئیس نے حروف متوسطہ اور دوسرے مصرعہ میں حروف مستعلیہ کا بیان کیا ہے صفات متضادہ میں سے ایک صفت توسط ہے جو صفت رخاوت اور شدت کے درمیان ہے جو حروف اس صفت سے متصف ہوں ان کی ادائیگی میں نہ تو آواز پوری طرح بند ہوتی ہے (کہ حروف شدیدہ میں داخل ہو جائیں) اور نہ پوری طرح جاری رہتی ہے (کہ حروف رخوہ میں شامل ہو جائیں) بلکہ اس صفت کے حروف ضعف اور قوت کے درمیان ادا ہوتے ہیں اور ان میں رخاوت اور شدت دونوں پائی جاتی ہیں۔ مگر پوری طرح ایک بھی ادا نہیں ہوتی دونوں ناقص طور پر جمع ہو جاتی ہیں اس کیفیت کو اہل تجوید کی اصطلاح میں توسط کہتے ہیں۔

(۱) المنح الفكرية شرح المقدمة الجزرية ص ۲۲ مطبوعة قرأت اکیڈمی لاہور

توسط

کے لغوی معنی ہیں بین بین یعنی درمیانی کیفیت اور جن حروف میں یہ صفت پائی جائے ان کو متوسطہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت آواز ان کے مخرج میں نہ تو بالکل بند ہو جیسے صفت شدت میں ہوتی ہے اور نہ بالکل جاری رہے جیسے صفت رخوت میں ہے بلکہ درمیانی حالت ہو اور یہ حروف لَبَّ عُمُرٌ میں جمع ہیں۔
ترجمہ:۔ اے عمر نرم ہو جا۔

فائدہ:۔ صفت توسط چونکہ شدت اور رخاوت دونوں میں مشترک ہے اس لئے اس کو مستقل ذکر نہیں کیا۔

۵ استفال

استفال کے لغوی معنی ہیں اِنْخِفَاطٌ نیچے رہنا اور جن حروف میں یہ صفت پائی جاتی ہے ان کو مستقلہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت زبان کی جڑ نیچے ہی رہتی ہے جس کی وجہ سے یہ حروف باریک ہو جاتے ہیں یہ کل بائیس حروف ہیں جن کا مجموعہ اُنْشُرُ حَدِيثٍ عَلَيْكَ سَوْفَ تُجَهَّزُ بِدَاہے۔

ترجمہ:۔ اپنی علمی بات کو مشہور کر ضرور تجھے اس کے عوض سروسامان دیا جائے گا۔

۶ استعلاء

صفت استفال کی ضد استعلاء ہے استعلاء کا لغوی معنی ہے اِزْتِفَاعٌ یعنی بلند ہونا اور جن حروف میں یہ صفت پائی جائے ان کو حروف مستعلیہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت زبان کی جڑ اوپر کے تالو کی طرف بلند ہو جاتی ہے جس کی وجہ سے یہ حروف پڑ ہو جاتے ہیں مثلاً قاف کا قاف یہ سات حروف ہیں جن کا مجموعہ حُصَّ صَغُطُ قَطَّ ہے۔^(۱)
ترجمہ:- گرمی کے زمانہ میں بانس کے تنگ مکان میں قیام گزارہ کر۔
یہ حدیث ”كُنْ فِي الدُّنْيَا كَأَنَّكَ غَرِيبٌ أَوْ عَا بَرٌ سِينِيْلٍ“^(۲) کی طرف اشارہ ہے۔

نوٹ:- شعر میں علو سے مراد استعلاء ہے اور حُصَّ سے مراد حروف مستعلیہ ہیں یعنی حروف مستعلیہ حُصَّ صَغُطُ قَطَّ میں بند ہیں جو ہمیشہ پڑ پڑھے جاتے ہیں اگرچہ ان سات کے علاوہ اور بھی حروف پڑ پڑھے جاتے ہیں جیسے لام، راء، وغیرہ لیکن وہ مستعلیہ نہیں ہیں۔

الْفَتْحُ

الفتح کا لغوی معنی ہے کھلنا اور جن حروف میں یہ صفت پائی جائے ان کو منفتحہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت زبان اوپر کے تالو سے جدا رہتی ہے جس کی وجہ سے یہ حروف رقیق ادا ہوتے ہیں۔ اور یہ پچیس حروف ہیں جن کا مجموعہ مِنْ أَخَذُوا حَذَّ سَعَةً فَرَّكَ حَقِي لَهْ شُرْبٌ غَيْبٌ ہے۔^(۳)

(۱) نہایة القول المفید ص ۶۰ شرح المقدمة الجزریة لطاش کبزی زادہ ص ۴۳

(۲) الجامع الصغیر للسیوطی متحد ص ۳۱۹ طبع دار الکتب العلمیة بیروت لبنان

(۳) نہایة القول المفید ص ۶۶ وطاش کبزی زادہ ص ۸۹

ترجمہ :- جو وسعت مال کی تو نگری پائے اور وہ مال پاکیزہ ہو بارش رحمت کا پینا اس کو جائز ہے۔

۸ اطباق

اطباق طبق سے ہے جس کے لغوی معنی ہے ڈھانپنے والی چیز اور جن حروف میں یہ صفت پائی جائے ان کو مطبقہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت زبان کا وسط اوپر کے تالو سے اچھی طرح مل جاتا ہے جس کی وجہ سے یہ حروف پُر ہو جاتے ہیں مثلاً تَطْلِعُ کی طاء

حروف مطبقہ چار ہیں۔ ص، ض، طاء، ظاء، اور اطباق الافتتاح کی ضد ہے۔
فائدہ :- حروف مطبقہ کا مجموعہ اس لئے بیان نہیں کیا کہ اس کا با معنی مجموعہ نہیں بن سکتا یا اس لئے کہ یہ صرف چار حروف ہیں جن کا یاد کرنا آسان ہے۔

(نسبت)

اطباق اور استعلاء میں عام خاص مطلق کی نسبت ہے کیونکہ ہر حرف مطبقہ مستعلیہ ہے لیکن ہر مستعلیہ مطبقہ نہیں ہے۔

۹ اصمات

اصمات کا لغوی معنی ہے روکنا اور خاموش کرنا جن حروف میں یہ صفت پائی جائے ان کو مصمتہ کہتے ہیں۔

اصطلاحی تعریف یہ ہے کہ حروف اپنے مخرج سے مضبوطی اور جماؤ کے ساتھ



ادا ہوتے ہیں۔ مثلاً اذ کی ذال اور یہ تیس حروف ہیں جن کا مجموعہ جُوْغَشَسْ
سَاخِطٌ صِدْ ثَقَّةٌ اِذْ وَعَظْلَةٌ يَحْصُكُ ہے۔^(۱)

ترجمہ:- اس غصہ کرنے والے کے دھوکے سے درگزر کر جو نیک آدمی کو روکے
کیونکہ اس کی نصیحت تجھے خیر پر آمادہ کرے گی۔

ازلاق

ازلاق کے لغوی معنی ہیں پھسلنا اور کنارہ۔ اور جن حروف میں یہ صفت پائی
جائے ان کو مذلقہ کہتے ہیں۔

اصطلاحی تعریف یہ ہے کہ یہ حروف ہونٹوں اور زبان کے کنارہ سے بہت
سہولت اور جلدی سے ادا ہوتے ہیں مثلاً قَزْ کی فاء یہ چھ حروف ہیں جن کا مجموعہ
قَزْ مِنْ لُبِّ ہے۔^(۲)

ترجمہ:- بھاگا وہ شخص جو عقل مند ہوا۔

یہ اشارہ ہے قرآن کی اس آیت کی طرف فَفِي زَوَائِلِ اللَّهِ (بھاگا اللہ کی طرف)
صفت ازلاق اصمات کی ضد ہے۔

تشریح

شعر نمبر ۲۳ کے پہلے مصرعہ میں حروف مطبقہ اور دوسرے مصرعہ میں حروف
مذلقہ کا بیان ہے۔

(۱) نہایۃ القول المفید ص ۶۷

(۲) نہایۃ القول المفید ص ۶۷

فائدہ :- عزیز طلباء کی سہولت کی خاطر ہم نے صفات لازمہ متضادہ کے اشعار اور ان کا ترجمہ و تشریح اکٹھی بیان کی ہے۔

صفات لازمہ غیر متضادہ کا بیان

صفات لازمہ غیر متضادہ کی تعریف

حروف کی وہ لازمی اور ضروری صفات ہیں کہ جن کا حروف میں پایا جانا ضروری اور لازمی ہو مگر وہ اپنے مفہوم کے اعتبار سے ایک دوسرے سے بالکل الگ تھلگ ہوں ضدیت اور تقابل ہرگز نہ ہو۔

صَفِيْرُهَا صَادٌ وَزَايٌ سَيْنٌ

قَلَقَلَةٌ قُطْبٌ جَدٌّ وَاللَّيْنُ

صَفِيْرُهَا	صَادٌ	وَزَايٌ	سَيْنٌ
ان (حروف) کے صغیرہ	صاد	اور زاء	سین (ہیں)
قَلَقَلَةٌ	قُطْبٌ	جَدٌّ	وَاللَّيْنُ
قلقلہ	مرکز	عظمت	اور (حروف) لین

ترجمہ

اور صغیرہ ان (حروف) کے صاد اور زاء اور سین اور (حروف) قلقلہ (قُطْبٌ جَدٌّ) ہیں اور (حروف) لین۔

تشریح

اس شعر کے پہلے مصرعہ میں حروف صغیرہ کا بیان ہے اور دوسرے مصرعہ میں حروف قلقلہ کا بیان ہے۔

❖ صغیر

صغیر کا لغوی معنی تیز سیٹی کے ہیں جن حروف میں یہ صفت پائی جائے ان کو حروف صغیر یہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت آواز تیز مثل سیٹی کے نکلتی ہے مثلاً أَحْسَن کی سین اور یہ صفت تین حروف میں پائی جاتی ہے جو کہ صاد، زاء اور سین ہیں۔

❖ قلقلہ

قلقلہ کے لغوی معنی ہیں اضطراب اور جنبش اور جن حروف میں یہ صفت پائی جائے ان کو حروف قلقلہ یا مقلقلہ کہتے ہیں اور اصطلاحی تعریف یہ ہے کہ ان حروف کو ادا کرتے وقت حالت سکون (سکون) میں ان کے مخرج کو حرکت ہوتی ہے مثلاً حَضَب کی باء اور یہ پانچ حروف ہیں جن کا مجموعہ (قَطْبُ جَدِّ) یعنی بزرگی کا مدار۔ قطب اصل میں لوہے کی اس کیل کو کہتے ہیں جس پر چکی گھومتی ہے۔^(۲)

فائدہ :- صَفِيْرُهَا کی ضمیر کا مرجع حروف ہے۔

(۱) حالت سکون سے مراد یہ نہیں ہے کہ حالت متحرک میں صفت قلقلہ نہیں پائی جاتی بلکہ یہ صفت لازمہ ہے اور صفت لازمہ حروف قلقلہ میں ہر حال میں پائی جاتی ہے مگر حالت سکون اور وقف میں زیادہ اور متحرک حالت میں کم محسوس ہوتی ہے۔

(۲) نہایۃ القول المفید ص ۱۹

وَآؤٌ وَوَيَاءٌ سَكَنًا وَأَنْفَتَحًا

٢٦
٢٥

قَبْلَهُمَا وَالْإِنْجِرَافُ صُحْحًا

وَآؤٌ	وَوَيَاءٌ	سَكَنًا	وَأَنْفَتَحًا
واؤ	اور یاء	دونوں ساکن ہوں	اور دونوں مفتوح ہوں
قَبْلَهُمَا		وَالْإِنْجِرَافُ	صُحْحًا
ان دونوں (واؤ اور یاء) کا ماقبل		اور (صفت) انحراف	صحیح قرار دی گئی ہے

ترجمہ

(وہ) واؤ اور یاء ہیں جو ساکن ہوں اور مفتوح ہو ماقبل ان کا اور صفت

انحراف صحیح قرار دی گئی ہے۔

تشریح

اس شعر میں ناظم رحمۃ اللہ علیہ نے لین اور انحراف کا کچھ حصہ بیان فرمایا ہے۔

لین

لین کے لغوی معنی ہے نرمی اور جن حروف میں یہ صفت پائی جائے ان کو

حروف لینہ کہتے ہیں۔

اصطلاحی تعریف یہ ہے کہ ان حروف کو ادا کرتے وقت ان میں اتنی نرمی پائی

جاتی ہے کہ اگر کوئی ان پر مد کرنا چاہے تو کر سکتا ہے یہ صفت دو حروف میں پائی

جاتی ہے۔ (۱) واؤ لین (۲) یاء لین جیسے واؤ ساکن ماقبل فتح ہو جیسے کَئِيف اور

وَبِلْ وَغیره۔

32787

فائدہ :- قَبْلَهُمَا کی ضمیر کا مرجع واؤ اور یاہ لیں ہیں۔

﴿ ۲۶ ﴾ فِي اللّٰمِ وَالرّٰا وَیَعْکُرِبُ جُعِلُ

وَلِلتَّفْثِي السِّينِ صَادًا اسْتِطْلُ

جُعِلُ	وَيَعْکُرِبُ	وَالرّٰا	اللّٰمِ	فِي
خاص کی گئی ہے	اور تکریر کے ساتھ	اور راء	لام	میں
اسْتِطْلُ	صَادًا	السِّينِ	التَّفْثِي	وَلِلتَّفْثِي
(صفت) استطالت ادا کر	(اور) ضاد	شین (ہے)	اور تفثی کے لیے	اور تفثی کے لیے

ترجمہ

لام اور راء میں (صفت) تکریر کے ساتھ وہ (راء) خاص کی گئی ہے اور (صفت) تفثی کے لیے شین ہے اور ضاد میں (صفت) استطالت ادا کر۔

تشریح

اس شعر میں ناظم رحمۃ اللہ علیہ نے صفت انحراف کا بقیہ حصہ اور صفت تکریر، تفثی اور استطالت کو بیان کیا ہے۔

﴿ ۱۳ ﴾ انحراف

انحراف کے لغوی معنی پلٹنا اور مائل ہونے کے ہیں اور جن حروف میں یہ

صفت پائی جائے ان کو حروف مخرفہ کہتے ہیں اور یہ دو حروف ہیں لام اور راء جیسے
الآزض کا لام اور راء۔

اصطلاحی تعریف یہ ہے کہ ان حروف کو ادا کرتے وقت زبان کا کنارہ
دوسرے حرف کے مخرج کی طرف مائل ہو جاتا ہے یعنی لام کو ادا کرتے وقت
زبان کا کنارہ راء کے مخرج کی طرف اور راء کو ادا کرتے وقت زبان کا کنارہ لام
کے مخرج کی طرف مائل ہو جاتا ہے یہی وجہ ہے کہ تو تلام راء کو لام ادا کرتا ہے۔

۱۵ تکریر

تکریر کے لغوی معنی ہیں کسی چیز کا بار بار ہونا جس حرف میں یہ صفت پائی
جائے اس کو حرف مکررہ کہتے ہیں۔

اصطلاحی تعریف یہ ہے کہ اس حرف کو ادا کرتے وقت زبان پر ایک قسم کا
لرزہ یعنی رعشہ کپکپاہٹ طاری ہو جاتی ہے جس کی وجہ سے آواز میں تکرار کی
مشابہت ہو جاتی ہے۔ اور یہ صفت صرف راء میں پائی جاتی ہے۔ جیسے
أرسل کی راء وغیرہ۔

۱۶ تفش

تفش کے لغوی معنی ہیں پھیلنا اور منتشر ہونا اور جس حرف میں یہ صفت پائی
جائے اس کو حرف تفشیہ کہتے ہیں۔

اصطلاحی تعریف یہ ہے کہ اس حرف کو ادا کرتے وقت آواز مخرج میں پھیل

۱۱ اس حرف میں حقیقی تکرار ادا کرنا غلط ہے بلکہ مشابہت تکرار ہونی چاہیے اگر حقیقی تکرار ہوئی تو ایک راء کے
بجائے کئی راء بن جائیں گے۔

جاتی ہے اور یہ صفت صرف حرف شین میں پائی جاتی ہے جیسے الْقُرْشُ کاشین۔ بعض کے نزدیک یہ صفت شین اور فاء دونوں میں پائی جاتی ہے اور صاحبِ رعایہ کے نزدیک شین اور ثاءِ مثلثہ میں ہوتی ہے اور بعض کے نزدیک شین اور ضاد میں پائی جاتی ہے کیونکہ وہ کہتے ہیں کہ جیسے شین کو ادا کرتے وقت آواز منہ میں پھیل جاتی ہے یہاں تک کہ وہ فاء کے مخرج سے متصل ہو جاتی ہے اسی طرح ضاد میں آواز پھیلتی ہے اور بعض کے نزدیک صاد، سین اور راء میں بھی یہ صفت تفسی پائی جاتی ہے جن حضرات نے شین کے علاوہ اور حروف کو مضمیہ کہا ہے وہ محض خروجِ رخ میں مشترک ہیں لیکن انتشار شین میں اکثر ہیں اس لیے شین کے مضمی ہونے پر سب کا اتفاق ہے اور باقی حروف کا مضمی ہونے پر اکثر علماء کا اتفاق نہیں ہے۔^①

استطالت

استطالت کے لغوی معنی ہیں لمبا کرنا اور دراز کرنا اور حرفِ ضاد میں یہ صفت پائی جاتی ہے اس لیے ضاد کو مستطیلہ کہتے ہیں۔

اصطلاحی تعریف یہ ہے کہ اس صفت کو ادا کرتے وقت شروعِ حافہ سے آخرِ حافہ تک آواز کو درازی ہوتی ہے مثلاً الصَّآلِین کا ضاد یہ صفت حرفِ ضادِ معجم میں پائی جاتی ہے ضاد کی درازی مخرج میں اور حروفِ مدہ کی درازی ان کی ذات میں پائی جاتی ہے۔

① نہایۃ القول المفید ص ۴۲، مطبوعۃ المکتبۃ العلمیۃ یک روز، لاہور

فائدہ: - جاننا چاہیے کہ صفات متضادہ میں سے پانچ صفات جبر، شدت، استعلاء، اطباق، اصمات قوی ہیں اور باقی پانچ ضعیف ہیں اور صفات غیر متضادہ سوائے لین کے سب قوی ہیں پھر ہر حرف پانچ صفتوں کے ساتھ ضرور متصف ہوگا یعنی ہر حرف میں ضدین میں سے کوئی صفت ضرور پائی جائے گی اور صفات غیر متضادہ بعض حروف میں ہوں گی اور بعض میں نہیں پس جس حرف میں سب ضعیف ہوں وہ اضعف ہے جیسے فاء وغیرہ اور جس حرف میں اکثر قوی صفات ہوں اور ضعیف کم ہوں وہ حرف قوی ہے جیسے وال اور جس حرف میں اکثر ضعیف ہوں اور قوی کم ہوں وہ حرف ضعیف ہے جیسے سین، مہملہ وغیرہ اور جس حرف میں دونوں صفتیں برابر ہو وہ متوسط ہے جیسے باء وغیرہ۔

قوت اور ضعف کے اعتبار سے حروف کی پانچ قسمیں ہیں۔

﴿ اقویٰ ﴾ ﴿ قوی ﴾ ﴿ متوسط ﴾ ﴿ ضعیف ﴾ ﴿ اضعف ﴾

اس تفصیل کو یاد کرنے کے لیے شیخ محمد کی رحمۃ اللہ علیہ نے اپنی کتاب ”نہایۃ القول المفید“ میں پانچ اشعار میں تفصیل ذکر کی ہے۔

(۱) اَقْوَى الْحُرُوفِ الْكَلْبُ وَ ضَاؤُ مُعْجَمِهِ

وَالظَّالِمُ الْقَافُ وَ هِيَ الْحَاكِمَةُ

(۲) قَوِيَّتُهَا جِيمٌ وَ دَالٌ ثُمَّ رَاءُ

صَادٌ وَ زَائِيٌّ ثُمَّ غَيْنٌ

(۳) وَ اَوْسَطُ هَمْزٌ وَ بَاءٌ تَائِيٌّ اَلِفٌ

خَاءٌ وَذَالٌ عَيْنٌ كَافٌ ثُمَّ قَفْ
 (۴) وَ أَضْعَفُ الحُرُوفِ ثَاءٌ خَاءٌ
 وَالتُّونُ وَالسِّيمُ وَ قَاءٌ هَاءٌ
 (۵) ضَعِيفُهَا سِينٌ وَشِينٌ لَامٌ
 وَالتَّوَاؤُ وَالْيَاءُ وَهِيَ الحِثَامَةُ ①

بَابُ مَعْرِفَةِ التَّجْوِيدِ

اہمیت تجوید کا بیان

مخارج اور صفات لازمہ کے بعد اب مصنف رحمۃ اللہ علیہ تجوید کی ضرورت و اہمیت اور ماہیت و حقیقت بیان فرماتے ہیں اور اس باب میں سات اشعار ہیں۔

① وَالْأَخْذُ بِالتَّجْوِيدِ حَتْمٌ لَازِمٌ

مَنْ لَمْ يُجَوِّدِ الْقُرْآنَ آثِمٌ

لَازِمٌ	حَتْمٌ	بِالتَّجْوِيدِ	وَالْأَخْذُ
ضروری	واجب	تجوید کا	اور حاصل کرنا (عمل کرنا)
آثِمٌ	الْقُرْآنَ	يُجَوِّدِ	مَنْ لَمْ

① نہایۃ القول فیہد ص ۸۱

جو	نہ (پڑھے)	تجوید کے ساتھ	قرآن	گناہ گار ہے
----	-----------	---------------	------	-------------

ترجمہ

اور حاصل کرنا تجوید کا واجب ہے ضروری ہے جو تجوید کے ساتھ قرآن نہ پڑھے (وہ) گناہ گار ہے۔

تشریح

اس شعر کے پہلے مصرعہ میں ناظم رحمۃ اللہ علیہ نے تجوید کے ساتھ قرآن مجید پڑھنے کا حکم بیان کیا ہے اور دوسرے مصرعہ میں تارک تجوید کا حکم بیان کیا ہے۔ قرآن مجید کو تجوید کے ساتھ پڑھنا اور تجوید ہی کے ساتھ سیکھنا اور حاصل کرنا فرض عین ہے اگرچہ علم تجوید فرض کفایہ اور قرآءت سنت ہے۔ ملا علی قاری رحمۃ اللہ علیہ فرماتے ہیں کہ حَتَّى لَا يَزُفَ سے مراد وجوب اصطلاحی لیا جائے کہ جس کے بعض افراد وجوب شرعی پر مشتمل ہیں ^(۱) کیونکہ تجوید کے جملہ اصول و فروع کا علم حاصل کرنا ہر مسلمان پر واجب نہیں ہے البتہ امت پر یہ فرض کفایہ ہے اپنے اندر ایسے قراء مجودین رکھے جو تجوید کے پورے مسائل و احکام سے واقف ہوں اگر واجب سے شرعی مراد لیں تو یہ بھی صحیح ہوگا لیکن اس صورت میں تجوید کے جملہ مسائل مراد نہ ہوں گے بلکہ وہ مسائل و فروع مراد لیں گے جن کا خیال نہ رکھنے سے لَحْن جلی پیدا ہو جاتی ہو اور مَنْ لَمْ يُجَوِّدِ الْقُرْآنَ اِثْمًا کا انطباق بھی اس صورت میں نہایت ہی موزوں ہوگا۔

(۱) المنع الفكرية شرح المقدمة الجزرية ص،،

لِأَنَّ بِهِ الْإِلَهَ أَنْزَلًا

۲۷
۲۸

وَهَكَذَا مِنْهُ إِلَيْنَا وَصَلًا

لِأَنَّ	بِهِ	الْإِلَهَ	أَنْزَلًا
کیونکہ وہ (قرآن)	اس (تجوید) کے ساتھ	اللہ تعالیٰ نے	نازل کیا ہے
وَهَكَذَا	مِنْهُ	إِلَيْنَا	وَصَلًا
اور اسی طرح	اس (اللہ تعالیٰ) سے	ہم تک	پہنچا ہے

ترجمہ

کیونکہ وہ قرآن اس (تجوید) کے ساتھ ہی اللہ تعالیٰ نے نازل کیا اور اسی طرح (یعنی تجوید کے ساتھ) اس (اللہ تعالیٰ) سے ہم تک پہنچا ہے۔

تشریح

اس شعر میں وجوب تجوید کی دلیل بیان کی گئی ہے پہلے مصرعہ میں یہ بتایا کہ اللہ تعالیٰ نے قرآن مجید کو تجوید کے ساتھ نازل فرمایا ہے اور دوسرے مصرعہ میں یہ بتلایا گیا ہے کہ ہم تک بھی یہ قرآن اسی تجوید کے ساتھ پہنچا ہے۔

خلاصہ یہ ہے کہ قرآن مجید کو تجوید کے ساتھ پڑھنا فرض و لازم اس لیے ہے کہ حق تعالیٰ نے اس کو تجوید ہی کے ساتھ نازل فرمایا ہے تجوید کا ثبوت کتاب و سنت اور اجماع تینوں سے ہے۔

کتاب اللہ سے ثبوت کہ اللہ تعالیٰ کا ارشاد ہے:

وَرَقِلِ الْقُرْآنَ تَرْتِيلًا (المزمل: ۴)

یعنی قرآن کو ترتیل اور تہین سے پڑھو۔ علامہ بیضاوی رحمۃ اللہ علیہ فرماتے ہیں آیہ
جَوِّدَتْ تَجْوِيدًا رُبَّمَا الْمُنْسَرِّينَ سَيِّدَنَا حضرت علی کرم اللہ وجہہ نے اس کی تفسیر
تَجْوِيدُ الْحُرُوفِ وَمَعْرِفَةُ الْوَقُوفِ سے کی ہے۔

ثبوت بالنسب یہ ہے کہ حضرت انس بن مالک رضی اللہ عنہ فرماتے ہیں رَبِّ قَارِئِي
يَلْقُزَانِ وَالْقُرْآنُ يَلْعَنُهُ لکھنے کی حدیث عام ہے اور ذیل کی تین جماعتوں کو
شامل ہے۔

① جو قرآن مجید کے حروف کو غلط پڑھے۔ ② جو تفسیر و معنی میں تحریف سے
کام لے ③ جو احکام اور مسائل قرآن پر عمل نہ کرے۔

ثبوت بالا جماع یہ ہے کہ آنحضور صلی اللہ علیہ وسلم کے مبارک زمانہ سے لے کر آج
تک بغیر کسی اختلاف کے امت کا تجوید کے وجوب پر اجماع رہا ہے یہ ایک قوی
اور زبردست حجت اور دلیل ہے۔

فائدہ :- لَا تَنْهَىٰ كِي ضَمِيرِ شَانَ هِيَ اس کا مرجع قرآن ہے پہ کی ضمیر کا مرجع تجوید
ہے اور مِنْهُ كِي ضَمِيرِ كَامِرِجِ اللّٰهِ تَعَالَىٰ هِيَ أَنْزَلَا اور وَصَلَا دُونِ كَا الْفِ اِطْلَاقِي
ہے اور الْفِ اِطْلَاقِي وَهُ هَوَاتَا هِيَ جَوْ قَافِيَهٗ بِنْدِي كَلِي لِي زَانِدَا كِيَا جَاتَا هِيَ۔

③ ۳۹
هُوَ أَيْضًا جَلِيَّةُ التَّلَاوَةِ

وَزَيْنَةُ الْأَدَاءِ وَالْقِرَاءَةِ

① روح المعاني ج ۱۱، ص ۳۱۵ مطبوعۃ دار الکتب العلمیۃ بیروت، تحت تفسیر آیۃ (إِنَّ
الَّذِينَ يَتْلُونَ كِتَابَ اللَّهِ) (سورۃ فاطر)

وَهُوَ	أَيْضًا	حَلِيَّةُ التَّلَاوَةِ
اور وہ (تجوید)	بھی	تلاوت کا زیور
وَزِينَةٌ	الْأَدَاءِ	وَالْقِرَاءَةِ
اور زینت ہے	(فن) ادا کی	اور (علم) قرأت کی

ترجمہ

اور وہ (علم تجوید) تلاوت کا زیور بھی ہے اور فن ادا اور علم قرأت کے لیے زینت ہے۔

تشریح

اس شعر میں ناظم رحمۃ اللہ علیہ نے قرآن مجید کو تجوید سے پڑھنے کا ظاہری فائدہ بتلایا ہے اور وہ یہ ہے کہ تجوید قرآن کی زینت ہے مطلب یہ ہے کہ تجوید کے ساتھ قرآن مجید پڑھنے سے جہاں واجب پر عمل ہوتا ہے وہاں اس کا یہ فائدہ بھی ہے کہ اس کے ذریعے تلاوت میں حسن و زینت آجاتا ہے اور قرأت عمدہ معلوم ہوتی ہے شعر میں لفظ حَلِيَّةُ اور زِينَةٌ سے ناظم رحمۃ اللہ علیہ کا اشارہ اس حدیث کی طرف ہے۔

زَيِّنُوا الْقُرْآنَ بِأَصْوَاتِكُمْ ①

”اپنی آوازوں کے ساتھ قرآن کو زینت دو“

① احیاء العلوم ص ۲۴۰

حَسِبْتُمْو الْقُرْآنَ بِأَضْوَاتِكُمْ فَاِنَّ الضُّوْثَ الْحَسَنَ يَبْرِيْدُ

الْقُرْآنَ حَسْبُنَا ﴿١﴾

”قرآن کو اپنی آوازوں سے آراستہ کرو کیونکہ اچھی آواز سے قرآن کے

حسن میں اضافہ ہوتا ہے“

ناظم رحمۃ اللہ علیہ نے شعر میں تجوید کو تین چیزوں کی زینت بتایا ہے۔

﴿١﴾ تلاوت ﴿٢﴾ اداء ﴿٣﴾ قرآءت :- ان تینوں میں اصطلاحی فرق یہ ہے کہ تلاوت مسلسل پڑھے جانے کو کہتے ہیں اور اداء اساتذہ سے حاصل کرنے کو کہتے ہیں اور قرآءت عام ہے یعنی شاگرد خود پڑھے یا استاد سے پڑھے یہ تلاوت اور اداء دونوں کو شامل ہے۔

رفقار کے اعتبار سے قرآءت کے تین طریقے ہیں۔

﴿١﴾ ترتیل ﴿٢﴾ تدویر ﴿٣﴾ حدر :- اول یہ کہ ٹھہر ٹھہر کر اطمینان کے ساتھ پڑھے اس کو ترتیل کہتے ہیں دوسرا یہ کہ جلدی جلدی پڑھا جائے اس کو حدر کہتے ہیں۔ تیسرا طریقہ یہ ہے کہ ترتیل اور حدر کے درمیان پڑھا جائے یعنی نہ بہت اطمینان کے ساتھ ہو اور نہ بہت جلدی جلدی ہو اس کو تدویر کہتے ہیں تینوں طریقوں میں تجوید کا دھیان رکھنا ضروری ہے۔

فائدہ :- ہُوَ ضَمِيرٌ كَامِرَجٍ تَجْوِيْدٍ هُوَ۔

﴿٣٠﴾ وَهُوَ اَعْطَاءُ الْحُرُوْفِ حَقَّهَا

مِنْ صِفَةٍ لَهَا وَمُسْتَحَقَّهَا

وَهُوَ	إِعْطَاءٌ	الْحُرُوفِ	حَقَّهَا
اور وہ (تجوید)	دینا ہے	حروف کو	ان (حروف) کا حق
مِنْ	صِفَةٍ	لَهَا	وَمُسْتَحَقَّهَا
یعنی	صفات (لازمہ)	ان (حروف) کی	اور ان (حروف) کا مقتضیٰ

ترجمہ

اور وہ (تجوید) دینا ہے حروف کو حق ان کا یعنی صفت (لازمہ) ان کی اور مقتضیٰ ان کا۔

نوٹ :- مُسْتَحَقَّهَا سے صفات عارضہ مراد ہیں۔

تشریح

اس شعر میں ناظم رحمۃ اللہ علیہ نے تجوید کی اصطلاحی تعریف بیان فرمائی ہے اور اس تعریف کو اگلے شعر کے پہلے مصرعہ میں مکمل کیا ہے تجوید کا لغوی معنی ہے کسی کام کو عمدگی کے ساتھ کرنا اور قراء کرام کی اصطلاح میں حروف عربیہ کو ان کے مخارج اور صفات سے صحیح طور پر ادا کرنا یعنی حروف کو ان کے مخارج سے نکالنے کے بعد ان کا حق اور مستحق دیا جائے حق سے مراد صفات لازمہ ہے مثل ہمس، جبر، شدت، رخوت وغیرہ اور مستحق سے مراد صفات عارضہ مثلاً اظہار، ادغام، اخفاء، قلب وغیرہ۔

سوال :- یہاں ناظم رحمۃ اللہ علیہ پر سوال ہوتا ہے کہ حروف کو ان کے مخرج سے نکالنا ہی تو تجوید کی تعریف میں داخل ہے جیسا کہ اگلے شعر کے پہلے مصرعہ میں بیان کریں گے لیکن صفات کو مخرج پر مقدم کرنا محل اشکال ہے کیونکہ مخرج ذات ہیں اور صفات کیفیات ہیں اور کیفیات و صفات ذات سے مؤخر ہوتی ہیں؟ اس کے دو جواب ہو سکتے ہیں۔

جواب (۱) :- اول یہ کہ اِعْظَاءُ الْحُرُوفِ میں حروف کا ذکر مخرج کے ذکر کو مستلزم ہے کیونکہ مخرج کے بغیر حروف کے پائے جانے کا کوئی امکان نہیں اور آگے (وَرَدُّ كُلِّ وَاجِدٍ لِأَصْلِهِ) میں کُلِّ وَاجِدٍ سے یہی حق اور مستحق مراد ہے مخرج مراد نہیں۔

جواب (۲) :- دوسرا جواب یہ ہے کہ وَرَدُّ كُلِّ وَاجِدٍ سے مراد مخرج ہیں اور مخرج کو صفات سے مؤخر کرنے سے صفات کی اہمیت کی طرف اشارہ کرنا مقصود ہے یعنی مخرج کی صحت تو عموماً ہو جاتی ہے مگر صفات میں کوتاہی بہت ہوتی ہے اس کوتاہی سے بچنے کے لیے صفات کو مقدم کیا ہے۔

فائدہ :- هُوَ ضَمِيرٌ كَامِرَجٍ تَجْوِيدٍ هُوَ اَوْرَحَقَّقَهَا كِى ضَمِيرٌ كَامِرَجٍ حُرُوفٍ اَوْرَمُسْتَحَقَّقَهَا كِى ضَمِيرٌ كَامِرَجٍ بَهِى حُرُوفٍ هُوَ اَوْرَ طَرَحَ لَهَا كِى ضَمِيرٌ كَامِرَجٍ بَهِى حُرُوفٍ هُوَ۔

﴿ ٣١ ﴾ وَرَدُّ كُلِّ وَاجِدٍ لِأَصْلِهِ

وَاللَّفْظُ فِي نَظِيرِهِ كَمِثْلِهِ

وَرَدٌ	كُنَّ وَاجِدٌ	لَأَصْلِهِ
اور لوٹانا	ہر ایک (حرف) کو	اس (حرف) کی اصل کی طرف
وَاللَّفْظُ	فِي	كَغَيْبِهِ
اور ہر لفظ	میں	اپنی (لفظ) نظیر مانند اپنے (لفظ) مثل کے ہوتا ہے

ترجمہ

اور لوٹانا ہر حرف کو اس کی اصل کی طرف (یعنی ہر حرف کو اس کے خرج سے ادا کرنا) اور لفظ اپنی نظیر میں مانند اپنے مثل کے ہوتا ہے۔

تشریح

اس شعر کے پہلے مصرعہ میں تجوید کی بقیہ تعریف کو بیان کیا گیا ہے اور دوسرے مصرعہ میں تجوید کا کمال بیان کیا ہے کہ تجوید میں اس امر کا خیال رکھنا بھی ضروری ہے کہ الفاظ کی ادائیگی میں مساوات پائی جائے یعنی جس طرح کہ اولاً ایک لفظ ادا کیا گیا ہے اگر دوسرا حرف اس جیسا آئے تو اس کو بھی اسی طرح ادا کرنا چاہیے جیسے کہ ادروں کو ادا کیا ہے مثلاً ایک حرف کو پڑیا یا ایک ادا کیا ہے یا مشدد وغیرہ ادا کیا ہے اور دوسرا حرف اس کے ہم مثل آیا تو اس کو بھی بلا تفاوت اسی طرح ادا کرنا چاہیے جیسا کہ پہلے کو ادا کیا ہے تاکہ دونوں مساوی ادا ہوں ایسا نہ ہو کہ ایک کو اچھی طرح ادا کیا اور دوسرے کو اس کے خلاف ادا کیا تو یہ جائز نہیں ہے۔

فائدہ :- لَأَصْلِهِ کی ضمیر کا مرجع حرف اور نَظِيرِهِ اور كَغَيْبِهِ کی ضمیر کا مرجع

حرف یا لفظ ہے۔

(۳۲) مُكْتَبِلًا مِّنْ غَيْرِ مَا تَكْلَفُ

بِاللُّظْفِ فِي التَّنْطِقِ بِلَا تَعَسُّفٍ

مَا تَكْلَفُ	مِّنْ غَيْرِ	مُكْتَبِلًا	
تکلف کے	بغیر کسی	(اس حال میں کہ وہ قاری) کامل ادا کرنے والا ہو	
بِلَا تَعَسُّفٍ	التَّنْطِقِ	فِي	بِاللُّظْفِ
بغیر بے راہ روی کے	ادا	میں	عمدگی کے ساتھ

ترجمہ

اس حال میں کہ (وہ قاری) کامل ادا کرنے والا ہو، بغیر کسی تکلف کے ادا میں عمدگی کے ساتھ بغیر بے راہ ہونے کے۔

تشریح

اس شعر میں ناظم رحمۃ اللہ علیہ نے قاری کا کمال بیان فرمایا ہے مطلب یہ ہے کہ قاری پر لازم ہے کہ مخارج اور صفات کا لحاظ کرتے ہوئے تلاوت کرے اور بغیر کسی تکلف اور تصنع کے ہونٹوں اور حلق اور زبان کو مشقت میں ڈالے بغیر لطافت سے پڑھتا جائے اور حروف کی ادائیگی میں قاری افراط اور تفریط کا شکار نہ ہو کیونکہ قرأت بمنزلہ سفیدی کے ہے اگر کم ہو جائے تو گندمی کہلاتا ہے اور زیادہ

ہو تو برص کہلاتا ہے لہذا قرآن مجید کو اپنے طرز طبعی کے موافق حتی الامکان خوش آوازی سے اس طرح بلا تکلف پڑھتا جائے جیسا کہ اہل عرب پڑھتے ہیں اور کمال کا یہ درجہ بار بار مشق کرنے سے ہی نصیب ہوگا اس شعر میں ناظم رحمۃ اللہ علیہ نے تین چیزیں بیان فرمائی ہیں۔

مُكَيِّلًا قِيمًا غَيْرَ مَا تَكْتَلِفُ فِي سَبِيلِ بَيَانِ فَرْمَانِي هِيَ كَقَارِي كَيْسِي قِسْمِ
کے تکلف اور بناوٹ سے کام نہ لیں۔

بِاللُّطْفِ فِي النُّظْمِ فِي دُوسَرِي فِي بَيَانِ فَرْمَانِي يَعْنِي حُرُوفِ قُرْآنِيَةِ كُو
لطف اور نرمی کے ساتھ ادا کرنا چاہیے بعض لوگ ہمزہ ایسے ادا کرتے ہیں کہ
ناف بل جاتی ہے اور بہت سے لوگ عین اور حاء کو ادا کرتے وقت ایسے زور سے
حلق میں ضرب مارتے ہیں کہ معلوم ہوتا ہے کہ حلق پھٹ جائے گا یہ سب خلاف
روایت ہے ایسا کرنے سے لطف کی جان نکلتی ہے جس سے تلاوت کا حسن جاتا
رہتا ہے۔

بَلَا تَعَسُفُ فِي تَيْسَرِي فِي بَيَانِ فَرْمَانِي كَمَا فَرِطَ اَوْ تَفْرِيطَ كَمَا شَكَرَنَهُ هُوَ۔

وَلَيْسَ بَيْنَهُ وَبَيْنَ تَرْكِهِ

إِلَّا رِيَاضَةٌ أَمْرٌ مِيفَكِهِ

وَلَيْسَ	بَيْنَهُ	وَبَيْنَ	تَرْكِهِ
اور نہیں ہے	اس (تجوید) کے	اور درمیان	اس (تجوید) کو چھوڑنے کے
	درمیان		

إِلَّا	رِيَاضُ	أَمْرِيَّةٌ	بِقِيَّتِهِ
مگر	ریاضت کرنا	آدمی کا	اپنے منہ کے ساتھ

ترجمہ

اور نہیں ہے اس تجوید کے درمیان اور درمیان اس کو چھوڑنے کے (فرق) مگر آدمی کا ریاضت کرنا اپنے منہ کے ساتھ۔

تشریح

اس شعر میں ناظم رحمۃ اللہ علیہ نے مجود بننے کا طریقہ بیان فرمایا ہے کہ تجوید کے حاصل کرنے اور نہ کرنے میں کوئی ایسا فرق نہیں ہے کہ جس سے تجوید کا حاصل کرنا دشوار ہو اور مشکل معلوم ہوتا ہو صرف کچھ عرصہ تک مشق اور ریاضت کرنی پڑتی ہے اور اپنے مشائخ کی زبان سے الفاظ قرآنی سن کر ان کو اسی طرح ادا کرنے کی کوشش کی جاتی ہے لیکن پوری پابندی اور پوری توجہ کے ساتھ، ورنہ اس کا حاصل کرنا پھر مشکل ہے تجوید محض کتابوں کو دیکھنے سے یا سننے سے یا پڑھنے سے حاصل نہیں ہو سکتی جب تک پوری مشق وغیرہ نہ کرے البتہ کتابوں سے مدد ضرور ملتی ہے۔

فائدہ: بَيِّنَتُهُ اور تَوَكُّيْهِ کی ضمیر کا مرجع تجوید ہے اور بِقِيَّتِهِ کی ضمیر کا مرجع اَمْرِيَّةٌ ہے۔

تلاوت کے محاسن

محاسن تلاوت یہ ہیں۔

❖ **تَرْتِيلٌ**:۔ تمام قواعد کا لحاظ کرتے ہوئے قرآن مجید کو ٹھہر ٹھہر کر یعنی اطمینان کے ساتھ پڑھنا۔

❖ **تَجْوِيدٌ**:۔ حروف قرآنیہ کو صحیح طور پر بخارج سے ادا کرنا اور صفات لازمہ اور عارضہ کا خیال رکھنا۔

❖ **تَنْبِيْهُنَ**:۔ ہر حرف کو واضح اور صاف ادا کرنا۔

❖ **تَرْسِيْلٌ**:۔ الفاظ کو لطافت کے ساتھ ادا کرنا اور ہر حرف کو اسی طرح پورا پورا ادا کرنا جیسا اس کا حق ہے اور حروف کو چبا کر پڑھنے سے بچنا۔

❖ **تَحْسِيْنٌ**:۔ تجوید کی رعایت کرتے ہوئے لحن عرب کے موافق خوش آوازی کے ساتھ پڑھنا۔

❖ **تَوْقِيْرٌ**:۔ خشوع و خضوع کے ساتھ باوقار طریقہ پر تلاوت کرنا۔

تلاوت کے عیوب

تلاوت کے عیوب یہ ہیں۔

❖ **تَهْمِيْزٌ**:۔ جہاں ہمزہ نہ ہو وہاں ہمزہ کی آواز پیدا کرنا۔

❖ **عَدْعَانَهُ**:۔ ہمزہ یا کسی دوسرے حرف کی آواز میں عین کی آواز ملا دینا۔

❖ **تَعَجِيْلٌ**:۔ اس قدر جلد پڑھنا کہ حروف کٹ جائیں اور آپس میں ایک

دوسرے سے ممتاز اور جدا ہو کر سمجھ میں نہ آئیں۔ اس کو ادا مانج اور تخلیط بھی کہتے

ہیں۔

❖ **تَطْوِيْلٌ**:۔ مد کو مقدار سے زیادہ کھینچنا۔

- ۵ تَطْنِينٌ :- جس جگہ غننہ نہ ہو وہاں غنہ کرنا۔
- ۶ تَرْجِيحٌ :- آواز کو حلق میں پھرانا جس سے حرف مکرر ہو جاتا ہے۔
- ۷ تَعْوِيقٌ :- کلمہ کے درمیان میں وقف کر کے مابعد سے ابتداء کرنا۔
- ۸ تَرْعِيدٌ :- آواز میں رعشہ پیدا کرنا اور حرکات اور مدات کو ہلانا۔
- ۹ تَحْطِيطٌ :- ترتیل سے پڑھتے وقت مدات و سکانات میں حد سے زیادہ دیر کرنا۔

- ۱۰ تَمْضِيْعٌ :- حروف کو چبا کر پڑھنا۔
- ۱۱ تَنْفِيْشٌ :- حرکات کو پورا ادا نہ کرنا۔
- ۱۲ وَثْبَةٌ :- پہلے حرف کو ناقص چھوڑ کر دوسرے حرف سے شروع کر دینا۔
- ۱۳ تَرْقِيْصٌ :- آواز کو نچانا۔
- ۱۴ هَمْهَمَةٌ :- حروف مخفف کو مشدد پڑھنا۔
- ۱۵ زَمْزَمَةٌ :- گانے کے طرز پر پڑھنا۔
- ۱۶ تَحْرِيزٌ :- اس طرح آواز بنا کر پڑھنا جیسے کوئی رورہا ہو۔

بَابُ اسْتِعْمَالِ الْحُرُوفِ

حرفوں کی عملی ادائیگی کا بیان

یہاں سے مصنف رحمۃ اللہ علیہ حروف کی ادائیگی کے سلسلہ میں چند تشبیہات فرماتے ہیں جن کا قاری کے لیے جاننا ضروری ہے اور اس باب میں سات اشعار ہیں۔

فَرَّقْنِ مُسْتَفِلاً مِّنْ أَحْرَفِ

وَخَاذِرْنَ تَفْخِيمَ لَفْظِ الْأَلْفِ

فَرَّقْنِ	مُسْتَفِلاً	مِّنْ	أَحْرَفِ
پس ضرور باریک پڑھو	مستقلہ کو	سے	حروف
وَخَاذِرْنَ	تَفْخِيمَ	لَفْظِ	الْأَلْفِ
اور ضرور باریک پڑھو	تفخیم سے	تلفظ میں	الف کے

ترجمہ

پس ضرور باریک پڑھو تو مستقلہ کو حروف میں سے اور ضرور باریک پڑھو تو تفخیم سے الف کے تلفظ میں۔

تشریح

اس شعر کے پہلے مصرعہ میں ناظم رحمۃ اللہ علیہ نے حروف مستقلہ کو کامل طریقے کے ساتھ باریک ادا کرنے کا حکم بیان فرمایا ہے جس طرح حروف مغنمہ کی تفخیم کا ناقص ادا ہونا عیب ہے اسی طرح حروف مستقلہ کی ترقیق کا بھی ناقص ادا ہونا عیب ہے۔ دوسرے مصرعہ میں مصنف رحمۃ اللہ علیہ نے یہ جو فرمایا ہے کہ الف کی تفخیم سے خوب پرہیز کرو بات یہ ہے کہ الف اگرچہ حروف مستقلہ میں سے ہے لیکن ہمیشہ باریک نہیں پڑھا جاتا۔ بلکہ اس کی تفخیم و ترقیق اس کے پہلے حرف کے تابع ہوتی ہے اگر اس سے قبل راء مغنمہ یا لام مغنمہ ہو یا حروف مستعلیہ میں سے کوئی حرف ہو تو اس کے تابع ہو کر مغنم ہوگا ورنہ باریک پڑھا جائے گا جیسے قال،

عَافِرِينَ، رَاحِمِينَ وغيرہ یہ الف مخمہ کی مثالیں ہیں جو حروف مخمہ کے بعد واقع ہوا ہے اور الف مرققہ کی مثالیں یہ ہیں مَا لِكَ، أَيَّاكَ، تَبَّتْ يَدَا وَغَيْرَہ۔

فائدہ :- وَحَاذِرُونَ تَفْعِيْمًا لَفِظُ الْأَلِفِ الْف کے تلفظ سے بچو گو یہ بات ناظم رحمۃ اللہ علیہ نے مطلقاً کہی ہے مگر یہ مطلقاً نہیں بلکہ مراد یہ ہے کہ الف جب حروف مرققہ کے بعد ہو تو اس کو باریک پڑھو کیونکہ الف ماقبل کے تابع ہوتا ہے حرف مخم (تفخیم لازمی ہو یا عارضی) کے بعد مخم اور حرف مرقق کے بعد مرقق پڑھا جاتا ہے اس کی وضاحت علامہ جزری رحمۃ اللہ علیہ نے اپنی مایہ ناز تصنیف ”النشر فی القراءات العشر“ میں تحریر فرمائی ہے۔ (۱)

وَهَمَزٌ أَلْحَمْدُ أَعُوذُ إِهْدِنَا

أَلَّهُ ثُمَّ لَامٌ يَلَّهُ لَنَا

وَهَمَزٌ	أَلْحَمْدُ	أَعُوذُ	إِهْدِنَا
اور (باریک پڑھو) ہمزہ کو	أَلْحَمْدُ	أَعُوذُ	إِهْدِنَا
أَلَّهُ	ثُمَّ	لَامٌ	يَلَّهُ
(اور) اَلَّهُ کے	پھر	لام کو	يَلَّهُ (اور) لَنَا کے

ترجمہ

اور (ضرور صفائی سے پڑھو) ہمزہ کو أَلْحَمْدُ اور إِهْدِنَا اور اَلَّهُ کے پھر

(۱) النشر فی القراءات العشر جلد ۱، ص ۱۶۱ مطبوعۃ دار الکتب العلمیۃ بیروت لبنان۔

لام کو یلثہ اور لٹا کے۔

تشریح

اس شعر میں ناظم رحمۃ اللہ علیہ نے فرمایا کہ ہمزہ کو ان چار مقام میں خصوصاً بار یک اور صاف پڑھنا چاہیے عام اس سے کہ وہ حروف مرتقہ کے قریب واقع ہو جیسے اَلْحَمْدُ، اَعُوذُ، اِهْدِنَا یا حروف مغممہ کے جیسے اَللّٰهُ یا حروف رنوخہ کے جیسے اِهْدِنَا کی ہاء یا حروف متوسطہ کے جیسے اَلْحَمْدُ کلام اور اَعُوذُ کی عین اس کی وجہ یہ ہے کہ اگر اس کو صاف اور احتیاط سے ادا نہ کیا تو یہ عین سے بدل جاتا ہے جس طرح بعض جاہل قراء سے سننے میں آتا ہے دوسرا یہ ہمزہ مجہورہ و شدیدہ ہے کہیں ایسا نہ ہو کہ یہ ان حروف کی مجاورت اور قربت کی وجہ سے ان میں خلط ہو جائے اور اس کی صفت جہر و شدت جاتی رہے اور چونکہ ان حروف مذکورہ میں خاص طور پر یہ بات پائی جاتی ہے اس لیے مصنف رحمۃ اللہ علیہ نے ان کو ذکر کر دیا ورنہ ان کی کوئی تخصیص نہیں ہے بلکہ ہر جگہ اس کا خیال رکھا جائے کہ کوئی حرف دوسرے حرف میں مخلوط نہ ہو جائے اور اس سے بدل نہ جائے۔ لفظ اَللّٰهُ کے ہمزہ کو بھی بار یک پڑھنا ہے ایسا نہ ہو کہ کہیں یہ مغممہ کی مجاورت کی وجہ سے پڑھو جائے جیسا کہ اکثر خیال نہ کرنے سے ایسا ہو جاتا ہے اسی طرح یلثہ کے لام کو بھی بسبب کسرہ کے جو موجب ترقیق ہے اور لٹا کے لام کو نون کی مجاورت کی وجہ سے بار یک پڑھا جائے۔^①

① فوائد مرضیۃ شرح المقدمة الجزریۃ ص ۴۰ مطبوعہ قدیمی کتب خانہ کراچی

وَلْيَتَلَطَّفْ وَعَلَى اللَّهِ وَلَا الضُّ

وَالْمِيمَ مِنْ مَخْتَصِةٍ وَمِنْ مَرَضٍ

وَلْيَتَلَطَّفْ	وَعَلَى اللَّهِ	وَلَا الضُّ
(اور لام کو) وَلْيَتَلَطَّفْ	اور عَلَى اللَّهِ	(اور) وَلَا الضَّالِّينَ
وَالْمِيمَ	مِنْ مَخْتَصِةٍ	وَمِنْ مَرَضٍ
اور) ضرور باریک پڑھو) میم کو	مَخْتَصِةٍ کی	اور مَرَضِ کی

ترجمہ

اور) لام کو) وَلْيَتَلَطَّفْ اور عَلَى اللَّهِ اور وَلَا الضَّالِّينَ کے اور میم کو
مَخْتَصِةٍ اور مَرَضِ کی (باریک پڑھ)۔

تشریح

اس شعر میں ناظم رحمۃ اللہ علیہ نے فرمایا ہے کہ وَلْيَتَلَطَّفْ کے دونوں لاموں کو
دھیان کے ساتھ باریک پڑھو اور خصوصاً اس کے لام ثانی کی ترقیق کا دھیان کرو
ایسا نہ ہو کہ بے دھیانی میں طاء کے قریب ہونے کی وجہ سے مخفم ہو جائے اسی
طرح عَلَى اللَّهِ کے پہلے لام کو باریک پڑھو۔ ایسا نہ ہو کہ اس کے بعد جو اسم جلالہ
یعنی لفظ اللہ کا لام مخفم ہے اس سے ملنے کی وجہ سے یہ بھی مخفم ہو جائے نیز وَلَا
الضَّالِّينَ کے پہلے لام کو جو ضاد کے قبل ہے اور دوسرے لام کو جو ضاد کے بعد
ہے باریک پڑھو ایسا نہ ہو کہ ضاد کے قرب کی وجہ سے جو مستعلیہ ہونے کے

باعثِ مفخّم ہے دونوں لام پُر ہو جائیں خلاصہ یہ کہ لفظ جلالہ کے لام کے علاوہ ہر لام کو باریک پڑھو خواہ وہ لام اپنے مثل (یعنی لام) سے متصل ہو جیسے یٰلہ اور عٰلی اللہ خواہ وہ اپنے مجانس سے متصل ہو جیسے لٰنٰ اور خواہ اس کے بعد حرفِ استعلاء ہو جیسے وَ لَيْتَ تَلَطَّفُ کا لام ثانی اور وَ لَا الصَّالِحِينَ کا لام اول خواہ اس سے قبل حرفِ استعلاء ہو جیسے وَ لَا الصَّالِحِينَ کا لام ثانی اسی طرح مَخْصَصَةٌ اور مَرَّضٌ کے کلمات میں جو میم آرہی ہے ان کی ترقیق کا خاص خیال کرو کہیں یہ میمیں حرفِ مفخّم خاء، صاد، راء اور ضاد کے قریب ہونے کی وجہ سے مفخّم نہ ہو جائیں۔

فائدہ :- شعر میں وَ لَا الضُّ جو بیان کیا ہے وہ ضرورتِ شعری کی وجہ سے کیا ہے ورنہ یہ صورت نہ تو اختیاری وقف میں درست ہے اور نہ اختیاری میں نیز نہ قرأت کی رو سے صحیح ہے نہ کتابت کے اعتبار سے۔

﴿ ۳۷ ﴾ وَبَاءٌ بَرِّقٍ مَّبَاطِلٍ بِهِمْ بَدِيٌّ

وَ اٰخِرُضْ عَلٰی الشِّدَّةِ وَالْجَهْرِ الَّذِي

وَ بَاءٌ	بَرِّقٍ	مَّبَاطِلٍ	بِهِمْ	بَدِيٌّ
اور (ضرور)	بَرِّقٍ	مَّبَاطِلٍ	بِهِمْ	بَدِيٌّ کی
پڑھو) بَاء کو				
وَ اٰخِرُضْ	عَلٰی	الشِّدَّةِ	وَالْجَهْرِ	الَّذِي

اور کوشش کر	(کی ادا) پر	(صفت)	اور (صفت)	جو کہ
		شدت	جہر	

ترجمہ

اور (باریک پڑھ) باء کو بَزْئ، باطل، بھم اور پِذنی کی اور کوشش کر (صفت) شدت اور جہر (کی ادا) پر جو کہ۔

تشریح

اس شعر کے پہلے مصرعہ میں ناظم رحمۃ اللہ علیہ نے میم کے بیان کے بعد باء کی ترقیق کا بیان فرمایا ہے کیونکہ دونوں کا ایک ہی مخرج ہے یعنی خیال رکھنا چاہیے کہ باء میں بھی تفخیم نہ ہو خصوصاً جب اس کے بعد حروف مفخم ہو جیسے بَزْئ، بَطْل، بَقْرَة وغیرہ اس طرح اگر باء اور حرف مفخم کے درمیان الف ہو تو بھی باء کی تفخیم سے بچنا ضروری ہے کیونکہ الف حرف خفی ہے اس کے حائل ہونے کے باوجود حرف مفخم کی تفخیم کا اثر باء کی ترقیق پر نہیں ہو سکتا جیسے باغ، باطل، وَالْأَسْبَاطِ اسی طرح بھم، پِذنی کی باء کو حرف رخوہ کہ وہ باء ہے اور حرف ضعیف کہ وہ ذال ہے کی مجاورت کی وجہ سے باریک پڑھو اور اس کی وجہ یہ ہے کہ حرف خفی اور حرف ضعیف آنے کی وجہ سے باء کی شدت اور جہر دونوں قوی صفتوں کے متاثر ہونے کا اندیشہ ہوتا ہے اس لیے آگے باء اور جیم میں ان دونوں صفتوں کی ادا پر زور دیتے ہیں۔

فِيهَا وَفِي الْجِيمِ كَحَبِّ الصَّبْرِ (٣٨)

رَبُوءَةٌ ۖ اجْتُثَّتْ وَحِجُّ الْفَجْرِ

الصَّبْرِ	كَحَبِّ	وَفِي الْجِيمِ	فِيهَا
الصَّبْرِ	جیسے حَبِّ	اور جیم میں ہیں	اس (باء) میں
الْفَجْرِ	وَحِجِّ	اجْتُثَّتْ	رَبُوءَةٌ
الْفَجْرِ	اور حِجِّ	اجْتُثَّتْ	رَبُوءَةٌ

ترجمہ

اس (باء) میں اور جیم میں ہیں جیسے حَبِّ، الصَّبْرِ، رَبُوءَةٌ، اجْتُثَّتْ، حِجِّ اور

الْفَجْرِ۔

تشریح

اس شعر میں ناظم رحمۃ اللہ علیہ نے یہ فرمایا ہے کہ باء اور جیم میں جو صفت شدت اور جہر ہے اس کو خوب خیال سے ادا کرو کیونکہ اگر ان میں یہ دونوں صفتیں ادا نہ کی گئیں تو باء مشابہ فاء کے اور جیم مشابہ شین کے ادا ہوگا ملا علی قاری رحمۃ اللہ علیہ فرماتے ہیں کہ جیم کو خصوصیت سے بیان کرنے کی ایک وجہ یہ بھی ہے کہ اہل مصر اور شام اس کو اس کے مخرج سے صحیح ادا نہیں کرتے بلکہ اس طرح ادا کرتے ہیں کہ زبان منتشر ہو جاتی ہے جس سے جیم مشابہ شین کے ہو جاتا ہے اسی طرح بعض اہل یمن اس کے ادا کرتے وقت مخرج میں زبان کو مرتفع کر دیتے ہیں جس سے وہ کاف

کے مشابہ ہو جاتا ہے بالخصوص جبکہ اس کے بعد بعض حروف مہوسہ واقع ہوں اس

لیے اس وقت جہر اور شدت کا تحفظ نہایت ضروری ہے۔^(۱)

مصنف رحمۃ اللہ علیہ نے تین مثالیں باء کی حُبِّ، الصَّنْبِ، رُبُوعِ اور تین مثالیں جیم کی یعنی أُجْدَثْتُ، حَجَّجَ اور أَلْفَجْرِ پیش کی ہیں۔

وَيَبِينَنَّ مُقْلَقَلًا إِنْ سَكَنَّا

وَإِنْ يَكُنْ فِي الْوَقْفِ كَانَ أَبْيَنًا

وَيَبِينَنَّ	مُقْلَقَلًا	إِنْ	سَكَنَّا
اور خوب ظاہر کر	قلقلہ (والے حروف) کو	اگر	وہ ساکن ہو
وَإِنْ	يَكُنْ	فِي الْوَقْفِ	كَانَ
اور اگر	ہو	وقف میں	ہوگا
أَبْيَنًا			زیاہ ظاہر

ترجمہ

اور خوب ظاہر کر حروف قلقلہ کو جب وہ ساکن ہوں اور اگر ہو وقف میں تو زیادہ ظاہر ہوگا۔

تشریح

اس شعر کا مطلب یہ ہے کہ حروف قلقلہ میں سے جن کا مجموعہ قُلُطْبُ جَدِّ ہے کوئی حرف ساکن بسکون اصلی لازمی ہو جیسے يَفْطَعُونَ وغیرہ تو اس کے سکون

(۱) المنح الفكرية شرح المقدمة الجزرية ص ۳۸ مطبوعہ قرآنت اکاڈمی، لاہور

یعنی قلقلہ کو ظاہر کر کے پڑھنا چاہیے اور اگر سکون وقفی ہو یعنی وقف کے سبب سکون آیا ہو یا پہلے ہی سے سکون اصلی ہو اور پھر اس پر وقف کیا جائے جیسے فَأَزْعَبُ وَغَيْرَهُ اس وقت قلقلہ اچھی طرح ظاہر کیا جائے گا جیسے بَزْقِي، مُجِيظٌ وَغَيْرُهُ چنانچہ ناظم رحمہ اللہ نے اپنے قول ذَلَنْ يَتَكُنَّ فِي الْوَقْفِ كَانَ آيَتِنَا سے اسی کو بیان فرمایا ہے۔

قلقلہ کی پھر تین قسمیں ہیں۔

❖ ضعیف ❖ قوی ❖ اقوی

❖ ضعیف :- یہ ہے کہ حروف قلقلہ کو حالت وصل میں ساکن پڑھا جائے تو اس پر قلقلہ ادنیٰ درجہ کا ہے جیسے تَحَلَّقْنَا، أَبَوَاؤُنَا، أَطْوَارًا اور وَمَنْ لَمْ يَشُبْ فَأَوْلِيكَ وَغَيْرُهُ۔

❖ قوی :- اس وقت ہے جبکہ حروف قلقلہ موقوف علیہ ہوں اور غیر مشدد ہو اس وقت قلقلہ پہلی حالت کی نسبت زیادہ قوی ہوگا جیسے فَأَزْعَبُ، فَأَنْصَبُ، فَالْقَى وَغَيْرُهُ۔

❖ اقوی :- اس وقت ہے جبکہ حروف قلقلہ موقوف علیہ مشدد ہوں جیسے بِغَيْرِ الْحَقِّ، وَتَبَّ وَغَيْرُهُ۔ ❶

وَحَاءٌ كَصَحَّصَ أَحْطَطُ الْحَقُّ

❶ ملخصاً الجواهر النقية شرح المقدمة الجزرية ص ۴۰، ۴۱

وَسِينٌ مُسْتَقِيمَةٌ يَسْطُوْنَ يَسْفُوْا

وَحَاءٌ	حَضَعَضَ	أَحْطَطُ	أَلْحَقُ
اور (خوب باریک کر) حاء کو	حَضَعَضَ	أَحْطَطُ	أَلْحَقُ (کی)
وَسِينٌ	مُسْتَقِيمَةٌ	يَسْطُوْا	يَسْفُوْا
اور (خوب باریک پڑھ) سین کو	مُسْتَقِيمَةٌ	يَسْطُوْا	يَسْفُوْا (کی)

ترجمہ

اور (خوب باریک کر) حاء کو حَضَعَضَ، أَحْطَطُ، أَلْحَقُ کی اور سین کو مُسْتَقِيمَةٌ، يَسْطُوْا اور يَسْفُوْا کی۔

تشریح

اس شعر کا مطلب یہ ہے کہ حَضَعَضَ کی دونوں حاء کو اور أَحْطَطُ اور أَلْحَقُ کی حاء کو حروف استعلاء کی مجاورت کی وجہ سے اگرچہ بواسطہ ہی ہو صفت انفتاح اور استفال کے ساتھ باریک پڑھنا چاہیے اسی طرح يَسْطُوْا اور يَسْفُوْا کے سین کو طاء اور قاف کی وجہ سے باریک پڑھو کیونکہ طاء اور قاف حروف مستعلیہ اور شدیدہ میں سے ہیں اور سین حروف مستقلہ و رخوہ میں سے ہے اس لیے کہیں ان کی وجہ سے یہ بھی پڑ نہ ہو جائے۔

فائدہ :- اس شعر کا تعلق حا ذرن اور بیتن دونوں سے ہو سکتا ہے لیکن بہتر یہ ہے کہ بیتن سے ہو۔ یسظون اور یسقون کو ناظم رضی اللہ عنہ نے وزن شعری کی وجہ سے پورا نہیں کیا۔

بَابُ الرَّاءَاتِ ۳

راء کی حالتوں کا بیان

اس باب میں ناظم رضی اللہ عنہ نے راء کا حکم بیان فرمایا ہے باب الرءات پر سوال ہوتا ہے کہ راء تو ایک ہے جمع کیوں لائے ہیں تو اس کا جواب یہ ہے کہ راء تو ایک مفرد حرف ہے لیکن اس کے اقوال اور اقسام مختلف اور بہت ہیں ان کی طرف اشارہ کرتے ہوئے جمع لائے ہیں جمہور کی رائے کے مطابق راء میں اصل تغنیم ہے جیسے علامہ شاطبی رضی اللہ عنہ نے اختیار کیا ہے فقَالَ:

وَقِيمًا عَدَا هَذَا الَّذِي قَدْ وَصَفْتُهُ

عَلَى الْأَصْلِ بِالتَّفْخِيمِ كُنْ مُتَعَمِّلًا^(۱)

وَرَقِي الرِّاءَ إِذَا مَا كُسِرَتْ

۱
۳۱

كَذَاكَ بَعْدَ الْكُسْرِ حَيْثُ سَكَنْتَ

(۱) حرز الامانی ووجه النہائی ص ۲۸ المعروف شاطبیة مطبوعہ قرأت اکبڑی لاہور

وَرَقِي	الرَّاءِ	إِذَا مَا	كُسِرَتْ
اور باریک پڑھ	راء (کو)	جب بھی	کسرہ دی گئی ہو
كَذَّاكَ	بَعْدَ الْكُسْرِ	حَيْثُ	تَسَكَّنَتْ
اسی طرح (باریک پڑھ)	کسرہ کے بعد	جب کہ	وہ ساکن ہوگئی ہو

ترجمہ

اور باریک پڑھ راء کو جب وہ کسرہ دی گئی ہو اسی طرح (یعنی باریک پڑھو) بعد کسرہ کے جب وہ ساکن ہو۔

تشریح

ناظم رحمۃ اللہ علیہ نے اس شعر کے پہلے مصرعہ میں بیان فرمایا ہے کہ جب راء پر کسرہ ہو چاہے وہ کلمہ کے شروع میں واقع ہو یا درمیان میں یا آخر میں اور خواہ اس پر کسرہ اصلی ہو یا عارضی یا ناقصہ ہو یعنی روم واختلاس کی وجہ سے پورا نہ پڑھا جاتا ہو تو اس راء کو باریک پڑھیں گے جیسے رَسَلْتِ، رِضْوَانًا اور وَآذِنِي النَّاسِ وغیرہ۔ اس سے معلوم ہوا کہ راء امالہ والی بھی باریک ہوگی کیونکہ فتح کسرہ کی طرف مائل ہوتا ہے اس لیے اس راء کو بھی کسرہ کی وجہ سے باریک پڑھیں گے اس کے مفہوم مخالف سے یہ نکلا کہ راء زبر اور پیش والی پڑھوگی تو یہاں سے دو باریک اور دو پڑکی قسمیں نکلیں۔

شعر کے دوسرے مصرعہ میں ناظم رحمۃ اللہ علیہ نے راء کی ترقیق کا ایک دوسرا قاعدہ

کلیہ بتایا ہے یعنی مثل راء مکسورہ کے وہ راء بھی باریک پڑھی جاتی ہے جو کہ ساکن ہو اور بعد کسرہ کے واقع ہو جیسے فِزَعُونَ وغیرہ مگر اس راء کے باریک پڑھنے کے لیے دو شرطیں ہیں جو مصنف رحمۃ اللہ علیہ نے اگلے شعر میں بیان فرمائی ہیں اس سے معلوم ہوا کہ راء ساکنہ ماقبل ساکن ماقبل کسرہ ہو تو راء باریک ہوگی یہ صورت حالت وقف میں ہوتی ہے اس کے مفہوم مخالف سے معلوم ہوا کہ راء ساکن ماقبل زبر یا پیش ہو تو راء پُر ہوگی اسی طرح راء ساکن اس سے پہلے بھی ساکن اور اس سے پہلے زبر یا پیش ہو تو یہ راء پُر ہوگی یہ صورت بھی حالت وقف میں ممکن ہے۔

﴿ ۳۲ ﴾ ^{۲۵} _{۳۲} إِنْ لَّمْ تَكُنْ مِنْ قَبْلِ حَرْفِ اسْتِعْلَاءٍ

أَوْ كَانَتْ الْكُسْرَةُ لَيْسَتْ أَصْلًا

إِنْ	لَّمْ تَكُنْ	مِنْ	قَبْلِ	حَرْفِ اسْتِعْلَاءٍ
اگر	نہ ہو وہ	سے	پہلے	حرف استعلاء
أَوْ	كَانَتْ	الْكُسْرَةُ	لَيْسَتْ	أَصْلًا
اور	نہ ہو	(ماقبل کا) کسرہ	غیر	اصلی

ترجمہ

اگر نہ ہو وہ (راء ساکنہ بعد اکسر) پہلے حرف استعلاء سے اور نہ ہو (ماقبل کا) کسرہ غیر اصلی۔

تشریح

اس شعر میں ناظم **رِثْمِيَّة** نے راء ساکن ماقبل مکسور کے باریک ہونے کی دو شرطیں بیان کی ہیں یعنی راء ساکنہ ماقبل مکسور اس وقت باریک پڑھی جائے گی جبکہ اس کے بعد حرف مستعلیہ نہ ہو ورنہ یہ پُر ہوگی جیسے **مِرْصَاذًا** اور **اِزْصَاذًا**، **قِرْظَا** میں اور **فِرْقَاتٍ** قرآن مجید میں یہی چار کلمات آئے ہیں دوسری شرط یہ ہے کہ اس راء ساکنہ سے پہلے کسرہ عارضی یا غیر اصلی یا کسرہ منفصلہ نہ ہو بلکہ اصلی اور متصلہ ہو کیونکہ کسرہ عارضی و منفصلہ ہونے کی صورت میں یہ راء پُر ہوگی باریک نہ ہوگی جیسے **اِرْجِحِي**، **اِزْتَابُوا** وغیرہ۔

فائدہ :- راء مشددہ حکم میں ایک راء کے ہوتی ہے پس یہ اپنی حرکت کے اعتبار سے باریک یا پُر پڑھی جاتی ہے نہ کہ پہلے کی حرکت کے اعتبار سے جیسے **فَقِرْطًا** **اِلَى اللّٰهِ**، **دُرَيْمِي** وغیرہ۔

خلاصہ :- راء ذیل کی گیارہ حالتوں میں باریک ہوتی ہے۔

- ❖ راء کا کسرہ اصلی ہو
- ❖ راء کا کسرہ عارضی ہو
- ❖ راء ساکن ہو اور اس سے پہلے اسی کلمہ میں کسرہ لازمی ہو اور اس کے بعد اسی کلمہ میں استعلاء کا حرف نہ ہو
- ❖ راء میں امالہ ہو رہا ہو
- ❖ راء وقف کی وجہ سے ساکن ہو اور اس سے پہلے کسرہ ہو
- ❖ راء پیش والی پر اشام سے وقف ہو اور اس سے پہلے کسرہ ہو
- ❖ کسرہ والی راء پر روم سے وقف کیا جائے
- ❖ راء پر وقف بالاسکان کیا ہو اور اس سے پہلے یا ساکنہ ہو
- ❖ راء پر اشام سے وقف کیا ہو اور اس سے پہلے

یاء ساکنہ ہو ﴿۱﴾ راء پر اسکان سے وقف کیا جائے اور اس سے پہلے یاء کے علاوہ کوئی اور حرف ساکن ہو اور راء سے پہلے تیسرے حرف پر کسرہ ہو ﴿۲﴾ راء پر اشام سے وقف ہو اور اس سے پہلے یاء کے علاوہ کوئی ساکن ہو اور راء سے پہلے تیسرے حرف کا کسرہ ہو۔

ذیل کی چودہ صورتوں میں راء پڑھتی ہے۔

﴿۱﴾ راء پر فتح ہو ﴿۲﴾ ضمہ ہو ﴿۳﴾ ضمہ والی راء پر روم کے ساتھ وقف کیا جائے ﴿۴﴾، ﴿۵﴾ راء ساکن سے پہلے فتح یا ضمہ ہو ﴿۶﴾ تا ﴿۹﴾ راء پر اسکان یا اشام سے وقف ہو اور اس سے پہلے فتح یا ضمہ ہو ﴿۱۰﴾، ﴿۱۱﴾ راء سے پہلے یاء کے علاوہ کوئی حرف ساکن ہو اور اس سے پہلے حرف پر فتح یا ضمہ ہو ﴿۱۲﴾ تا ﴿۱۴﴾ راء ساکنہ سے پہلے کسرہ دوسرے کلمہ میں ہو یا اسی کلمہ میں ہو لیکن عارضی ہو یا کسرہ تو اصلی ہو اور اسی کلمہ میں بھی ہو لیکن راء کے بعد اسی کلمہ میں استعلاء کا حرف ہو۔ ﴿۱۵﴾

اور ذیل کی سات صورتوں میں راء مختلف فیہ ہے۔

﴿۱﴾ مَضْرُوءٌ جَوَّلَ چار جگہ قرآن مجید میں آیا ہے جس کی تفصیل اس طرح ہے

﴿۱﴾ مِنْ مَضْرُوءٍ أَتَيْهِ (یوسف)

﴿۲﴾ مُلْكٌ مَضْرُوءٌ (الزخرف)

﴿۳﴾ اذْخُلُوا مَضْرُوءًا (یوسف)

﴿۴﴾ يَبْصُرُ بُيُوتًا (یونس)

﴿۱﴾ العطايا الوهبية شرح المقدمة الجزرية الشيخ رحيم بخش پانی پتی، ص ۱۰، مطبوعہ مسجد سراجاں حسین آغا، ملتان پاکستان

۲] فَاَسْرِ جُوکے تین جگہ آیا ہے جس کی تفصیل اس طرح ہے

﴿فَاَسْرِ بِأَهْلِكَ (هود)

﴿فَاَسْرِ بِعَبَادِنِي (الدخان)

﴿فَاَسْرِ بِأَهْلِكَ (الحجر)

۳] اَنْ اَسْرِ جُوکے دو جگہ آیا ہے جس کی تفصیل اس طرح ہے

﴿اَنْ اَسْرِ بِعَبَادِنِي (طه)

﴿اَنْ اَسْرِ بِعَبَادِنِي اِنَّكُمْ (الشعراء)

۴] نُذِرْ (جو کہ سورۃ القمر میں چھ جگہ ہے)

۵] وَاللَّيْلِ اِذَا يَسْرِ (الفجر)

۶] اَلْجَوَارِ جُوکے تین جگہ آیا ہے جس کی تفصیل اس طرح ہے

﴿وَالَهُ الْجَوَارِ (الرحمن)

﴿الْجَوَارِ فِي الْبَحْرِ (الشورى)

﴿الْجَوَارِ الْكُنُوسِ (التكوير)

۷] عَيْنِ الْقَطْرِ (سورۃ سبأ میں) وقفاً دو جہیں ہیں مگر ترقیق بہتر ہے۔

یہ سب وہ کلمات ہیں جن میں وقفاً دو جہیں جائز ہیں یعنی تفخیم و ترقیق۔ ﴿۱﴾

﴿۳۳﴾ وَالْخُلْفِ فِي فِزْقٍ لِّكَسْرٍ يُؤْجَدُ

وَأَخْفٍ تَكْرِيبًا إِذَا تَشَدَّدَ

﴿۱﴾ تحبیر التجوید ص ۳۰ از اساتذی الشیخ القاری محمد ادریس العاصم مدظلہ فاضل مدینہ یونیورسٹی

مطبوعہ قرأت اکیڈمی، لاہور

وَالْخُلْفُ	فِي	فِزْقِي	يُوجَدُ
اور خلف	میں	(کُلُّ) فِزْقِي	پایا جاتا ہے
وَأَخْفٍ	تَكَرِيرًا	إِذَا	تُشَدَّدُ
اور چھپاؤ	(صفت) تکریر کو	جب	وہ مشدد ہو

ترجمہ

اور خلف کُلُّ فِزْقِي (شعراء، ع ۳) میں بوجہ کسرہ کے پایا جاتا ہے اور چھپا (صفت) تکریر کو جب مشدد ہو وہ (یعنی راء کو نرمی سے ادا کرو)۔

تشریح

اس شعر کے پہلے مصرعہ میں ناظم رضی اللہ عنہ فرماتے ہیں کہ کُلُّ فِزْقِي (جو سورۃ اشعراء) میں ہے اس کی راء میں قراء کا اختلاف ہے یعنی اس کو پُر اور باریک دونوں طرح پڑھا گیا ہے جس راء ساکن سے پہلے کسرہ ہو اگر اسی کلمہ میں اس راء کے بعد کوئی حرف مستعلیہ ہو تو وہ راء حروف استعلاء کی وجہ سے پُر پڑھی جائے گی مثالیں گزر چکی ہیں اس قاعدہ کے مطابق لفظ فِزْقِي کی راء بھی پُر ہونی چاہیے لیکن بعض قراء حضرات اس کو باریک پڑھتے ہیں ان کی دلیل یہ ہے کہ راء ساکنہ کے بعد گو حرف استعلاء ہے لیکن چونکہ وہ مکسور ہے اس لیے کسرہ کی وجہ سے اس کی قوت کم ہوگی پس راء ساکنہ سے پہلے کسرہ ہونے کی وجہ سے حسب قاعدہ مرقق ہوگی اور علامہ دانی رضی اللہ عنہ فرماتے ہیں کہ اَلْوَجْهَانِ حَيْثُ دَانٍ یعنی ترقیق

اور تغنیم دونوں وجوہ عمدہ ہیں۔^①

پھر دوسرے مصرعے میں راء کے متعلق ایک خاص تشبیہ فرمائی ہے کہ جب یہ مشدد ہو تو اس میں تکریر کو چھپانا چاہیے یعنی اس کو ظاہر نہیں کرنا چاہیے۔ رہا یہ اشکال کہ اوپر صفات کی بحث میں تو راء کے بارے میں یہ فرمایا تھا کہ وَبِتَكْرِيبٍ مُّجْعَلٍ یعنی راء صفت تکریر سے متصف ہے اور یہاں تکریر کے چھپانے اور اس کے ظاہر نہ کرنے کا حکم دے رہے ہیں سو اس کا جواب یہ ہے کہ وَبِتَكْرِيبٍ مُّجْعَلٍ میں جس تکریر کا ذکر ہے اس سے مراد مشابہت بہت تکرار ہے جبکہ اس شعر میں تکرار حقیقی کو چھپانے کا حکم دیا ہے لہذا یہ دونوں الگ الگ حکم ہیں۔

بَابُ اللَّامَاتِ

لام کی حالتوں کا بیان

اس باب میں ناظم رحمۃ اللہ علیہ نے پُر لام کے قاعدے بیان کیے ہیں باب اللّٰمات پر سوال ہوتا ہے کہ لام ایک ہے جمع کیوں لائے تو اس کا جواب یہ ہے کہ لام کی مختلف اقوال و اقسام کی طرف اشارہ کرتے ہوئے جمع لائے ہیں جیسے لام تعریف، لام تاکید، لام امر اور لام نہی وغیرہ ان تمام قسموں میں سے صرف اسم جلالہ پُر پڑھا جاتا ہے وہ بھی اس شرط پر کہ اس کے ماقبل فتح یا ضم ہو باقی تمام لام باریک پڑھے جاتے ہیں لام میں ترقیق اکثر اور تغنیم اقل ہے اس لیے

① المحواشی المفہمة شرح المقدمة الجزرية ص ۲۸ مطبوعہ قرآءت اکیڈمی، لاہور

ناظم رحمہ اللہ نے اس رسالہ کے اختصار کو سامنے رکھتے ہوئے صرف تفہیم کا قاعدہ بیان فرمایا ہے اسی سے ترقیق کے قواعد نکالے جاسکتے ہیں۔

وَفَقِّمِ اللَّامَ مِنْ اسْمِ اللَّهِ

عَنْ فَتْحِ اَوْضَمِّ كَعْبُدُ اللَّهُ

وَفَقِّمِ	اللَّامَ	مِنْ	اسْمِ اللَّهِ
اور پڑھ	لام کو	میں	اللہ کے نام
عَنْ	فَتْحِ	أَوْضَمِّ	كَعْبُدُ اللَّهُ
بعد	فتح	یا ضم (کے)	جیسے عِبُدُ اللَّهُ

ترجمہ

اور پڑھ لام کو اللہ کے نام میں بعد فتح یا ضم کے جیسے عِبُدُ اللَّهُ۔

تشریح

لام اسم جلالہ کا قاعدہ یہ ہے کہ جب اس سے پہلے فتح یا ضم ہو تو یہ لام پڑے گا جیسے اَرَادَ اللَّهُ، رَفَعَهُ اللَّهُ اور اگر اس لام سے پہلے کسرہ ہو تو باریک ہوگا جیسے يَلْتَهُ اور یہی حکم اَللَّهُمَّ کا ہے یہ اصل میں يَا اللَّهُ تھا یا کو حذف کر کے آخر میں میم لگا دی لہذا اس سے پہلے حرف مفتوح یا مضموم ہوگا تو اس کا لام بھی پڑے گا جیسے قَالُوا اَللَّهُمَّ، مَرِيئَةَ اللَّهِ اور اس کے ما قبل اگر حرف مسور ہو تو اس کا لام

باریک ہوگا جیسے قُلِ اللَّهُمَّ۔

فائدہ :- مَا وَلَّهُمْ كَلَامٌ بَارِكٌ پڑھا جائے گا کیونکہ یہ لام لفظ اللہ کا نہیں۔

بَابُ الْإِسْتِعْلَاءِ وَالْإِطْبَاقِ ۱۵

استعلاء اور اطباق کا بیان

اس باب میں ناظم رحمۃ اللہ علیہ نے استعلاء اور اطباق کی تفسیم اور دوسری صفات کے خاص اہتمام کا بیان کیا ہے۔

وَحَرْفٌ ۱۴ وَالْإِسْتِعْلَاءُ فَحْمٌ وَاحْصَا

الْإِطْبَاقُ أَقْوَى نَحْوُ قَالَ وَالْعَصَا

وَحَرْفٌ	الْإِسْتِعْلَاءُ	فَحْمٌ	وَاحْصَا
اور حرف	استعلاء کا	پڑھ	اور خاص کر
الْإِطْبَاقُ	أَقْوَى	نَحْوُ	قَالَ وَالْعَصَا
(حرف) اطباق کو	(اس حال میں) کہ وہ زیادہ قوی ہے	جیسے	اور الْعَصَا

ترجمہ

اور حرف استعلاء کو پڑھ اور خاص کر حرف اطباق کو (مزید تفسیم کے ساتھ) در اس حال کہ وہ زیادہ قوی (المتفخیم) ہوتا ہے جیسے قَالَ اور عَصَا۔

تشریح

یعنی سات حروف مستعلیہ حُضَّ صَغُطٍ قَطَّ کو جن کا باب صفات لازمہ میں ذکر آچکا ہے مغنم پڑھنا چاہیے کیونکہ تفخیم ان کی ذاتی اور لازمی صفت ہے جو ہر حال میں پائی جاتی ہے خصوصاً حروف مطبقہ کو جو کہ ص، ض، ط، ظ چار حرف ہیں کیونکہ ان کی تفخیم بہ نسبت حروف مستعلیہ کے زیادہ قوی ہے پس ان دونوں میں عموم خصوص مطلق کی نسبت ہوئی اس لیے کہ ہر مطبقہ مستعلیہ ہے اور ہر مستعلیہ مطبقہ نہیں ہے۔ مثال مستعلیہ وغیر مطبقہ کی قَالَ اور مثال مستعلیہ اور مطبقہ کی عَصَا۔

ناظم رَبِّئِنَّا کا قاف اور صاد کو مثالوں میں لانے سے ایک باریک نکتہ کی طرف اشارہ کرنا مقصود ہے وہ یہ کہ قاف حروف مستعلیہ غیر مطبقہ میں سے سب سے قوی ہے اور ص حروف مطبقہ میں سب سے زیادہ ضعیف ہے گویا ناظم رَبِّئِنَّا فرمانا چاہتے ہیں کہ حروف مستعلیہ غیر مطبقہ خواہ کتنا ہی قوی ہو حرف مطبقہ کے مقابلے میں اس کی تفخیم ناقص ہوگی خواہ وہ حرف مطبقہ اطباق والے حرفوں میں اضعف ہی کیوں نہ ہوں۔ ①

② $\frac{37}{36}$ وَبَيْنِ الْإِطْبَاقِ مِنْ أَحْطُتٍ مَعٍ

بَسَطْتَ وَالْخُلْفِ بِتَخْلُقُكُمْ وَقَع

مَعٍ	أَحْطُتٍ	مِنْ	الْإِطْبَاقِ	وَبَيْنِ
------	----------	------	--------------	----------

① المنح الفكرية شرح المقدمة الجزرية ص ۳۳ ملا علی قاری، مطبوعہ قرأت، اکیڈمی، لاہور

اور ظاہر کر	(صفت) اطباق کو	میں	أَحْطَطَتْ	ساتھ
بَسَطَتْ	وَالْحُلْفُ	بِتَخْلُفِكُمْ	وَقَع	
بَسَطَتْ	اور حُلْف	أَلَمْ تَخْلُفِكُمْ مِثْلَ	واقع ہوا ہے	

ترجمہ

اور ظاہر کر اطباق کو أَحْطَطَتْ میں مع بَسَطَتْ وغیرہ کے اور حُلْفِ أَلَمْ تَخْلُفِكُمْ میں واقع ہوا ہے۔

تشریح

ناظم رحمۃ اللہ علیہ فرماتے ہیں کہ صفت اطباق جو لفظ أَحْطَطَتْ اور بَسَطَتْ کی طاء میں پائی جاتی ہے اس کو خوب ظاہر کر کے پڑھنا چاہیے تاکہ طاء جو مطبقہ مستعلیہ مجہورہ ہے تاء منفتحہ، مستقلہ، مہوسہ کے مشابہ نہ ہو جائے اور یہی حکم علی مَافَظَتْ اور مَافَظَتْکُمْ کی طاء کا ہے ناظم رحمۃ اللہ علیہ نے اختصار کے پیش نظر صرف دو کلمات کو بیان کیا ہے اس کے بعد فرماتے ہیں کہ لفظ أَلَمْ تَخْلُفِكُمْ جو سورۃ مرسلات میں ہے اس میں اختلاف ہے کہ تَخْلُفِكُمْ کے قاف کا جب کاف میں ادغام کیا جاتا ہے تو حرف قاف کی صفت استعلاء باقی رہے گی یا نہیں رہے گی اور مصنف رحمۃ اللہ علیہ نے اپنی کتاب تمہید میں فرمایا ہے کہ صفت استعلاء کا قاف میں باقی رکھنا رحمۃ اللہ علیہ وغیرہ کا مذہب ہے اور ثانی مذہب علامہ دانی رحمۃ اللہ علیہ کا ہے اور

اس کے بعد فرماتے ہیں کہ میرے نزدیک دونوں وجہیں حسن ہیں ^(۱) اور مصنف ^(۲) نے اپنی کتاب النثر میں کہا ہے کہ محض ادغام کرنا روایت کے لحاظ سے زیادہ صحیح اور قیاس کے لحاظ سے مناسب تر ہے۔ ^(۳)

وَاحْرِضْ عَلَى السُّكُونِ فِي جَعَلْنَا

أَنْعَمْتَ وَالْمَعْضُوبِ مَعَ ضَلَّلْنَا

وَاحْرِضْ	عَلَى	السُّكُونِ	فِي	جَعَلْنَا
اور کوشش کر	پر	سکون (ادا کرنے)	میں	جعلنا
أَنْعَمْتَ	وَالْمَعْضُوبِ	مَعَ	ضَلَّلْنَا	
أَنْعَمْتَ	اور الْمَعْضُوبِ	ساتھ	ضَلَّلْنَا (کے)	

ترجمہ

اور کوشش کر سکون کو (ادا کرنے) پر جَعَلْنَا أَنْعَمْتَ اور الْمَعْضُوبِ میں بمع ضَلَّلْنَا کے۔

تشریح

اس شعر کا مفہوم یہ ہے کہ لفظ جَعَلْنَا میں لام کے سکون کو اور أَنْعَمْتَ میں

(۱) التمهيد في علم التجويد ص ۱۵۰ مطبوعة مؤسسة الرسالة بيروت لبنان

(۲) النشر في القراءات العشر جلد دوم ص ۱۰ مطبوعة دار الكتب العلمية بيروت

لبنان

نون ویم کے سکون کا اور الْمَغْضُوبِ میں نین کے سکون کو اور صَلَّلْنَا میں دوسرے لام کے سکون کو خوب ظاہر کر کے پڑھنا چاہیے تاکہ یہ حروف ساکنہ متحرک نہ ہو جائیں جیسا کہ بعض جاہل ان کو متحرک ادا کر دیتے ہیں اور خصوصیت کے ساتھ ان مواضع میں سکون کی حفاظت کا دھیان ضروری ہے جہاں ترک سکون سے بے جگہ ادغام ہونے کا اندیشہ ہو جیسے جَعَلْنَا اور صَلَّلْنَا اور اس قسم کے دیگر اور کلمات جہاں خیال نہ کرنے سے نون میں لام کا ادغام ہو جاتا ہے۔

فائدہ:- مصنف رحمۃ اللہ علیہ نے جو مثالیں ذکر فرمائیں ہیں ان میں کوئی انحصار نہیں ہے بلکہ ہر جگہ پر ساکن کے سکون کو ظاہر کر کے پڑھنا ضروری ہے خاص کر جہاں ادغام کا بھی احتمال پایا جاتا ہو اور وصلًا اور روایتًا ادغام جائز نہ ہو۔

وَحَلِيسٍ اِنْفِتاحٍ مَحْدُوْرًا عَنِي

خَوْفٍ اَشْتَبَاهُ بِمَحْظُوْرًا عَضِي

عَنِي	مَحْدُوْرًا	اِنْفِتاحٍ	وَحَلِيسٍ
(اور) عَنِي	مَحْدُوْرًا	(صفت) اِنْفِتاحِ کو	اور صفائی سے ادا کر
عَضِي	بِمَحْظُوْرًا	اَشْتَبَاهُ	خَوْفٍ
(اور) عَضِي	مَحْظُوْرًا کے ساتھ	ان (حروف) کے ہم شکل ہو جانے کے	(بوجہ) خوف ہونے

ترجمہ

اور صفائی سے ادا کر (صفت) اِنْفِتاحِ کو مَحْدُوْرًا اور عَنِي کی بوجہ خوف

ہونے ان کے ہم شکل ہو جانے کے مَحْظُورًا اور عَضِي کے ساتھ۔

تشریح

اس شعر کا مطلب یہ ہے کہ سورۃ بنی اسرائیل کے دوسرے رکوع میں مَحْظُورًا (بالظاء) ہے اور اسی سورت کے چھٹے رکوع میں مَحْظُورًا (بالذال) آیا ہے ظاء حروف مطبقہ میں سے ہے اور ذال حروف منفقہ میں سے اگر ظاء کی صفت اطباق ادا نہ ہو تو مَحْظُورًا، مَحْظُورًا بن جائے گا اسی طرح اگر مَحْظُورًا کی ادائیگی کے وقت افتتاح کے بجائے اطباق ادا ہو تو مَحْظُورًا کا مَحْظُورًا کے ساتھ اشتباہ لازم آئے گا اسی طرح عَضِي اور عَضِي کو لے لو کہ سورۃ مزمل کے پہلے رکوع میں ہے عَضِي (بالصاد) اور سورۃ بنی اسرائیل کے آٹھویں رکوع میں عَضِي (بالسین) ہے۔ سین اور صاد کا مخرج متحد ہے اور جن حرفوں کا مخرج ایک ہے وہ اپنی اپنی صفات میں باہم ممتاز ہوتے ہیں لہذا اگر ان میں سے ہر ایک کو اور ایسے ہی ہر حرف متحدی المخرج کو ایک دوسرے سے ممتاز اور جدا کر کے نہ پڑھا گیا تو یہ آپس میں ایک دوسرے کے مشابہ ہو جائیں گے۔ (خوب سمجھ لو)

وَرَّاعٍ شِدَّةً مِّبْكَافٍ وَبَيْتًا

كثِيرِكُمْ وَتَتَوَلَّى فِشْنَتَا

وَرَّاعٍ	شِدَّةً	مِّبْكَافٍ	وَبَيْتًا
اور خیال رکھ	(صفت) شدت کا	کاف میں	اور تاء میں

فِثْنَتَا	وَتَتَوَفَى	كَشْرِكُكُمْ
فِثْنَةٌ	اور تَتَوَفَى	جیسے شِرْكَكُمْ

ترجمہ

اور خیال رکھ (صفت) شدت کا کاف اور تاء میں جیسے شِرْكَكُمْ اور تَتَوَفَى اور فِثْنَةٌ۔

تشریح

اس شعر میں ناظم رحمۃ اللہ علیہ نے کاف اور تاء کی صفت شدت کا خاص خیال رکھنے کا حکم فرمایا ہے کیونکہ ان دونوں کے مہوسہ ہونے کی وجہ سے باقی حروف شدیدہ کے مقابلہ میں ایک گونہ ضعف پایا جاتا ہے ایسا نہ ہو کہ ہمیں کی وجہ سے شدت چھوٹ جائے اور یہ دونوں حروف بجائے شدیدہ کے رخوہ ہو جائیں خصوصاً جب دو کاف اور دو تاء اکٹھی ایک جگہ آ رہی ہوں تو شدت کی ادنیٰگی کا خیال رکھنا اور ضروری ہو جاتا ہے جیسے يَكْفُرُونَ بِشِرْكِكُمْ مَتَّابِكُمْ اور تَتَوَفَّيْهُمْ الْمَلَائِكَةُ وغیرہ اس میں ایک غلطی یہ بھی پائی جاتی ہے کہ بہت سے لوگ کاف اور تاء میں ہاء کی آمیزش کر کے کھا، تھا پڑھتے ہیں اور بعض لوگ اس میں صفت صغیر ادا کرتے ہیں اس سے بچنا ضروری ہے۔ استاذ القراء والمجودین الشیخ القاری المقرئ اظہار احمد تھانوی رحمۃ اللہ علیہ فرماتے ہیں سَجَّ هِيَ سَلِ الْمَجْرَبِ وَلَا تَسْئَلِ الْحَكِيمَةَ

فائدہ:- علامہ جزری رحمۃ اللہ علیہ نے جن عیوب پر متنبہ کیا ہے وہ ان کے بہترین تجربات کا آئینہ دار ہے پہلے ہمیں بھی یہ بات بے جوڑ نظر آیا کرتی تھی کہ کاف و تاء کو سین سے کون بدلتا ہوگا لیکن پڑھاتے وقت ایسے متعدد طلباء سننے میں آئے کہ کاف و تاء ساکنہ میں صغیر نکالتے ہیں۔ حقیقت یہ ہے کہ حروف کی ادائیگی کے عیوب عقل سے نہیں ہوتے بلکہ تجربات کی روشنی میں دریافت ہوتے ہیں۔^①

بَابُ الْأَدْغَامِ ۲

ادغام کا بیان

وَأَوَّلَىٰ مِثْلٍ وَجَنِينٍ إِنْ سَكَنَ ⑤۰

أَدْغَمَهُ كَقُلْ رَبِّ وَبَلْ لَا وَأَيْنَ

وَأَوَّلَىٰ	مِثْلٍ	وَجَنِينٍ	إِنْ	سَكَنَ
اور پہلے (حرف)	مثلیں	اور متجانسین کے	اگر	ساکن ہوں
أَدْغَمَهُ	كَقُلْ رَبِّ	وَبَلْ لَا	وَأَيْنَ	
ادغام کر	جیسے قُلْ رَبِّ	اور بَلْ لَا	اور اظہار کر	

ترجمہ

اور متماثلین اور متجانسین کے پہلے حرف اگر ساکن ہوں تو (ان کے مابعد کے حرف متحرک میں) ادغام کر جیسے قُلْ رَبِّ اور بَلْ لَا اور اظہار کر۔

① الجواهر النقیة شرح المقدمة الجزرية ص ۱۴۰ الشیخ المقرئ اظہار احمد ہانوی رحمۃ اللہ علیہ

﴿٢١﴾ فِي يَوْمٍ مَعُ قَالُوا وَهُمْ وَقُلْ نَعَمْ

سَبِّحُهُ لَا تُرِغُ قُلُوبَ فَالْتَقَمَهُ

فِي يَوْمٍ	مَعُ	قَالُوا وَهُمْ	وَقُلْ نَعَمْ
فِي يَوْمٍ	ساتھ	قَالُوا وَهُمْ	اور قُلْ نَعَمْ
سَبِّحُهُ	لَا تُرِغُ قُلُوبَ	فَالْتَقَمَهُ	
سَبِّحُهُ	لَا تُرِغُ قُلُوبَنَا	فَالْتَقَمَهُ	

ترجمہ

فِي يَوْمٍ میں ساتھ ہی قَالُوا وَهُمْ میں اور قُلْ نَعَمْ اور سَبِّحُهُ اور لَا تُرِغُ قُلُوبَنَا اور فَالْتَقَمَهُ میں۔

تشریح

ناظم رحمۃ اللہ علیہ نے مذکورہ بالا دو شعروں میں مختصر مگر جامع طریقہ سے ادغام کا محل، مثلین و متجانسین، ادغام کی شرط اور ادغام کے موانع بیان فرمائے ہیں۔

ادغام کی تعریف

ادغام کے لغوی معنی ہیں إِذْ خَالَ الشَّيْءُ فِي الشَّيْءِ یعنی ایک چیز کو دوسری چیز میں داخل کرنا پہلے حرف کو مدغم اور دوسرے کو مدغم فیہ کہتے ہیں۔

ادغام کی اصطلاحی تعریف

ساکن حرف کو متحرک حرف کے ساتھ ملا کر اس طرح پڑھنا کہ وہ دونوں

ایک ایسا مشدو حرف ہو جائے جن کی ادا میں زبان ایک مرتبہ اٹھے۔ ①

ادغام کا سبب

ادغام کے تین سبب ہیں۔

- ① مثلین ② متجانسین ③ متقاربین

① ادغام مثلین

ایسے دو حرف جن کی صفات اور مخارج ایک ہی ہوں مثلین کہتے ہیں مثلاً ب، ت، ث۔ ②

② ادغام متجانسین

ایسے دو حروف جن کا مخرج ایک ہو مگر صفات میں اختلاف ہو متجانسین کہلاتے ہیں مثلاً طاء اور تاء، ③ ذال اور ظاء وغیرہ۔ ④

③ متقاربین

ایسے دو حروف جو قریب المخرج ہوں یا ان کی صفات میں اختلاف پایا جاتا ہو متقاربین کہلاتے ہیں۔ جیسے ن اور راء، ق اور ک وغیرہ۔ ⑤

ناظم رحمہ اللہ نے ادغام متقاربین کو بیان نہیں فرمایا اس کی وجہ یہ ہے کہ

① الدقائق المحكمة شرح المقدمة الجزرية في علم التجويد الشيخ الاسلام زكريا

انصاری ص ۸۰

② اِطْرِبْ بِعَصَاكَ الْحَجَرَ، كَانَتْ تَعْبُدُ، قُلْ لَا أُجِدُّ فِيهَا مِثْرَهُ

③ وَقَالَتْ كَذَّابَةٌ

④ اِذْ ظَلَمْتُمْ اَوْغَيْرُهُ

⑤ اَلَمْ تَحْلِكْ لَكُمْ مِنْ رَبِّكُمْ مِثْرَهُ

ناظم رحمہ اللہ علیہ کا یہ رسالہ کسی خاص روایت کے مسائل کے لیے نہیں بلکہ متفق علیہ یا کثیر الوقوع قواعد کے لیے لکھا گیا ہے۔^(۱)
اور متقاربین میں بڑا اختلاف ہے اس لیے متقاربین کا ذکر نہیں کیا گیا۔

قُلَّتْ رِبِّتِ كِي مِثَالِ پَر سَوَالِ وَ جَوَابِ

ناظم رحمہ اللہ علیہ قُلَّتْ رِبِّتِ متجانسین کی مثال لائے اور یہ فراء کے مذہب پر متجانس ہے حالانکہ مخارج کے بیان میں خلیل نحوی رحمہ اللہ علیہ کا مذہب اختیار کیا گیا تو ناظم رحمہ اللہ علیہ نے ایسا کیوں کیا؟

جواب (۱):۔ اکثر قراء لام، راء اور نون کا ایک مخرج کہتے ہیں اور اکثر نجات ان کے علیحدہ علیحدہ تین مخرج قرار دیتے ہیں۔ لہذا مصنف رحمہ اللہ علیہ نے مخارج کے بیان میں تو نحویوں کے مذہب کو اختیار کیا تاکہ مخارج کی تعداد میں اضافہ سے حروف کو مخارج میں زیادہ سے زیادہ امتیاز حاصل ہو اور اس جگہ باب ادغام میں قراء کے مذہب پر لام، نون، راء کا ایک مخرج قرار دیتے ہوئے متجانسین کی مثال میں پیش کیا کیونکہ ادغام کا تعلق ادکام قرآت سے ہے۔^(۲)

جواب (۲):۔ یہ ہے کہ ممکن ہے کہ ناظم رحمہ اللہ علیہ نے امام فراء کے مذہب کی جانب اشارہ کیا ہو۔

نوٹ:۔ تفصیلی جوابات کے لیے الجواهر النقیۃ فی شرح المقدمة الجزیریۃ جو میرے

(۱) المنح الفکرية شرح المقدمة الجزیریة ص ۱۰، ملاحظی قاری ص ۱۰

(۲) الجواهر النقیۃ شرح المقدمة الجزیریة بحوالہ المنح الفکرية شرح المقدمة الجزیریة، الدقائق المحکمة شرح المقدمة الجزیریة و عین الفکرية شرح المقدمة الجزیریة

دادا استاذ شیخ القراء حضرت مولانا قاری المقری اظہار احمد رحمۃ اللہ علیہ تھانوی کی مایہ ناز تصنیف ہے اس سے استفادہ فرمائیں۔
کیفیت کے اعتبار سے ادغام کی دو اقسام ہیں۔

۱۔ تام
۲۔ ناقص

۱۔ ادغام تام

مدغم کو مدغم فیہ میں اس طرح داخل کرنا کہ مدغم کی کوئی صفت باقی نہ رہے جیسے
إِذْ ظَلَمْتَ، قُلْ رَبِّ، مِنْ رَسُوْلٍ وَغَيْرِهِ۔

۲۔ ادغام ناقص

مدغم کو مدغم فیہ میں اس طرح داخل کرنا کہ مدغم کی کوئی صفت باقی رہ جائے
جیسے مَنْ يَقُوْلُ، اَنْ يَأْتِيَهُ، اَنْ يُغْوِيَكُمْ وَغَيْرِهِ۔

نوٹ:- مثلین میں ادغام صرف تام ہوتا ہے ناقص نہیں ہوتا متجانسین اور متقاربین میں تام اور ناقص دونوں ہوتے ہیں۔

مدغم کے اعتبار سے ادغام کی دو قسمیں ہیں

۱۔ ادغام کبیر
۲۔ ادغام صغیر

۱۔ ادغام کبیر

مدغم اور مدغم فیہ اگر دونوں متحرک ہوں اور مدغم کو ساکن کر کے مدغم فیہ میں
ادغام کیا جائے تو ایسا ادغام، ادغام کبیر کہلاتا ہے۔ البتہ روایت حفص رحمۃ اللہ علیہ میں
ادغام کبیر صرف پانچ کلمات میں ہوا ہے۔

(۱) تَأْمُرُونِي (الزمر) (۲) أَمْحَأْجُونِي (الانعام) (۳) مَكَّنِي (الكهف)

(۴) لَا تَأْمُرْنَا (يوسف) (۵) نِعِمَّا (البقرة، النساء)

ان کلمات کی اصلیں یہ ہیں۔

(۱) تَأْمُرُونِي (۲) أَمْحَأْجُونِي (۳) مَكَّنِي (۴) لَا تَأْمُرْنَا (۵) نِعِمَّا

۲۱ ادغام صغیر

اگر مدغم ساکن اور مدغم فی متحرک ہو تو اس ادغام کو ادغام صغیر کہتے ہیں جیسے

قَدْ دَخَلُوا

ادغام کی شرط

ادغام صغیر جس کا یہاں بیان مقصود ہے اس کی شرط یہ ہے کہ پہلا حرف یعنی

مدغم ساکن ہونا ظم رَضِيَ نے اِنْ سَكَنَ میں یہی شرط بیان فرمائی ہے شعر نمبر ۵۰

کے آخری لفظ وَأَيْنَ سے لے کر شعر نمبر ۵۱ کے آخر تک مصنف رَضِيَ نے ادغام

کے موانع بیان فرمائے ہیں مثلیں کے موانع فِي يَوْمٍ قَالُوا وَهُمْ فِي ان میں

ادغام نہیں کیا جائے گا بلکہ اظہار ہوگا اس وجہ سے تاکہ مدغم کی حفاظت ہو سکے جو

کہ یاء اور واؤ میں ہے ادغام کرنے سے صفت مدیت ختم ہو جائے گی جو مستلزم

بالذات ہے لہذا اظہار ہوگا۔

متجانسین کے موانع

قُلْ نَعَمْ ہے اس میں ادغام اس وجہ سے نہیں کیا جائے گا کہ قُلْ کا عین

کلمہ حذف ہو چکا ہے اگر ادغام کیا گیا تو لام کلمہ میں بھی تغیر بوجہ ادغام کرنا پڑے

گا تو ایک کلمہ میں بہت سے تغیرات لازم آئیں گے اس وجہ سے ادغام نہیں ہوتا اسی طرح فَسَبَّخْہ میں حاء کا ادغام حاء میں نہ ہوگا اہل عرب کے نزدیک حروف حلقی کا ادغام باعث ثقل ہے اس لیے ادغام نہیں ہوتا اور لَا تُؤْعُ قُلُوبِنَا میں ادغام اس لیے نہیں ہوتا کہ ادغام کے لیے اتحاد مخرج یا قرب مخرج ہونا چاہیے اور یہاں دونوں مفقود ہیں۔ عین حروف حلقی ہے اور قاف حرف لسانی ہے اس لیے ادغام نہیں ہوتا اور فَالْتَقَمَهُ الْحُوْتُ میں ادغام اس لیے نہیں ہوتا کہ فعل کا اسم سے التباس لازم آتا ہے اس لیے ادغام نہیں ہوتا کیونکہ ادغام کی صورت میں یہ سمجھا جائے گا کہ یہ لام، تعریف کا ہے حالانکہ ایسا نہیں اور لام تعریف اسم پر داخل ہوتا ہے نہ کہ فعل پر۔

بَابُ فِي الْفَرْقِ بَيْنَ الظَّاءِ وَالضَّادِ ۸

ظاء اور ضاد کے درمیان فرق کا بیان

وَالضَّادُ بِاسْتِظَالَةٍ وَمَخْرَجٍ ﴿١٥٢﴾

مَيِّزٌ مِنَ الظَّاءِ وَكُلُّهَا تَمَّيُّجِي

وَالضَّادُ	بِاسْتِظَالَةٍ	وَمَخْرَجٍ
اور ضاد کو	(صفت) استظالات کے ساتھ	اور مخرج (کے ساتھ)
مَيِّزٌ	مِنَ	الظَّاءِ
تَمَّيُّجِي	وَكُلُّهَا	تَمَّيُّجِي

آتے ہیں	اور اُس (طاء) کے تمام الفاظ	طاء	سے	جدا کر
---------	-----------------------------	-----	----	--------

ترجمہ

اور ضاد کو (صفت) استطلاات اور مخرج کے ساتھ جدا کر طاء سے اور (طاء) کے تمام الفاظ آتے ہیں۔

تشریح

حرف ضاد کا ادا کرنا مشکل ہے اس لیے عام طور پر لوگ اس کو غلط پڑھتے ہیں اور اس کی ادا میں زمانہ قدیم سے لوگ نہایت مختلف الحال رہے ہیں غلط ادا کی توضیح حسب ذیل ہے چنانچہ اس کو پُر دال کی اور بعض غین کے اور بعض طاء کے مشابہ اور بعض صاف طاء پڑھتے ہیں غرض اس کے ادا کرنے میں جتنی غلطیاں کرتے ہیں اتنی دوسرے حروف میں سے کسی میں بھی نہیں کرتے اور چونکہ یہ نسبت دوسرے حروف کے ضاد کو طاء سے جدا کرنا نہایت دشوار تھا اس لیے ناظم رحمۃ اللہ علیہ فرماتے ہیں کہ دو چیزوں کے ذریعے ان سے جدائی ہو سکتی ہے وہ یہ ہیں۔

① مخرج کہ ان دونوں کا مخرج جدا ہے۔

② دوسرا بڑا فرق ضاد کی صفت استطلاات ہے جو کہ طاء میں نہیں اور مزید آسانی کے لیے ناظم رحمۃ اللہ علیہ نے طاء کے تمام آتیس مادے جو قرآن مجید میں آئے ہیں سات اشعار میں بیان فرمائے ہیں اور چونکہ طاء کے مادے بنسبت ضاد کے کم ہیں اس لیے انہی کو بیان فرمایا ہے۔

فائدہ:- کہا گیا ہے کہ کل قرآن میں ضاد کی تعداد سولہ سو سات (۱۶۰۷) ہے اور ظاء کی تعداد آٹھ سو بیالیس (۸۳۲) ہے۔

﴿۵۳﴾ فِي الظَّنِّ ظِلُّ الظَّهِرِ عَظْمِ الحِفْظِ

أَيَقِظُ وَأَنْظِرُ عَظْمِ ظَهْرِ اللَّفْظِ

حِفْظِ	عَظْمِ	الظَّهِرِ	ظِلِّ	الظَّنِّ	فِي
الْحِفْظِ	عَظْمِ	الظَّهِرِ	ظِلِّ	الظَّنِّ	مِنْ
اللَّفْظِ	ظَهْرِ	عَظْمِ	وَأَنْظِرُ	أَيَقِظُ	
اللَّفْظِ	ظَهْرِ	عَظْمِ	أَوْ أَنْظِرُ	أَيَقِظُ	

ترجمہ

ظن، ظلی، ظہر، عظم، حِفْظِ، أَيَقِظُ، أَنْظِرُ، عَظْمِ، ظَهْرِ اور لَفْظِ میں۔

تشریح

اس شعر میں علامہ جزری رحمہ اللہ نے دس کلمات ذکر کیے ہیں جن میں ظاء ہے اور ان کی تفصیل اس طرح ہے۔

نمبر شمار	مادہ	ترجمہ	تعداد
①	فِي الظَّنِّ	کوچ کرنا	صرف ایک جگہ قرآن میں آیا ہے۔
②	ظِلِّ	سایہ	اپنے مشتقات کے ساتھ چوبیس جگہ آیا ہے بعض نے تعداد بائیس بیان فرمائی ہے۔

دو جگہ آیا ہے۔	دوپہر کا وقت	الظُّهْر	۴
ایک سو تین جگہ آیا ہے بعض نے تعداد ایک سو تیرہ بیان فرمائی ہے۔	عظمت اور بڑائی	عُظْمٍ	۵
چوالیس جگہ آیا ہے۔	یاد کرنا	الْحَفِظُ	۵
ایک ہی جگہ ہے۔	جاگنا	أَيْقِظُ	۶
یہ لفظ قرآن میں بیس جگہ آیا ہے بعض نے تعداد بائیس بیان کی ہے۔	مہلت دینا	وَأَنْظِرُ	۷
پندرہ جگہ آیا ہے بعض نے چودہ بیان کیے ہیں۔	بڈی	عَظِيمٍ	۸
قرآن میں انیس جگہ آیا ہے چودہ یا ایک کہنا صحیح نہیں۔	پشت	ظَهْرٍ	۹
ایک ہی جگہ آیا ہے۔	بات کرنا	الْلَفْظُ	۱۰

ظَاهِرٌ لِّظِي شَوَاطِظٍ كَظْمٍ ظَلَمًا ﴿٥٣﴾

أَعْلَظُ ظَلَامٍ ظُفْرٍ انْتِظَرُ ظَمًا

ظَاهِرٌ	لِّظِي	شَوَاطِظٍ	كَظْمٍ	ظَلَمًا
ظَاهِرٌ	لِّظِي	شَوَاطِظٍ	كَظْمٍ	ظَلَمًا
أَعْلَظُ	ظَلَامٍ	ظُفْرٍ	انْتِظَرُ	ظَمًا

ظَمًا	اِنْتَظِرْ	ظَفِرٍ	ظَلَامٍ	أَغْلَظُ
-------	------------	--------	---------	----------

ترجمہ

اور ظاہر، لظی، شواظ، کظہ، ظلمہ، اغلظ، ظلام، ظفر، انتظر اور

ظما میں۔

تشریح

اس شعر میں بھی وہ کلمات جن میں ظاء ہے دس بیان کیے ہیں اور ان کی

تفصیل اس طرح ہے۔

ظہور کے تمام مشتقات قرآن میں سینتیس ہیں۔	ظہور، غلبہ، اطلاع، کامیابی، مدد کرنا	ظاہر	۱۱
قرآن مجید میں دو جگہ آیا ہے۔	مشتمل ہونا، جہنم کے ناموں میں سے ایک نام ہے	لظی	۱۲
صرف ایک جگہ آیا ہے۔	آگ کا انگارہ	شواظ	۱۳
چھ جگہ آیا ہے۔	غصہ پی جانا	کظہ	۱۴
مشتقات کی تعداد دو سو بیاسی ہے۔	ظلم کرنا	ظلمتا	۱۵
قرآن مجید میں تیرا مقام پر آیا ہے۔	گاڑھا ہونا	أغلظ	۱۶
قرآن میں اس کے مشتقات کل پچیس آئے ہیں۔	رات کی تاریکی	ظلام	۱۷

یہ لفظ صرف ایک جگہ ہے۔	ناخن	ظَفْرٌ	۱۸
اس مادے سے قرآن میں چودہ الفاظ آئے ہیں۔	انتظار	إِنْتَظِرْ	۱۹
اس مادے سے قرآن میں صرف تین لفظ آئے ہیں۔	پیاس	ظَمًا	۲۰

أَظْفَرَ ظَمًا كَيْفَ جَا وَعَظِيَ سَوَى

عِضِينَ ظَلَّ النَّحْلُ زُحْرَفٍ سَوَا

سوی	وَعَظِيَ	جَا	كَأَيْفَ	ظَمًا	أَظْفَرَ
سوائے	وَعَظِيَ	آئے	جس طرح بھی	ظَمًا	أَظْفَرَ
سوا	زُحْرَفٍ	النَّحْلِ	ظَلَّ	عِضِينَ	عِضِينَ
ایک جیسا ہے	(سورۃ زخرف)	(سورۃ نحل)	ظَلَّ	عِضِينَ	عِضِينَ

ترجمہ

اور أَظْفَرَ اور ظَمًا میں اور جس طرح بھی آئے لفظ وَعَظِيَ میں، سوائے عِضِينَ (حجر ۶) اور ظَلَّ النَّحْلِ (ع ۷) اور زخرف (ع ۲) کا ایک جیسا ہے۔

تشریح

اس شعر میں چار کلمات بیان کیے ہیں جن میں ظاء آئی ہے اور ان کی تفصیل اس طرح ہے۔

﴿٢١﴾	أَظْفَرَ	مد کرنا	قرآن میں ایک جگہ آیا ہے
﴿٢٢﴾	ظَنَّا	گمان کرنا، یقین کرنا	یہ لفظ اپنے مشتقات سمیت انہتر جگہ آیا ہے بعض نے تریٹھ مقام تحریر فرمائے ہیں اور بعض نے سزاسٹھ بتائے ہیں مگر کل تعداد انہتر ہے۔
﴿٢٣﴾	وَعَظِي سَيُوعِصَمِينِ	نصیحت کرنا	قرآن مجید میں اس مادہ سے پچیس لفظ آئے ہیں بعض نے نو بتلائے ہیں۔
﴿٢٤﴾	ظَلَّ	ہو گیا	اس مادے سے نو لفظ آئے ہیں سورۃ النحل اور زخرف میں ایک ہی طرح آیا ہے ظَلَّ وَجْهَهُ مُسْوَدًّا وَهُوَ كَظِيمٌ باقی سات الفاظ شعر نمبر ۵۶ اور ۵۷ میں ذکر کیے ہیں۔

﴿٥٦﴾ وَظَلَّتْ ظَلَّمْتُمْ وَبِرُّوْمِ ظَلُّوْا

كَالْحَيْجِرِ ظَلَّتْ شُعْرًا نَظَلُّ

ظَلُّوْا	وَبِرُّوْمِ	ظَلَّمْتُمْ	وَظَلَّتْ
لَظَلُّوْا	اور (سورۃ) روم میں	فَظَلَّمْتُمْ	اور ظَلَّتْ

نَظْلٌ	شُعْرًا	ظَلَّتْ	كَانِجِبْرِ
فَنَظَّلُ	(سورة شعراء میں ہیں)	فَظَلَّتْ	مثل (سورة حجر والے (فَظَلُّوا کے ہے

ترجمہ

اور ظَلَّتْ (ط ع ۵) اور فَظَلَّتُمْ (واقعہ ع ۲) میں اور روم (ع ۵) میں لَظَلُّوا مثل حجر (ع اولے فَظَلُّوا) کے ہے اور (وہ ظاء آتی ہے) فَظَلَّتْ اور فَتَنَّا میں جو شعراء (ع اور ع ۵) میں ہیں۔

تشریح

جیسا کہ گذشتہ شعر میں بیان کیا گیا ہے کہ ظَلَّ قرآن میں نوجگہ آیا ہے تو دو موقع شعر سابق میں بیان کیے ہیں چھ لفظ اس شعر میں اور ایک لفظ آئندہ شعر میں بیان کر رہے ہیں۔

(۳) سورة ط میں ظَلَّتْ عَلَيْهِ عَاكِفًا آیت نمبر ۹۷ (۴) سورة الواقعة میں فَظَلَّتُمْ تَفَكَّهُونَ آیت نمبر ۶۵ (۵) سورة الروم لَظَلُّوا مِنْ بَعْدِهِ يَكْفُرُونَ آیت نمبر ۵۱ (۶) سورة الحجر میں فَظَلُّوا فِيهِ يَعْرُجُونَ آیت نمبر ۱۴ (۷) سورة الشعراء میں فَتَنَّا لَهَا عَاكِفِينَ آیت نمبر ۷۱ (۹) سورة الشوری میں فَيَظْلَلْنَ رَوَاكِدَ عَلَى ظَهْرِهِ آیت نمبر ۳۳ اور یہ آئندہ شعر میں آ رہا ہے اس لغت کے صیغہ قرآن میں بس یہی نو مقام پر آئے ہیں ان کے علاوہ جس قدر بھی وارد ہوئے ہیں وہ ضاد ہیں۔

يَظْلَنَنَّ مَحْظُورًا مَعَ الْمُحْتَظَرِ ﴿٦١﴾
﴿٥٤﴾

وَكُنْتَ فَظًّا وَجَمِيعَ النَّظَرِ

يَظْلَنَنَّ	مَحْظُورًا	مَعَ	الْمُحْتَظَرِ
فَيَظْلَنَنَّ	مَحْظُورًا	ساتھ	الْمُحْتَظَرِ كے
وَكُنْتَ فَظًّا	وَجَمِيعَ	النَّظَرِ	
اور کُنْتَ فَظًّا	اور تمام (الفاظ)	نَظَرِ (میں)	

ترجمہ

اور فَيَظْلَنَنَّ (شوری ع ۴) میں اور مَحْظُورًا (اسراء ع ۲) میں مع
الْمُحْتَظَرِ (القرع ع ۲) کے اور كُنْتَ فَظًّا (آل عمران ع ۱۷) میں اور
تمام (الفاظ) نَظَرِ میں۔

تشریح

اس شعر میں پانچ کلمات بیان کیے گئے ہیں ان میں يَظْلَنَنَّ کی تشریح
گذشتہ شعر میں کر دی گئی ہے۔

﴿٦١﴾	مَحْظُورًا	روکا ہوا، بند کیا ہوا	اس مادے سے قرآن عزیز میں صرف دو لفظ آئے ہیں۔
﴿٦٢﴾	فَظًّا	سخت دل والا	یہ ایک ہی جگہ آیا ہے۔

﴿٤٥﴾	النَّظْرُ	دیکھنا	یہ اپنے تمام مشتقات سمیت قرآن مجید میں ۱۶ جگہ آیا ہے تین کلمات ان میں سے مستثنیٰ ہیں جو آئندہ شعر میں بیان کیے جاتے ہیں۔
------	-----------	--------	--

﴿٤٥﴾ إِلَّا بِوَيْلٍ هَلْ وَأُولَى نَاصِرَةٌ

وَالْغَيْظُ لَا الرِّعْدِ وَهُوَ قَاصِرَةٌ

إِلَّا	بِوَيْلٍ	هَلْ	وَأُولَى	نَاصِرَةٌ
مگر	(سورہ) ویل (تطفیف)	(سورہ) هلّ (آئی)	اور پہلا	نَاصِرَةٌ (میں)
وَالْغَيْظُ	لَا	الرِّعْدِ	وَهُوَ	قَاصِرَةٌ
اور	نہ کہ	(سورہ) رعد	اور (سورہ) صود (میں)	(اس حال میں کہ) وہ (سورہ) رعد اور صود والا لفظ (کی کے معنی والا ہے

ترجمہ

مگر سورہ ویل (تطفیف) اور سورہ هلّ آئی (دہر) اور پہلے نَاصِرَةٌ (قیامہ) میں یعنی ان تینوں جگہ نَصْرٌ ضاد سے آیا ہے اور (ظاء آتی ہے) غَيْظٌ

میں نہ کہ رعد اور ہود میں، اس حال میں کہ وہ (رعد و ہود والا لفظ) کمی کے معنی والا ہے۔

تشریح

اس شعر میں **الْأَبْوِيلُ حَلٌّ وَأُولَى تَأْخِرَةٌ** یہاں تک نظر کے جو تین کلمات مستثنیٰ ہیں وہ بیان کیے ہیں (۱) سورۃ المطففين میں **نَظْرَةَ النَّعِيمِ** (۲) سورۃ دہر میں جس کی طرف ناظم **رَبِّهِ** نے **حَلٌّ** کہہ کر اشارہ کیا ہے یعنی **نَظْرَةٌ** و **سُرُورًا** (۳) سورۃ القیامہ کا پہلا یعنی **وَجُودًا** **يَوْمَئِذٍ تَأْخِرَةٌ** اور پہلا اس لیے فرمایا کہ اس کے بعد دوسرا لفظ **حَاء** سے ہے یعنی **إِلَى رَبِّهَا نَاظِرَةٌ**۔

﴿۸﴾	غَيْظٌ	غصہ	قرآن مجید میں اس جیسے گیارہ الفاظ آئے ہیں۔
-----	--------	-----	--

اور وہ **غَيْظٌ** جو سورۃ الرعد میں **وَمَا تَغِيظُ الْأَرْحَامُ وَمَا تَزَادُ** آیت نمبر ۸ سورۃ ہود میں **وَتَغِيظُ الْمَاءُ وَتُغِيظُ الْأُمُورُ** آیت نمبر ۴۴ ہے وہ ضاد کے ساتھ ہیں۔

فائدہ: **غَيْظٌ** سے مراد معنی یا کتابت کی رو سے کمی والا ہے (ضاد) یعنی **تَغِيظٌ** اور **غَيْظٌ** دونوں کمی کے معنی میں ہیں یہ کتابت میں بھی کمی کو تا ہی سے ہیں کہ **حَاء** کا الف لبا ہوتا ہے اور **ض** کا چھوٹا ہوتا ہے جیسے **ظ**، **ض**۔

﴿۵۹﴾ وَالْحِظُّ لَا الْحِضُّ عَلَى الطَّعَامِ

وَفِي ضَبْنَيْنِ ۖ الْخِلَافُ سَامِعِي

عَلَى الطَّعَامِ	الْحِصِّ	لَا	وَالْحِطِّ
عَلَى الطَّعَامِ (کے ساتھ)	(اس) الْحِصِّ (یعنی وَلَا يَحِصُّ جَوْ))	نَدَّ	اور حِطِّ (میں)
سَامِي	الْخِلَافِ	ضَبِينِ	وَفِي
مشہور ہے	اختلاف	بِضَبِينِ	اور میں

ترجمہ

اور (ظاہر آتی ہے) حِطِّ میں نہ کہ اس حِصِّ میں جو عَلَى الطَّعَامِ کے ساتھ ہے (اور حاقہ، فجر اور ماعون میں ہے) اور بِضَبِينِ میں اختلاف مشہور ہے۔

تشریح

اس شعر کے پہلے مصرعہ میں ایک کلمہ حِطِّ اور اس کے مستثنیات بیان کیے گئے ہیں اور دوسرا مصرعہ میں ضَبِينِ کے اختلاف کو بیان کیا ہے۔

﴿۶﴾	حِطِّ	حصہ	قرآن مجید میں یہ لفظ سات جگہ آیا ہے۔
-----	-------	-----	--------------------------------------

لَا الْحِصِّ عَلَى الطَّعَامِ یعنی حِصِّ (بالضاد) بھی بمعنی ترغیب ظاہر کے ساتھ نہیں بلکہ ضاد کے ساتھ ہے جو قرآن مجید میں تین جگہ آیا ہے۔

(۲۰۱) وَلَا يَحِصُّ عَلَى طَعَامِ الْمَسْكِينِ سورة الحاقہ اور الماعون

(۳) وَلَا تَحْضُونَ عَلَى طَعَامِ الْمَسْكِينِ (فجر) اور لفظ ضَبِينِ جو سورہ

تکویر میں ہے (بمعنی بلند) یعنی اس کا اختلاف حضرات قراء میں مشہور ہے

ظَلَمِينَ (بظاء) کے معنی تہمت ہے اور ظَلَمِينَ (باضاد) اس کے معنی بخیل اور کجس کے ہیں سو دونوں لفظ صحیح قرآءت میں ثابت ہیں۔

نوٹ:- یعنی سورہ التکویر کے اس کلمہ میں قرآءت مختلف فیہ ہے۔ مکی روایت علیہ بصری روایت اور کسائی روایت علیہ بالظاء اور باقین بالاضاد پڑھتے ہیں۔

الحمد للہ قرآن عزیز میں موجود ظاء والے الفاظ کی تعداد اور ان کے موقع پورے ہوئے باقی سب کے سب ضاد سے ہیں اور ان کی تعداد ۱۶۰۷ ہے۔

(واللہ أعلم)

بَابُ التَّحْذِيرَاتِ ۲

مختلف حروف کی ادا میں احتیاط کی باتوں کا بیان

وَإِنْ تَلَّاقِيَا الْبَيَانَ لِآزِمِهِ

أَنْقَضَ ظَهَرَكَ يَعِصُ الظَّالِمُ

وَإِنْ	تَلَّاقِيَا	الْبَيَانَ	لِآزِمِهِ
اور اگر	وہ (ضاد، ظاء) پاس	توجہ کرنا	ضروری ہے
	پاس آئیں		
أَنْقَضَ ظَهَرَكَ		يَعِصُ الظَّالِمُ	
(جیسے) أَنْقَضَ ظَهَرَكَ		(اور) يَعِصُ الظَّالِمُ	

ترجمہ

اور اگر وہ (ضاد، ظاء) پاس پاس آئیں تو دونوں کو جدا جدا کرنا ضروری ہے۔ جیسے اَنْقَضَ ظَهْرَكَ اور يَعْضُ الظَّالِمُ۔

تشریح

ناظم رحمۃ اللہ علیہ نے اس باب میں وہ باتیں بیان کی ہیں جن سے قاری کو اجتناب کرنا چاہیے۔ پس اگر ضاد اور ظاء دونوں ساتھ ساتھ آئیں تو دونوں میں سے ہر ایک کو ظاہر کر کے پڑھنا ضروری ہے تاکہ دونوں ایک دوسرے سے بدل نہ جائیں کیونکہ ان میں سے ہر ایک کو دوسرے سے بدل دینے سے نماز فاسد ہو جاتی ہے۔ ^(۱) یہ اجتناب دونوں صورتوں میں ہونا چاہیے خواہ یہ دونوں حروف بالکل ساتھ ملے ہوئے ہوں یا ان کے درمیان کوئی فاصلہ حرف ہو جیسے اَنْقَضَ ظَهْرَكَ میں دونوں حروف ساتھ ساتھ ملے ہوئے ہیں اور يَعْضُ الظَّالِمُ میں ضاد اور ظاء کے درمیان لام تعریف حائل ہے تو اس صورت میں ضاد کو ظاء کے ساتھ ان کی صفات اور مخرج کا لحاظ رکھتے ہوئے صاف صاف ادا کیا جائے۔

وَاضْطَرَّ مَعًا وَعَظَّتْ مَعًا أَفْضُتُمْ ۳۵
۶۱

وَصَفِّ هَا جِبَاهَهُمْ عَلَيْهِمْ

وَاضْطَرَّ	مَعًا	وَعَظَّتْ	مَعًا	أَفْضُتُمْ
------------	-------	-----------	-------	------------

(۱) المنح الفكرية شرح المقدمة الجزرية ص ۶۰ مطبوعہ قرأت اکیڈمی، لاہور

اور اَصْطَرَّ (میں)	ساتھ	وَعَظَّتْ	ساتھ	أَفْضُتُمْ
وَصَفَّ	هَآ	جَبَّاهُمْ	عَلَيْهِمْ	
اور صاف پڑھ	ہا کو	جَبَّاهُمْ	عَلَيْهِمْ	

ترجمہ

اور (جدا جدا کرنا ضروری ہے) اَصْطَرَّ میں (ضاد، طاء کو) مع وَعَظَّتْ (کی طاء و تاء) کے اور مع أَفْضُتُمْ (کے ضاد و تاء) کے اور صاف صاف پڑھ جَبَّاهُمْ اور عَلَيْهِمْ کی ہاء کو۔

تشریح

اس شعر کے پہلے مصرعہ میں ناظم رضی اللہ عنہ فرماتے ہیں کہ ضاد کے بعد طاء یا تاء واقع ہو یا طاء کے بعد تاء واقع ہو تو انہیں خوب ظاہر کر کے ادا کرنا چاہیے کیونکہ استطالت کے سبب ضاد طاء سے قوی ہے اور اسی طرح ضاد اور طاء دونوں قوی ہیں تاء سے اس لیے ضاد کا طاء میں اور ضاد اور طاء کا تاء میں ادغام درست نہیں۔ اس شعر کے دوسرے مصرعہ میں ناظم رضی اللہ عنہ نے فرمایا کہ اگر ایک کلمہ میں ہاء بکر آئے تو ہر ایک کو واضح پڑھنا ضروری ہے تاکہ ادغام نہ ہو جائے یا ہاء کے ضعیف ہونے کی وجہ سے اس کی ادا میں کمزوری نہ ہو جائے تو خوب اہتمام سے ادا کرنا چاہیے تاکہ تلفظ سے ساقط نہ ہو جائے جیسے مُحَمَّدُوهُ، فَعَلُوهُ، اِجْتَبَاهُ، لَا رَيْبَ فِيهِ وغیرہ۔

فائدہ :- وَصَفَهَا میں ہاء ضمیر کی نہیں بلکہ صرف ہاء مراد ہے۔

بَابُ فِي أَحْكَامِ النَّوْنِ وَالْمِيمِ الْمُشَدَّدَتَيْنِ

وَالْمِيمِ السَّاكِنَةِ ۝۳

نون و میم مشدد اور میم ساکن کا بیان

﴿ ۶۲ ﴾ وَأَظْهَرَ الْغُنَّةَ مِنْ نُونٍ وَمِنْ

مِيمٍ إِذَا مَا شُدِّدَا وَأَخْفَيْنِ

وَأَظْهَرَ	الْغُنَّةَ	مِنْ	نُونٍ	وَمِنْ
اور ظاہر کر	غنت کو	میں	نون	اور میں
مِيمٍ	إِذَا	مَا شُدِّدَا	وَأَخْفَيْنِ	
میم	جب	وہ مشدد ہوں	اور ضرور اخفاء کر	

ترجمہ

اور ظاہر کر غنت کو نون اور میم میں جب وہ مشدد ہوں اور ضرور اخفاء کر۔

تشریح

نون مشدد اور میم مشدد میں صفت غنت کو ظاہر کر و پس جان لو کہ غنت ایک صفت ہے جو میم اور نون کی لازمی صفت ہے یعنی دونوں حروف میں یہ صفت ہر

وقت پائی جاتی ہے۔ چاہے یہ دونوں حروف متحرک ہوں یا ساکن اظہار کی حالت میں ہو یا اخفاء کی حالت میں یا ادغام کی حالت میں غنہ ہر حال میں موجود رہتا ہے فرق صرف اتنا ہے کہ غنہ ساکن میں متحرک سے اکمل اور مخفی میں مظہر سے زیادہ اور مدغم میں مخفی سے اتم ہوتا ہے۔

نون میم مشدد اور مدغم میں غنہ زمانی بطور صفت کے نون اور میم مخفایہ میں بطور ذات کے واضح ہوتا ہے غنہ زمانی کی مقدار ایک الف کے برابر ہے اور اس کی مقدار دریافت کرنے کا طریقہ مجودین کے نزدیک یہ ہے کہ کھلی انگلی کو متوسط طریقے سے بند کرنا یا کھولنا اور یہ مقدار صرف ترتیل کے لیے ہیں صدر اور تدویر کی مقدار ماہر سے سننے پر موقوف ہے۔

نون و میم کا مشدد ہونا عام ہے خواہ ایک کلمہ میں ہو جیسے النَّارُ، اَنْ، لَنَّا وغیرہ یا دو کلموں میں جیسے مِنْ نَاصِرِينَ، اِلَيْكُمْ مُرْسَلُونَ اور نون اور میم کا مشدد ہونا عام ہے خواہ ادغام کی وجہ سے مشدد ہوں یا بلا ادغام مشدد ہوں سب میں غنہ ہوگا۔

﴿٦٣﴾ اَلْمِيْمَةُ اِنْ تَسْكُنُ بِغَنَّةٍ لَّدَا

بَاءٍ عَلَى الْمُخْتَارِ مِنْ اَهْلِ الْاَدَا

اَلْمِيْمَةُ	اِنْ	تَسْكُنُ	بِغَنَّةٍ	لَّدَا
میم (میں)	اگر	وہ (میم) ساکن ہو	غنہ کے ساتھ	پاس

بَاءٌ	عَلَى	الْمُخْتَارِ	مِنْ	أَهْلِ الْأَدَا
باء کے	پر	پسندیدہ (قول)	کے	اہل ادا

ترجمہ

میم میں غنہ کے ساتھ اگر وہ ساکن ہو باء کے پاس (واقع ہوتے ہوئے) پسندیدہ قول پر اہل ادا کے۔

تشریح

پچھلے شعر کے لفظ وَأَخْفَيْنِ سے لے کر اس شعر کے پہلے مصرعہ تک اخفاء شفوی کو بیان کیا گیا ہے اور دوسرے مصرعہ میں اخفاء شفوی کے مختار ہونے کا بیان ہے گو یا یہاں سے میم ساکنہ کے احکام شروع ہو رہے ہیں جو کہ تین ہیں۔

❖ ادغام ❖ اخفاء ❖ اظہار

علامہ جزری رحمۃ اللہ علیہ نے پہلے اخفاء شفوی کو بیان کیا ہے اگر میم ساکن کے بعد باء آجائے تو وہاں اخفاء ہوگا جیسے أَمْرٌ بِهِ جُنَّةٌ، وَمَنْ يَغْتَصِمْ بِاللَّهِ وغير ہما مجودین نے اس اخفاء کا طریقہ یہ بیان کیا ہے کہ اس میم کو ادا کرتے وقت دونوں ہونٹوں کے خشکی کے حصے کو بہت نرمی کے ساتھ ملا کر غنہ کی صفت کو بقدر ایک الف کے بڑھا کر ضیوم سے ادا کیا جائے اور پھر ہونٹوں کے کھلنے سے پہلے ہی دونوں ہونٹوں کے تری والے حصے کو سختی سے ملا کر باء کو ادا کیا جائے اس میں اظہار بھی جائز ہے مگر اہل ادا کے نزدیک مختار اخفاء ہی ہے اور اسی پر قراء کا عمل ہے اور اسی کو ناظم رحمۃ اللہ علیہ نے اختیار کیا ہے اور اپنی کتاب التمهید میں اس کی تشریح کی ہے

① لیکن ان کے نزدیک اظہار بھی ہے۔ انہوں نے یہ شرط عائد کی ہے کہ میم منقلب عن النون یعنی اقلاب والا نہ ہو بلکہ اصلی ہو یہ علامہ جزری رحمۃ اللہ علیہ کا دوسرا طریق ہے۔ ②

وَ أَظْهَرْنَهَا عِنْدَ بَاقِي الْأَحْرَفِ ﴿٦٣﴾

وَاحْتَذِرُ لَدَى وَاوٍ وَقَا أَنْ تَخْتَفِيَ

وَ أَظْهَرْنَهَا	عِنْدَ	بَاقِي	الْأَحْرَفِ
اور خوب ظاہر کر کے پڑھ	نزدیک	باقی	حرفوں کے
اس (میم ساکنہ) کو			
وَاحْتَذِرُ	لَدَى	وَاوٍ	قَا
اور احتیاط کر	نزدیک	واو	اور قاء کے
			ان تختفی
			اس میم کے (مخفی ہونے سے

ترجمہ

اور خوب ظاہر کر کے پڑھ اس (میم ساکنہ) کو نزدیک باقی حرفوں کے اور احتیاط کر نزدیک واو اور قاء کے (اس میم کے) مخفی ہونے سے۔

تشریح

اس شعر کے پہلے مصرعہ میں ناظم رحمۃ اللہ علیہ نے اظہار شفوی کو بیان فرمایا ہے

① فوائد مرضیة شرح المقدمة الجزرية ص ۷، مطبوعہ مدنی کتب خانہ کراچی

② از افادات استاذی و شیخی قاری محمد ادریس عاصم مدظلہ العالی

یعنی میم ساکن کے بعد میم، باء اور الف کے علاوہ کوئی اور حرف آجائے تو میم میں اظہار ہوتا ہے جیسے اَنْعَمْتَ عَلَيْهِمْ، وَ لَهُمْ عَذَابٌ اَلِيمٌ وغیرہ یعنی شفقتین کے خشک حصے کو مضبوطی کے ساتھ بند کرنے اور خیشوم میں آواز لے جانے کے بغیر میم کو ادا کیا جائے۔ البتہ غنہ آنی بلا قصد ادا ہونا چاہیے دوسرے مصرعہ وَ اَخَذَ لَدَا میں بوف کے قاعدے سے بچنے کی تاکید کی ہے یعنی میم ساکنہ کے بعد اگر واؤ یا فاء واقع ہو تو احتیاط کرنی چاہیے کہ میم میں اخفاء نہ ہو بلکہ کامل اطباق شفقتین کے ساتھ اظہار ہی ہو اس کو خصوصیت سے ذکر کرنے کی وجہ یہ ہے کہ واؤ اور فاء شفوی ہونے کی وجہ سے دونوں حروف میم کے متقارب ہیں اس تقارب کی وجہ سے عموماً سستی اور غفلت میں میم پوری طرح اطباق شفقتین سے ادا نہیں ہوتا۔ واؤ ہو تو انضمام کی طرف اور فاء ہو تو اس کے مخرج کی طرف ہونوں کو سبقت ہوتی ہے گو یا اس طرح میم اپنے مخرج سے نہیں مابعد والی واؤ یا فاء سے مخلوط ہو کر نکلتی ہے اس لیے تاکید فرمائی کہ واؤ اور فاء سے پہلے ذرا بھی اخفاء نہ کرنا۔

میم ساکن کا تیسرا حکم ادغام ہے یعنی میم ساکن کے بعد اگر دوسری میم ہو تو وہاں ادغام مثلین غنہ کے ساتھ ہوگا جیسے لَكُمْ مَا كَسَبْتُمْ، اِلَيْكُمْ فُرْسُلُونَ۔ فائدہ :- چونکہ مصنف رحمۃ اللہ علیہ ادغام مثلین کو باب الادغام میں بیان کر چکے ہیں جس میں میم کا میم میں مدغم ہونا بھی آ گیا اس لیے یہاں میم کے احکام میں ادغام کا ذکر نہیں فرمایا۔

دوسری وجہ یہ ہے کہ میم مشدود کا حکم بتا کر کہ وہ بالغنہ ادا ہوتا ہے میم کے

ادغام کی طرف بھی اشارہ فرمادیا۔

بَابُ فِي أَحْكَامِ النَّوْنِ السَّاكِنَةِ

وَالنَّوِينِ ﴿٣﴾

نون ساکنہ اور تنوین کے مسائل

وَحُكْمُ تَنْوِينٍ وَنَوْنٍ يُلْفِي ﴿٦٥﴾

إِظْهَارٍ اِدْغَامٍ وَقَلْبٍ إِخْفَاءٍ

وَحُكْمُ	تَنْوِينٍ	وَنَوْنٍ	يُلْفِي
اور حکم	تنوین	اور نون (ساکنہ) کا	پایا جاتا ہے
إِظْهَارٍ	اِدْغَامٍ	وَقَلْبٍ	إِخْفَاءٍ
اظہار	ادغام	اور قلب	اخفاء

ترجمہ

اور حکم تنوین اور نون (ساکنہ) کا پایا جاتا ہے (۱) اظہار (۲) ادغام اور (۳)

قلب (۴) اخفاء۔

تشریح

اس شعر میں ناظم رحمہ اللہ نے نون ساکن اور تنوین کے چار قواعد بیان کیے

ہیں یعنی ۱ اظہار ۲ ادغام ۳ قلب ۴ اخفاء۔

اگرچہ بعض مصنفین حضرات نے پانچ اور بعض نے تین احوال بیان کیے ہیں لیکن مختار اور اکثر کے نزدیک چار حکم ہیں جیسا کہ مصنف رحمۃ اللہ علیہ نے فرمایا۔ جنہوں نے پانچ احکام بیان کیے ہیں انہوں نے ادغام کی دو قسمیں کی ہیں ادغام مع الغنہ اور ادغام بلا غنہ اور جس نے تین بیان کیے ہیں اس نے قلب کو علیحدہ شمار نہیں کیا بلکہ اس کو اخفاء ہی میں داخل کر دیا ہے اس قول کے مطابق اخفاء کی دو قسمیں ہوئی اخفاء مع القلب اور اخفاء بلا قلب۔

نون ساکنہ کی تعریف

نون ساکنہ اس نون کو کہتے ہیں جس پر کوئی حرکت نہ ہو جیسے نون اور عن۔

نون تنوین کی تعریف

نون تنوین اس نون ساکنہ زائدہ کو کہتے ہیں جو کلمہ کے آخر میں ہوتا ہے جیسے

بَابٌ وَغَيْرُهُ۔

سوال :- مصنف رحمۃ اللہ علیہ نے نون کے ساتھ ساکن کی قید کیوں نہیں لگائی؟

جواب :- اس کے کئی ایک جوابات ہیں (۱) نون سے نون ساکنہ مراد ہے اور قرینہ یہ ہے کہ تنوین پر عطف ہے (۲) یا شہرت کی بناء پر ساکنہ کی قید نہیں لگائی (۳) یا اگلے مصرعہ میں لفظ ادغام قرینہ ہو سکتا ہے کیونکہ ادغام حرف ساکن کا ہوتا ہے۔

نون ساکن اور تنوین میں چار بنیادی فرق ہیں۔

﴿ نون ساکن لکھا ہوتا ہے اور نون تنوین رسم میں لکھا نہیں ہوتا۔ ﴾

﴿نون ساکن کلمہ کے آخر اور درمیان میں آتا ہے اور نون تنوین صرف کلمہ کے آخر میں آتا ہے۔﴾

﴿نون ساکن وقفاً وصلماً پڑھا جاتا ہے اور نون تنوین صرف وصلماً پڑھا جاتا ہے۔﴾

﴿نون ساکن اسم، فعل اور حرف تینوں میں آتا ہے مگر نون تنوین صرف اسم میں آتا ہے باوجودیکہ نون اور تنوین میں فرق ہے مگر ان کے احکام ایک ہی طرح کے ہیں کیونکہ ان کی آواز آپس میں بالکل ایک ہی ہے۔﴾

﴿٢٦﴾ فَعِنْدَ حَرْفِ الْخَلْقِ أَظْهَرُ وَادَّغِمُ

فِي اللَّامِ وَالرَّاءِ لَا يَغْنَثُ لَزِمُ

فَعِنْدَ	حَرْفِ الْخَلْقِ	أَظْهَرُ	وَادَّغِمُ
پس نزدیک	حرف خلقی کے	اظہار کر	اور ادغام کر
فِي	اللَّامِ	وَالرَّاءِ	لَا يَغْنَثُ
میں	لام	اور راء	نہیں غنہ کے ساتھ

ترجمہ

پس تو نزدیک حرف خلقی کے اظہار کر اور ادغام کر لام و راء میں جو غنہ کے ساتھ ضروری نہیں ہے۔

تشریح

اس شعر میں ناظم رحمۃ اللہ علیہ نے اظہار حلقی اور ادغام بلاغثہ کا بیان کیا ہے۔

◆ اظہار

نون ساکن اور تنوین کا پہلا حکم اظہار ہے اس کا حکم یہ ہے کہ نون کو اس کے مخرج اور تمام صفات لازمہ کا لحاظ کر کے پڑھنا یعنی نون ساکن اور تنوین کے بعد جب حروف حلقی میں سے کوئی حرف آئے خواہ ایک کلمہ میں ہو یا دو کلمہ میں تو ان میں دوری مخرج کی وجہ سے اظہار ہوگا یعنی مخرج سے بلا کسی تغیر کے ادا کیے جائیں گے جیسے ایک کلمہ کی امثلہ يَنْتَوُونَ وَيَنْتَوُونَ وغیرہ اور دو کلموں کی امثلہ مَنْ اَمَّنَ مَنْ هَاجَرَ حروف حلقی پیچھے ہیں جو اس شعر میں جمع ہیں۔

حروف حلقی چھ ہیں سن اے نور عین

ہمزہ ہاءَ حاءَ خاؤَ عین و غین

اس کے بعد ناظم رحمۃ اللہ علیہ اپنے قول وَادَّيْتَهُ میں ادغام بلاغثہ کا بیان فرما رہے ہیں یعنی نون ساکن اور تنوین کا دوسرا حال ادغام ہے۔ ادغام کے لغوی اور اصطلاحی معنی باب الادغام میں گزر چکے ہیں اور یہ ادغام چھ حرفوں میں ہوا ہے جن کا مجموعہ يَزْمَلُونَ ہے ان میں سے دو حرف لام وراء میں ادغام بلاغثہ یعنی تام ہے اسی کو یہاں بیان کر رہے ہیں اور باقی چار میں ادغام مع الغنہ ہے اگلے شعر میں بیان کریں گے۔

ادغام

جب فون ساکن اور توین کے بعد لام اور راء آئے تو بوجہ قرب اور اتحاد مخرج ادغام بلاغنه کرو جیسے مِنْ لَدُنْهُ مِنْ رَبِّكَ وغیرہ۔
 فائدہ :- لَا يَغْتَنِّ لِيُرْ فِيهِمْ علامہ جزری رحمۃ اللہ علیہ نے اپنے مذہب کی طرف اشارہ فرمایا ہے کہ حفص رحمۃ اللہ علیہ کے لیے ادغام بلاغنه اور بالغنه دونوں طرح جائز ہے لیکن بالغنه کے لیے شرط ہے کہ نون مرسوم ہو موصول نہ ہو مگر علامہ شاطبی رحمۃ اللہ علیہ کے طریق میں لام و راء میں صرف ادغام بلاغنه ہی ہوگا۔

وَأُدْغِمْنَ بِغْتِنِّ فِي يُؤْمِنِ

إِلَّا بِكَلِمَةٍ كَدُنْيَا عَنُونَا

وَأُدْغِمْنَ	بِغْتِنِّ	فِي	يُؤْمِنِ
اور ضرور ادغام کر	غنه کے ساتھ	میں	یؤمن (کے حروف)
إِلَّا	بِكَلِمَةٍ	كَدُنْيَا	عَنُونَا
مگر	ایک کلمہ میں	جیسے دُنْيَا	عَنُونَا (عنوان نظہرایا)

ترجمہ

اور ضرور ادغام کر غنه کے ساتھ یؤمن (کے حروف) میں مگر ایک کلمہ میں
 (ادغام نہ ہوگا) جیسے دُنْيَا. عَنُونَا۔

تشریح

اس شعر میں حروفِ یَزْمَلُونَ میں سے یُؤْمِنُ کے چار حروف میں ادغام مع الغنہ کا حکم دیا گیا ہے پہلے مصرعہ میں ادغام بالغنہ بیان کیا گیا ہے اور دوسرے مصرعہ میں ادغام بالغنہ سے ایک استثناء بیان کیا گیا ہے یعنی نون ساکن اور تینوں کے بعد اگر یُؤْمِنُ کے حروف میں سے کوئی حرف آئے تو ادغام بالغنہ ہوگا۔ واؤ اور یاء میں ناقص، میم میں مختلف فیہ اور نون میں تام مگر اس ادغام کی ایک شرط ہے کہ نون پہلے کلمہ میں اور حروفِ یَزْمَلُونَ دوسرے کلمہ میں ہو جیسے مَنْ يَشَاءُ، مِنْ وَآلٍ، مِنْ قَبِيحٍ، مِنْ نَصِيْبٍ وغير ہم لیکن اگر نون اور حروفِ یَزْمَلُونَ دونوں ایک کلمہ میں جمع ہو جائیں تو اظہار ہوگا اس کو اظہار مطلق کہتے ہیں اس طرح کے کلمات قرآن مجید میں چار جگہ آئے ہیں جیسے دُنْيَا، بُدْيَانٍ، قِنْوَانٍ، صِنْوَانٍ علامہ جزری رحمۃ اللہ علیہ نے صرف دو کلمات بیان فرمائے ہیں ایک قرآنی دُنْيَا اور ایک غیر قرآنی عَنُوْنَا بعض نسخوں میں عَنُوْنَا کے بجائے صَنُوْنَا ہے اور یہ اولیٰ ہے اس لیے کہ اصل اس کی صِنْوَانٍ قرآن میں موجود ہے بقولہ تعالیٰ (صِنْوَانٍ وَغَيْرُ صِنْوَانٍ) ان کلموں میں ادغام نہ ہونے کا اصلی سبب تو روایت کا نہ ہونا ہے لیکن علماء اور قراء نے اس کا سبب یہ بتایا ہے کہ ادغام کرنے سے یہ کلمات مضاعف کے مشابہ ہو جاتے ہیں اس لیے اظہار کیا جاتا ہے۔

فائدہ :- یس وَالْقُرْآنِ اور ن وَالْقَلَمِ کے نون میں قراء کا اختلاف ہے۔

حفظ رحمۃ اللہ علیہ، حمزہ رحمۃ اللہ علیہ، ابن کثیر رحمۃ اللہ علیہ، ابو عمرو رحمۃ اللہ علیہ اور قالون رحمۃ اللہ علیہ اس میں

اظہار کرتے ہیں باقی قراء ادغام کرتے ہیں (۱) لیکن ورش کے لیے ن وَالْقَلْبِ میں اظہار و ادغام دونوں و جنہیں ہیں اسی طرح ظستہ کے ادغام فی الیومہ میں بھی اختلاف ہے امام حمزہ رضی اللہ عنہ نے اظہار اور باقی نے ادغام کیا ہے۔

﴿٢٨﴾ وَالْقَلْبُ عِنْدَ الْبَا بَعْتَهُ كَذَا

إِخْفًا لَدَى بَاقِي الْحُرُوفِ أُخْدًا

وَالْقَلْبُ	عِنْدَ	الْبَا	بَعْتَهُ	كَذَا
اور قلب	نزدیک	باء کے	غنة کے ساتھ	اسی طرح
إِخْفًا	لَدَى	بَاقِي	الْحُرُوفِ	أُخْدًا
اخفاء	نزدیک	باقی	حرفوں کے	لیا گیا ہے

ترجمہ

اور قلب، باء کے نزدیک غنة کے ساتھ ہوتا ہے اسی طرح (یعنی غنة کے ساتھ) اخفاء نزدیک باقی حرفوں کے لیا گیا ہے۔

تشریح

علامہ جزری رضی اللہ عنہ نے اس شعر کے پہلے مصرعہ میں نون ساکن اور تنوین کے تیسرے حکم انقلاب کو بیان کیا ہے کَذَا سے دوسرے مصرعہ کے اخیر تک اخفاء حقیقی کو بیان کیا ہے۔

قلب

اقلاب کے لغوی معنی ہیں بدلنا اس کا قاعدہ یہ ہے کہ نون ساکن اور تنوین کے بعد اگر باء آجائے خواہ ایک کلمہ میں ہو یا دو میں تو نون ساکن اور تنوین کو میم ساکن سے بدل کر اخفاء کر کے پڑھیں گے جیسے اَنْبِئُهُمْ عَلَيْنَهُمْ بِذَاتِ الضُّمُورِ وغیر ہم۔

اس قلب کی وجہ یہ ہے کہ نون اور تنوین میں اظہار کے ساتھ غنہ ادا کرنا ہر بار کی ادائیگی کے لیے اطباق شفتین کی وجہ ہونا مشکل ہے اور نون کا باء میں ادغام بھی ناممکن تھا کیونکہ مخرج کے اعتبار سے نون اور باء میں کوئی تناسب نہیں لہذا اخفاء ہی زیادہ مناسب ہوا پھر اخفاء کو اختیار کرنے کے لیے نون کو میم سے بدلا گیا کیونکہ باء اور میم ہم مخرج ہیں اور نون کے ساتھ غنہ و دیگر صفات میں مشترک ہے۔^(۱)

فائدہ :- آج کل مصری قراء کرام اور بعض پاکستانی قراء بھی اقلاب کی ادائیگی کے وقت اطباق شفتین نہیں کرتے حالانکہ ایسا کرنا بالکل غلط ہے اور کسی بھی صحیح نص سے آئمہ متقدمین سے ثابت نہیں بلکہ آئمہ متقدمین وجوب اطباق شفتین کے قائل ہیں الشیخ محمود امین طنطاوی فرماتے ہیں کہ اقلاب کے وقت شفتین کو بند نہ کرنے کی ابتداء سب سے پہلے ہمارے استاذ محترم الشیخ عامر بن السید بن عثمان رضی اللہ عنہ نے کی اور یہ ان کا اجتہاد تھا اور شیخ محمود امین طنطاوی یہ بھی فرماتے ہیں کہ

(۱) البحْرَانُ الفِکْرِیَّةُ شرح المقدمة الجزیریة ملا علی قاری، ص ۱۰۸، والدقائق المحکمہ شرح المقدمة الجزیریة فی علم التجوید للشیخ الاسلام زکریا انصاری، ص ۱۰۵

شیخ عامر رضی اللہ عنہ نے آخری عمر میں اپنے اس فتوے سے رجوع کر لیا تھا۔^(۱)
نوٹ:- راقم الحروف عرض کرتا ہے کہ اگر شیخ عامر رضی اللہ عنہ رجوع نہ بھی کرتے تو ان کا
مذکورہ اجتہاد صحیح نہ ہوتا کیونکہ یہ ان کا اجتہاد تھا اور آئمہ کی نص کے بعد اجتہاد باقی
نہیں رہتا۔ (سعید احمد)

❖ اخفاء

نون ساکن اور تنوین کا چوتھا حال اخفاء ہے لغوی معنی چھپانا اور اصطلاحی معنی
الْإخْفَاءُ حَالَةٌ بَيْنَ الْإِظْهَارِ وَالْإِذْغَابِ الَّذِي لَا تَشْدِيدَ مَعَهُ (یعنی
اخفاء ایسی حالت ہے جو اظہار اور ادغام کے درمیان ہے جس کی ادستگی میں تشدید
پیدا نہیں ہوتی۔

اخفاء کا قاعدہ یہ ہے کہ نون ساکن اور تنوین کے بعد اگر حروف يَزْوَلُونَ
حروف حلقی اور باء کے علاوہ پندرہ حروف آجائیں تو وہاں اخفاء ہوگا اور اسے
اخفاء حقیقی کہتے ہیں۔ شیخ سلیمان جمروزی رضی اللہ عنہ نے تحفۃ الاطفال میں حروف
اخفاء کو ذیل کے شعر کے کلمات میں جمع کیا ہے۔^(۲)

صِفْ ذَا ثَنَا كُمْ جَاذَ شَخْصٍ قَدْ سَمَّا
ص ذ ث ك ج ش ق س
دَمْ طَيْبًا زِدْ فِي تُلْفِي طَمَعِ ظَالِمًا
د ط ز ف ت ض ظ

(۱) ہدایۃ القراء لوجوب اطباق الشفتین عند القلب والاغفاء ص: ۱۱ للشیخ حمدانہ الصفی

مطبوعہ مکتبۃ اولاد الشیخ للتراث

(۲) المدح الفکریۃ شرح المقدمة الجزریۃ ص: ۶۹

(۳) تحفۃ الاطفال ص: ۲ شعر نمبر ۱۹ مطبوعہ قرأت اکیڈمی، لاہور

ترجمہ :- بیان کر ایک ثناء والے آدمی کو کہ اس شخص نے کتنی سخاوت کی جو بلند یوں کو پہنچا تو ہمیشہ عمدہ اخلاق ہو، تقویٰ میں زیادہ ہو، ظالم کو پست کر۔
 اور اس اخفاء کا طریقہ یہ ہے کہ نون ساکن کو اس کے مخرج اصلی کے قریب سے اس طرح ادا کرنا کہ نہ تو اظہار ہو اور نہ ہی ادغام ہو بلکہ درمیانی حالت کے ساتھ غنہ کو خیشوم سے ادا کیا جائے جیسے مِنْ شَمْرٍ، اِنْ كُنْتُمْ اَخْفَاءُ اس لیے کیا جاتا ہے کہ نون اور یہ مذکورہ پندرہ حروف کے مخرج کے درمیان نہ تو اتنا قریب ہے کہ ادغام کیا جائے اور نہ اتنا بعد ہے کہ اظہار کیا جائے اس لیے درمیانی حالت اخفاء کو ہی اختیار کیا گیا ہے۔

بَابُ الْمَدَّاتِ ﴿٣﴾

مد کی قسموں کے بیان میں

اس باب میں ناظم رحمہ اللہ نے مد کے قاعدے بیان کیے ہیں اور اس باب میں چار اشعار ہیں۔

﴿١٦﴾ وَالْمَدُّ لَازِمٌ وَوَاجِبٌ اُنِّي

وَجَائِزٌ وَهُوَ وَقَصْرٌ ثَبَتَا

اُنِّي	وَوَاجِبٌ	وَالْمَدُّ لَازِمٌ
آیا ہے	اور واجب	اور مد لازم
ثَبَتَا	وَقَصْرٌ	وَهُوَ
وَجَائِزٌ		

اور (مد) جائز	(اس حال میں	اور قصر	دونوں صحیح ہوئے
	کہ) وہ (مد)		ہیں

ترجمہ

اور (۱) مد لازم اور (۲) واجب آیا ہے اور (ایک قسم) (۳) مد جائز ہے اس حال میں کہ (اس مد جائز میں) وہ (مد) اور قصر دونوں صحیح ہوئے ہیں۔

تشریح

مد کی تعریف

مد کے لغوی معنی دراز اور لمبا کرنے کے ہیں قرآن پاک میں اسی سے ہے
يُنْبِذُ كُمْ رَبُّكُمْ ﴿١﴾ اور اصطلاح میں إِطَالَةُ الصَّوْتِ بِحَرْفٍ مَدِّيٍّ قَبْلَ حُرُوفِ الْعِلَّةِ ﴿٢﴾ یعنی حرف علت میں سے کسی مد والے حرف کی آواز کو لمبا کرنا خواہ مد والا ہونا باعتبار اصل ہو جیسے تین حروف مدہ یا مشابہت کی بناء پر ہو جیسے حروف لین۔

قصر کی تعریف

قصر کا لغوی معنی ہے روکنا اسی سے ہے حُوْرٌ مَقْصُوْرَاتٌ فِي الْخِيَابِ ﴿٣﴾ اور اصطلاح میں إِنْثَابُ حَرْفِ الْمَدِّ مِنْ غَيْرِ زِيَادَةٍ یعنی حرف مد کو بغیر کسی زیادتی آواز کے پڑھنا۔ حروف مدہ اور حروف لین کو محل مد اور ہمزہ، سکون اور

① آل عمران آیت نمبر ۱۱۵

② المدح الفکرية فی شرح المقدمة الجزرية ص ۷۰

③ الرحمن آیت نمبر ۷۲

تشدید کو سبب مد کہتے ہیں ہمزہ خواہ متصل ہو یا منفصلہ، سکون خواہ اصلی ہو یا عارضی
تشدید خواہ قفلی ہو یا ادغائی سبب حالتوں میں سبب مد ہوتے ہیں۔
پھر مد کی دو قسمیں ہیں۔ ❧ مد اصلی ❧ مد فرعی

❧ مد اصلی

اس مد کو کہتے ہیں جو اپنی اصلی اور ذاتی مقدار کے مطابق پڑھا جائے اور وہ
کسی سبب پر موقوف نہ ہو جیسے نُؤجِبُہَا اور علامت اس کی یہ ہے کہ حرف مدہ
کے بعد نہ کوئی حرف ساکن ہو اور نہ ہمزہ۔ اس کو مد طبعی کہتے ہیں اس کی مقدار
ایک الف کے برابر ہوتی ہے جسے قصر کہتے ہیں۔

❧ مد فرعی

اس مد کو کہتے ہیں جو اپنی اصلی اور ذاتی مقدار سے بڑھا کر پڑھا جائے اور
وہ کسی سبب پر بھی موقوف ہو جیسے جَاءَ، شَاءَ، أَلْغَبَيْنِ، تَأْمُرُونِي وغیر ہم اس کی
مقدار طول یا توسط ہوتی ہے علامہ جزری رحمۃ اللہ علیہ نے صرف مد فرعی کو بیان کیا ہے
مد اصلی کو بیان نہیں کیا ایسا اس لیے کیا کہ مقصود بالذکر مد فرعی ہے اور قرآء اس سے
بحث کرتے ہیں ورنہ مد اصلی کا تعارف تو بَابُ التَّخَارُجِ کے جملہ حُرُوفٍ مَدِّيَّ
لِلَّهَوَاءِ تَنْتَهِي فِي مِثْلِ هُوَ چکا ہے۔

اس شعر میں ناظم رحمۃ اللہ علیہ نے اجمالاً مد کی تین قسمیں بیان فرمائی ہیں۔

❶ مد لازم ❷ مد واجب ❸ مد جائز

مد عارض بھی مد جائز میں مندرج ہے ہر ایک کی تفصیل آگے آتی ہے۔

فائدہ :- پہلے مصرعہ میں اور دوسرے مصرعہ میں وَجَائِزٌ تک مد فرعی کی تین اقسام کے نام بیان کیے گئے ہیں اور وَهُوَ سے آخر تک مد جائز کی مقدار بیان کی گئی ہے۔ وَهُوَ کی ضمیر کا مرجع مد ہے۔

﴿ ٢٠٧ ﴾ فَلَا زِمْرٌ إِنْ جَاءَ بَعْدَ حَرْفٍ مَدٍّ

سَاكِنٌ حَالَيْنِ وَبِالطُّوْلِ يُمَدُّ

فَلَا زِمْرٌ	إِنْ	جَاءَ	بَعْدَ	حَرْفٍ مَدٍّ
پس (مد) لازم ہے	اگر	آئے	بعد	حرف مد کے
سَاكِنٌ	حَالَيْنِ	وَبِالطُّوْلِ	يُمَدُّ	
ساکن ہو (ایسا حرف)	دونوں حالتوں (میں)	اور طول کے ساتھ	کھینچا جاتا ہے	

ترجمہ

پس مد لازم ہے اگر آئے بعد حرف مد کے ایسا حرف جو دونوں حالتوں میں (یعنی وصل و وقف میں) ساکن ہو اور طول کے ساتھ یہ کھینچا جاتا ہے۔ (اس شعر میں مد لازم کی چاروں قسمیں اور مد لازم لین پانچ قسمیں آگئیں)

تشریح

مد کی اجمالی تقسیم کے بعد یہاں سے تفصیل شروع کرتے ہیں۔ اس شعر میں ناظم رضی اللہ عنہ نے فَلَا زِمْرٌ سے لے کر حَالَيْنِ تک مد لازم کی تعریف اور بِالطُّوْلِ

پہنڈ تک اس کا حکم بیان فرمایا ہے۔

مد لازم

مد لازم اس مد کو کہتے ہیں کہ حرف مدہ کے بعد ایسا سکون ہو کہ جو وصل اور وقف دونوں حالتوں میں باقی رہے یعنی سکون اصلی ہو اور اس کی پانچ قسمیں ہیں

❶ مد لازم کلمی مخفف ❷ مد لازم حرفی مخفف ❸ مد لازم کلمی مشغل

❹ مد لازم حرفی مشغل ❺ مد لازم لینی

❶ مد لازم کلمی مخفف

حرف مدہ کے بعد کلمہ قرآنی میں سکون اصلی ہو جیسے اَللّٰہُ۔

❷ مد لازم حرفی مخفف

حرف مدہ کے بعد حروف مقطعات میں سکون ہو جیسے قَدْ صَبَّحَ

و غیر ہم۔^(۱)

❸ مد لازم کلمی مشغل

حرف مدہ کے بعد کلمہ قرآنی میں تشدید ہو جیسے ذَا بَلَدٍ، صَالِّیْنَ،

اَتْحَا جَوْنِي، تُصَاوُ وَغَيْرِہُمْ۔

❹ مد لازم حرفی مشغل

حرف مدہ کے بعد حروف مقطعات میں تشدید ہو مثلاً اَللّٰہُ، اَلتَّنَّزُّ وَغَيْرِہُمْ۔

(۱) قرآن کریم کی آیتوں سورتوں کے شروع میں جو حرف بھی الگ الگ پڑھے جاتے ہیں انہیں حروف مقطعات

کہتے ہیں یہ کل چودہ حروف ہیں۔ مجموعہ نَقَضَ عَسَلُكُمْ مَحْيٰ طَاوِرٌ ہے

◆ مد لازم لین

حرف لین کے بعد حروف مقطعات میں سکون ہو جیسے **خُفَّ عَسَقُ**،
كَلْبَيْعُص (مریم)۔

صرف عین میں جو مد ہے اس میں طول اور توسط ہوگا اور مد لازم کی باقی
 قسموں میں جمہور کے نزدیک صرف طول ہوگا طول کی مقدار میں بھی اختلاف
 ہے ایک قول میں طول کی مقدار تین الف اور دوسرے قول میں پانچ الف ہے
 اور یہ مقدار دونوں قول میں مد اصلی کے علاوہ ہے۔

نوٹ:۔ مد لازم کو مد حجاز اور فصل بھی کہتے ہیں کیونکہ مد فرعی ساکنین کے درمیان
 میں فاصل اور حجاز (یعنی مانع) ہو جاتا ہے۔

فائدہ:۔ مد لازم کا یہ نام ان تین وجوہ کی بناء پر ہے (۱) اس کا سبب لازم اور
 ضروری ہے اور وہ سکون ہے (۲) اکثر قول پر اس کی مقدار کا سبب کے لیے
 یکساں رکھنا لازم ہے گو بعض نے حدروالوں کے لیے دو الف کی بھی اجازت دی
 ہے (۳) یہ سب قرآءت میں ہوتا ہے۔

اللَّهُ اذَّهْ سورة آل عمران کے شروع مقطعات پر اگر وقف نہ کیا جائے تو
 صرف میم میں طول اور قصر دو جہیں تمام قرآتوں میں صحیح ہیں تو سطح صحیح نہیں وصل
 میں میم پر فتح پڑھا جائے گا۔ میم میں چونکہ سکون اصلی ہے اور فتح عارضی ہے اصل
 کا اعتبار کرتے ہوئے طول کیا گیا اور عارضی حالت کا اعتبار کرتے ہوئے قصر
 جائز ہوا جمہور مشائخ کے نزدیک یہی دو جہیں صحیح ہیں۔

وَوَاجِبٌ إِنْ جَاءَ قَبْلَ هَمْزَةٍ

مُتَّصِلًا إِنْ جُمِعَا بِكَلِمَةٍ

وَوَاجِبٌ	إِنْ	جَاءَ	قَبْلَ	هَمْزَةٍ
اور (مد)	اگر	آئے وہ (حرف مد)	پہلے	ہمزہ سے
مُتَّصِلًا	إِنْ	جُمِعَا	بِكَلِمَةٍ	
(اس حال میں کہ) متصل ہو	یعنی	وہ دونوں جمع ہوں (حرف مد اور ہمزہ)	ایک کلمہ میں	

ترجمہ

اور مد واجب ہے اگر آئے وہ (حرف مد) ہمزہ سے پہلے اس حال میں کہ متصل ہو یعنی وہ دونوں (حرف مد اور ہمزہ) جمع ہوں ایک کلمہ میں۔ (اس شعر میں مد متصل کا بیان ہے)

تشریح

مذہبی کی تمام اقسام میں سب سے قوی مد یعنی مد لازم کو بیان فرمانے کے بعد مد کی اس دوسری قسم کو بیان فرمایا جو اگرچہ پہلی قسم کے ہم مرتبہ تو نہیں لیکن مد کی باقی تمام اقسام میں سب سے زیادہ قوی ہے یعنی مد واجب یا مد متصل۔

مد واجب کی تعریف

اگر حرف مدہ کے بعد ہمزہ اسی کلمہ میں مل کر آجائے جیسے جَاءَ، سَيِّئَاتٌ، سُوٌّ
 ۛ تو اس مد کو مد متصل اور مد واجب کہتے ہیں۔ اس مد کو واجب اس لیے کہتے ہیں
 کہ اس میں مد کرنا شرعاً ضروری ہے حتیٰ کہ ناظم رحمۃ اللہ علیہ ”المنشر فی القراءات العشر“
 میں فرماتے ہیں کہ میں نے متصل کے قصر کو تلاش کیا پس نہ تو اس کو کسی صحیح
 قرأت میں پایا اور نہ شاذ میں بلکہ مد ہی کے بارے میں حضرت عبداللہ ابن
 مسعودؓ کی مرفوع روایت میں یہ دیکھا کہ حضرت عبداللہ ابن مسعودؓ ایک شخص کو
 قرآن مجید پڑھا رہے تھے اس نے اِنَّمَا الضَّذَقْتُ اللَّفْقَرَاءَ کو بغیر مد کے پڑھا
 تو آپؐ نے فرمایا کہ حضور صلی اللہ علیہ وسلم نے مجھے اس طرح نہیں پڑھایا اس شخص نے
 دریافت کیا کہ پھر رسول اکرم صلی اللہ علیہ وسلم نے آپ کو کس طرح پڑھایا ہے تو حضرت
 عبداللہ ابن مسعودؓ نے یہی آیت پڑھی اور لِلْفُقَرَاءِ پر مد کیا۔^(۱)

مد متصل کو مد متمکین بھی کہتے ہیں کیونکہ یہ مد ہمزہ کے ادا کرنے پر قادر کر دیتا
 ہے اور اس کی مقدار توسط ہے اور توسط کی مقدار میں بھی اختلاف ہے ایک قول
 میں تین الف اور ایک قول میں چار الف مد اصلی کے علاوہ ہے۔

مد متصل کی توجیہ

یہ بیان کی جاتی ہے کہ حرف مدہ ضعیف اور خفی ہوتے ہیں اور ہمزہ قوی اور
 ثقیل ہے اور مخرج کے لحاظ سے بعید ہے اس لیے اندیشہ تھا کہ قوی ہمزہ سے ملنے

(۱) طبرانی نے اپنی کتاب معجم کبیر میں روایت کیا ہے

کے سبب حرف مدہ غائب نہ ہو جائے پس مد کے ذریعے حرف مدہ کو خوب ظاہر کر دیا۔

وَجَائِزٌ إِذَا أُنِيَ مُنْفَصِلًا ﴿٤٢﴾

أَوْ عَرَضَ السُّكُونُ وَقَفًّا مُسَجَّلًا

وَجَائِزٌ	إِذَا	أُنِيَ	مُنْفَصِلًا
اور مد جائز ہے	جب	آئے وہ (حرف مد)	(اس حال میں کہ ہمزہ سے جدا ہو)
أَوْ	عَرَضَ	السُّكُونُ	وَقَفًّا
یا	عارض ہو جائے	سکون	وقف میں
			مُسَجَّلًا
			(اس حال میں کہ) یہ سکون مطلق ہے

ترجمہ

اور مد جائز ہے جب آئے وہ (حرف مد) اس حالت میں کہ (ہمزہ سے) جدا ہو یا عارض ہو جائے سکون، وقف میں اس حالت میں کہ یہ سکون مطلق ہے۔ (یعنی خواہ بصورت سکون خالص ہو یا بصورت اشمام، احتراز مقصود ہے وقف بالروم سے جس میں صرف قصر ہوتا ہے) (اس شعر میں مد منفصل، مد عارض وقفی اور مد عارض لین تینوں قسمیں مراد ہیں)

نوٹ:- یاد رہے کہ مُسَجَّلًا بمعنی مُطْلَقًا وَقَفًّا کی صفت نہیں بلکہ السُّكُونُ سے حال ہے۔

تشریح

اس شعر میں ناظم رحمۃ اللہ علیہ نے مدجائز کو بیان کیا ہے جو کہ مد فرعی ہی کی ایک قسم

ہے۔

مدجائز کی تین قسمیں ہیں۔

① مد منفصل ② مد عارض وقفی ③ مد عارض لین

① مد منفصل

اگر حرف مدہ اور ہمزہ ایک کلمہ میں نہ ہوں بلکہ ایسی صورت ہو کہ حرف مدہ پہلے کلمہ کے آخر میں اور ہمزہ اس کے بعد والے کلمہ کے شروع میں ہو تو اس کو مد منفصل کہتے ہیں جیسے إِنَّا أَنْزَلْنَاهَا قَالُوا أَمْحَا وَغَيْرُهُ۔

یہ مد صرف وصل میں ہوتا ہے وقفاً نہیں ہوتا کیونکہ وقفاً سبب نہیں رہتا اس کی مقدار تو وسط ہے اور بعض قراء کے نزدیک قصر بھی جائز ہے حفص رحمۃ اللہ علیہ کی روایت میں بطریق شاطبی تو صرف مد ہی ہوگا البتہ بطریق جزری قصر بھی ہے اسی وجہ سے اسے مدجائز کہتے ہیں مشہور نام تو مد منفصل ہے اس کو مد بسط بھی کہتے ہیں کیونکہ یہ دونوں کلموں میں پھیلا ہوا ہوتا ہے۔

② مد عارض وقفی

کی تعریف یہ بیان کی جاتی ہے کہ حرف مدہ کے بعد سکون عارضی ہو جیسے أَلْعَلَّيْمِينَ أَلَّرَ حَيْثُ اور وقف بالاشام کا بھی یہی حکم ہے لیکن یہ مد صرف وقفاً ہوتا ہے وصلاً نہیں اس کی مقدار طول، تو وسط، قصر ہے۔

طول اس لیے کہ اس عارضی سکون کو لازمی سکون کی طرح سمجھ لیا کیونکہ تلفظ میں دونوں برابر ہیں۔ توسط اس بناء پر ہے کہ یہ سکون عارضی ہونے کے سبب لازمی سکون کے درجہ سے کم ہے قصر اس لیے ہے کہ سکون عارضی ہے اور اعتبار کے لائق نہیں کیونکہ وقف میں دونوں ساکنوں کا جمع ہونا درست ہے۔

۳۔ مد عارض لین

کی تعریف یہ ہے کہ حرف لین کے بعد سکون عارض ہو جیسے وَالضَّيْفِ، مِنْ خَوْفٍ، لَا ضَبْرًا، الظُّيُورِ، وغیرہم اس میں بھی مد عارض وقفی کی طرح طول، توسط، قصر تینوں وجوہ جائز ہیں مگر فرق یہ ہے کہ مد عارض میں طول اولیٰ ہے اور پھر توسط پھر قصر اور مد عارض لین میں قصر اولیٰ ہے کیونکہ مد عارض لین میں محل مد ضعیف ہوتا ہے۔

فائدہ: (۱) تمام مدوں میں قوت اور ضعف کے اعتبار سے یہ ترتیب ہے۔

۱۔ مد لازم ۲۔ مد متصل ۳۔ مد عارض وقفی اور لین لازم ۴۔ مد منفصل

۵۔ لین عارض ۶۔ مد بدل ۷۔ ورش کی روایت میں لین۔

فائدہ :- (۲) جب مد عارض وقفی اور مد عارض لین بار بار آرہے ہوں تو ان کی مقدار میں تساوی اور توافق کا خیال رکھنا چاہیے یعنی اگر ایک جگہ طول کیا ہے تو دوسری جگہ بھی طول ہی کیا جائے گا اور اگر ایک جگہ توسط کیا تو دوسری جگہ بھی توسط اور اگر ایک جگہ قصر کیا ہے تو دوسری جگہ بھی قصر کیا جائے گا۔

فائدہ :- (۳) جب مد متصل کا ہمزہ کلمہ کے اخیر میں ہو اور اس پر اسکان سے یا

اشٹام سے وقف کریں مثلاً يَسَاءُ فُؤُوْءٍ تو اس وقت میں صرف طول اور توسط ہوگا قصر نہ ہوگا اس واسطے کہ اس صورت میں سبب اصلی ہمزہ کا اعتبار نہ کرنا اور سبب عارضی (سکون عارض) کا اعتبار کرنا لازم آتا ہے اور یہ جائز نہیں اور اگر روم سے وقف کریں تو صرف توسط ہوگا۔

بَابُ مَعْرِفَةِ الْوَقْفِ وَالْإِبْتِدَاءِ ﴿٦﴾

وقف اور ابتداء کی تعریف

اس باب میں وقف اور ابتداء کے قواعد بیان کیے گئے ہیں اور اس باب میں چھ اشعار ہیں۔

وَبَعْدَ تَجْوِيْدِكَ لِلْحُرُوفِ ﴿١٧﴾
٤٣

لَا بُدَّ مِنْ مَعْرِفَةِ الْوُقُوفِ

وَبَعْدَ	تَجْوِيْدِكَ	لِلْحُرُوفِ
اور بعد	تیرے عمدہ (ادا) کرنے کے	حرفوں کو
لَا بُدَّ	مِنْ مَعْرِفَةِ	الْوُقُوفِ
ضروری ہے	پہچاننا	وقفوں کا

ترجمہ

اور بعد تیرے عمدہ ادا کرنے کے حرفوں کو ضروری ہے پہچانا وقفوں کا۔

تشریح

ناظم رحمۃ اللہ علیہ نے خطبہ میں فرمایا تھا کہ تجوید کے فن میں ماہر ہونے کے لیے تین علوم کا جاننا ضروری ہے ❶ تجوید ❷ وقف ❸ مصاحف عثمانیہ کا رسم۔ مصنف رحمۃ اللہ علیہ تجوید اور اس کے احکام سے فارغ ہوئے تو اب اس کے بعد وقف اور محل ابتداء کو بیان فرماتے ہیں کیونکہ وقف اور ابتداء کا تجوید سے گہرا تعلق ہے اور علم تجوید ہی میں داخل ہیں اور ان دونوں کے بغیر علم تجوید مکمل نہیں ہو سکتا۔ علامہ دانی رحمۃ اللہ علیہ نے فرمایا ہے کہ قاری کو علم تجوید پر عبور حاصل نہیں ہوتا جب تک وہ وقف کی پہچان حاصل نہ کرے حضرت علیؓ نے آیت (وَرَتِّلِ الْقُرْآنَ تَرْتِیْلًا) کی تفسیر میں فرمایا ہے: أَلْتَرْتِیْلُ تَجْوِیْدُ الْحُرُوفِ وَ مَعْرِفَةُ الْوُقُوفِ ❶

یعنی ترتیل کا مطلب حروف کی عمدہ ادا اور وقوف و ابتداء کی معرفت ہے۔ علامہ جزری رحمۃ اللہ علیہ فرماتے ہیں کہ حضرت علیؓ کے اس قول میں دلیل ہے کہ وقف کا سیکھنا واجب ہے۔ ❷

اس لیے بعض آئمہ متاخرین نے معلمین کے لیے یہ شرط مقرر کی ہے کہ وہ شاگردوں میں سے کسی کو بھی اس وقت تک اجازت نہ دیں جب تک وہ وقف

❶ جہد المقل، ص ۱۱۸، مطبوعۃ دار الصحابہ طنطا

❷ الاتقان للسیوطی، صفحہ ۲۰۸، مطبوعۃ مکتبۃ العلم، اردو بازار لاہور

وابتداء میں ماہر نہ ہو جائیں اسی لیے آئمہ قرآنت اور سلف نے وقف کو ایک مستقل فن کی شکل دی ہے اور انہیں بزرگوں میں سے بہت سے فضلاء نے وقوف قرآنی پر مستقل کتابیں تصانیف کیں مثلاً منار الہدی فی الوقف والابتداء وغیرہ۔ لہذا ان دلائل کی روشنی میں یہ ضروری ہے کہ قاری مقری تجوید کے ساتھ علم اوقاف کو ضرور حاصل کرے اور اسی لیے ناظم رحمۃ اللہ علیہ نے فرمایا ہے لَا يَهْدِي مِنَ مَعْرِفَةِ الْوُقُوفِ۔

وَإِلْبِتْدَاءٍ وَهِيَ تُقْسَمُ إِذَنْ

ثَلَاثَةً تَامٌ وَكَافٍ وَحَسَنٌ

وَإِلْبِتْدَاءٍ	وَهِيَ	تُقْسَمُ	إِذَنْ
اور ابتداء کا	اور وہ (اوقاف)	تقسیم کیے جاتے ہیں	اس وقت
ثَلَاثَةً	تَامٌ	وَكَافٍ	وَحَسَنٌ
تین (قسموں پر)	(وقف) تام	اور (وقف) کافی	اور (وقف) حسن

ترجمہ

اور ابتداء کا اور وہ (اوقاف) تقسیم کیے جاتے ہیں اس وقت تین قسموں پر یعنی (۱) تام اور (۲) کافی اور (۳) حسن۔

تشریح

اس شعر میں ناظم رحمۃ اللہ علیہ نے وقف کی تین اقسام بیان فرمائی ہیں۔

حسن

کافی

تمام

ان کی تعریفات ناظم رحمہ اللہ ایسا گلے شعر میں بیان فرما رہے ہیں۔

وقف کی تعریف

لفت میں کسی کام کے کرنے یا کسی بات کے کہنے سے رکنا اور اصطلاح میں وقف کے معنی ہیں اخیر کلمہ غیر موصولہ پر سانس کا توڑنا لیکن شرط یہ ہے کہ قرآءت کے جاری رکھنے کا ارادہ ہو پس اگر قرآءت کے بند کر دینے کی نیت سے ٹھہریں تو اس کو قطع کہتے ہیں۔

فائدہ:- (۱) اس شعر میں بھی ضمیر کا مرجع الُوقُوفِ ہے۔

فائدہ:- (۲) عام طور پر کتب تجوید میں محل وقف کی چار قسمیں بیان کی جاتی ہیں جبکہ ”المقدمة الجزرية“ میں تین قسمیں بیان کی ہیں اس کی وجہ یہ ہے کہ تجوید کی عام کتابوں میں کلام تام اور غیر تام میں فرق نہ بیان کرتے ہوئے چار قسمیں بیان کی گئی ہیں۔ جبکہ ناظم رحمہ اللہ نے کلام تام پر وقف کی تین قسمیں بیان کی اور غیر تام کی الگ قسم بیان فرمائی ہے حقیقتاً دونوں میں کوئی فرق نہیں۔

فائدہ:- (۳) ضرورت کے اعتبار سے وقف کی چار قسمیں ہیں۔

۱) اختباری ۲) انتظاری ۳) اضطراری ۴) اختیاری

۱) وقف اختباری

اگر استاذ اور شاگرد کے درمیان بغرض کسی جگہ امتحاناً وقف کیا یعنی اس کلمہ پر

کس طرح وقف کریں گے (اشام سے یاروم سے، حذف یا اثبات سے) تو اس کو وقف اختباری کہتے ہیں۔ یہ رسم کی اتباع سے ہر جگہ ہو سکتا ہے۔

۲ وقف انتظاری

اگر اختلافی وجوہ کو پورا کرنے کے لیے کسی کلمہ پر اس غرض سے وقف کریں کہ دوسرا کلمہ اس پر معطوف ہو سکے تو اس کو وقف انتظاری کہتے ہیں اور یہ ہر اس کلمہ پر درست ہے جس میں قرآءت کی وجوہ ایک سے زائد ہو جیسے مؤسعی اَرْجِهْ وغیرہ۔

۳ وقف اضطراری

اگر سانس کی تنگی یا پھول جانے یا بھول جانے کی وجہ سے وقف کیا جائے تو اس کو وقف اضطراری کہتے ہیں (یہ بھی رسم کی پیروی کی شرط سے ہر جگہ ہو سکتا ہے)

لیکن اگر اختباری و اضطراری کے موقع میں کلام کے معنی پورے نہ ہو رہے ہوں یا اب بعد سے لفظی تعلق ہو اور وہاں رَأْس آیت نہ ہو تو فوراً ماقبل سے اعادہ کرنا ضروری ہے۔

۴ وقف اختیاری

اگر کسی جگہ قصد اور ارادۂ راحت حاصل کرنے کے لیے ٹھہریں تو اس کو وقف اختیاری کہتے ہیں۔

ناظم رحمہ اللہ نے اس شعر نمبر ۷۴ میں جو وقف کی تین قسمیں بتائی ہیں وہ اسی

وقف اختیاری کی قسمیں ہیں آگے شعر نمبر ۷۵، ۷۶ میں ان تینوں قسموں کی تعریف اور حکم بیان فرمائیں گے۔

﴿ ۷۵ ﴾ وَهِيَ لِمَا تَمَّ فَإِنْ لَمْ يُوجَدْ

تَعَلَّقَ أَوْ كَانَ مَعْنَى قَابِتِدِي

وَهِيَ	لِمَا تَمَّ	فَإِنْ	لَمْ يُوجَدْ
اور یہ (تینوں قسمیں)	(جہاں) بات پوری ہو جائے	پس اگر	نہ پایا جائے
تَعَلَّقَ	أَوْ	كَانَ	قَابِتِدِي
کوئی تعلق	یا	ہو	(تعلق) معنوی پس تو ابتداء کر

ترجمہ

اور یہ (تینوں قسمیں) مَاتَمَّ مَعْنَاهُ (جہاں بات پوری ہو جائے) کی ہیں پس اگر نہ پایا جائے (مابعد سے) کوئی تعلق (یعنی نہ لفظی نہ معنوی) یا ہو تعلق معنوی (اور تعلق لفظی نہ ہو) تو (ان دونوں صورتوں میں آگے سے) ابتداء کر پس۔

تشریح

وقوف ثلاثہ (تام، کافی، حسن) ان کی تعریفیں اور ان کا حکم شروع کر رہے ہیں اور اس شعر میں وقف تام اور وقف کافی کی تعریف اور اس کا حکم بیان کیا

بالترتیب نام بیان فرماتے ہیں۔

فَالْتَامُ قَالِكَا فِي وَلَفْظًا قَامْتَعَنُ ﴿٤٦﴾

إِلَّا رُوُوسَ الْأَيِّ جَوِّزُ قَالِحَسَنُ

فَالْتَامُ	قَالِكَا فِي	وَلَفْظًا	قَامْتَعَنُ
پس (یہ) وقف تام ہے	اور وقف کافی ہے	اور (تعلق) لفظی ہو	تو تو منع کر (ابتداء سے)
إِلَّا	رُوُوسَ الْأَيِّ	جَوِّزُ	قَالِحَسَنُ
مگر	رؤوس آیات پر	جائز سمجھتو	اور یہ وقف حسن ہے

ترجمہ

(پہلی قسم جہاں مابعد سے کوئی تعلق نہ ہو) وقف تام ہے اور (دوسری قسم جس میں مابعد سے لفظی تعلق تو نہ ہو صرف معنوی ہو) وقف کافی ہے اور (وہ تعلق لفظاً) بھی) ہو تو تو منع کر (ابتداء سے کیونکہ اس وقت اعادہ ضروری ہے) مگر رؤوس آیات پر جائز سمجھتو (یعنی ابتداء کو) اور یہ وقف حسن ہے۔

تشریح

اس شعر میں مصنف رحمۃ اللہ علیہ نے جو اقسام اوپر بیان فرمائی ہیں ان میں پہلی قسم وقف تام اور دوسری وقف کافی کے نام اور وقف حسن کی تعریف اور اس کا حکم بتلا رہے ہیں۔

وقف حسن

اگر لفظ موقوف علیہ کو اپنے مابعد سے تعلق لفظی اور معنوی دونوں ہوں کیونکہ تعلق لفظی سے تعلق معنوی کا ہونا لازمی ہے بخلاف اس کے عکس کے یعنی تعلق معنوی سے تعلق لفظی کا ہونا لازم نہیں آتا جیسے اَلْحَمْدُ لِلّٰہِ وغیرہ پر وقف کریں تو اس کو وقف حسن کہتے ہیں کیونکہ اس جگہ وقف کرنا تو حسن ہے لیکن مابعد سے ابتداء کرنا تعلق لفظی کی وجہ سے جائز نہیں ہے بلکہ ماقبل سے اعادہ ضروری ہے۔

مگر آیات کے نشانات پر ہر صورت میں وقف کرنا اور اس کے مابعد سے ابتداء کرنا ضروری ہے جیسے یُؤَسِّسُ فِيْ صُدُوْرِ النَّائِسِ كَالنَّائِسِ میں کہ اَلنَّائِسِ کے کلمہ کو اپنے مابعد یعنی مِنَ الْجَنَّةِ وَالنَّائِسِ سے تعلق ہے لفظاً بھی اور معنی بھی مگر چونکہ یہاں آیت ہے اس واسطے یہاں وقف کرنا اور مابعد سے ابتداء کرنا سنت ہے۔

اس کی دلیل یہ حدیث ہے اُمُّ الْمُؤْمِنِيْنَ حضرت اُم سلمہؓ فرماتی ہیں کہ ”آپ ﷺ جب پڑھتے تھے تو ایک ایک آیت پر قطع فرماتے تھے بِسْمِ اللّٰهِ الرَّحْمٰنِ الرَّحِيْمِ پڑھ کر وقف فرماتے تھے پھر پڑھتے اَلْحَمْدُ لِلّٰهِ رَبِّ الْعٰلَمِيْنَ پھر وقف فرماتے پھر اس کے بعد پڑھتے الرَّحْمٰنِ الرَّحِيْمِ پھر وقف فرماتے تھے“^①

فائدہ :- وَ لَفْظًا میں وقف حسن کی تعریف اور فَا مَنَعْنِ میں حکم اِلَّا سے لے کر

① ترمذی، ص ۱۱۵ مطبوعہ نور محمد کتب خانہ آرام باغ، کراچی

جَوَزُ تَمَّ كَلِمٌ سَعِ اسْتِثْنَاءُ كَو بَيَانُ كَيَا۔

وَعَيْدُ مَا تَمَّ قَبِيحٌ وَوَلَهُ

يُوقَفُ مُضْطَرًّا وَيُبْدَأُ قَبْلَهُ

وَعَيْدُ مَا تَمَّ	قَبِيحٌ	وَوَلَهُ
اور (جہاں) بات پوری نہ ہوئی ہو	وقف قبیح ہے	اور اس (یعنی وَعَيْدُ مَا تَمَّ مَعْنَاهُ) پر
يُوقَفُ	مُضْطَرًّا	قَبْلَهُ
وقف کیا جاتا ہے	مجبوری کی حالت میں	اس (عَيْدُ مَا تَمَّ مَعْنَاهُ) کے ماقبل سے

ترجمہ

اور عَيْدُ مَا تَمَّ مَعْنَاهُ (جہاں بات پوری نہ ہوئی ہو) وقف قبیح ہے اور اس (یعنی وَعَيْدُ مَا تَمَّ مَعْنَاهُ) پر وقف کیا جاتا ہے مجبوری کی حالت میں اور ابتداء کی جائے اس کے ماقبل سے۔

تشریح

اس شعر میں ناظم رحمۃ اللہ علیہ نے وقف قبیح (جو کلام غیر تام کی قسم ہے) کی تعریف اس کا موقع محل اور اس کا حکم بیان کیا ہے۔

وقف قبیح کی تعریف

وہ کلام جس میں مفہوم پورا نہ ہوتا ہو ایسی جگہ پر وقف کرنا وقف قبیح ہے۔ قبیح کے معنی ہے برا جیسے وَمَا مِنْ إِلَهٍ أَوْ مَا تَخَلَّفَتْ الْجِنَّ وَالْإِنْسُ پر وقف کرنا مگر قاری اضطراری حالت اور بے اختیاری میں ایسے موقع پر وقف کر سکتا ہے یعنی سانس کا ختم ہو جانا یا کھانسی یا بچکی وغیرہ کا آنا یا بھول جانا وغیرہ۔ اگر ایسی جگہ وقف کیا جائے تو ماقبل سے اعادہ ضروری ہے۔

فائدہ:- (۱) وَعَیْرُ مَا تَمَّ قَبِيحٌ میں تعریف وَلَهُ يُوقَفُ مُضْطَرًّا میں موقع اور محل وَيُبْدَأُ قَبْلَهُ میں حکم بیان کیا ہے۔
فائدہ:- (۲) کہہ کی ضمیر کا مرجع قَبِيحٌ ہے۔

﴿٢٨﴾ وَلَيْسَ فِي الْقُرْآنِ مِنْ وَقْفٍ وَجِبٌ

وَلَا حَرَامٍ غَيْرُ مَا لَهُ سَبَبٌ

وَلَيْسَ	فِي الْقُرْآنِ	مِنْ وَقْفٍ	وَجِبٌ
اور نہیں ہے	قرآن میں	کوئی وقف	جو واجب ہو
وَلَا حَرَامٍ	غَيْرُ	مَا لَهُ	سَبَبٌ
اور نہ حرام	بجز اس کے	کہ اس کے لیے	کوئی سبب ہو

ترجمہ

اور نہیں ہے قرآن میں کوئی وقف جو واجب ہو اور نہ حرام بجز اس کے کہ اس

کے لیے کوئی سبب ہو۔

تشریح

قرآن مجید میں کوئی ایسا وقف نہیں کہ قاری اس پر وقف نہ کرے تو گنہگار ہوگا یعنی واجب قرار نہیں دیا گیا اور نہ ہی کوئی وقف ایسا ہے کہ قاری اس پر وقف کرے تو یہ وقف حرام ہوگا اس لیے کہ وقف اور وصل کرنا معنی پر دلالت نہیں کرتے اور نہ ان سے معنی کی تکمیل ہوتی ہے کہ اگر وہ نہ کیے جائیں تو معنی میں فرق پڑے گا۔

در اصل وقف اور وصل دونوں کلام عرب کے اسلوب اور خواص ہیں جس سے کلام کا مکمل ہونا یا نامکمل رہنا معلوم ہوتا ہے پس فقہی اصطلاح کے موافق نہ تو یہ واجب ہے اور نہ حرام ہے سوائے اس چیز کے کہ اس کے واسطے کوئی وجہ اور سبب ہو یعنی وقف اس وقت قبیح یا حرام ہوگا جب قاری قصد اغلط یا کفریہ تصور سے پڑھے کوئی شخص قصد اغلط عقیدہ کفریہ سے وَمَا مِنْ رِأْيٍ اَوْ اِتْيَ كَفَرَتْ عَلَيَّ كَفَرَتْ عَلَيَّ پر وقف کرے۔ لازمی امر ہے کہ ایک مسلمان ایسا کبھی نہ کرے گا۔ بہتر یہی ہے کہ ایسے وقف سے پرہیز کرے اس واسطے کہ ایسے مقام پر وقف کرنے سے ایسے معنی کا وہم آتا ہے جو مومن کے عقیدے کے خلاف ہے۔

فائدہ :- حضرت مصنف رحمۃ اللہ علیہ وقف کا بیان ختم فرما کر آگے مقطوع و موصول اور تاء تانیث کا بیان شروع فرما رہے ہیں اس کی وجہ یہ ہے کہ یہ سب موضوعات بھی وقف سے متعلق ہیں۔

بَابُ مَعْرِفَةِ الْمَقْطُوعِ وَالْمَوْصُولِ ۱۵

مقطوع اور موصول کی پہچان کا بیان

اوقاف بیان کرنے کے بعد مصنف رحمۃ اللہ علیہ نے مقطوع اور موصول اور تاء مجرورہ کی پہچان کا ذکر شروع فرمایا ہے اس باب میں پندرہ اشعار ہیں۔

وَاعْرِفْ لِمَقْطُوعٍ وَمَوْصُولٍ وَتَا

فِي مُصْحَفِ الْإِمَامِ قَيْمًا قَدْ أَتَى

وَاعْرِفْ	لِمَقْطُوعٍ	وَمَوْصُولٍ	وَتَا
اور پہچان تو	مقطوع	اور موصول	اور تاء (تانیث کو)
فِي	مُصْحَفِ الْإِمَامِ	قَيْمًا	قَدْ أَتَى
میں	مصنف عثمانی	جیسا کہ	تحقیق آیا ہے

ترجمہ

اور پہچان تو مقطوع اور موصول اور تاء (تانیث) کو مصنف عثمانی میں جیسا کہ تحقیق آیا ہے۔

تشریح

ناظم رحمۃ اللہ علیہ اس باب میں مقطوع اور موصول کی بحث کریں گے کہ قرآن مجید میں کہاں کلمہ ملا کر لکھا ہوا ہے اور کہاں کاٹ کر لکھا ہوا ہے جو دو کلمے ملا کر لکھے

گئے ہیں مثلاً فیتنا تو اس کو موصول کہتے ہیں کیونکہ پہلا کلمہ دوسرے سے ملا کر لکھا ہوا ہے اور جو دو کلمے الگ الگ لکھے ہوئے ہیں جیسے فی نما اس کو مقطوع کہتے ہیں کیونکہ پہلا کلمہ دوسرے سے الگ لکھا ہوا ہے۔ قاری مقری کے لیے مقطوع اور موصول کا جاننا نہایت ضروری ہے اس لیے جہاں دو کلمے مصاحف عثمانی میں مقطوع ہوں تو وہاں ایک پر وقف صحیح ہے بخلاف موصول کے کہ اس کے پہلے کلمہ پر وقف نہیں کر سکتے کیونکہ وقف کی تعریف یہ ہے کہ اخیر کلمہ غیر موصولہ پر سانس تو ڈر کر ٹھہرنا۔

دوسرا وقف کے باب میں یہ قانون ہے کہ وقف تابع رسم الخط کے ہوتا ہے تو جب قاری کو مقطوع اور موصول کا علم ہو تو وقف صحیح طور پر کر سکے گا ورنہ غلطی کرے گا۔

اور تائے تانیث کا جاننا بھی ضروری ہے کیونکہ یہ تاء کہیں اس طرح (ة) گول لکھی ہے جیسے رَحْمَةٌ اور کسی جگہ لمبی لکھی ہے جیسے إِنَّ رَحْمَتَ اللّٰهِ تَوَّابٌ مطوّلہ پر تاء کے ساتھ اور مدوّرہ مربوطہ پر ہاء کے ساتھ وقف ہوگا۔ شعر بالا میں مصحف امام سے خلیفۃ المسلمین حضرت عثمان غنیؓ کا مصحف مراد ہے جس کے متعلق ضروری معلومات ہم شعر نمبر ۷ کے ذیل میں لکھ چکے ہیں۔

فائدہ :- موصول اور مقطوع اور تاء کے علاوہ بھی بہت سے کلمات خلاف قیاس قرآن مجید میں لکھے ہوئے ہیں جن کو بالاستیعاب علامہ شاطبیؒ نے ”غنیۃ اثراّب القصائد“ المعروف ”راسیہ“ میں بیان کیا ہے اور ابو عمرو دانی

ﷺ نے ”کتاب المتع“ میں ان کی نشان دہی کی ہے۔

﴿٢٦﴾ فَاَقْطَعْ بِعَشْرِ كَلِمَاتٍ اَنْ لَا

مَعَ مَلْجَاً وَلَا اِلٰهَ اِلَّا

فَاَقْطَعْ	بِعَشْرِ	كَلِمَاتٍ	اَنْ لَا
پس قطع کر کے لکھ	دس میں	کلمات	اَنْ لَا کو
مَعَ	مَلْجَاً	وَلَا اِلٰهَ اِلَّا	
ساتھ	مَلْجَاً (کے)	اور لَا اِلٰهَ اِلَّا (کے ساتھ)	

ترجمہ

پس قطع کر کے لکھ دس کلمات میں اَنْ لَا کو (۱) مَلْجَاً (توبہ ع ۱۳) کے ساتھ (۲) اور لَا اِلٰهَ اِلَّا (ہود ع ۲، انبیاء ع ۶) کے ساتھ۔

تشریح

یہاں سے مقطوع اور موصول کا بیان تفصیل سے شروع کر رہے ہیں قرآن مجید میں باجماع اہل رسم دس کلمات ایسے ہیں جن میں اَنْ ناصبہ کو لائے نافیہ سے علیحدہ لکھا ہے ان دس مواقع میں سے ناظم ﷺ نے دو کو اس شعر میں بیان فرمایا ہے۔ ﴿ اَنْ لَا مَلْجَاً مِنْ اِثْمِهِ اِلَّا اِلَيْهِ ﴾ (توبہ آیت نمبر ۱۱۸) اور ﴿ اَنْ لَا اِلٰهَ اِلَّا هُوَ ﴾ (ہود آیت نمبر ۱۳)

سوال: ناظم ﷺ کے بیان کی رو سے اَنْ لَا صرف دس جگہ مقطوع ہے اور

اس سے یہ نکلتا ہے کہ باقی موقعوں میں موصول ہے جیسے **أَلَا تَنْزُرُ**، **أَلَا يَرْجِعُ** حالانکہ **أَنْ لَّا إِلَهَ سِوَا اللَّهِ** آیات نمبر ۸۷ میں بعض قرآنوں میں مقطوع اور بعض میں موصول ہے پس مناسب یہ تھا کہ اس طرح بیان کرتے کہ **أَنْ لَّا دَسْ** جگہ اجماعاً مقطوع ہے اور ایک جگہ اختلاف ہے پھر ناظم رحمۃ اللہ علیہ نے ایسا کیوں نہیں کیا؟

جواب :- اہل رسم کے ہاں اس میں اختلاف ہے اکثر مصاحف میں قطع ہی ہے اور بعض میں موصول ہے چنانچہ علامہ دانی رحمۃ اللہ علیہ نے اپنی ”کتاب المقنع“ میں انہیں دس مقطوعات کا ذکر فرمانے پر اکتفاء کیا ہے جن کو ناظم رحمۃ اللہ علیہ نے بیان فرمایا ہے ہو سکتا ہے کہ ناظم رحمۃ اللہ علیہ نے اس تمام پر علامہ دانی رحمۃ اللہ علیہ کی اتباع کی

ہو۔ ۱

www.kitabosunnat.com

وَتَعْبُدُوا يَا سَمِيعِينَ ثَانِي هُوَ لَا

۸۱

يُشْرِكُنْ تَشْرِكُ يَدْخُلْنَ تَعْلُوا عَلَى

وَتَعْبُدُوا	يَا سَمِيعِينَ	ثَانِي	هُوَ لَا
اور لَا تَعْبُدُوا	ياسين (میں)	دوسرے	لَا تَعْبُدُوا (کے ساتھ سورہ) ہود میں
يُشْرِكُنْ	تَشْرِكُ	يَدْخُلْنَ	تَعْلُوا عَلَى

① الجواهر النقية شرح المقدمة الجزرية ص ۲۲۰ آیت اکیدی، لاہور

اور (آ) يُشْرِكُونَ (کے ساتھ)	(آ) تُشْرِكُ (کے ساتھ)	(آ) يَذْخُلْنَهَا (کے ساتھ)	(آ) تَعْلُوا عَلَى (کے ساتھ)
----------------------------------	---------------------------	--------------------------------	---------------------------------

ترجمہ

(۳) اور لَا تَعْبُدُوا کے ساتھ یس (ع ۳) میں (۴) اور دوسرے لَا تَعْبُدُوا کے ساتھ سورہ ہود (ع ۳) میں (۵) اور لَا يُشْرِكُونَ (المختارہ ع ۲) کے ساتھ (۶) اور لَا تُشْرِكُ (البحر ع ۴) کے ساتھ (۷) اور لَا يَذْخُلْنَهَا (ن ع ۱) کے ساتھ (۸) اور لَا تَعْلُوا عَلَى (دخان ع ۱) کے ساتھ۔

تشریح

ناظم رحمہ اللہ نے مذکورہ دس کلمات میں سے چھ کو اس شعر میں بیان کیا ہے۔ ﴿ کلمہ اَنْ لَا تَعْبُدُوا الشَّيْطَانَ (سورہ یس آیت نمبر ۶۰) اور ﴿ اَنْ لَا تَعْبُدُوا اِلَّا اللّٰهَ اِنِّيْ اَخَافُ عَلَيْكُمْ (سورہ ہود آیت نمبر ۲۶) دوسرا کلمہ جو تیسرے رکوع میں ہے دوسرے کی قید سے سورہ ہود کے پہلے اَلَّا تَعْبُدُوا سے احتراز مقصود ہے جو پہلے رکوع میں ہے جو بالاتفاق مصاحف موصول ہے ﴿ اَنْ لَا يُشْرِكُونَ بِاللّٰهِ (سورہ المختارہ آیت نمبر ۱۲) ﴿ اَنْ لَا تُشْرِكُ بِاللّٰهِ شَيْئًا (سورہ الحج آیت نمبر ۲۶) ﴿ اَنْ لَا يَدْخُلْنَهَا الْيَوْمَ عَلَيْكُمْ مَسْكِنًا (سورہ النون آیت نمبر ۲۴) ﴿ اَنْ لَا تَعْلُوا عَلَى اللّٰهِ (سورہ الدخان آیت نمبر ۱۹) ان سب میں اَنْ لَا سے کاٹ کر لکھا ہوا ہے۔

فائدہ :- تَعْلُوا کے بعد علی کلمہ قرآنی ہے جس کے ذریعے آلا تَعْلُوا عَلَيَّ (نمل ع ۲) نکل گیا جو اجماعاً موصول ہے۔

﴿٨٢﴾ اَنْ لَا يَقُولُوا لَا اَقُولَ اِنْ مَا

بِالرَّعْدِ وَالْمَفْتُوحِ صِلُ وَعَنْ مَا

اَنْ لَا يَقُولُوا	لَا اَقُولَ	اِنْ مَا
(اور) لَا يَقُولُوا	(اور) لَا اَقُولُ (کے ساتھ)	(اور) قطع کر کے لکھ (اِنْ مَا (کو)
بِالرَّعْدِ	وَالْمَفْتُوحِ	صِلُ وَعَنْ مَا
سورہ رعد میں	(اور) (مَا) مفتوح (کو)	اور عَنْ مَا ملا کر لکھ

ترجمہ

(۹) اور لَا يَقُولُوا (اعراف ع ۲۱) (۱۰) اور لَا اَقُولُ (اعراف ع ۱۳) کے ساتھ (اور) قطع کر کے لکھ (اِنْ مَا کو سورہ رعد (ع ۶) میں اور (مَا) مفتوح کو (ہر جگہ) ملا کر لکھ اور عَنْ مَا۔

تشریح

اس شعر میں ناظم الغدیر نے بقیہ دو مواقع بیان کیے ہیں ﴿ اَنْ لَا يَقُولُوا عَلَيَّ اِلَّا الْحَقُّ ﴾ (سورہ اعراف آیت نمبر ۱۶۹) ﴿ حَقِّيْقِي عَلَيَّ اَنْ لَا اَقُولَ عَلَيَّ اِلَّا الْحَقُّ ﴾ (سورہ اعراف آیت نمبر ۱۰۵) یہاں تک اَنْ لَا مقطوع کے

دس کلمات کا بیان ختم ہو گیا اور سورۃ الانبیاء میں اختلاف ہے ان گیارہ کے علاوہ باقی تمام قرآن میں بالاتفاق الّا موصول ہے جیسے اَلَا يَزِجُوعُ وَغَيْرِهِمْ۔

اس شعر میں دوسری بات یہ بیان کی ہے کہ اِنْ شَرْطِيَهْ كَوْمَا مَوْكِدَهْ سے سورۃ الرعد میں کاٹ کر لکھو جیسے وَإِنْ مَّا نُرِيَّتْكَ بَعْضَ الْبَاطِنِ نَعِدُهُمْ (الرعد آیت نمبر ۴۰) اور اس کے علاوہ باقی تمام قرآن میں اِنْ شَرْطِيَهْ كَوْمَا سے ملا کر لکھا ہوا ہے جیسے اِمَّا تَخَافَنَّ (الانفال) وَاِمَّا تُرِيَّتْكَ وَغَيْرِهِمْ۔

وَالْمَفْتُوحُ صِلٌ سے مراد یہ کہ اَمَّا (جس کا ہمزہ مفتوح ہے) اس کو مَّا سے ملا کر لکھو تمام قرآن میں یہ لفظ موصول ہی ہے مقطوع کہیں نہیں جیسے اَمَّا اِسْتَمَلْتْ عَلَيَّو (الانعام) اَمَّا اِذَا كُنْتُمْ (النحل) وغیرہم۔

آگے فرماتے ہیں عَن مَّا کا مطلب یہ ہے کہ بالاتفاق مصاحف فَلَمَّا عَتَوْا عَن مَّا نُبِّئُوا (الاعراف آیت نمبر ۱۶۶) میں عَن جَارَهْ كَوْمَا مَوْكِدَهْ وَغَيْرَه سے قطع کر کے لکھا گیا ہے۔ باقی ہر جگہ موصول لکھا گیا ہے جیسے عَمَّا تَعْمَلُونَ، عَمَّا يَقُولُونَ، عَمَّا يُشْرِكُونَ وغیرہم۔

نُهُؤَا اِقْطَعُوَا مِنْ مَّا بَرُّوْمِ وَالنِّسَا

حُلْفِ الْمُنَافِقِيْنَ اَمَّ مَنْ اَسَّسَا

نُهُؤَا	اِقْطَعُوَا	مِنْ مَّا	بَرُّوْمِ	وَالنِّسَا
---------	-------------	-----------	-----------	------------

اور سورۃ نساء میں	سورۃ روم میں	(اور قطع کر کے لکھ میں مَا (کو)	قطع کر کے (لکھو)	نُهِوا
أَمْ مِّنْ أُنثَىٰ	الْمُتَأَفِّفِينَ	حُخْلَفٌ		
أَمْ مِّنْ أُنثَىٰ (کو قطع کر کے لکھ)	سورۃ منافقین والے (میں مَا)	(ثابت ہوا) حُخْلَفٌ		

ترجمہ

نُهِوا (الاعراف ع ۲۱) کو قطع کر کے لکھو اور (قطع کر کے لکھ) مِنْ مَا کو سورۃ روم (ع ۴) میں اور سورۃ النساء (ع ۴) میں اور (ثابت ہوا) ہے حُخْلَفٌ مُتَأَفِّفِينَ (ع ۲) والے مِنْ مَا میں اور (قطع کر کے لکھ) أَمْ مِّنْ أُنثَىٰ (توبہ ع ۱۳) کو۔

تشریح

اس شعر میں یہ بیان کیا گیا کہ مِنْ جَارِہ کو مَا موصولہ سے دو جگہ قرآن مجید میں کاٹ کر لکھا گیا ہے ﴿۱﴾ مِنْ مَا مَلَکَتْ أَيْمَانُکُمْ مِّنْ شُرَکَآءَ (الروم آیت نمبر ۲۸) ﴿۲﴾ مِّنْ مَا مَلَکَتْ أَيْمَانُکُمْ مِّنْ قَتَلِیتِکُمْ (النساء آیت نمبر ۵۲) اور وَأَنْفِقُوا مِنْ مَّا رَزَقْنَاکُمْ (منافقون آیت نمبر ۱۰) میں اختلاف ہے بعض مصاحف میں کاٹ کر لکھا ہوا ہے اور بعض میں ملا کر حاصل یہ کہ دونوں طرح جائز ہے ان تین موقعوں کے سوا ہر سب جگہ موصول ہے اور منافقون

والے میں بھی عمل وصل ہی پر ہے ﴿۱﴾ جیسے مِمَّا رَزَقْنَكُمْ مِمَّا نَزَّلْنَا عَلَىٰ عِبَادِنَا وَغَيْرِهِ۔

اور فرماتے ہیں کہ اَمْرٌ كُوْنٌ اسْتِفْهَامِيَّةٌ سے قرآن مجید میں چار جگہ کاٹ کر لکھا ہوا ہے ﴿۱﴾ اَمْرٌ مِّنْ اَنْسَسِ بُنْيَانَهُ (توبہ آیت نمبر ۱۰۹)۔

﴿ ۲۷ ﴾
﴿ ۸۳ ﴾ فَصَلَّتِ النِّسَاءَ وَذَبِجَ حَيْثُ مَا

وَأَنَّ لَّمِ الْمَفْتُوحَ كَسَرَ إِنَّ مَا

فُصِّلَتْ	النِّسَاءَ	وَذَبِجَ	حَيْثُ مَا
(اَمْرٌ مِّنْ كُوْتَقَطِعْ كَرِ كے لکھ) سورہ فصلت میں	سورہ نساء (میں)	اور سورہ ذبج (الصافات) میں	(قطع کر کے لکھ) حَيْثُ مَا (کو)
وَأَنَّ لَّمِ	الْمَفْتُوحَ	كَسَرَ	إِنَّ مَا
اور اَنْ لَّمِ	مفتوح کو	(اور قطع کر کے لکھ) کسرہ (والے)	إِنَّ مَا (کو)

ترجمہ

اور (اَمْرٌ مِّنْ كُو) سورہ فُصِّلَتْ (یعنی حم سجدہ ع ۵) میں اور سورہ النساء (ع ۱۶) میں اور سورہ ذبج (یعنی والصافات ع ۱) میں اور (قطع کر کے لکھ)

﴿۱﴾ العطايا الوهبية ص ۲۰۸ شیخ رحیم بخش پانی پتی مطبوعہ مسجد سراہاں حسین آباد ای، ملتان

حَيْثُ مَا (بقرہ ع ۷ اور ع ۱۸) کو اور اَنْ لَمْ مفتوح کو (جیسا کہ سورہ بلد میں ہے) اور (قطع کر کے لکھ) کسرہ والے اِنْ مَّا کو۔

تشریح

اس شعر میں ناظم رحمۃ اللہ علیہ نے بقیہ تین مواقع بیان فرمائے ہیں جہاں اَمْر کَمَنْ سے کاٹ کر لکھا ہوا ہے۔ (۲) اَمْرٌ مِّنْ يَّاتِيْ اٰمِنًا (حم سجدہ آیت نمبر ۴۰) (۳) اَمْرٌ مِّنْ تَكُوْنُ عَلَيْهِمْ وَكَيْلًا (النساء آیت نمبر ۱۰۹) (۴) اَمْرٌ مِّنْ خَلَقْنَا (الصافات آیت نمبر ۱۱) پس ان مذکورہ چار موقعوں میں تو اَمْرٌ متصل مَن موصولہ سے مقطوع ہے جس کی شکل یہ ہے اَمْرٌ مَن اور باقی تمام جگہ موصول یعنی ملا کر لکھا ہوا ہے جس کی شکل یہ ہے اَمْرٌ جیسے اَمْرٌ خَلَقَ اَمْرٌ جَعَلَ اَمْرٌ يُجِيبُ وغیر ہم پھر فرماتے ہیں کہ حَيْثُ کو مَّا سے کاٹ کر لکھو اور اس کو کسی لفظ یا کسی سورہ کے ساتھ مقید نہیں کیا جس سے یہ نکل آیا کہ یہ دونوں جگہ مقطوع ہی ہے کیونکہ قرآن مجید میں لفظ حَيْثُ مَّا دو جگہ آیا ہے (۱) وَحَيْثُ مَا كُنْتُمْ فَوَلُّوا وُجُوْكُمْ شَرْقًا (بقرہ آیت نمبر ۱۴۴) (۲) وَحَيْثُ مَا كُنْتُمْ فَوَلُّوا وُجُوْكُمْ شَرْقًا لَيْلًا (بقرہ آیت نمبر ۱۵۰)۔

پھر فرماتے ہیں کہ ہمزہ کے فتح والے اَنْ مصدریہ کو لَمْ جازمہ سے جہاں کہیں بھی آجائے مقطوع لکھو اور یہ بھی حَيْثُ مَّا کی طرح صرف دو جگہ آیا ہے ﴿ اَنْ لَمْ يَكُنْ رَبُّكَ (الانعام آیت نمبر ۱۳۱) ﴾ ﴿ اِنْ حَسِبْتَ اَنْ لَمْ يَرَوْا (بلد آیت نمبر ۷)۔

نوٹ:- الْمَقْتَدِرُ کی قید سے نکل آیا کہ یہ حکم کسرہ والے اِنْ لَمْ کا نہیں کیونکہ اس میں قطع اور وصل کا ذکر شعر نمبر ۱۲ میں آرہا ہے۔

﴿٨٥﴾ اَلْاَنْعَامَ وَالْمَقْتُوْخَ يَدْعُوْنَ مَعَا

وَوُحُلٍ اَلْاَنْفَالِ وَمَنْحَلٍ وَقَعَا

اَلْاَنْعَامَ	وَالْمَقْتُوْخَ	يَدْعُوْنَ	مَعَا
(سورۃ) انعام میں	اور (قطع کر کے لکھ) نیتہ والے (کو)	(اِنَّ مَا كُو) يَدْعُوْنَ کے ساتھ	دونوں جگہ
وَوُحُلٍ	اَلْاَنْفَالِ	وَمَنْحَلٍ	وَقَعَا
اور وُحُلٍ	(سورۃ) انفال	اور (سورۃ) نحل (والے میں)	واقع ہوا ہے

ترجمہ

سورۃ انعام (ع ۱۶) میں اور (قطع کر کے لکھ) فتح والے (اِنَّ مَا) کو يَدْعُوْنَ کے ساتھ دونوں جگہ (ع ۸ اور لقمان ع ۳) اور انفال (ع ۵) اور نحل (ع ۱۳) والے میں وُحُلٍ واقع ہوا ہے۔ (اِنَّ مَا عَنِتُّمْ اور اِنَّ مَا عَنِتُّنَا)

عَنْدَ اللّٰهِ مِثْلُ

تشریح

اس شعر میں جو انعام کہا ہے اس کا تعلق گذشتہ شعر سے ہے اور اس کی وضاحت کر دی گئی ہے اور اَنَّ مَا يَدْعُونَ جو ہمزہ مفتوح کے ساتھ دونوں جگہ یعنی سورہ حج اور سورہ لقمان میں ہے ناظم رحمۃ اللہ علیہ نے معاً سے انہیں دونوں کو مراد لیا ہے یعنی ﴿لَا اَنَّ مَا يَدْعُونَ مِنْ دُونِهِ هُوَ الْبَاطِلُ﴾ (الحج آیت نمبر ۲۶) ﴿لَا اَنَّ مَا يَدْعُونَ مِنْ دُونِهِ الْبَاطِلُ﴾ (لقمان آیت نمبر ۳۰)

آگے بیان فرماتے ہیں کہ ﴿وَاعْلَمُوا اِنَّمَا غَنِمْتُمْ﴾ (انفال آیت نمبر ۴۱) میں اختلاف ہوا ہے یعنی مقطوع اور موصول دونوں طرح رسم پائی گئی ہے اور ﴿اِنَّمَا عِنْدَ اللّٰهِ﴾ (نحل آیت نمبر ۹۴) میں بھی اختلاف واقع ہوا ہے باقی تمام جگہ ملا کر لکھا ہوا ہے جیسے ﴿فَاعْلَمُوا اِنَّمَا عَلٰی رَسُوْلِنَا الْبَلَاغُ الْمُبِينُ﴾ اور ﴿اِنَّمَا تُوْعَدُوْنَ لَصَادِقٍ﴾ وغیرہم۔

فائدہ: ﴿وَحُلْفُ الْاَنْفَالِ وَنَحْلِ﴾ سے یہ وہم ہوتا ہے جیسے ﴿اِنَّمَا﴾ میں اختلاف ہے وہ انفال اور نحل دونوں ہی میں ہمزہ کے فتح سے ہے اور اس وہم کی وجہ یہ ہے کہ ناظم رحمۃ اللہ علیہ اس مصرعہ کو ﴿الْمُهْفُتُوْحُ يَدْعُوْنَ﴾ کے بعد لائے ہیں پس یہ خیال آسکتا ہے کہ جس طرح اس میں فتح والے اَنَّمَا کا بیان تھا اسی طرح ان دونوں سورتوں کا اَنَّمَا بھی ہمزہ کے فتح ہی سے ہوگا حالانکہ واقع میں ایسا نہیں کیونکہ انفال میں فتح اور نحل میں کسرہ سے ہے نیز فتح والا نحل میں ہے ہی نہیں تو اس کا جواب یہ ہے کہ ناظم رحمۃ اللہ علیہ نے پہلے بالترتیب اِنَّ مَا (بِکَسْرِ الْمَهْمَزِ) اور اَنَّ

مَا (بِفَتْحِ الْهَمْزِ) كے وہ مواقع بیان فرمائے جن میں بالاتفاق مصاحف وہ مقطوع ہیں۔ پھر ان دونوں کے مختلف فیہ مواقع کا ذکر کرتے ہوئے انفال اور نحل دونوں کا نام لیا مگر ترتیب بدل گئی کہ پہلے مفتوح کا ذکر کیا پھر مکسور کا گویا لف و نشر غیر مرتب ہوا۔ ﴿۱﴾

﴿۸۶﴾ وَكُلِّ مَا سَأَلْتُمُوهُ وَاتَّخِذِ

رُدُّوْا كَذَا قُلْ بِئْسَ مَا وَالْوَصْلُ صِفْ

وَ اتَّخِذِ		وَ كُلِّ مَا سَأَلْتُمُوهُ		
اور اختلاف کیا گیا ہے		اور (قطع کر کے لکھ) كُلِّ مَا سَأَلْتُمُوهُ (کو)		
صِفْ	وَالْوَصْلُ	قُلْ بِئْسَ مَا	كَذَا	رُدُّوْا
بیان کر	اور وصل	قُلْ بِئْسَ مَا (میں)	اسی طرح	(كُلِّ مَا) رُدُّوْا (میں)

ترجمہ

اور (قطع کر کے لکھ) كُلِّ مَا سَأَلْتُمُوهُ (ابراہیم ع ۵) کو اور اختلاف کیا گیا ہے كُلِّ مَا رُدُّوْا (ساء ع ۱۲) میں اسی طرح قُلْ بِئْسَ مَا (بقرہ ع ۱۱) میں (بھی اختلاف ہوا ہے) اور وصل بیان کر۔

﴿۱﴾ الجواهر النقية شرح المقدمة الجزرية ص ۲۲۹ مطبوعہ قرآنت اکیڈمی لاہور

تشریح

اس شعر میں ناظم رحمۃ اللہ علیہ نے کُلِّ مَا اور بِئْسَ مَا کی رسم بیان فرمائی ہے پس فرماتے ہیں مِنْ كُلِّ مَا سَأَلْتُ مُحَمَّدًا (ابراہیم آیت نمبر ۳۴) کو بھی مقطوع لکھو یعنی کُلِّ مَا سے جدا ہے اور کُلِّ مَا رُدُّوْا اِنِّی الْفُتْنَةُ (النساء آیت نمبر ۹۱) میں اختلاف کیا گیا ہے بعض مصاحف میں موصول ہے اور بعض میں مقطوع اور ناظم رحمۃ اللہ علیہ نے کُلِّ مَا مختلف فیہ صرف ایک بیان فرمایا حالانکہ مختلف فیہ صرف یہی ایک نہیں بلکہ اس کے علاوہ تین اور بھی ہیں (۱) کُلَّمَا ذَخَلْتَ اُمَّةً لَعَنْتَ (اعراف آیت نمبر ۳۸) (۲) کُلَّمَا جَاءَ اُمَّةٌ رَّسُولُهَا (مؤمنون آیت نمبر ۴۴) (۳) کُلَّمَا اَلْقَى فِيهَا فَوْجٌ (ملک آیت نمبر ۸) ان تینوں میں بھی دونوں وجوہ ہیں جیسا کہ علامہ شاطبی رحمۃ اللہ علیہ نے قصیدہ راسیہ میں ذکر کیا ہے۔ (۱) گویا کُلَّمَا میں ایک جگہ یعنی سورہ ابراہیم میں بالاتفاق قطع ہے اور مذکورہ چار مواقع میں خلف ہے باقی تمام قرآن میں بالاتفاق موصول ہے جیسے کُلَّمَا اَضَاءَ لَهُمْ (البقرہ آیت نمبر ۲۰) وغیرہ۔

اب رہا یہ کہ مصنف رحمۃ اللہ علیہ نے ان تین مقام کے اختلاف کو بیان کیوں نہیں کیا تو اس کے کئی جوابات دیے گئے ہیں لیکن بہتر جواب یہ ہے کہ شہرت کی بناء پر ناظم رحمۃ اللہ علیہ نے ان تین کو چھوڑ دیا ہے۔

آگے فرماتے ہیں کہ کُلَّمَا رُدُّوْا کی طرح اس بِئْسَ مَا کے قطع و وصل میں بھی اختلاف ہے جس سے پہلے قُلِّ ہے یعنی قُلِّ بِئْسَ مَا يَا مُرْكُومَ (بقرہ آیت

(۱) عقيلة اتواب القصاص المعروف راسیہ ص ۶۳-۶۴ مطبوعہ قرآنت آئیڈی، لاہور

نمبر ۹۳) میں بعض مصاحف میں کاٹ کر لکھا ہوا ہے اور بعض میں ملا کر لکھا ہوا

۹۶
۸۷

حَلَفْتُمُونِي وَاشْتَرَوْا فِي مَا اَقْطَعَا

أَوْجِي أَفْضُتُمْ اِشْتَهْت يَبْلُوا مَعَا

حَلَفْتُمُونِي	وَاشْتَرَوْا	فِي مَا	اَقْطَعَا
(بِئْسَمَا)	اور (بِئْسَمَا)	(اور) فِي (کو)	قطع کر کے لکھ
حَلَفْتُمُونِي (میں)	اِشْتَرَوْا (میں)	مَا (سے)	
أَوْجِي	أَفْضُتُمْ	اِشْتَهْت	مَعَا
اوجی (کے)	افضتہم (کے)	اِشْتَهْت (اور) اِشْتَهْت	دونوں جگہ
ساتھ)	ساتھ)	(کے ساتھ)	ساتھ)

ترجمہ

بِئْسَمَا حَلَفْتُمُونِي (اعراف ع ۱۸) میں اور بِئْسَمَا اِشْتَرَوْا (بقرہ ع ۱۱) میں اور فِي مَا سے قطع کر کے لکھ اَوْجِي (انعام ع ۱۸) کے ساتھ اور أَفْضُتُمْ (نور ع ۲۴) کے ساتھ اور اِشْتَهْت (انبیاء ع ۷) کے ساتھ اور يَبْلُوا کے ساتھ دونوں جگہ (یعنی لِيَبْلُوا كُمْ فِي مَا، مائدہ ع ۸ اور انعام ع ۲۰)

تشریح

اس شعر میں ناظم رضی اللہ عنہ نے بِئْسَمَا کے وہ دونوں مواقع بیان کیے ہیں جن میں بِئْسَمَا موصول ہے اور ساتھ فِي مَا کے مواقع بھی بیان کر رہے ہیں۔

چنانچہ فرماتے ہیں کہ ﴿يُنْسِنَا اَشْتَرُوا بِهٖ اَنْفُسَهُمْ﴾ (البقرة آیت نمبر ۹۰) اور ﴿يُنْسِنَا خَلَفْتُهُمْ فِي﴾ (اعراف آیت نمبر ۱۵۰) میں پُئْس کے ساتھ ما موصول ہے جس کی شکل یہ ہے پُئْسَمَا۔

لہذا ان تین موقعوں کے سوا باقی ہر جگہ پُئْس ما سے مقطوع ہے جس کی شکل یہ ہے پُئْس ما۔ اس کے بعد فی ما کی رسم بیان فرمائی ہے۔ فی ما کے مقطوع اور موصول ہونے میں تفصیل یہ ہے:

کہ گیارہ مقامات میں مقطوع اور باقی ہر جگہ موصول ہے اس کی تفصیل یہ ہے ﴿قُلْ لَا اَجِدُ فِي مَا اُوْحِيَ اِلَيَّ﴾ (انعام آیت نمبر ۱۳۵) ﴿فِي مَا اَقْضَيْتُمْ﴾ (نور آیت نمبر ۱۳) ﴿فِي مَا اَشْتَهَيْتُمْ﴾ (انبیاء آیت نمبر ۱۰۲) ﴿لِيَبْتَلُوْكُمْ فِي مَا اَنْتُمْ﴾ (المائدہ آیت نمبر ۳۸) ﴿لِيَبْتَلُوْكُمْ فِي مَا﴾ (انعام آیت نمبر ۱۶۵)۔

شعر میں ما سے ان دونوں کی طرف ہی اشارہ کیا گیا ہے (بقیہ اگلے شعر میں بیان فرماتے ہیں)۔

ثَانِي فَعَلْنَ وَقَعَتْ رُوْمٌ كِلَا

تَنْزِيْلٍ شُعْرًا وَغَيْرَهَا صِلَا

ثَانِي فَعَلْنَ	وَقَعَتْ	رُوْمٌ	كِلا
(فی) کو ما سے قطع کر کے لکھ دو سرے فَعَلْنَ (کے ساتھ)	(سورۃ) الواعدہ (میں)	(سورۃ) روم (میں)	دونوں

صَلَا	وَعَايِرَهَا	شُعْرًا	تَنْزِيلٍ
ملا کر لکھ	اور ان (سورتوں) کے علاوہ	(سورۃ شعراء (میں)	(سورۃ تنزیل (زمر)

ترجمہ

(فی) کو ما سے قطع کر کے لکھ) دوسرے فَعَلْنَ (بقرة ع ۳۱) کے ساتھ اور واقعہ میں (فی) مَا لَا تَعْلَمُونَ (ع ۲) اور روم (ع ۳) میں اور سورۃ تنزیل (زمر) کے دونوں فی مَا (یعنی ع ۱، ع ۵) مقطوع ہیں اور شعراء (ع ۸) میں بھی اور ان کے علاوہ کو ملا کر لکھ۔

تشریح

اس شعر میں ناظم رضی اللہ عنہ نے فی مَا کے بقیہ چھ مواقع بیان فرمائے ہیں۔
 ﴿فِي مَا فَعَلْنَ﴾ (بقرة آیت نمبر ۲۴۰) ثانی کہہ کر پہلے کو نکال دیا جو سورۃ البقرة آیت نمبر ۲۳۶ میں آیا ہے ﴿فِي مَا لَا تَعْلَمُونَ﴾ (واقعہ آیت نمبر ۶۱) ﴿فِي مَا رَزَقْنَاهُمْ﴾ (روم آیت نمبر ۲۸) ﴿فِي مَا هُمْ فِيهِ﴾ (زمر آیت نمبر ۳۰) ﴿فِي مَا كَانُوا فِيهِ يَخْتَلِفُونَ﴾ (زمر آیت نمبر ۴۶)۔

شعر میں بِمَا تَنْزِيلٍ سے ان دو کی طرف ہی اشارہ کیا ہے۔ ﴿فِي مَا هُنَّ﴾ (الشعراء آیت نمبر ۱۳۶) ان گیارہ موقعوں میں فی جارہ ما موصولہ سے مقطوع ہے اور ان کے علاوہ کو موصول لکھ جس کی شکل یہ ہے فیئنا۔
 فائدہ :- وَعَايِرَهَا صَلَا کی ضمیر کے مرجع کے بارے میں دو احتمال ہیں۔

① یہ کہ ضمیر کا مرجع وہ گیارہ مواقع ہوں جن کا ذکر اوپر آچکا ہے اور مطلب یہ ہوا کہ ان گیارہ موقعوں میں تو فی ما مقطوع ہے اور ان کے سوا باقی سب موقعوں میں موصول۔

② دوسرا یہ کہ ضمیر کا مرجع صرف شعراء ہوا اور مطلب یہ ہوا کہ شعراء والے کے سوا باقی تمام قرآن میں موصول ہے اور اس قول کے مطابق وہ دس بھی آگئے جو اوپر بیان کیے گئے لہذا ان دونوں قولوں میں تطبیق یوں دیں گے کہ شعراء والا سب قولوں میں مقطوع ہے اور اس کے علاوہ وہ دس جو مذکورہ دو شعروں میں بیان ہوئے وہ اکثر مصاحف میں مقطوع اور بعض میں موصول ہیں اور ان گیارہ کے علاوہ باقی سب بالاتفاق موصول ہیں۔

﴿قَائِنِمَا كَالنَّخْلِ صِلٌ وَمُخْتَلِفٌ﴾

فِي الشُّعْرَا الْأَحْزَابِ وَالنِّسَاءِ وَصِفٌ

قَائِنِمَا	كَالنَّخْلِ	صِلٌ	وَمُخْتَلِفٌ
قَائِنِمَا (کو)	مانند سورہ نخل (والے کے)	ملا کر لکھ	اور مختلف فیہ
فِي	الشُّعْرَا	الْأَحْزَابِ	وَالنِّسَاءِ
میں	(سورہ) شعراء	(سورہ) احزاب	اور (سورہ) نساء
			بیان کیا گیا ہے

ترجمہ

فَآيَاتِنَا (بقرہ ع ۱۳) کو مانند سورہ نحل والے (ع ۱۰) کے ملا کر لکھ اور شعراء (ع ۵) احزاب (ع ۸) اور نساء (ع ۱۱) میں مختلف فیہ بیان کیا گیا ہے۔

تشریح

اس شعر میں ناظم رضی اللہ عنہ نے آئینِ ما کے مواقع بیان کیے ہیں اور اس کی تفصیل یہ ہے کہ فَآيَاتِنَا تُولُوا فَتَكْفَمُ وَجْهَ اللَّهِ (بقرہ آیت نمبر ۱۱۵) اور آيَاتِنَا يُوجِّهُهُ (نحل آیت نمبر ۷۶) میں آيَاتِنَا بالاتفاق مصاحف میں موصول ہے اور آيِنَ مَا كُنْتُمْ تَعْبُدُونَ (الشعراء آیت نمبر ۹۲) اور آيِنَ مَا تُقِفُوا (الاحزاب آیت نمبر ۶۱) اور آيِنَ مَا تَكُونُوا يُدْرِكُكُمْ الْمَوْتُ (النساء آیت ۱۷۸) ان تین مواقع میں وصل اور قطع میں حُلف ہے یعنی بعض مصاحف میں یہ تینوں موصول اور بعض میں مقطوع آئے ہیں۔ ان مذکورہ پانچ مواقع کے علاوہ باقی تمام جگہ بالاجماع کاٹ کر لکھا گیا ہے جیسے قَاسَتْبِقُوا الْعَجِزَاتِ آيِنَ مَا تَكُونُوا (البقرہ آیت نمبر ۱۳۸) اور آيِنَ مَا كُنْتُمْ تَدْعُونَ (الاعراف آیت نمبر ۳۷ وغیرہم)۔

﴿١٣٧﴾ وَصِلْ فَإِلْمُ هُوْدَ أَلْنِ نَجْعَلَا

نَجْمَعُ كَيْلَا تَحْزَنُوا تَأْسُوا عَلٰی

وَصِلْ	فَإِلْمُ	هُوْدَ	أَلْنِ نَجْعَلَا
--------	----------	--------	------------------

اور ملا کر لکھ	فَالَمْ (کو)	(سورہ ہود میں)	أَلَّن نَجْعَلَا (کو)
نَجْمَعُ	كَيْلًا تَحْزَنُوا	تَأْسُوا عَلٰی	
(أَلَّن) نَجْمَعُ (کو)	لِكَيْلًا تَحْزَنُوا	(لِكَيْلًا) تَأْسُوا عَلٰی (کو)	

ترجمہ

اور ملا کر لکھ فالَمْ کو سورہ ہود (ع ۲) میں اور أَلَّن نَجْعَلُ (کہف ع ۶ والے) کو اور أَلَّن نَجْمَعُ (قیامہ ع ۱) کو اور لِكَيْلًا تَحْزَنُوا (آل عمران ع ۱۶) کو اور لِكَيْلًا تَأْسُوا عَلٰی (حدید ع ۳) کو۔

تشریح

اس شعر میں ناظم رحمۃ اللہ علیہ نے اِنْ لَمْ، أَلَّن اور كَيْلًا کے مواقع بیان کیے ہیں اور ان کی تفصیل یہ ہے کہ اِنْ شرطیہ کو لَمْ کے ساتھ سورہ ہود میں ملا کر لکھو جیسے فالَمْ يَسْتَجِيبُوا لَكُمْ (ہود آیت نمبر ۱۳) اور اس کے علاوہ باقی تمام جگہ مقطوع ہے جیسے فَاِنْ لَمْ تَفْعَلُوا (بقرہ) وغیرہ۔ بعض لوگوں نے فَاِنْ لَمْ يَسْتَجِيبُوا لَكَ (قصص آیت نمبر ۵۰) میں بھی وصل بیان کیا ہے لیکن علامہ جزری رحمۃ اللہ علیہ نے اس کو وہم قرار دیا ہے۔ ﴿لَمْ﴾ یعنی صحیح یہی ہے کہ قصص میں بھی قطع ہے۔

① النشر في القراءات العشر جلد اول ص ۱۱۱ مطبوعہ دار الکتب العلمیہ، بیروت لبنان

آگے فرماتے ہیں کہ اُن مصدر یہ کو لُن ناصبہ کے ساتھ دو جگہ ملا کر لکھا گیا ہے پہلا اَلُنْ فَجَعَلَ لَكُمْ مَوْعِدًا (کہف آیت نمبر ۷۷) دوسرا اَلُنْ نَجْمَعُ عِظَامَهُ (القیامہ آیت نمبر ۳) ان دونوں کے علاوہ باقی ہر جگہ بالاتفاق اُن لُنْ مقطوع مرسوم ہے جیسے اَلُنْ يَنْقَلِبُ الرَّسُولُ (فتح آیت نمبر ۱۲) وغیرہ۔

آگے فرماتے ہیں کہ حرف کئی کو لا سے چار جگہ ملا کر لکھا گیا ہے دو کو اس شعر میں بیان کیا ہے ﴿يَكْيَلًا تَحْزَنُوا عَلٰی مَا فَاتَكُمُ﴾ (آل عمران آیت نمبر ۱۵۳) ﴿يَكْيَلًا تَأْسُو عَلٰی مَا فَاتَكُمُ﴾ (حدید آیت نمبر ۲۳) باقی دو کا ذکر آئندہ شعر میں آئے گا۔

حَجَّ عَلَيْنِكَ حَرْجٌ وَقَطَعُهُمْ

عَنْ مَنْ يَشَاءُ مَنْ تَوَلَّى يَوْمَ هُمْ

حَجَّ	عَلَيْنِكَ حَرْجٌ	وَقَطَعُهُمْ
(سورۃ حج والے)	عَلَيْنِكَ حَرْجٌ (کو)	اور قطع اہل رزم کا ہے (ثابت)
عَنْ مَنْ يَشَاءُ	مَنْ تَوَلَّى	يَوْمَ هُمْ
عَنْ مَنْ يَشَاءُ (میں)	(عَنْ) مَنْ تَوَلَّى (میں)	يَوْمَ هُمْ (میں)

ترجمہ

اور سورۃ حج والے (یعنی یَكْيَلًا يَغْلَمَ ع) اور عَلَيْنِكَ حَرْجٌ (احزاب

(۶ع) والے کو اور قطع اہل رسم کا (ثابت) ہے عَنْ مَنْ يَشَاءُ (نور ع ۶) میں اور عَنْ مَنْ تَوَلَّى (نجم ع ۲) میں اور يَوْمَهُمْ هُمْ (مؤمن ع ۱۱ اور ذاریات ع ۱) میں۔

تشریح

اس شعر میں ناظم رحمۃ اللہ علیہ نے گیلہ کے باقی دو مواقع اور عَنْ مَنْ اور يَوْمَهُمْ کے مواقع بیان کیے ہیں اور ان کی تفصیل یہ ہے کہ ﴿يَكْفِيْلًا يَغْلَمَهُ﴾ (احزاب آیت نمبر ۵۰) ان چار کے علاوہ باقی جگہ بالاتفاق کاٹ کر لکھا گیا ہے جیسے كَيْ لَا يَكُوْنُ (حشر آیت نمبر ۷) وغیرہ۔

آگے فرماتے ہیں کہ عَنْ جاراہ کو ماقا موصولہ سے دو جگہ مقطوع لکھو۔

﴿وَيَصْرِفُهُ عَنْ مَنْ يَشَاءُ﴾ (نور آیت نمبر ۴۳) ﴿عَنْ مَنْ تَوَلَّى عَنْ﴾ (نجم آیت نمبر ۲۹)۔

علامہ دانی رحمۃ اللہ علیہ فرماتے ہیں کہ قرآن میں ان دو کے سوا اور کوئی نہیں ہے۔^①

يَوْمَهُمْ دو جگہ مقطوع اور باقی سب جگہ موصول ہے۔ ﴿يَوْمَهُمْ هُمْ بَارِدُونَ﴾ (غافر آیت نمبر ۱۶) ﴿يَوْمَهُمْ هُمْ عَلَى النَّارِ﴾ (ذاریات آیت نمبر ۱۳) ان

① المقنع ص ۶، الامام ابی عمرو عثمان بن سعید الدانی، مطبوعہ مکتبہ الکلیات الازہریہ القاہرہ مصر

دونوں جگہ میں ہُمُ ضمیر مرفوع ہے جو انفصال کا تقاضہ رکھتی ہے۔ مجرد بالاتفاق ملا کر لکھی ہوئی ہے جیسے يَوْمَهُمُ الَّذِي يُوعَدُونَ وغیر ہم۔

﴿١٣٧﴾ وَمَالٍ هَذَا وَالَّذِينَ هُوَ

تَجِينِ فِي الْإِمَامِ صِلٌ وَوَهْلًا

هُوَ	وَالَّذِينَ	وَمَالٍ هَذَا
(فَمَالٍ) هُوَ لَاءِ (میں)	اور (فَمَالٍ) الَّذِينَ (میں)	اور (قطع ثابت ہے) مَالٍ هَذَا
وَوَهْلًا	صِلٌ	الْإِمَامِ
اور (یہ ملا کر لکھنا) ضعف کی طرف منسوب کیا گیا ہے	ملا کر لکھ	مصحف امام کی موافقت)
تَجِينِ	فِي	تَجِينِ
(آ) تَجِينِ	میں	

ترجمہ

اور (قطع ثابت ہے) مَالٍ هَذَا (کہف ع ۶ اور فرقان ع ۱) میں اور فَمَالٍ الَّذِينَ (معارض ع ۲) اور فَمَالٍ هُوَ لَاءِ (نساء ع ۱۱) میں اور لَات جِينِ (سورہ ص ع ۱) کو مصحف امام کی موافقت میں ملا کر لکھ اور یہ (ملا کر لکھنا) ضعف کی طرف منسوب کیا گیا ہے۔

تشریح

اس شعر میں لام جارہ کا هَذَا الَّذِينَ اور هُوَ لَاءِ سے اور لَات جِينِ کے

مقطوع اور موصول ہونے کو بیان فرمایا ہے اور ان کی تفصیل یہ ہے کہ لام جارہ اپنے مجرور سے چار جگہ کاٹ کر لکھا ہوا ہے ﴿۱﴾ مَا لِي هَذَا الْكِتَابِ (کہف آیت نمبر ۳۹) ﴿۲﴾ مَا لِي هَذَا الرَّسُولِ (الفرقان آیت نمبر ۷) ﴿۳﴾ كَمَا لِي الَّذِينَ كَفَرُوا (معارج آیت نمبر ۳۶) ﴿۴﴾ كَمَا لِي هُوَ لَاءِ الْقَوْمِ (نساء آیت نمبر ۷۸) ان چار موقعوں کے علاوہ حرف جر اپنے مجرور سے ملا کر لکھا ہوا ہے جیسے مَا لَكَ لَا تَأْتَمَنَّا (یوسف آیت نمبر ۱۱) اور مَا لِأَحَدٍ عِنْدَهُ (اللیل آیت نمبر ۱۹) وغیرہ۔

آگے فرماتے ہیں کہ وَلَاتِ جِنِّينَ مَتَابِصٍ (ص آیت ۳) کو رسم کے امام ابو عبید قاسم بن سلام رحمۃ اللہ علیہ ﴿۱﴾ نے فرمایا ہے کہ مصحف امام میں یعنی حضرت عثمان رضی اللہ عنہ کا جو مصحف تھا اس میں وَلَاتِ میں تاء کو جین کے ساتھ ملا کر لکھا گیا ہے جس کی شکل یہ ہے لَا تَجِينِ لیکن باقی علماء رسم نے اس کو ضعیف قرار دیا ہے۔ باقی تمام مصاحف مثلاً حجازی، شامی، عراقی وغیرہ میں وَلَاتِ کی تاء جین سے الگ لکھی گئی ہے اور یہی صحیح ہے جس کی شکل یہ ہے کہ لَا تِ جین اس کی تفصیل شیخ القراء حضرت مولانا قاری المقری اظہار احمد تھانوی رحمۃ اللہ علیہ کی مایہ ناز شرح ”الجواہر النقیۃ“ اور شیخ القراء حضرت مولانا قاری محمد شریف رحمۃ اللہ علیہ کی عظیم الشان شرح ”الترغیۃ الشریفہ“ میں لکھی ہے۔

﴿۱﴾ ابو عبید القاسم بن سلام المروری البغدادی رسم کے طویل القدر امام ہیں اور آپ کی وفات مکہ مکرمہ میں ۲۲۲ ہجری میں ہوئی۔ تذکرہ ۱۵ الحفظ جلد ۲، ص ۲۱۰

﴿١٥٥﴾ كَالْوَهْمِ أَوْ وَزْنُوهُمْ صِبْ

كَذًا مِنْ آلِ وَهًا وَيَا لَا تَفْصِلْ

صِبْ		أَوْ وَزْنُوهُمْ		كَالْوَهْمِ	
(ہم کے ساتھ) ملا کر لکھ		أَوْ وَزْنُوهُمْ		كَالْوَهْمِ	
لَا تَفْصِلْ	وَيَا	وَهًا	آلْ	مِنْ	كَذَا
جدانہ کرتو	اور یا	اور ہا	آل	سے	اسی طرح

ترجمہ

اور کَالْوَهْمِ أَوْ وَزْنُوهُمْ (تلفیف میں ہر دو فعلوں کو ضمیر ہُمْ کے ساتھ) ملا کر لکھ، اسی طرح آلْ اور ہا اور یا سے (ان کے مدخولوں کو) جدانہ کرتو۔

تشریح

اس شعر میں ناظم رحمۃ اللہ علیہ فرما رہے ہیں کہ کَالْوَهْمِ أَوْ وَزْنُوهُمْ (المطّفقین آیت نمبر ۳) میں موصول لکھو یعنی کَالُوْ اور أَوْ وَزْنُوْ میں واؤ کے بعد الف فاصل نہ لکھو جو جمع کے واؤ کے بعد اکثر لکھا جائے اور اگر یہ الف لکھا ہو تو اس صورت میں یہ مقطوع کہلا میں گے اور مختار مذہب کی بناء پر أَوْ وَزْنُوْهُمْ اور کَالُوْهُمْ پر ہَمْ کے بغیر وقف کرنا صحیح نہیں اور یہی حکم رَزَقْنَهُمْ، أَعْظَمْنٰكَ وغیرہ کا ہے۔

اسی شعر کے دوسرے مصرعہ میں فرماتے ہیں کہ لام تعریف اور ہا، تیبیہ اور یاء نداء ان تینوں کو ان کے مدخولوں سے جدا نہیں لکھا جائے گا بلکہ جن کے اوپر یہ

داخل ہوں گے ان کے ساتھ ملا کر لکھا جائے گا جیسے اَلْحَقُّ، اَلْاَرْضُ، يَنْوُحُ، هَآئِنْتُمْ، هُوَ اَلْوَادُ یہ تینوں معنی کی رو سے تو مستقل کلمہ ہیں لیکن اسم میں اپنے مدخولوں سے متصل ہیں اس بناء پر تینوں نہ تو قرآنت کی رو سے جدا ہو سکتے ہیں اور نہ کتابت کی رو سے پس نہ تو اَلْ اور هَا اور يٰا پر وقف کرنا درست ہے اور نہ ان کے بعد والے کلمہ سے اعادہ صحیح ہے۔



بَابُ هَاءِ التَّانِيثِ الَّتِي رُسِمَتْ تَاءً

تاء تانیث کی رسم کے بیان میں

علامہ جزری رحمۃ اللہ علیہ نے مقطوع اور موصول کو بیان کرنے کے بعد تاء تانیث کی رسم کا بیان شروع کیا ہے۔ قرآن مجید میں تاء تانیث کا رسم الخط دو طرح ہے ایک بصورت ہاء جس کو تاء مربوطہ یا مذکورہ کہتے ہیں۔ دوسری بصورت تاء (ت) جس کو تاء مجرورہ یا مظلومہ کہتے ہیں۔ اگر تاء بصورت ہاء ہو تو اس پر وقف تمام قراء کے نزدیک ہاء ساکنہ سے بدل کر ہوگا اور روم و اشہام اس میں جائز نہ ہوگا اور جن میں تاء، تاء تانیث کی صورت میں ہے اس میں مکی رحمۃ اللہ علیہ، بصری رحمۃ اللہ علیہ، کسائی رحمۃ اللہ علیہ اور یعقوب رحمۃ اللہ علیہ تو وقف بالہاء کرتے ہیں تاکہ وقف صحیح لغت کے مطابق ہو اور امام نافع رحمۃ اللہ علیہ، امام ابن عامر رحمۃ اللہ علیہ، امام حمزہ رحمۃ اللہ علیہ، امام عاصم رحمۃ اللہ علیہ، امام

خلف رضی اللہ عنہ بزار اور امام جعفر رضی اللہ عنہما رسم کی اتباع کرتے ہوئے تاء کے ساتھ وقف کرتے ہیں اور یہ لغت بنی ظنی اور جمہور کی ہے۔

یاد رہے یہاں تانیث کی تاء کا ذکر ہے اور جس کی رسم بیان کی گئی ہے اس سے مراد وہ تاء ہے جو مفرد اسموں کے آخر میں ہو اور ہو بھی اسم ظاہر کی طرف مضاف جیسے رَحْمَتُ اللَّهِ، يُعْمَتُ رَبِّكَ وغیرہ۔
طلباء اس بات کو اچھی طرح ذہن نشین کر لیں۔

چونکہ تاء مربوط اکثر موقعوں میں ہے اور تاء مجرورہ کم موقعوں میں ہے اس لیے ناظم رضی اللہ عنہ نے اختصار کے پیش نظر تاء مجرورہ کو بیان فرمایا ہے لہذا باقی موقعوں میں گول تاء (ة) کی صورت میں ہے اس تمہید کے بعد ناظم رضی اللہ عنہ کے ارشادات ملاحظہ فرمائیں۔

وَرَحْمَتُ الرَّحْرِفِ بِالنَّاءِ زَبْرَةً

الْأَعْرَافِ رُومٍ هُوْدَ كَافَ الْبَقْرَةَ

وَرَحْمَتُ	الرَّحْرِفِ	بِالنَّاءِ	زَبْرَةً
اور (لفظ) رَحْمَتُ	(سورۃ) زحرف (کے)	(بسی) تاء کے ساتھ	لکھا ہے
الْأَعْرَافِ	رُومٍ	هُوْدَ	كَافَ
الْبَقْرَةَ			

(سورة) اعراف	(سورة) روم	(سورة) هود	(سورة) كاف	(سورة) بقرہ
(ع ۷)	(ع ۵)	(ع ۳)	(ع ۷)	(ع ۵)
(میں)	(میرم)	(میں)	(میرم)	(میں)

ترجمہ

اور (اہل رسم نے) سورۃ زخرف (ع ۳) میں لفظ رَحْمَتٌ کو (ہر دو جگہ لمبی) تاء کے ساتھ لکھا ہے (نیز) اعراف (ع ۷) میں اور روم (ع ۵) اور ہود (ع ۷) اور کاف (یعنی مریم ع ۱) میں اور بقرۃ (ع ۲) میں۔

تشریح

قرآن مجید میں تاء تانیث خلاف رسم قیاسی تیرہ کلمات میں لمبی لکھی ہے اور یہ تیرہ کلمات اکتالیس جگہ آئے ہیں ناظم رحمۃ اللہ علیہ بالتفصیل ان تیرہ کلمات کو شمار کر داتے ہیں لہذا اس شعر میں ناظم رحمۃ اللہ علیہ نے لفظ رَحْمَتٌ کے سات مواقع جو چھ سورتوں میں آئے ہیں ان کو بیان فرمایا ہے۔

﴿أَهُمْ يَقْسِمُونَ رَحْمَتَ رَبِّكَ﴾ (زخرف آیت نمبر ۳۲) ﴿وَرَحْمَتُ رَبِّكَ حَمِيدٌ مِّمَّا يَجْمَعُونَ﴾ (الزخرف آیت نمبر ۳۲) ﴿إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ﴾ (اعراف آیت نمبر ۵۶) ﴿فَانظُرْ إِلَىٰ آثارِ رَحْمَتِ اللَّهِ﴾ (روم آیت نمبر ۵۰) ﴿رَحْمَتِ اللَّهِ وَبَرَكَاتُهُ﴾ (ہود آیت نمبر ۷۳) ﴿وَكُرْ رَحْمَتِ رَبِّكَ﴾ (مریم آیت نمبر ۲) ﴿وَلَيْكَ يَرْجُونَ رَحْمَتَ اللَّهِ﴾ (بقرۃ نمبر ۲۱۸)۔

ان سات کے علاوہ باقی سب جگہ رَحْمَتٌ گول (ة) سے لکھی ہوئی ہے۔

نِعْمَتُهَا ثَلَاثُ نَحْلِ إِبْرَهُمَ ﴿٩٥﴾

مَعًا أُحْيِرَاتٌ عُقُودُ الثَّانِي هَمَّ

نِعْمَتُهَا	ثَلَاثُ	نَحْلِ	إِبْرَهُمَ
(لفظ) نِعْمَتُ اس (سورۃ بقرہ) میں	تین (لفظ نِعْمَتُ)	(سورۃ نحل)	(سورۃ ابراہیم)
مَعًا	أُحْيِرَاتٌ	عُقُودُ	الثَّانِي هَمَّ
دونوں	(اس حال میں کہ یہ) آخری الفاظ ہیں	عقود (سورۃ ماکہ میں)	(نِعْمَتُ) ہَمَّ (کے ساتھ)

ترجمہ

اور نِعْمَتُ اس (سورۃ بقرۃ ع ۲۹) میں اور تین لفظ نِعْمَتُ سورۃ نحل کے (یعنی رکوع ۱۰، ۱۱، ۱۵) اور ابراہیم (رکوع ۵) میں دونوں، اس حال میں کہ یہ (بقرۃ اور نحل اور ابراہیم کے) آخری الفاظ میں (لہذا جو پہلے آئے ہیں وہ نکل گئے) اور عقود (ماکہ ع ۲) میں دوسرا نِعْمَتُ ہَمَّ کے ساتھ۔

تشریح

لفظ نِعْمَتُ تمام قرآن میں گیارہ جگہ مرسوم بالتاء ہے اس کے علاوہ تمام جگہ مرسوم بالہاء ہے۔ اس شعر میں ناظم نے سات کا ذکر کیا ہے۔ باقی آئندہ

شعر میں مذکور ہیں۔

﴿لَا إِذْ كُرُوا نِعْمَتَ اللَّهِ عَلَيْكُمْ وَمَا أَنْزَلَ﴾ (البقرة آیت نمبر ۲۳۱)
 ﴿وَبِنِعْمَتِ اللَّهِ هُمْ يَكْفُرُونَ﴾ (نحل آیت نمبر ۷۲) ﴿وَيَعْرِفُونَ نِعْمَتَ
 اللَّهِ﴾ (نحل آیت نمبر ۸۳) ﴿لَا وَاشْكُرُوا نِعْمَتَ اللَّهِ﴾ (نحل آیت نمبر ۱۱۳) ﴿بَدَلُوا نِعْمَتَ اللَّهِ﴾ (ابراہیم آیت نمبر ۲۸) ﴿وَأَنْ تَعُدُّوا نِعْمَتَ اللَّهِ لَا
 تُحْصُوهَا﴾ (ابراہیم آیت نمبر ۳۴) ﴿أَذْ كُرُوا نِعْمَتَ اللَّهِ عَلَيْكُمْ إِذْ هُمْ
 قَوْمٌ﴾ (مائدہ آیت نمبر ۱۱) باقی چار آئندہ شعر میں آرہے ہیں۔

فائدہ: نِعْمَتُهَا کی ضمیر کا مرجع البقرة ہے جو گذشتہ شعر میں مذکور ہے۔

معاً سے سورۃ ابراہیم ع ۵ والے دونوں مراد ہیں۔

سورۃ بقرۃ نحل اور ابراہیم کے اخیر والے لفظ نِعْمَتٌ میں یہ قاعدہ ہے کہ لمبی
 تاء سے ہیں اور ان مذکورہ مقامات سے جو پہلے آئے ہیں وہ گول تاء (ة) سے
 ہیں اور عقود سے مراد سورۃ مائدہ ہے جو کہ اس کا دوسرا نام ہے۔

﴿لَقَمْنٌ ثُمَّ قَاطِرٌ كَالظُّوْبِ﴾ (۹۶)

عِمْرَانٌ لَعْنَتِكَ يَا وَالتَّوْبِ

لَقَمْنٌ	ثُمَّ	قَاطِرٌ	كَالظُّوْبِ
(سورۃ لقمن)	پھر	(سورۃ قاطر والا)	مثل طور والے کے ہے

عَمْرَن	لَعْنَت	بِهَا	وَالْتُور
آل عمران (میں بھی)	(لفظ) لَعْنَت	اس (آل عمران) میں	اور (سورۃ) نور میں

ترجمہ

اور لقمان (ع ۳) میں پھر فاطر (ع ۱) والا (بِعَمْت) مثل طور (ع ۲) والے کے (تاء طویلہ کے ساتھ) ہے اور آل عمران (ع ۱۱) میں بھی اور لفظ لَعْنَت (لمبی تاء کے ساتھ ہے) آل عمران (ع ۳) میں اور نور (ع ۱) میں۔

تشریح

اس شعر میں ناظم رحمۃ اللہ علیہ نے لفظ بَعْمَت کے باقی چار اور لَعْنَت کے دو مواقع بیان کیے ہیں۔ ﴿لَا تَجْرِي فِي الْبَحْرِ بِبِعْمَتِ اللَّهِ﴾ (لقمان آیت نمبر ۳۱) ﴿بِعْمَتِ اللَّهِ عَلَيْكُمْ هَلْ مِنْ تَالِيٍّ﴾ (فاطر آیت نمبر ۳) ﴿لَا فَذَكْرًا﴾ (آل عمران آیت نمبر ۷۲)۔

ان گیارہ کے علاوہ باقی مقامات میں لفظ بَعْمَت گول تاء (ة) سے ہیں۔

آگے فرماتے ہیں کہ لفظ لَعْنَت دو جگہ لمبی تاء کے ساتھ لکھا گیا ہے۔

﴿فَتَجْعَلُ لَعْنَتَ اللَّهِ عَلَى الْكَاذِبِينَ﴾ (آل عمران آیت نمبر ۶۱)

﴿وَالْعَاوِسَةُ أَنَّ لَعْنَتَ اللَّهِ عَلَيْهِ﴾ (النور آیت نمبر ۷) ان دو کے علاوہ باقی

سب مقامات پر کلمہ لَعْنَت گول (ة) سے ہے۔

فائدہ :- یہاں ضمیر کا مرجع سورہ آل عمران ہے۔

﴿٣٧﴾
٩٤ وَامْرَأَتِ يُوسُفَ عِمْرَانَ الْقَصَصُ

تَحْرِيمَ مَعْصِيَتِ بِقَدْ سَمِعَ يُحْضُ

وَامْرَأَتِ	يُوسُفَ	عِمْرَانَ	الْقَصَصُ
اور (لفظ) امْرَأَتِ	(سورہ) یوسف	(سورہ) آل عمران	(سورہ) قصص
تَحْرِيمَ	مَعْصِيَتِ	بِقَدْ سَمِعَ	يُحْضُ
(سورہ) تحریم (میں)	(لفظ) مَعْصِيَتِ	قَدْ سَمِعَ کے ساتھ	خاص کیا جاتا ہے

ترجمہ

اور لفظ امْرَأَتِ یوسف (ع ۴، ۷) آل عمران (ع ۳) قصص (ع ۱) اور
تحریم (ع ۲) میں (لمبی تاء کے ساتھ) ہے اور لفظ مَعْصِيَتِ (لمبی تاء کے
ساتھ) قَدْ سَمِعَ (مبادلہ ع ۲) کے ساتھ خاص کیا جاتا ہے (یعنی دونوں
موقعوں میں)۔

تشریح

اس شعر میں ناظم رحمۃ اللہ علیہ نے لفظ امْرَأَتِ اور لفظ مَعْصِيَتِ کے وہ مواقع
بتلائے ہیں جن میں یہ لمبی تاء کے ساتھ لکھے گئے ہیں پس لفظ امْرَأَتِ ان سات
موقعوں میں تاء مجرورہ کے ساتھ ہے (۱) امْرَأَتِ الْعَزِيزِ تُرَاوِدُ فَتْنَهَا (یوسف
آیت نمبر ۳۰) (۲) قَالَتِ امْرَأَتِ الْعَزِيزِ (یوسف آیت نمبر ۵۱) (۳) اِذْ

قَالَتْ امْرَأَتُ عِمْرَانَ (آل عمران آیت نمبر ۳۵) (۴) اِمْرَأَاتُ لُوْطٍ (تحریم آیت نمبر ۱۰) (۷) اِمْرَأَاتُ فِرْعَوْنَ (تحریم آیت ۱۱)۔

فائدہ :- (۱) سورہ یوسف اور سورہ تحریم کو بلا قید لانے سے عموم نکل آیا پس لفظ اِمْرَأَاتُ یوسف میں دو جگہ اور تحریم میں تینوں جگہ لمبی تاء سے ہے۔

فائدہ :- (۲) علماء رسم نے اِمْرَأَاتُ کا ایک اصول بیان فرمایا ہے کہ جب یہ خاندان کے ساتھ آئے تو لمبی تاء کے ساتھ مرسوم ہوگا اور ایسے مواقع صرف سات ہیں جن کا ذکر کیا جا چکا ہے اور اگر خاندان کی طرف مضاف نہ ہو تو گول (ة) کے ساتھ ہے جیسے اِمْرَأَاتُ حَاقِثٍ۔

آگے فرماتے ہیں کہ لفظ مَعْصِيَتٍ، قَدْ سَبَّحَ اللّٰهُ یعنی سورہ مجادلہ میں دو جگہ لمبی تاء کے ساتھ خاص کیا گیا یعنی اس کے سوا کسی اور جگہ نہیں آیا اور وہ دو یہ ہیں۔ ﴿وَيَذَنَّا جُونَ يَا لَئِمَّةَ وَالْعُدْوَانِ وَمَعْصِيَتِ الرَّسُولِ﴾ (مجادلہ آیت نمبر ۸) ﴿فَلَا تَتَنَاجَوْا يَا لَئِمَّةَ وَالْعُدْوَانِ وَمَعْصِيَتِ الرَّسُولِ﴾ (مجادلہ آیت نمبر ۹)۔

شَجَرَتِ الدُّخَانِ سُنَّتِ قَاطِرٍ ﴿٩٨﴾

كُلًّا وَالْأَنْفَالِ وَأُخْرَى غَافِرٍ

شَجَرَتِ	الدُّخَانِ	سُنَّتِ	قَاطِرٍ
(لفظ) شَجَرَتِ	(سورہ) دُخَانِ	(لفظ) سُنَّتِ	(سورہ) قَاطِرِ

وَأُخْزِي غَافِرٍ	وَالْأَنْفَالِ	كَلَّا
اور (سورۃ) غافر کا آخری	اور (سورۃ) انفال	ہر جگہ

ترجمہ

اور لفظ شَجَرَتِ دِخَانِ (ع ۳) کا اور لفظ سُنَّتِ فَاطِرِ (ع ۵) کا ہر جگہ (جو فاطر میں تین جگہ ہے) اور انفال (ع ۵) کا اور غافر (مؤمن ع ۹) کا آخری لفظ سُنَّتِ (یہ تمام لمبی تاء کے ساتھ ہیں)۔

تشریح

اس شعر میں ناظم رحمۃ اللہ علیہ نے لفظ شَجَرَتِ اور سُنَّتِ کے وہ مواقع بیان فرمائے ہیں جن میں یہ کلمات لمبی تاء سے ہیں پس لفظ شَجَرَتِ ایک جگہ سورۃ دِخَانِ میں تاء مجرورہ سے ہے اور وہ یہ ہے إِنَّ شَجَرَتِ الرَّقُودِ (الدخان آیت نمبر ۴۳) باقی سب جگہ گول (ة) سے مرسوم ہے۔

اور لفظ سُنَّتِ پانچ جگہ لمبی تاء سے مرسوم ہے تین جگہ سورۃ فاطر میں ① سُنَّتِ الْأَوَّلِينَ (فاطر آیت نمبر ۴۳) ② فَلَنْ تَجِدَ لِسُنَّتِ اللَّهِ تَبْدِيلًا (فاطر آیت نمبر ۴۳) ③ وَلَنْ تَجِدَ لِسُنَّتِ اللَّهِ تَحْوِيلًا (فاطر آیت نمبر ۴۳)۔

ناظم رحمۃ اللہ علیہ کے قول کَلَّا سے انہیں تینوں کی طرف اشارہ ہے۔

④ انفال میں فَقَدْ مَضَّتْ سُنَّتُ الْأَوَّلِينَ (انفال آیت نمبر ۳۹) ⑤ سورۃ

غافر میں سُدَّتِ اللّٰهُ الَّذِي قَدْ تَحَلَّتْ فِي عِبَادِهِ (غافر آیت نمبر ۸۵) باقی سب جگہ یہ کلمہ گول (ة) سے ہے۔

فائدہ :- اُنحزى غافر کے ساتھ آخری کی قید احترازی نہیں بلکہ وضاحت کے لیے ہے کیونکہ سُدَّتِ سورہ غافر میں صرف اسی جگہ آیا ہے۔

﴿ ۶۷ / ۹۹ ﴾ قُرْتُ عَيْنٍ جَنَّتْ فِي وَقَعَتْ

فَطَرْتُ بَقِيَّتْ وَابْنَتْ وَكَلِمَتْ

قُرْتُ عَيْنٍ	جَنَّتْ	فِي وَقَعَتْ	
قُرْتُ عَيْنٍ	جَنَّتْ	(سورہ) واقعہ میں	
فَطَرْتُ	بَقِيَّتْ	وَابْنَتْ	وَكَلِمَتْ
فَطَرْتُ	بَقِيَّتْ	اور ابْنَتْ	اور كَلِمَتْ

ترجمہ

اور قُرْتُ عَيْنٍ (نقص ع ۱) اور جَنَّتْ واقعہ (ع ۳) میں اور فَطَرْتُ (روم ع ۴) اور بَقِيَّتْ (ہود ع ۸) اور ابْنَتْ (تحریم ع ۲) اور كَلِمَتْ۔

تشریح

اس شعر میں ناظم رحمۃ اللہ علیہ نے لفظ قُرْتُ، جَنَّتْ، فَطَرْتُ، بَقِيَّتْ، ابْنَتْ، كَلِمَتْ کی لمبی تاء کے مواقع بیان فرمائے ہیں چنانچہ لفظ قُرْتُ صرف ایک جگہ سورہ نقص میں قُرْتُ عَيْنٍ فِي وَكَانَ (النقص آیت نمبر ۹) دراز تاء سے ہے

باقی سب جگہ گول تاء (ة) سے ہے۔

لفظ جَدَّتْ یہ بھی صرف ایک جگہ سورہ واقعہ میں فَرَوْحٌ وَرَيْحَانٌ وَجَدَّتْ نَعِيمٍ (واقعہ آیت نمبر ۸۹) دراز تاء سے ہے باقی سب جگہ گول تاء (ة) سے ہے۔

لفظ فِطْرَتٍ پورے قرآن مجید میں صرف ایک ہی جگہ سورہ روم میں آیا ہے اور وہ لمبی تاء کے ساتھ ہے فِطْرَتِ اللَّهِ الَّتِي (الروم آیت نمبر ۳۰) لفظ بَقِيَّتِ ایک جگہ سورہ ہود میں بَقِيَّتِ اللَّهُ تَحْيُرُكُمْ إِنَّ كُنْتُمْ مُؤْمِنِينَ (ہود آیت نمبر ۸۶) لمبی تاء کے ساتھ ہے باقی سب جگہ گول تاء (ة) کے ساتھ ہے۔

اسی طرح لفظ اِبْنَتْ پورے قرآن مجید میں صرف ایک ہی جگہ سورہ تحریم میں آیا ہے اور وہ بھی دراز تاء کے ساتھ وَصَوَّبَهُ اِبْنَتْ عَمْرَانَ (تحریم آیت نمبر ۱۲)۔

لفظ كَلِمَتِ سورہ اعراف کے درمیان والا یعنی وَ تَتَمَّتْ كَلِمَتُ رَبِّكَ الْحُسْنَى (اعراف آیت نمبر ۱۳) لمبی تاء سے ہے باقی ہر جگہ گول (ة) سے ہے۔

فائدہ :- كَلِمَتِ کے بعد اَوْسَطُ الْأَعْرَابِ کی قید آئندہ شعر کے شروع میں آرہی ہے۔

﴿١٠٠﴾ أَوْسَطُ الْأَعْرَافِ وَكُلُّ مَا اخْتَلَفَ

جَمْعًا وَفَرْدًا فِيهِ بِالتَّاءِ عُرِفَ

اُخْتَلَفَ	مَا	وَكُلُّ	أَوْسَطُ الْأَعْرَافِ	
مختلف ہیں	جو	اور وہ تمام (الفاظ)	(سورۃ) اعراف کے درمیان (والا)	
عُرِفَ	بِالتَّاءِ	فِيهِ	وَفَرْدًا	جَمْعًا
پہچانے گئے ہیں	(لمبی) تاء کے ساتھ	اس (مختلف) (فیہ) میں	اور مفرد (ہونے کے اعتبار سے)	جمع

ترجمہ

سورۃ اعراف کے وسط میں (ع ۱۶) اور تمام الفاظ تانیث جو (قرآءت میں) جمع اور مفرد ہونے کے اعتبار سے مختلف فیہ ہیں وہ (لمبی) تاء کے ساتھ پہچانے گئے ہیں۔

تشریح

أَوْسَطُ الْأَعْرَافِ کا تعلق گذشتہ شعر کے ساتھ ہے اور اس کی وضاحت سابقہ شعر میں کر دی گئی ہے۔

اس شعر میں ناظم نے ایک قاعدہ کلیہ بیان کیا ہے کہ ہر وہ کلمہ جس میں تاء

تائیت ہے اور اس میں واحد اور جمع پڑھنے میں آئمہ قرآنت کا اختلاف ہے تو وہ لفظ بھی قرآنی رسم الخط میں دراز تاء کے ساتھ مرسوم ہوگا یہ آٹھ کلمات ہیں جو بارہ جگہ واقع ہیں تفصیل نقشہ ذیل سے سمجھئے۔^(۱)

نمبر شمار	کلمات	آیات	سورہ و رکوع	مفرد پڑھنے والے حضرات
◆	كَلِمَتٌ	وَتَقَاتٌ كَلِمَتٌ رَبِّكَ صِدْقًا وَعَدْلًا إِنَّ الَّذِينَ عَقَّتْ عَلَيْهِمْ كَلِمَتُكَ رَبِّكَ وَكَذَلِكَ عَقَّتْ كَلِمَتُكَ رَبِّكَ عَلَى الَّذِينَ كَفَرُوا	انعام ع ۱۵ یونس ع ۱۰ مؤمن ع ۲	عاصم، حمزہ، کسائی، مفرد باقی جمع پڑھتے ہیں۔
◆	أَيُّتٌ	أَيُّتٌ لِّلسَّائِلِينَ	یوسف ع ۲	ابن کثیر مکی، مفرد باقی جمع پڑھتے ہیں۔
◆	عَلِيْبَةٌ	وَأَلْقُوا فِي عَلِيْبِ الْحَبِ	یوسف ع ۲	علاوہ نافع کے مفرد پڑھتے ہیں۔
◆	أَيُّتٌ	لَوْلَا أَنْزَلْنَا عَلَيَّ أَيُّتٌ مِّن رَّبِّي	عنکبوت ع ۵	کسی، شعبہ حمزہ، کسائی، مفرد باقی جمع پڑھتے ہیں۔

(۱) درج ذیل نقشہ حضرت استاذ القراء والحدیث القاری المآثری اعلیٰ دار احمد قناوی نور اللہ مرقدہ کی مایہ ناز شرح الجواهر النقیۃ شرح المقدمة الجزریۃ ص ۲۴۶ سے لیا گیا ہے

◆	عُرُوفٌ	وَهُمْ فِي الْعُرُوفِ أَمْنُونَ	سبا ع ۵	جزء مفرد باقی جمع پڑھتے ہیں۔
◆	بَيْدَتٌ	فَهُمْ عَلَى بَيْدَتٍ قَيْنُهُ	فاطر ع ۵	کئی، بھری، جزو، حفص مفرد باقی جمع پڑھتے ہیں۔
◆	تَمْرَاتٌ	وَمَا تَعْرُجُ مِنْ تَمْرَاتٍ مِّنْ أَكْنَامِهَا	حم سجدہ ع ۶	کئی، بھری، شعبہ، جزو، کسائی مفرد باقی جمع پڑھتے ہیں۔
◆	جَمَلَتٌ	كَأَنَّهُ جَمَلَتٌ صُفْرٌ	مرسلات ع ۱	حفص، جزو، کسائی مفرد باقی جمع پڑھتے ہیں۔

بَابُ هَمْزِ الْوَصْلِ

ہمزہ وصل کا بیان

اس باب میں ناظم رحمۃ اللہ علیہ نے ہمزہ کی حرکات بیان کرتے ہوئے ہمزہ کی دو

تقسیمیں کی ہیں۔ ① ہمزہ قطعی ② ہمزہ وصلی

① ہمزہ قطعی

ہمزہ قطعی وہ ہوتا ہے جو ہر حال میں پڑھا جائے کسی بھی حالت میں حذف

نہ ہو جیسے أُنْعَمْتُ، أَلَمْ نَشْرَحْ، أَحْسَنَ لِقَؤِیْهِ، اِبْرَاهِیْمَ، اُدْجِیْ، یہ ہمزہ مضموم،

مفتوح، مکسور تینوں حرکوں کے ساتھ ہوتا ہے۔

ہمزہ وصلی

ہمزہ وصلی وہ ہوتا ہے جو ابتداء میں تو پڑھا جائے مگر درمیان کلام میں حذف ہو جائے جیسے اَلْحَمْدُ، اِذْهَبْ، اِرْجِعْ، اِفْشُوْ وغیرہ۔
 عربی میں ہمزہ وصلی کا زیادہ استعمال ہوا ہے اور ہمزہ قطعی کا کم استعمال ہوا ہے اس لیے اختصار کے پیش نظر ہمزہ قطعی کا بیان ہونا چاہیے تھا لیکن ہمزہ وصلی کے قواعد و ضوابط ہمزہ قطعی کے مقابلے میں مختصر ہیں اس لیے ہمزہ وصلی کے قواعد بیان کیے جا رہے ہیں۔

وَإِبْدَأُ بِهَمْزِ الْوَصْلِ مِنْ فِعْلٍ مُّضَمٍّ

إِنْ كَانَ ثَالِثٌ مِّنَ الْفِعْلِ يُضَمُّ

وَإِبْدَأُ	بِهَمْزِ الْوَصْلِ	مِنْ	فِعْلٍ	يُضَمُّ
اور ابتداء کر	ہمزہ وصلی کے ساتھ	میں	فعل	مضمومہ کے ساتھ
إِنْ	كَانَ	ثَالِثٌ	مِّنَ الْفِعْلِ	يُضَمُّ
اگر	ہو	تیسرا (حرف)	فعل کا	مضموم

ترجمہ

اور ابتداء کر تو فعل کی ہمزہ وصل مضمومہ کے ساتھ اگر ہو تیسرا حرف فعل کا

مضموم۔

تشریح

اس شعر میں ناظم رحمۃ اللہ علیہ نے ہمزہ وصلی مضموم کا ضابطہ بیان کیا ہے کہ اگر فعل کے تیسرے حرف پر ضمہ اصلی ہو تو شروع میں ہمزہ وصلی مضموم ہوگا جیسے اَنْظُرْ، اُقْلِبُوا، اَنْصُرُوا وغیرہ یہاں تیسرے حرف سے مراد فعل میں ہمزہ سمیت تیسرا حرف ہوگا یہاں ہمزہ وصل کو ضمہ جو دیا جاتا ہے وہ تیسرے حرف کی مناسبت کی وجہ سے ہے اگر تیسرے حرف پر ضمہ عارضی ہوگا تو شروع میں ہمزہ وصلی مکسور ہوگا جیسے اَمْشُوا، اَنْقُوا وغیرہ یہ اصل میں اَلْقَبِيْوَا اور اَلْمَشِيْوَا تھا یا ہمزہ وصلی پر ضمہ ثقیل ہونے کی وجہ سے ما قبل قاف اور شین کو دیا گیا پھر یاء اور واؤ میں اجتماع ساکنین کی وجہ سے یاء حذف کر دی گئی۔

وَ اَكْسِرُهُ حَالَ الْكُسْرِ وَالْفَتْحِ وَفِي

الْاَسْمَاءِ غَيْرِ اللَّامِ كَسْرُهَا وَفِي

وَ اَكْسِرُهُ	حَالَ الْكُسْرِ وَالْفَتْحِ	وَفِي
اور کسر دے اس (ہمزہ) کو	کسرہ اور فتح کی حالت (میں)	اور میں
الْاَسْمَاءِ	غَيْرِ اللَّامِ	كَسْرُهَا وَفِي
اسماء (مصادر)	لام (تعریف) کے	اس (ہمزہ وصل) کا کسرہ (ہوتا ہے)

ترجمہ

اور کسرہ دے اس (ہمزہ) کو (تیسرے حرف کے) کسرہ اور فتح کی حالت میں اور اسماء (مصادر) میں علاوہ لام تعریف کے اس (ہمزہ وصل) کا کسرہ ہوتا ہے اور۔

تشریح

اس شعر کے پہلے مصرعہ میں ناظم رحمۃ اللہ علیہ نے ہمزہ وصلی مکسور کا قاعدہ بیان کیا ہے اگر فعل کے تیسرے حرف پر فتح ہو یا کسرہ ہو تو شروع میں ہمزہ وصلی مکسور ہوگا جیسے اضْرِبْ، اِفْتَحْ، اِعْلَمْ وغیرہ ان دونوں حالتوں میں ہمزہ وصلی کے مکسور پڑھنے کی وجہ یہ ہے کہ پہلی صورت میں جبکہ فعل کا تیسرا حرف مکسور ہو ہمزہ کو مکسور پڑھنا مناسبت کی وجہ سے ہے اور دوسری صورت میں جبکہ فعل کا تیسرا حرف مفتوح ہو تو ہمزہ وصلی کو مکسور اس وجہ سے پڑھتے ہیں کہ اگر مفتوح پڑھیں گے تو مضارع شکلم معروف کے ساتھ اگر مضموم پڑھیں تو مضارع مجہول کے ساتھ التباس لازم آئے گا لہذا اس کو مکسور ہی پڑھیں گے۔

اس شعر کے دوسرے مصرعہ میں فرماتے ہیں کہ وہ اسماء جو لام تعریف کے بغیر ہیں ان کا ہمزہ وصلی مکسور ہوگا۔ یاد رہے کہ لام تعریف حرف ہے اور اس کا ہمزہ وصلی مفتوح ہوتا ہے جیسے اَلْحَمْدُ، اَلْقَمَرُ لیکن لام تعریف نحو یوں کے نزدیک اسم کی علامت ہوتا ہے جس پر لام تعریف داخل ہوگا تو وہ اسم ہوگا اور اس کا ہمزہ وصلی مکسور نہیں بلکہ مفتوح ہوگا۔

اسماء کی دو قسمیں ہیں۔ (۱) اسماء مصادر (۲) اسماء غیر مصادر
اسماء مصادر میں باب افعال کے علاوہ باقی فعلوں کے مصدر کا ہمزہ وصلی
مکسور ہوتا ہے جیسے اِنْتَقَاہُ وغیرہ۔

اسماء غیر مصادر عربیت میں دس استعمال ہوئے ہیں اور قرآن مجید میں
سات استعمال ہوئے ہیں جن کو ناظم رحمۃ اللہ علیہ آئندہ شعر میں بیان کر رہے ہیں۔ ﴿۱﴾

﴿۳۷﴾ اِبْنٍ مَّعَ اَبْنَتِهِ اَمْرِيْ وَ اِثْنَتَيْنِ ﴿۱۰۳﴾

وَ اَمْرَاةٍ وَ اِسْمٍ مَّعَ اِثْنَتَيْنِ

اِبْنٍ	مَّعَ	اَبْنَتِهِ	اَمْرِيْ	وَ اِثْنَتَيْنِ
ابن	ساتھ	ابنت کے	امری	اور اثنین
وَ اَمْرَاةٍ	وَ اِسْمٍ	مَّعَ	اِثْنَتَيْنِ	
اور امرآة	اور اسم	ساتھ	اثنین کے	

ترجمہ

ابن میں مع ائنت کے اور امرآة اور اثنین اور اسم میں مع
اثنین کے (کہ ان ساتوں میں بھی ہمزہ وصلی مکسور ہوتا ہے)۔

تشریح

اس شعر میں ناظم رحمۃ اللہ علیہ نے اسماء غیر مصادر جو قرآن مجید میں استعمال ہوئے

① افادات استاذنا الشیخ البقری محمد ادریس العاصم دست برکاتہم العالیہ

ترجمہ

اور بچ وقف کرنے سے پوری حرکت کے ساتھ مگر جب تو روم کرے تو حرکت کا کچھ حصہ (پڑھ)۔

تشریح

اس شعر کے پہلے مصرعہ میں ناظم رحمہ اللہ نے وقف پانلِ سگن بیان کیا ہے۔

وقف کے لغوی و اصطلاحی معنی اور معنی کے اعتبار سے وقف کہاں ہو اور کہاں نہ ہو اس کا ذکر توتاب مَعْرِفَةِ الْوُقُوفِ میں ہو چکا ہے وہاں ملاحظہ کریں۔ پس ناظم رحمہ اللہ فرماتے ہیں کہ پوری حرکت کے ساتھ وقف کرنے سے پرہیز کرو یعنی جہاں وقف پانلِ سگن ہو وہاں لفظ موقوف علیہ کو ساکن کر کے وقف کرو اور ایسا نہ کرو کہ حرکت باقی رکھتے ہوئے سانس توڑ دو کیونکہ استراحت پوری طرح اسکان ہی سے حاصل ہو سکتی ہے دوسرے مصرعہ میں یہ بیان فرما رہے ہیں کہ اگر کلمہ پر وقف بالروم کیا جائے گا تو حرکت کا تہائی حصہ پڑھا جائے گا اور یہ وقف صرف ضمہ اور کسرہ پر ہوتا ہے مفتوح اور منصوب پر نہیں ہوتا آئندہ شعر میں إِلَّا بِفَتْحٍ أَوْ بِتَضْمٍ سے اسی کی طرف اشارہ کیا ہے۔

روم کی تعریف

لغت میں ارادہ کرنے کو کہتے ہیں اور اصطلاح قراء میں روم کا مطلب یہ ہے کہ لفظ موقوف علیہ پر اس طرح وقف کیا جائے کہ اس کے آخری حرف کی

حرکت کا ایک حصہ پڑھا جائے اور دو حصے ختم ہو جائیں بعض نے روم کی تعریف کی ہے کہ حرکت کو خفی آواز سے ادا کرنا چنانچہ علامہ شاطبی رحمۃ اللہ علیہ روم کی تعریف میں فرماتے ہیں۔

وَرَوْمُكَ إِسْمَاعُ الْمُحَرَّكَ وَاقْفًا
بِصَوْتِ خَفِيِّ كُلِّ دَانٍ تَتَوَلَّأُ

ترجمہ :- روم یہ ہے کہ وقف کرتے ہوئے حرکت کو خفی آواز میں اس طرح سنانا کہ صرف قریب بیٹھا ہو آدمی سن سکے۔

روم کی ادائیگی کو وہی شخص سن سکتا ہے جو پڑھنے والے سے قریب ہو اور توجہ سے سن رہا ہو پس بہر ایا دور والا اور وہ جو تلاوت کی طرف پوری طرح متوجہ نہ ہو روم کی آواز نہیں سن سکتے۔

روم و اختلاس میں فرق

روم کے علاوہ ایک اور اصطلاح بھی ہے جس کو اختلاس کہتے ہیں لغوی معنی اُچک لینا اور اصطلاحی معنی یہ ہے کہ حرکت کا دو تہائی پڑھنا۔
روم اور اختلاس میں چار طرح فرق کیا جاسکتا ہے۔

- ❶ روم میں ایک حصہ حرکت اور اختلاس میں دو حصے حرکت ادا کی جاتی ہے۔
- ❷ روم صرف ضمہ اور کسرہ میں ہوتا ہے بخلاف اختلاس کے کہ فتح، ضمہ، کسرہ

❶ حرز الامانی و وجہ النہائی المعروف الشاطبیہ، ص ۵۲ مطبوعہ قرأت اکیڈمی، لاہور

تشریح

اس شعر میں اِلَّا بِفَتْحٍ اَوْ بِتَضْمٍ کی وضاحت گذشتہ شعر میں کر دی گئی ہے اس کے بعد اشام کا طریقہ اور محل بیان کر رہے ہیں۔

اشام کی تعریف

اشام کے لغوی معنی بودینا اور سوگھنا کے ہیں اور قراء کی اصطلاح میں اشام کہتے ہیں کہ ہونٹوں کو اس طرح گول کیا جائے جس طرح وہ ضمہ ادا کرنے کی حالت میں ہوتے ہیں اشام ضمہ میں ہوتا ہے فتح اور کسرہ میں نہیں کیا جاتا اس لیے کہ فتح اور کسرہ میں ہونٹوں کا گول کرنا مشکل ہے۔^(۱)

اشام کا تعلق دیکھنے سے ہے سننے سے نہیں کیونکہ اس میں آواز نہیں ہوتی ہے۔ لہذا ناپینا معلوم نہیں کر سکتا۔

فائدہ :- وقف بالروم درج ذیل حالتوں میں نہیں ہوتا۔

- ۱۔ زبر پر نہیں ہوتا
- ۲۔ دوزبر پر نہیں ہوتا
- ۳۔ حرکت عارضی پر نہیں ہوتا
- ۴۔ اسکان پر
- ۵۔ تاء مدورہ پر
- ۶۔ میم جمع وغیرہ پر نہیں ہوتا
- ۷۔ ہائے ضمیر میں دو قول ہیں: ایک قول یہ ہے کہ اگر ہائے ضمیر کے ماقبل ضمہ یا کسرہ یا واو مدہ یا یا مدہ ہو جیسے بِمَوْحُوْجِهِ، وَعَقْلُوْهُ، لَا رَيْبَ فِيْهِ تو اس وقت روم اور اشام نہیں کیا جائے گا باقی صورتوں میں کیا جائے گا۔

(۱) اَلدُّرُ الْقَرِيْبُ الشَّيْخِ عَبْدِ الْحَقِّ مُحَمَّدٍ دَهْلَوِيٍّ ص ۱۲۲ مطبوعہ قدیمی کتب خانہ، کراچی

اشام کن کن حالتوں میں نہیں ہوتا۔

- ۱ زبر پر ۲ دوزبر پر ۳ ایک زیر پر ۴ دوزیر پر ۵ میم جمع پر
۶ حرکت عارضی پر ۷ اور تاء مدورہ پر۔ ۱

خَاتِمَةُ الْكِتَابِ ۴

کتاب کا اختتامی بیان

وَقَدْ تَقَضَى نَظْمِي الْمُقَدِّمَةَ

مِثْلِي لِقَارِي الْقُرْآنِ تَقْدِيمَةً

وَقَدْ	تَقَضَى	نَظْمِي	الْمُقَدِّمَةَ
اور تحقیق	ختم ہوا	میرا نظم کرنا	مقدمہ کو
مِثْلِي	لِقَارِي	الْقُرْآنِ	تَقْدِيمَةً
میری طرف سے	پڑھنے والوں کے لیے	قرآن کے	تحفہ ہے

ترجمہ

اور تحقیق ختم ہوا میرا نظم کرنا اس مقدمہ کو میری طرف سے قرآن کے پڑھنے والوں کے لیے (یہ) تحفہ ہے۔

① الفوائد السلفية في شرح المقدمة الجزرية استاذ شيخ القراء محمد اور بس عالم مدظلہ العالی

تشریح

2

اس شعر میں ناظم رحمۃ اللہ علیہ نے رسالہ کے ختم کی اطلاع اور اس کا قرآن پڑھنے والوں کے لیے تحفہ ہونا بیان کیا ہے پس فرماتے ہیں کہ میری یہ نظم جس کا نام میں نے اَلْمُقَدِّمَةُ رکھا ہے یہاں پہنچ کر ختم ہوگئی ہے اور یہ نظم میری طرف سے قرآن کے قاریوں کے لیے ایک تحفہ ہے مطلب یہ ہے کہ جب قرآن کا قاری اس مقدمہ کے اشعار کو یاد کرنے کے بعد اس کے معنی کو سمجھ لے گا تو پھر ہر ایک قاری اس سے موافقت حاصل کرے گا۔ جس نے اس کو یاد نہیں کیا اور سمجھا نہیں گویا اس نے اس عظیم الشان تحفہ کی قدر نہیں کی۔

اللہ تعالیٰ ہمیں ناظم رحمۃ اللہ علیہ کے عظیم تحفے کی صحیح معنوں میں قدر کرنے کی توفیق عطا فرمائے اور اپنے کلام شریف کو محض اپنی رضا کے لیے صحت لفظی اور تجوید کے ساتھ پڑھنے اور پڑھانے کی توفیق عطا فرمائے۔ آمین
یہی اس تحفہ کی قدر ہے۔

أُبَيِّتُهَا قَافٌ وَزَائِيٌّ فِي الْعَدْدِ ﴿٢٤٠﴾

مَنْ يُحْسِنُ التَّجْوِيدَ يَطْفَرُ بِالرَّشْدِ

أُبَيِّتُهَا	قَافٌ	وَزَائِيٌّ	فِي الْعَدْدِ
اس (مقدمہ) کے اشعار	قاف	اور زاء ہیں	عدد میں
مَنْ	يُحْسِنُ	التَّجْوِيدَ	بِالرَّشْدِ

جو	اچھی طرح ماہر	تجوید میں	وہ کامیاب	ہدایت پانے
	ہو جاتا ہے		ہو جاتا ہے	میں

ترجمہ

اس مقدمہ کے اشعار قاف اور زاء ہیں عدد میں جو اچھی طرح تجوید میں ماہر ہو جاتا ہے وہ کامیاب ہوتا ہے ہدایت پانے میں۔

نوٹ:- آہجذ کے حساب کے مطابق قاف کے ۱۰۰ اور زاء کے ۷ عدد ہوتے ہیں اشارہ ہے کہ قَفَّ (ریشم) کی طرح یہ اشعار نرم و ملائم تعداد میں ایک سوسات ہیں ناظم رحمۃ اللہ علیہ کے اشعار یہاں تک ختم ہوئے آگے آنے والے اشعار ظاہر تر یہ ہے کہ وہ ناظم رحمۃ اللہ علیہ کے کسی شاگرد کا اضافہ ہیں۔

تشریح

اس شعر کے پہلے مصرعہ میں ناظم رحمۃ اللہ علیہ نے اشعار کی تعداد بیان فرمائی ہے کہ اس مقدمہ کے اشعار کی تعداد آہجذ کے حساب سے ایک سوسات ہے قاف سے سو اور زاء سے سات عدد مراد ہوتے ہیں اور شعر کے دوسرے مصرعہ میں تجوید کو عمدہ کرنے والوں کے لیے بشارت بیان کی ہے کہ اگر کوئی شخص مقدمہ کے اشعار میں جو کچھ بیان کیا گیا ہے ان کی روشنی میں اپنی تجوید اور قرآن مجید کے تلفظ کو مشق کے ذریعے صحیح اور عمدہ کرے گا تو اُسے رشد اور بھلائی جیسی عظیم دولت حاصل ہو جائے گی۔

سوال :- اب یہاں سوال پیدا ہوتا ہے کہ ناظم رحمۃ اللہ علیہ نے مقدمہ کے اشعار کی

تعداد ایک سوسات بتائی ہے حالانکہ تعداد ایک سو نو ہے۔

جواب :- اس لیے کہ ایک سوسات کا عدد تو اس شعر تک ہی پورا ہو جاتا ہے اور دو شعر اس کے بعد بھی ہیں جو حمد و صلوة پر مشتمل ہیں اس سوال کے کئی جوابات دیئے گئے ہیں۔

① اس کا ایک جواب یہ ہو سکتا ہے کہ یہ آخر والے دو شعر ناظم رحمۃ اللہ علیہ کے کسی شاگرد کے ہوں اگر یہ مان لیا جائے تو تعداد ایک سوسات ہو جاتی ہے۔^①

② دوسرا جواب یہ بھی ہو سکتا ہے کہ ناظم رحمۃ اللہ علیہ نے یَقُولُ رَاحِي وَالشعر اور أَبْيَاتُهَا قَافٌ وَرَاحِي وَالشعر شمار نہ کیا ہو کیونکہ یَقُولُ رَاحِي میں اپنا تعارف اور أَبْيَاتُهَا میں اشعار کی تعداد بیان کی ہے تو اس طرح تعداد ایک سوسات ہو جاتی ہے۔

③ تیسرا جواب یہ بھی ہو سکتا ہے کہ ناظم رحمۃ اللہ علیہ نے آخری دو اشعار جن میں حمد و ثناء بیان کی ہے اور خطبہ کے وہ دو اشعار جن میں حمد و ثناء بیان کی ہے ان چار میں سے دو کو شمار کیا ہو تو اس طرح بھی تعداد ایک سوسات ہو جاتی ہے آخری جواب زیادہ عمدہ ہے اس لیے کہ جب دو اشعار کو شمار سے خارج کرنا ہی تھا تو پھر کیوں نہ ان دو ہی کو خارج کیا جائے جو معنی کی رو سے مکرر ہیں۔^②

① الفوائد السلغية في شرح المقدمة الجزيرية استاذنا شيخنا المرحوم محمد ادریس العاصم مدظلہ العالی
 ② المقدمة الشريفة شرح المقدمة الجزيرية شيخنا القراء والجمودين حضرت قاری محمد شریف "مطبوعہ
 مکتبہ القراءت ماڈل ٹاؤن لاہور"

﴿٣٨﴾ وَالْحَمْدُ لِلَّهِ لَهَا خِتَامٌ

ثُمَّ الصَّلَاةُ بَعْدُ وَالسَّلَامُ

وَالحَمْدُ	يَلِيهِ	لَهَا	خِتَامٌ
اور تمام تعریفیں	اللہ کے لیے ہیں	اس (مقدمہ) کا	خاتمہ ہے
ثُمَّ	الصَّلَاةُ	بَعْدُ	وَالسَّلَامُ
پھر	رحمت کاملہ (ہو)	(اور اس) کے بعد	اور سلام ہو

ترجمہ

اور تمام تعریفیں اللہ کے لیے ہیں۔ یہی اس مقدمہ کا خاتمہ ہے پھر رحمت کاملہ اور اس کے بعد سلام ہو۔

﴿٣٩﴾ عَلَى النَّبِيِّ الْمُصْطَفَى مُحَمَّدًا

وَأَلِيهِ وَصَّحْبِهِ ذَوِي الْهُدَى

عَلَى	النَّبِيِّ	الْمُصْطَفَى	مُحَمَّدًا
پر	نبی	برگزیدہ	محمدؐ
وَأَلِيهِ	وَصَّحْبِهِ	ذَوِي	الْهُدَى
اور آپؐ کی آلؑ	اور آپؐ کے صحابہ کرامؓ	صاحبان	ہدایت (پر)

ترجمہ

نبیؐ برگزیدہ (محمد صلی اللہ علیہ وسلم) پر اور آپ صلی اللہ علیہ وسلم کی آلؑ اور آپ صلی اللہ علیہ وسلم کے

اصحاب صاحبان ہدایت رضوان اللہ علیہم اجمعین پر۔

تشریح

ناظم رحمہ اللہ کی مقدمہ کی تالیف سے فارغ ہو کر اللہ رب العالمین کا شکر ادا کر رہے ہیں اور ان آخری دو اشعار میں حمد و صلوة لائے ہیں نظم کو شروع بھی اسی کلمہ سے کیا گیا ہے اور ختم بھی اسی پر کیا گیا ہے کیونکہ جس کلام کے اول و آخر میں حق تعالیٰ کی تعریف اور نبی اکرم صلی اللہ علیہ وسلم پر درود و سلام ہو وہ کامل اور جامع بن جاتا ہے اور اس کا نفع بھی عام و تام ہو جاتا ہے اس لیے حضرت ناظم رحمہ اللہ نے بھی ایسا ہی کیا ہے۔

فائدہ:- ملا علی قاری کی ”الْمِنْحُ الْفِكْرِيَّةُ“ میں دوسرا شعر اس طرح ہے۔

عَلَى النَّبِيِّ أَحْمَدٍ وَإِلَيْهِ

وَصَحْبِهِ وَتَابِعِيهِ مِمَّنْوَ إِلَيْهِ (1)

اور شیخ الاسلام زکریا انصاری رحمہ اللہ کی شرح ”الدَّقَائِقُ الْمُحْكِمَةُ“ میں

اس طرح ہے۔

عَلَى النَّبِيِّ الْمُصْطَفَى الْمُخْتَارِ

وَإِلَيْهِ وَصَحْبِهِ الْأَكْظَهَارِ (2)

(1) المنح الفكرية شرح المقدمة المجزوية ملا علی قاری رحمہ اللہ ص ۱۱۳ مطبوعہ قرأت اکیڈمی لاہور

(2) الدقائق المحکمة شرح المقدمة المجزوية شیخ الاسلام زکریا انصاری رحمہ اللہ ص ۱۵۸ مطبوعہ مکتبہ الغرالی، دمشق

آداب تلاوت

شرح کے اختتام سے پہلے مناسب معلوم ہوتا ہے کہ کچھ ضروری آداب بھی ذکر کر دیے جائیں۔

◆ مسواک اور وضو کے بعد یک سوئی کی جگہ پورے ادب و احترام اور تواضع کے ساتھ قبلہ رخ بیٹھیے۔

◆ قرآن شریف کو رحل یا تکیہ وغیرہ کسی اونچی جگہ پر رکھے۔

◆ نہایت حضور قلب اور خشوع کے ساتھ اس طرح پڑھے کہ گویا حق تعالیٰ شانہ کو سنارہا ہے۔

◆ اگر یاد کرنا مقصود نہ ہو تو پڑھنے میں جلدی نہ کرے۔

◆ دل کو دوسوسوں اور خطرات سے پاک رکھے۔

◆ دورانِ قرأت اگر جمائی آجائے تو رک جائے۔

◆ قرآن مجید کی عظمت دل میں رکھے کہ کیسا عالی مرتبہ کلام ہے۔

◆ اللہ تعالیٰ کی علو شان اور رفعت و کبریائی کو دل میں رکھے کہ جس کا کلام ہے۔

◆ کانوں کو اس قدر متوجہ کرے کہ حق تعالیٰ شانہ کلام فرما رہا ہے اور یہ سن رہا ہے۔

◆ تجوید کی رعایت کرتے ہوئے خوش الحانی سے پڑھے کہ بہت سی احادیث میں اس کی تاکید آئی ہے۔

❖ جس آیت میں اللہ تعالیٰ کی رحمت، مغفرت، جنت اور فضل وغیرہ کا ذکر آئے تو اللہ تعالیٰ سے ان چیزوں کی طلب میں دعا کرے اور جہاں اللہ تعالیٰ کے غضب، عذاب، نار، جہنم وغیرہ کا تذکرہ آئے وہاں اللہ تعالیٰ سے پناہ مانگے۔

❖ جب سیدنا حضور اکرم ﷺ کا نام مبارک محمد آئے تو درود شریف پڑھے۔

❖ تلاوت کے دوران کسی سے بات نہ کرے اور اگر کوئی ضرورت پیش آجائے تو کلام پاک بند کر کے بات کرے اور اس کے بعد استعاذہ پڑھ کر قرأت شروع کر لے۔

❖ اگر ریا کا احتمال ہو یا کسی مسلمان کی تکلیف و حرج کا اندیشہ ہو یا مجمع میں لوگ اپنے دینی یا دنیوی کام میں مشغول ہو تو آہستہ پڑھے ورنہ آواز سے قرأت کرنا افضل ہے۔

❖ جب آیت سجدہ تلاوت کرے تو سجدہ کرے کیونکہ احناف کے نزدیک یہ واجب ہے اور جناب نبی کریم ﷺ نے فرمایا کہ جب ابن آدم سجدہ کی آیت پڑھتا ہے (اور سجدہ تلاوت کرتا ہے) تو شیطان ہٹ جاتا ہے اور رو کر کہتا ہے کہ ہائے میری بربادی ابن آدم کو سجدہ کا حکم ہوا اس نے سجدہ کیا اس کے لیے جنت ہے اور مجھے حکم ہوا میں نے انکار کیا میرے لیے جہنم ہے۔^(۱)



(۱) کذا فی تعلیقات مالکیۃ بحوالہ مسلمہ شریف ص ۴۲، مطبوعہ قرأت اکیڈمی، لاہور

آداب معلم و متعلم

آداب معلم

- ① استاد کے لیے مناسب ہے کہ پسندیدہ اخلاق اختیار کرے۔
- ② دنیا کی طرف زیادہ رغبت نہ رکھے اور دنیا کے مال و دولت سے اور دنیا داروں سے بے پروا رہے۔
- ③ اپنے نفس کو ریاضت و کسب و کار سے پاک رکھے۔
- ④ کسی کو حقیر نہ سمجھے اگرچہ وہ مرتبے میں اس سے کم ہی کیوں نہ ہو خود پسندی سے بھی پرہیز کرے اس سے بہت کم لوگ محفوظ رہتے ہیں۔
- ⑤ اپنی ہیئت بھی خوبصورت بنائے اور کپڑے صاف ستھرے رکھے ناجائز لباس سے پرہیز رکھے اور ایسے لباس سے بھی بچے جو اساتذہ کی شان کے لائق نہیں۔
- ⑥ جب درسگاہ میں پہنچے تو دو رکعت نفل پڑھے اگر مسجد میں بیٹھ کر پڑھاتا ہو تو ان نفلوں کا اور بھی زیادہ اہتمام کرے۔
- ⑦ استاد کشادہ جگہ اختیار کرے تاکہ سب شاگردوں کے لیے کافی ہو جائے اور شاگردوں کے ساتھ خندہ پیشانی اور کشادہ روئی سے پیش آئے۔
- ⑧ استاد طلباء کو تعلیم دینے اور مسائل کے سمجھانے پر اس قدر حریص رہے کہ اپنے ذاتی کام جو غیر ضروری ہوں ان سے بھی ان کی تعلیم کو بڑھ کر سمجھے۔

❖ اگر کوئی شاگرد کسی اور معتبر استاد سے بھی پڑھنا چاہے جس سے اس کو نفع پہنچنے کی امید ہو تو اس کو خوشی سے اجازت دے دے اور یہ خیال نہ کرے کہ جب یہ دوسرے سے بھی پڑھے گا تو اس کے دل میں میری وقعت نہیں رہے گی یا دوسرے استاد کو مجھ سے بڑھ کر سمجھنے لگے گا۔

❖ استاد طلباء کے ساتھ بڑا اور اونچا بن کر نہ رہے بلکہ تواضع کا معاملہ رکھے تاکہ جو بات پوچھنے کی ہو بے تکلف پوچھ سکیں جو بھلائیوں اپنے لیے پسند کرتا ہے وہی ان کے لیے پسند کرے اور جن چیزوں کو اپنے لیے پسند نہیں کرتا ان کے لیے بھی پسند نہ کرے اور ان کو آہستہ آہستہ شرعی آداب اور عمدہ عادتیں سکھاتا رہے اور اس بات کی عادت ڈالے کہ ہر معاملہ میں احتیاط سے کام لیا کریں۔

(تِلْكَ عَشْرَةٌ كَامِلَةٌ)

آدابِ متعلم

- ❶ طالب علم نیتِ خالص رکھے جو چیزیں علم کی طرف پوری طرح متوجہ ہونے سے روکتی ہوں ان کو دور کرنے کی کوشش کرے۔
- ❷ استاد ایسے شخص کو بنائے جو علمی معلومات اور استعداد اور دینداری میں کمال رکھتا ہو اور جو شرطیں اوپر معلم کے آداب میں بیان ہوئی ہیں اس میں وہ سب یا اکثر پائی جاتی ہوں۔
- ❸ طالب علم اپنے دل کو گناہوں کی ظلمتوں اور دنیاوی تعلقات سے پاک رکھے تاکہ اس میں قرآن کے قبول کرنے اور اس کے حفظ کرنے اور اس کے معانی و مطالب کے سمجھنے کی قابلیت پیدا ہو۔
- ❹ متعلم علم سیکھنے کے لیے بروقت حریص اور بے صبر بنا رہے لیکن طاقت سے زیادہ محنت نہ کرے جو قرآنیات اور مسائل پڑھ چکا ہے پوری پابندی کے ساتھ ان کی حفاظت رکھے۔
- ❺ استاد کے ساتھ ادب اور احترام و تعظیم سے پیش آئے اس کے سامنے عاجز بن کر رہے اگرچہ وہ شہرت اور نسب اور نیک بنیختی میں اس سے کمتر ہی ہو اور عمر میں اس سے چھوٹا ہو۔
- ❻ استاد کی محبت سے کبھی سیر نہ ہو اگر زیادہ دیر تک صحبت میسر آ جائے تو اس کو غنیمت سمجھے استاد کا تابع دار رہے اپنے تمام معاملات میں اس سے مشورہ لیتا

رہے اور اس کی خوشنودی کو اپنی خوشنودی پر مقدم رکھے اگر استاد کی طرف سے کوئی ناگواری یا بد خلقی کی بات پیش آئے تو اس کو برداشت کرے یہ نہ ہو کہ اس کے سبب اس کی محبت کو ترک کر دے یا اس کے کمال کا معتقد نہ رہے۔

❷ استاد کا بھید کسی پر ظاہر نہ کرے اگر کوئی استاد کی غیبت کرنے لگے تو اس کی تردید کر دے اور اس کو روک دے اگر یہ نہ کر سکے تو اس مجلس سے اٹھ کر چلا جائے۔

❸ جب اساتذہ کی درسگاہ کے قریب پہنچے تو حاضرین کو السلام علیکم کہے اور استاد کے ساتھ زیادہ تعظیم سے پیش آئے اور جاتے وقت بھی استاد اور حاضرین سب کو سلام کرے۔

❹ جب استاد سبق پڑھائے تو اس کی طرف متوجہ رہے اور اس کی تقریر کو غور سے سنے دوران سبق ادھر ادھر نہ دیکھے نیز کسی اور کے ساتھ ہاتھ کے یا آنکھ کے اشارے سے بات نہ کرے۔ اگر استاد کسی ضروری کام میں مشغول ہے تھکاوٹ اور غم، بھوک، پیاس یا کوئی ایسا اور عذر ہو جس سے تعلیم شاق ہو تو ایسے وقت میں نہ پڑھے۔

❺ نیز استاد کے ادب و احترام کے لیے ہر طالب علم کو سیدنا رسول اللہ صلی اللہ علیہ وسلم کا ارشاد ذہن میں رکھنا چاہیے کہ دنیا میں تمہارے تین باپ ہیں ایک وہ جو تمہاری پیدائش کا سبب ہے دوسرا وہ جس نے اپنی لڑکی تمہارے نکاح میں دی تیسرا وہ جس سے تم نے دولت علم حاصل کی اور ان میں بہترین باپ تمہارا استاد

ہے۔

محدثین کرام نے فرمایا کہ کوئی طالب علم بھی اپنے علم سے فائدہ نہیں اٹھا سکتا جب تک وہ دل سے اپنے اساتذہ کا احترام نہ کرے جو کوئی اپنے علم سے فائدہ اٹھانا چاہتا ہے وہ دل و جان سے اساتذہ کا احترام کرے۔

(تِلْكَ عَشْرَةٌ كَامِلَةٌ)



مختصر حالات

حضرت سیدنا حفص بن سلیمان بن ابی داؤد الاسدی الکوفی رضی اللہ عنہ چونکہ ہمارے پاکستان و ہندوستان اور دیگر اسلامی ممالک میں زیادہ تر لوگ روایت حفص رضی اللہ عنہ میں قرآن پڑھتے پڑھاتے ہیں اس لیے مناسب خیال کیا کہ حضرت سیدنا حفص رضی اللہ عنہ کے کچھ حالات نقل کیے جائیں۔

نام

ابو عمرو حفص بن سلیمان بن ابی داؤد الاسدی الکوفی الغافری البزار ہے۔ حفص کے نام سے مشہور ہیں آپ کپڑے کی تجارت کرتے تھے۔ ۹۰ ہجری میں پیدا ہوئے اور ۱۸۰ ہجری میں کوفہ میں وفات ہوئی۔ اس طرح آپ نے نوے (۹۰) سال عمر پائی۔ آپ امام عاصم رضی اللہ عنہ کے ربیب تھے یعنی امام عاصم رضی اللہ عنہ کی بیوی کے پہلے شوہر کے صاحبزادے تھے۔ امام عاصم رضی اللہ عنہ نے ان کو اولاد کی طرح پالا اور خوب علم سکھایا۔ ابن منادی رضی اللہ عنہ کہتے ہیں کہ حفص رضی اللہ عنہ نے امام عاصم رضی اللہ عنہ سے کئی مرتبہ قرآن پڑھا ہے۔

علامہ ذہبی رضی اللہ عنہ فرماتے ہیں کہ حفص رضی اللہ عنہ قرآءت میں ثقہ، ضابطہ اور شہت تھے۔ علامہ جزری رضی اللہ عنہ بیان کرتے ہیں کہ حفص رضی اللہ عنہ کہتے ہیں مجھ سے عاصم رضی اللہ عنہ نے فرمایا جو قرآءت میں نے آپ کو پڑھائی ہے یہ وہ قرآءت ہے جو میں نے ابو عبد الرحمن سلمی رضی اللہ عنہ سے اور انہوں نے حضرت علیؓ سے پڑھی ہے

اور جو قرأت میں نے ابو بکر بن عیاش کو پڑھائی ہے یہ وہ قرأت ہے جو میں زر بن حبیش رضی اللہ عنہ پر پیش کرتا تھا جس کو انہوں نے ابن مسعود سے حاصل کیا۔ ﴿۱﴾

ابو ہشام رفاعی کا قول ہے کہ ”وَكَانَ أَعْلَهُمْ بِقِرَاءَةِ عَاصِمٍ“ یعنی حفص رضی اللہ عنہ امام عاصم رضی اللہ عنہ کی قرأت کو سب سے زیادہ جاننے والے تھے۔ چنانچہ علامہ شاطبی رضی اللہ عنہ حضرت سیدنا حفص رضی اللہ عنہ کی شان میں یہ الفاظ استعمال کرتے ہیں۔ ”وَحَفْصٌ بِالْإِثْقَانِ كَانَ مُفَضَّلًا“ ﴿۲﴾ امام کبیر رضی اللہ عنہ نے سیدنا حفص رضی اللہ عنہ کو ثقہ قرار دیا ہے۔ کتب حدیث میں حضرت حفص رضی اللہ عنہ کی روایت کردہ چند احادیث بھی ملی ہیں۔

حضرت سیدنا حفص رضی اللہ عنہ کی روایت کو یہ قبولیت خداداد ہے کہ صدیوں سے مکاتیب اور مدارس میں پڑھی اور پڑھائی جاتی ہے گویا کہ اس وقت دس قرأتیں بالکل صحیح امت کے پاس موجود ہیں وہ بھی پڑھی اور پڑھائی جاتی ہیں۔ لیکن دنیائے اسلامی میں علاوہ بلاد مغرب کے عموماً روایت حفص رضی اللہ عنہ پڑھی پڑھائی جاتی ہے۔ حضرت حفص رضی اللہ عنہ نے زمانہ دراز تک تدریس بالقرأت کی اور مستفیدین و محصلین کو خوب سیراب کیا۔

ذَلِكَ فَضْلُ اللَّهِ يُؤْتِيهِ مَن يَشَاءُ

﴿۱﴾ معرفة القراء الكبار ج ۱ ص ۱۱۹ مطبوعة المكتبة العصرية بيروت

﴿۲﴾ حوزة الاماني ووجه التهانى ص ۳ مطبوعه قرأت اکیڈمی لاہور

تمت بالخير

یہاں پہنچ کر اللہ کے فضل و کرم سے ”الفوائد التجويدية في شرح المقدمة الجزرية“ مکمل ہوئی۔ الحمد للہ رب العالمین۔ آخر میں اللہ تعالیٰ کے حضور سوال کرتا ہوں کہ میری اس کاوش کو قبول فرمائے اور اہل قرآن کو اس سے نفع اٹھانے کی توفیق عطا فرمائے اور خطا اور غلطی سے محفوظ فرمائے جو میں نے اس میں لکھا ہے قیامت کے دن میری نیکیوں کے ترازو میں اس کو رکھے۔ آمین

إِنَّهُ عَلَىٰ كُلِّ شَيْءٍ قَدِيرٌ

وَإِخْرُجْ دَعْوَانَا إِنَّ الْغَنْدُفَ يَدُ رَبِّ الْعَالَمِينَ وَ صَلَّى اللَّهُ عَلَىٰ خَلْقِهِ مُحَمَّدٍ وَآلِهِ وَأَصْحَابِهِ أَجْمَعِينَ بِرَحْمَتِكَ يَا رَبِّ الْعَالَمِينَ.

خادم القرآن ابو محمد (قاری) سعید احمد عفی عنہ

صدر مدرس شعبہ تجوید و قرآءات جامعہ نصرۃ العلوم (گوجرانوالہ)

۱۱ جمادی الاول ۱۴۳۲ ہجری بمطابق ۱۵ اپریل ۲۰۱۱ء

بروز جمعۃ المبارک رات ۱۱ بج کر ۱۰ منٹ پر مکمل ہوئی۔

میری روایت حفصؓ کی سند

میں نے روایت حفصؓ کی سند حاصل کی: ① اپنے استاد محترم اشخ المقرئ محمد عبدالصمدؓ سے ② آپ نے اپنے شفیق استاد محترم اشخ المقرئ اظہار احمد تھانویؓ سے ③ آپ نے حضرت اشخ المقرئ عبدالملکؓ سے ④ آپ نے استاذ القراء قاری عبداللہؓ کی سند سے ⑤ آپ نے اشخ ابراہیم سعد بن علی مصریؓ سے ⑥ آپ نے اشخ حسن بدیرؓ سے ⑦ آپ نے خاتمہ الحقیقین اشخ محمد التولیؓ سے ⑧ آپ نے اشخ احمد الدرہیؓ سے ⑨ آپ نے اشخ احمد سلمونہؓ سے ⑩ آپ نے اشخ ابراہیم العبیدیؓ سے ⑪ آپ نے اشخ عبدالرحمن الاجموریؓ سے ⑫ آپ نے اشخ احمد البقریؓ سے ⑬ آپ نے اشخ محمد البقریؓ سے ⑭ آپ نے اشخ عبدالرحمن الیمینیؓ سے ⑮ آپ نے اپنے والد اشخ شحاذہ الیمینیؓ سے ⑯ آپ نے اشخ ناصر الدین الطیلاویؓ سے ⑰ آپ نے اشخ زکریا الانصاریؓ سے ⑱ آپ نے اشخ رضوان العقیؓ سے ⑲ آپ نے علامہ محمد بن محمد بن الجزریؓ سے ⑳ آپ نے اشخ عبدالرحمن بن احمد البغدادیؓ سے ㉑ آپ نے اشخ محمد بن احمد المعروف بالصائغؓ سے ㉒ آپ نے اشخ ابی الحسن بن شجاع المعروف بالکمال الضریؓ (داماد شاطبیؓ) سے ㉓ آپ نے امام شاطبیؓ سے ㉔ آپ نے اشخ ابی الحسن علی

بن ہذیل رضی اللہ عنہ سے (۱۵) آپ نے ابی داؤد سلیمان بن نجاح رضی اللہ عنہ سے (۱۶) آپ نے امام ابو عمرو عثمان الدانی رضی اللہ عنہ سے (۱۷) آپ نے الشیخ ابی الحسن طاہر بن غلبون رضی اللہ عنہ سے (۱۸) آپ نے الشیخ ابی العباس احمد بن سہل الاشجانی رضی اللہ عنہ سے (۱۹) آپ نے الشیخ ابو محمد عبید بن الصباح رضی اللہ عنہ سے (۲۰) آپ نے صاحب روایت حضرت امام حفص رضی اللہ عنہ سے (۲۱) آپ نے امام ابو بکر عاصم بن ابی النجد رضی اللہ عنہ سے (۲۲) آپ نے ابو عبد الرحمن عبد اللہ بن حبیب بن ربیعہ سلمی رضی اللہ عنہ اور ابو مریم زر بن حبیش بن حباشہ اسدی رضی اللہ عنہ اور ابو عمرو سعد بن الیاس شیبانی کوفی رضی اللہ عنہ سے یہ تینوں حضرات کبار تابعین میں سے ہیں۔ ان تینوں حضرات نے (۲۳) حضرت عثمان غنیؓ، حضرت علیؓ، حضرت عبد اللہ بن مسعودؓ، حضرت ابی بن کعبؓ، حضرت زید بن ثابتؓ اور حضرت حارث بن حسانؓ سے قرأت حاصل کی۔ ان تمام حضرات نے (۲۴) حضرت محمد مصطفیٰ صلی اللہ علیہ وسلم سے قرأت کو حاصل کیا۔

نوٹ:۔ روایت حفص رضی اللہ عنہ میں مجھے میرے شیخ استاذ الشیخ المقرئ محمد اور ایس العاصم حفظہ اللہ سے بھی اجازت حاصل ہے آپ کی سند بعینہ اسی طرح ہے جس طرح بیان ہوئی ہے۔ یعنی انہوں نے بھی استاذ الاساتذہ حضرت الشیخ المقرئ اظہار احمد التھانوی رضی اللہ عنہ سے پڑھا ہے اور آگے سند اسی طرح ہے جس طرح اوپر درج ہے۔



میری قرآءت سبع بطریق شاطبیہ کی سند

میں نے قرآءت سبعہ پڑھی ہے: ① اپنے شفیق استاذ شیخ حضرت
المقرئ محمد ادریس عاصم مدظلہ سے ② آپ نے شیخ المقرئ عبدالفتاح
السید عجمی المرصفی المصری رحمۃ اللہ علیہ سے ③ آپ نے شیخ احمد عبدالعزیز الزیات
المقرئ رحمۃ اللہ علیہ بالقاہرۃ سے ④ آپ نے شیخ عبدالفتاح الہندی رحمۃ اللہ علیہ سے
⑤ آپ نے شیخ محمد المعروف متولی رحمۃ اللہ علیہ سے ⑥ آپ نے شیخ احمد
الدری التھامی رحمۃ اللہ علیہ سے ⑦ آپ نے شیخ احمد بن محمد المعروف سلمونہ رحمۃ اللہ علیہ
سے ⑧ آپ نے شیخ ابراہیم العبیدی رحمۃ اللہ علیہ سے ⑨ آپ نے شیخ
عبدالرحمن الاجموری رحمۃ اللہ علیہ سے ⑩ آپ نے شیخ احمد البقری رحمۃ اللہ علیہ سے ⑪
آپ نے شیخ محمد بن قاسم البقری رحمۃ اللہ علیہ سے ⑫ آپ نے شیخ عبدالرحمن
الہیمنی رحمۃ اللہ علیہ سے ⑬ آپ نے شیخ شحاذۃ الہیمنی رحمۃ اللہ علیہ سے ⑭ آپ نے
شیخ ناصر الدین الطیبلاوی رحمۃ اللہ علیہ سے ⑮ آپ نے شیخ الاسلام ابی سخی زکریا
انصاری رحمۃ اللہ علیہ سے ⑯ آپ نے شیخ رضوان العقبی رحمۃ اللہ علیہ سے ⑰ آپ
نے شیخ الحافظ محمد بن محمد الجزری رحمۃ اللہ علیہ سے ⑱ آپ نے شیخ عبدالرحمن
الہجدادی رحمۃ اللہ علیہ سے ⑲ آپ نے شیخ محمد بن احمد المعروف بالصائغ رحمۃ اللہ علیہ
سے ⑳ آپ نے شیخ ابوالحسن علی بن شجاع المعروف بالکمال الضریر داماد
شاطبی رحمۃ اللہ علیہ سے ㉑ آپ نے شیخ امام شاطبی رحمۃ اللہ علیہ سے ㉒ آپ نے

اشیخ ابی الحسن علی بن ہذیل رحمۃ اللہ علیہ سے (۲۳) آپ نے اشیخ سلیمان بن نجیح رحمۃ اللہ علیہ سے (۲۴) آپ نے اشیخ امام ابو عمر والدانی رحمۃ اللہ علیہ سے۔

نوٹ:- نیز مجھے قرأت سبع کی درج ذیل سلسلہ سند میں بھی اجازت حاصل ہے۔ میں نے قرأت سبعہ حاصل کی: ۱) اپنے استاذ اشیخ القاری المقری محمد ادریس العاصم دامت برکاتہم سے (۲) آپ نے اشیخ المقری قاری اظہار احمد التھانوی رحمۃ اللہ علیہ سے (۳) آپ نے اشیخ المقری عبد الممالک رحمۃ اللہ علیہ سے (۴) آپ نے استاذ القراء قاری عبدالرحمن المکی رحمۃ اللہ علیہ سے (۵) آپ نے اشیخ المقری عبداللہ مکی رحمۃ اللہ علیہ سے (۶) آپ نے اشیخ ابراہیم سعد بن علی المصری رحمۃ اللہ علیہ سے (۷) آپ نے اشیخ حسن بدیر رحمۃ اللہ علیہ سے (۸) آپ نے خاتمۃ القراء اشیخ محمد التولی رحمۃ اللہ علیہ سے۔ اور اس سے آگے کی سند ہم پہلے بیان کر چکے ہیں۔

نوٹ:- علامہ دانی رحمۃ اللہ علیہ سے لے کر حضور نبی کریم صلی اللہ علیہ وسلم تک سلسلہ سند ”شجرۃ الاساتذہ فی القراءت العشر المتواترہ“ مؤلفہ استاذ القراء حضرت قاری اظہار احمد التھانوی رحمۃ اللہ علیہ اور ”التیسیر فی القراءات السبع“ مؤلفہ علامہ دانی رحمۃ اللہ علیہ وغیرہ میں موجود ہے۔ شائقین حضرات وہاں دیکھ لیں۔



JAMIA
NUSRAT-UL-BLOOM



جامعہ نصرۃ العلوم (رجسٹرڈ)

Farooq Gang, Gujranwala-Pakistan Ph:055-4218530

فاریق گنگ ونگ، گوجرانوالہ پاکستان فون: 055-4218530

بِسْمِ اللّٰهِ الرَّحْمٰنِ الرَّحِیْمِ

سندہ الاجازتہ

محترم و مکرم جناب ڈاکٹر محمد سعید الرحمن صاحب حفظہ اللہ تعالیٰ کے تحت حاضر رہیں
اسی سند متصل کے ساتھ ”یعنی صحیحین - اردو“ وہ فی الخیرات ” پر عنہ کی اجازت دینیوں
بلکہ یہ اجازت اپنے والد ماجد مفسر قرآن و حدیث کبیر حضرت مولانا محمد عبدالکلیان سواتی نذر الشرف
سے حاصل ہو اور انہیں اپنے شیخہ استاد اور مفسر بیخبر العرب والعمام حضرت مولانا سعید حسن انور سواتی
سے حاصل ہے۔ اللہ کریم آپ کو ان کا صحیحہ امتنان کی توفیق ارزانی فرمائے اور اپنے جملہ
نیکیوں سے اجر دے اور ان کے غم و غمناکوں کو بھی ایسی دوا دے جو حالت میں یار دیکھیں۔

والسلام علیکم ورحمۃ اللہ وبرکاتہ

از اشرف محمد صالح خان سواتی

قائم السلام و الطالباء جامعہ نوبۃ السلام گوجرانوالہ

۲۰ جنوری ۲۰۱۹ء
۱۹ جنوری ۲۰۱۹ء

میری قرآءت ثلاث بطریق درہ کی سند

میں نے قرآءات ثلاث بطریق درہ پڑھی ہے: ❖ اپنے شفیق استاذ شیخ حضرت المقرئ محمد ادریس العاصم صاحب مدظلہ سے ❖ آپ نے شیخ المقرئ عبد الفتاح السید عجمی المرصفي المصري رحمہ اللہ سے ❖ آپ نے شیخ احمد عبد العزیز الزیات المقرئ رحمہ اللہ بالقاہرہ سے ❖ آپ نے شیخ عبد الفتاح الہنیدی رحمہ اللہ سے ❖ آپ نے شیخ محمد احمد المعروف متولی رحمہ اللہ سے ❖ آپ نے شیخ احمد الدرری التھامی رحمہ اللہ سے ❖ آپ نے شیخ احمد بن محمد المعروف سلمونہ رحمہ اللہ سے ❖ آپ نے شیخ ابراہیم العبیدی رحمہ اللہ سے ❖ آپ نے شیخ عبدالرحمن الالجھوری رحمہ اللہ سے ❖ آپ نے شیخ احمد البقری رحمہ اللہ سے ❖ آپ نے شیخ محمد بن قاسم البقری رحمہ اللہ سے ❖ آپ نے شیخ عبدالرحمن الیمنی رحمہ اللہ سے ❖ آپ نے شیخ شحاذة الیمنی رحمہ اللہ سے ❖ آپ نے شیخ ناصر الدین الطملاوی رحمہ اللہ سے ❖ آپ نے شیخ الاسلام ابی یحییٰ زکریا انصاری رحمہ اللہ سے ❖ آپ نے شیخ رضوان العقبی رحمہ اللہ سے ❖ آپ نے شیخ الحافظ محمد بن محمد الجزری رحمہ اللہ سے۔

نوٹ:- علامہ جزری رحمہ اللہ سے لے کر حضور نبی کریم صلی اللہ علیہ وسلم تک سلسلہ سند ”شجرۃ الاساتذہ فی قرآءت العشر التواترہ“ مؤلفہ شیخ قاری اطہار احمد تھانوی رحمہ اللہ اور ”تخیر التیسیر“ مؤلفہ علامہ جزری رحمہ اللہ میں مذکور ہے۔ شائقین حضرات وہاں دیکھ لیں۔

میری قرآت عشرہ بطریق طیبہ کی سند

میں نے قرآت عشرہ بطریق طیبہ پڑھی ہے: ﴿﴾ اپنے پیارے استاذ شیخ المقرئ محمد ادریس العاصم مدظلہ سے ﴿﴾ آپ نے شیخ المقرئ عبدالفتاح السید عجمی المرصفي المصری رحمہ اللہ سے ﴿﴾ آپ نے شیخ احمد عبدالعزیز الزیات رحمہ اللہ المقرئ بالقاہرہ سے ﴿﴾ آپ نے شیخ عبدالفتاح ہندی رحمہ اللہ سے ﴿﴾ آپ نے شیخ محمد احمد المعروف متولی رحمہ اللہ سے ﴿﴾ آپ نے شیخ احمد الدرر التھانوی رحمہ اللہ سے ﴿﴾ آپ نے شیخ احمد بن محمد المعروف سلمونہ رحمہ اللہ سے ﴿﴾ آپ نے شیخ ابراہیم العسبدی رحمہ اللہ سے ﴿﴾ آپ نے شیخ عبدالرحمن الاجموری رحمہ اللہ سے ﴿﴾ آپ نے شیخ احمد البقری رحمہ اللہ سے ﴿﴾ آپ نے شیخ محمد بن قاسم البقری رحمہ اللہ سے ﴿﴾ آپ نے شیخ عبدالرحمن الیمینی رحمہ اللہ سے ﴿﴾ آپ نے شیخ شحاذة الیمینی رحمہ اللہ سے ﴿﴾ آپ نے شیخ ناصر الدین الطبلاوی رحمہ اللہ سے ﴿﴾ آپ نے شیخ ابی محییٰ زکریا الانصاری رحمہ اللہ سے ﴿﴾ آپ نے شیخ رضوان العقیمی رحمہ اللہ سے ﴿﴾ آپ نے شیخ محمد بن محمد بن محمد الجزری رحمہ اللہ سے۔

نوٹ:- علامہ جزری رحمہ اللہ سے لے کر حضرت محمد صالح المنجد تک سلسلہ سند علامہ

جزری رحمہ اللہ کی کتاب ”النشر فی القراءات العشر“ میں مذکور ہے۔

شائقین حضرات وہاں سے دیکھ لیں۔

میری حصن حصین کی مختصر اور عالی سند

علامہ جزری رحمۃ اللہ علیہ کی مشہور زمانہ کتاب حصن حصین کی عالی سند جو مجھے میرے مربی و شیخ و استاذ، جانشین مفسر قرآن حضرت مولانا قاری محمد فیاض خان سواتی صاحب حفظہ اللہ مہتمم و استاذ الحدیث جامعہ نصرۃ العلوم نے عنایت فرمائی اور یہ چودہ واسطوں سے علامہ جزری رحمۃ اللہ علیہ تک پہنچتی ہے جو درج ذیل ہے۔

1. احقر سعید احمد 2. حضرت مولانا محمد فیاض خان سواتی حفظہ اللہ تعالیٰ 3.
 - مفسر قرآن حضرت مولانا صوفی عبدالحمید خان سواتی رحمۃ اللہ علیہ 4. شیخ العرب و العجم
 - حضرت مولانا سید حسین احمد مدنی رحمۃ اللہ علیہ 5. سید الطائفہ حضرت حاجی امداد اللہ
 - مہاجر کی رحمۃ اللہ علیہ 6. امام الطائفہ حضرت سید احمد شہید رحمۃ اللہ علیہ 7. حضرت مولانا شاہ
 - عبد القادر محدث دہلوی رحمۃ اللہ علیہ 8. حضرت امام شاہ ولی اللہ محدث دہلوی رحمۃ اللہ علیہ
 9. شیخ ابراہیم الکردی المدنی رحمۃ اللہ علیہ 10. شیخ احمد القشاشی رحمۃ اللہ علیہ 11. شیخ احمد بن
 - عبد القدوس الشناوی رحمۃ اللہ علیہ 12. شیخ محمد بن احمد بن محمد الرملی رحمۃ اللہ علیہ 13. شیخ زین
 - الدین زکریا الانصاری رحمۃ اللہ علیہ 14. شیخ تقی الدین محمد بن محمد بن فہد الباشمی الحکی
 - رحمۃ اللہ علیہ 15. شیخ ابوالخیر شمس الدین محمد بن محمد بن محمد الجزری الشافعی رحمۃ اللہ علیہ صاحب
- حصن حصین۔

فہرست مضامین

صفحہ	موضوع
4.....	انتساب
5.....	تقریظ: - استاذ الاساتذہ القاری المقری محمد ادریس العاصم حفظہ اللہ
7.....	تقریظ: - حضرت مولانا قاری المقری عبدالصمد رحمہ اللہ
9.....	تقریظ: - حضرت مولانا قاری المقری محمد ابراہیم علوی رحمہ اللہ
11.....	تقریظ: - القاری نجم الصبح تھانوی مدظلہ العالی
12.....	تقریظ: - شیخ الحدیث والتفسیر مفکر اسلام علامہ زہد الراشدی حفظہ اللہ
14.....	تقریظ: - استاذ العلماء حضرت مولانا محمد خیر محمد حجازی المعروف شیخ محی حفظہ اللہ
16.....	پیش لفظ
19.....	اظہار تشکر و امتنان
22.....	مختصر حالات علامہ جزری رحمہ اللہ
22.....	نام و نسب
22.....	کنیت
22.....	لقب
22.....	ولادت

- 22..... حفظ قرآن اور علم قرآنی
- 23..... ادائے حج
- 23..... پہلا سفر مصر
- 23..... وطن اصلی دمشق کو واپسی اور حصول حدیث
- 24..... مصر کا دوسرا سفر
- 24..... حصول فقہ اور اجازت افتاء
- 24..... تدریس
- 25..... عہد قضاء
- 25..... دوسرا حج
- 26..... تلامذہ
- 28..... تالیفات
- 29..... حدیث اور متعلقہ علوم میں تصنیف
- 29..... تاریخ و سیر
- 30..... المقدمة الجزرية کی شروحات
- 35..... اردو کی شروحات
- 37..... خطبہ الکتاب (باسمہ سبحانہ)
- 39..... جزیرہ کی تحقیق
- 39..... الشافی کی تحقیق

- 46..... شرعی وجوب
- 46..... عرفی وجوب
- 51..... مقطوع
- 51..... موصول
- 51..... تاء تانیث
- 52..... حروف کے مخارج کا بیان
- 52..... حروف
- 53..... حروف اصلیہ کی تعداد
- 53..... مخارج
- 53..... مخرج محقق کی تعریف
- 53..... مخرج مقدر کی تعریف
- 53..... آواز اور سانس میں فرق
- 54..... اصولِ مخارج
- 74..... مخرج معلوم کرنے کا طریقہ
- 74..... حروف کی صفات کا بیان
- 75..... صفات کا مقام
- 75..... صفات کا فائدہ
- 75..... صفت کی لغوی تعریف


- 76..... صفت کی اصطلاحی تعریف
- 76..... صفات لازمہ
- 76..... صفات عارضہ
- 77..... صفات لازمہ متضادہ
- 80..... جبر
- 80..... ہمس
- 81..... رخوت
- 81..... شدت
- 84..... توسط
- 84..... استفال
- 84..... استعلاء
- 85..... انفتاح
- 86..... اطباق
- 86..... اصمات
- 87..... اذلاق
- 88..... صفات لازمہ غیر متضادہ کا بیان
- 89..... صغیر
- 89..... قلقلہ

- 90..... لین
- 91..... انحراف
- 92..... تکریر
- 92..... نفی
- 93..... استطالت
- 95..... اہمیت تجوید کا بیان
- 106..... تلاوت کے محاسن
- 107..... تلاوت کے عیوب
- 108..... حرفوں کی عملی ادائیگی کا بیان
- 119..... راء کی حالتوں کا بیان
- 126..... لام کی حالتوں کا بیان
- 128..... استعلاء اور اطباق کا بیان
- 135..... ادغام کا بیان
- 136..... ادغام کی تعریف
- 136..... ادغام کی اصطلاحی تعریف
- 137..... ادغام کا سبب
- 138..... قُلِّ رِبِّ کی مثال پر سوال و جواب
- 139..... ادغام تام

- 139..... ادغام ناقص
- 140..... ادغام کی شرط
- 140..... متجانسین کے موافق
- 141..... ظاء اور ضاد کے درمیان فرق کا بیان
- 153..... مختلف حروف کی ادا میں احتیاط کی باتوں کا بیان
- 156..... نون و میم مشدد اور میم ساکن کا بیان
- 161..... نون ساکن اور تنوین کے مسائل
- 162..... نون ساکن کی تعریف
- 162..... نون تنوین کی تعریف
- 164..... اظہار
- 165..... ادغام
- 168..... قلب
- 169..... اخفاء
- 170..... مد کی قسموں کے بیان میں
- 171..... مد کی تعریف
- 171..... قصر کی تعریف
- 172..... مد اصلی
- 172..... مد فرعی

- 174.....مد لازم
- 177.....مد واجب کی تعریف
- 179.....مد منفصل
- 179.....مد عارض وقفی
- 180.....مد عارض لین
- 181.....وقف اور ابتداء کی تعریف
- 184.....وقف کی تعریف
- 184.....وقف اختیاری
- 185.....وقف انتظاری
- 185.....وقف اضطراری
- 185.....وقف اختیاری
- 187.....وقف تام
- 187.....وقف کافی
- 189.....وقف حسن
- 191.....وقف قبیح
- 193.....مقطوع اور موصول کی تشخیص کا بیان
- 218.....تاء تانیث کی رسم کے بیان میں
- 231.....ہمزہ وصل کا بیان

- 231.....ہمزہ قطعی
- 232.....ہمزہ وصلی
- 236.....روم اور اشام کا بیان
- 238.....روم واختلاس میں فرق
- 241.....نَحَاتِنَةُ الْكِتَابِ
- 247.....آداب تلاوت
- 249.....آداب معلم و متعلم
- 251.....آداب متعلم
- 254.....مختصر حالات
- 257.....روایت حفص رضی اللہ عنہ کی سند
- 259.....قرآءت سبع بطریق شاطیہ کی سند
- 262.....قرآءت ثلاث بطریق درہ کی سند
- 263.....قرآءت عشرہ بطریق طیبہ کی سند
- 264.....حصن حصین کی مختصر اور عالی سند



مصنف کی دیگر تصانیف

